
ద్వితీయ స్కంధము 

అ 


బాలకాండం 
క న! 


| రామ హృదయం ॥ 


యః పృథివీభరవారణాయ దివిజైః సంప్రార్థితశ్చిన్మయః 

సంజాతః పృథివీతలే రవికులే మాయామనుష్యో౭వ్యయః | 
నిశ్చక్రం హతరాక్షనః పునరగాద్‌ బ్రహ్మత్వమాద్యం స్థిరాం 

కీర్తిం పాపహరాం విధాయ జగతాం తం జానకీశం భజే ॥ ౧|| 


విశ్వోద్భవస్థితిలయాదిషు హేతుమేకం 

మాయాశ్రయం విగతమాయమచింత్యమూర్తిం | 
ఆనందసాంద్రమమలం నిజబోధరూపం 

సీతాపతిం విదితతత్త్వమహం నమామి ॥ ౨॥ 


పఠంతి యే నిత్యమనన్యచేతనః 

శృణ్వంతి చాధ్యాత్మికసంజ్ఞితం శుభం | 
రామాయణం సర్వపురాణసంమతం 

నిర్దాతపాపా హరిమేవ యాంతి తే ॥ ౩॥ 


అధ్యాత్మరామాయణమేవ నిత్యం 
పఠేద్యదీచ్చేదృవబంధముక్తిం | 

గవాం నహస్రాయుతకోటిదానాత్‌ 
ఫలం లభేద్యః శృణుయాత్స నిత్యం ॥ ౪|| 


పురారిగిరిసంభూతా శ్రీరామార్రవసంగతా | 
అధ్యాత్మరామగంగేయం పునాతి భువనత్రయం ॥ ౫॥ 


కైలాసాగ్రే కదాచిద్రవిశతవిమలే మందిరే రత్నపీరే 

సంవిష్టం ధ్యాననిష్టం త్రినయనమభయం సేవితం సిద్ధసన్థః | 
దేవీ వామాంకసంస్థా గిరివరతనయా పార్వతీ భక్తినమ్రా 

ప్రాహేదం దేవమీశం సకలమలహరం వాక్యమానందకందం | ౬|| 


పార్వత్యువాచ 


నమోజన్తు తే దేవ జగన్నివాస 

సర్వాత్మదృక్‌ త్వం పరమేశ్వరో౭సి | 
పృచ్చామి తత్త్వం పురుషోత్తమస్య 

సనాతనం త్వం చ సనాతనో౭సి || ౭|| 


గోప్యం యదత్యంతమనన్యవాచ్యం 

వదంతి భక్టేషు మహానుభావాః | 
తదప్యహో౭హం తవ దేవ భక్తా 

ప్రియో౭సి మే త్వం వద యత్తు పృష్టం ॥ ౮|| 


జ్ఞానం సవిజ్ఞానమథానుభక్తివైరాగ్యయుక్తం 

చ మితం విభాస్వత్‌ | 
జానామ్యహం యోషిదపి త్వదుక్తం 

యథా తథా బ్రూహి తరంతి యేన ॥ ౯|| 
పృచ్చామి చాన్యచ్చ పరం రహస్యం 

తదేవ చాగ్రే వద వారిజాక్ష | 


శ్రీరామచంద్రే౭ఖిలలోకసారే 
భక్తిరృఢా నౌర్భవతి ప్రసిద్ధా ॥ ౧౦|| 


భక్తి ప్రసిద్దా భవమోక్షణాయ 


“ నాన్యత్తతః సాధనమస్తి కించిత్‌ | 
తథాపి హృత్సంశయబంధనం మే 
విభేత్తుమర్హస్యమలోక్తిభిన్త్వం ॥ ౧౧|| 
వదంతి రామం పరమేకమాద్యం 
నిరస్తమాయాగుణసంప్రవాహం | 
భజంతి చాహర్నిశమప్రమత్తాః 


పరం పదం యాంతి తథైవ సిద్ధాః | ౧౨|| 


వదంతి కేచిత్సరమో౭పి రామః 

స్వావిద్యయా సంవృతమాత్మసంజ్ఞం | 
జానాతి నాత్మానమతః పరేణ 

సంబోధితో వేద పరాత్మతత్త్వం ॥ ౧౩|| 


యది న్మ జానాతి కుతో విలాపః 

సీతాకృతేఒనేన కృతః పరేణ | 
జానాతి నైవం యది కేన సేవ్యః 

సమో హి సర్వైరపి జీవజాతైః ॥ ౧౪|| 


అత్రోత్తరం కిం విదితం భవద్శిః 
తద్బూత మే సంశయభేది వాక్యం ॥ ౧౫|| 


శ్రీమహాదేవ ఉవాచ 


ధన్యాసి భక్తాసి పరాత్మనస్త్వం 

యజ్ఞా తుమిచ్చా తవ రామతత్త్వం | 
పురా న కేనాప్యభిచోదితోఒజహం 

వక్తుం రహస్యం పరమం నిగూఢం |॥ ౧౬|| 


త్వయాద్య భక్త్యా పరినోదితోఒ౭హం 

వక్ష్య నమస్కృత్య రఘూత్తమం తే | 
రామః పరాత్మా ప్రకృతేరనాది- 

రానంద ఏకః పురుషోత్తమో హి ॥ ౧౭|| 


స్వమాయయా కృత్స్నమిదం హి సృష్ట్వా 


నభోవదంతర్చహిరాస్థితో యః | 
సర్వాంతరస్థోఒపి నిగూఢ ఆత్మా 
స్వమాయయా సృష్టమిదం విచష్టే ॥ ౧౮|| 


జగంతి నిత్యం పరితో భ్రమంతి 
యత్సన్నిధా చుంబకలోహవద్ది | 
ఏతన్న జానంతి విమూఢచిత్తాః 
స్వావిద్యయా సంవృతమానసా యే ॥ ౧౯|| 


స్వాజ్ఞానమప్యాత్మని శుద్దబుద్ధే 

స్వారోపయంతీహ నిరస్తమాయే | 
సంసారమేవానుసరంతి తే వై 

పుత్రాదిసక్తాః పురుకర్మయుక్తాః ॥ ౨౦|| 


యథా౭ప్రకాశో న తు విద్యతే రవౌ 
జ్యోతిఃస్వభావే పరమేశ్వరే తథా | 
విశుద్ధవిజ్ఞానఘనే రఘూత్తమే౭విద్యా 
కథం స్యాత్సరతః పరాత్మని | ౨౧|| 


యథా హి చాక్షా భ్రమతా గృహాదికం 
వినష్టదృష్టిర్భమతీవ దృశ్యతే | 

తథైవ దేహేంద్రియకర్తురాత్మనః 
కృతే పరేఒధ్యస్య జనో విముహ్యతి ॥ ౨౨|| 


నాహో న రాత్రిః సవితుర్యథా భవేత్‌ 
ప్రకాశరూపావ్యభిచారతః క్వచిత్‌ | 
జ్ఞానం తథాజ్ఞానమిదం ద్వయం హరా 
రామే కథం స్థాస్యతి శుద్ధచిద్దనే ॥ ౨౩|| 


తస్మాత్సరానందమయే రఘూత్తమే 

విజ్ఞానరూపే హి న విద్యతే తమః | 
అజ్ఞానసాక్షిణ్యరవిందలోచనే 

మాయాశ్రయత్వాన్న హి మోహకారణం ॥ ౨౪|| 


అత్ర తే కథయిష్యామి రహస్యమపి దుర్లభం | 
సీతారామమరుత్సూనుసంవాదం మోక్షసాధనం ॥ ౨౫|| 


పురా రామాయణిే రామే రావణం దేవకంటకం | 
హత్వా రణే రణశ్లాఘీ సపుత్రబలవాహనం ॥ ౨౬|| 


సీతయా సహ సుగ్రీవలక్ష్మణాభ్యాం సమన్వితః | 
అయోధ్యామగమద్రామో హనూమత్ప్రముఖైర్వృతః ॥ ౨౭|| 


అభిషిక్త పరివృతో వసిష్టాద్యైర్మహాత్మభిః | 
సింహాసనే సమాసీనః కోటిసూర్యసమప్రభః ॥ ౨౮|॥ 


దృష్ట్వా తదా హనూమంతం ప్రాంజలిం పురతః స్థితం | 
కృతకార్యం నిరాకాంక్షం జ్ఞానాపేక్షం మహామతిం || ౨౯|| 


రామః సీతామువాచేదం బ్రూహి తత్త్వం హనూమతే | 
నిష్కల్మషోజయం జ్ఞానస్య పాత్రం నో నిత్యభక్తిమాన్‌ || ౩౦॥ 


తథేతి జానకీ ప్రాహ తత్త్వం రామస్య నిన్చితం | 
హనూమతే ప్రపన్నాయ సతా లోకవిమోహినీ ॥ ౩౧|| 


సీతోవాచ 
రామం విద్ధి పరం బ్రహ్మ సచ్చిదానందమద్వయం | 
సర్వోపాధిఎనిర్ముక్తం సత్తామాత్రమగోచరం ॥ ౩౨|| 
ఆనందం నిర్మలం శాంతం నిర్వికారం నిరంజనం | 
సర్వవ్యాపినమాత్మానం స్వప్రకాశమకల్మషం ॥ ౩౩|| 
మాం విద్ధి మూలప్రకృతిం సర్గస్టిత్యంతకారిణీం | 

యు గ [) ల్లా 
తస్య సన్నిధిమాత్రేణ సృజామీదమతంద్రితా ॥ ౩౪|| 


తత్సాన్నిధ్యాన్మయా సృష్టం తస్మిన్నారోప్యతేఒబుధైః | 
అయోధ్యానగం జన్మ రఘువంశే౭తినిర్మలే | ౩౫|| 


విశ్వామిత్రసహాయత్వం మఖసంరక్షణం తతః | 
అహల్యాశాపశమనం చాపభంగో మహేశితుః ॥ ౩౬|| 


మత్పాణిగ్రహణం పశ్చాద్భార్గవన్య మదక్షయః | 
అయోధ్యానగరే వాసో మయా ద్వాదశవార్షికః ॥ ౩౭|| 


దండకారణ్యగమనం విరాధవధ ఏవ చ | 
మాయామారిచమరణం మాయాసీతాహృతిస్తథా ॥ ౩౮|| 


జటాయుషో మోక్షలాభః కబంధస్య తథైవ చ | 
శబర్యాః పూజనం పశ్చాత్సుగ్రీవేణ సమాగమః ॥ ౩౯|| 


వాలినశ్చ వధః పశ్చాత్సీతాన్వేషణమేవ చ | 
సేతుబంధశ్చ జలధౌ లంకాయాశ్చ నిరోధనం ॥ ౪ం॥ 


రావణస్య వధో యుద్ధే సపుత్రస్య దురాత్మనః | 
విభీషణే రాజ్యదానం పుప్పకేణ మయా సహ ॥ ౪౧॥ 
అయోధ్యాగమనం పశ్చాద్రాజ్యే రామాభిషేచనం | 


ఏవమాదీని కర్మాణి మయైవాచరితాన్యపి 
ఆరోపయంతి రామే౭స్మిన్నిర్వికారేఖిలాత్మని | ౪౨|| 


రామో న గచ్చతి న తిష్టతి నానుశోచత్యాకాంక్షతే 
త్యజతి నో న కరోతి కించిత్‌ | 


ఆనందమూర్తిరచలః పరిణామహీనో 
మాయాగుణాననుగతో హి తథా విభాతి |॥ ౪౩|| 


తతో రామః స్వయం ప్రాహ హనూమంతముపస్థితం | 
శృణు తత్త్వం ప్రవక్ష్యామి హ్యాత్మానాత్మపరాత్మనాం | ౪9|| 


wa భేదస్తివిధో దృశ్యతే మహాన్‌ | 
జలాశ మహాకాశన్తీదవచ్చి న్న ఏవ హి | 
ప్రతిబింబాఖ్యమపరం దృశ్య త్ర త్రివిధం నభః |॥ ౪౫|| 


బుద్ధ్యవచ్చిన్నబై తన్యమేకం పూర్ణమథాపరం | 
ఆభాసస్త్వపరం బింబభూతమేవం త్రిధా చితిః ॥ ౪౬|| 


సాభాసబుద్దేః కరత్వమవిచ్చిన్నేఒవికారిణి | 
సాక్షిణ్యారోప్యతే భ్రాంత్యా జీవత్వం చ తథా బుధైః |॥ ౪౭|| 


ఆభాసస్తు మృషా బుద్ధిరవిద్యాకార్యముచ్యతే | 
అవిచ్చిన్నం తు తద్బ్రహ్మ విచ్చ్బదస్తు వికల్పతః ॥ ౪౮|| 


అవిచ్చిన్నస్య పూర్ణేన ఏకత్వం ప్రతిపాద్యతే | 
తత్త్వమస్యాదివాక్ష్యెశ్చ సాభాసస్యాహమస్తథా ॥ ౪౯|| 


ఐక్యజ్ఞానం యదోత్సన్నం మహావాక్యేన చాత్మనోః | 
తదా౭విద్యా స్వకార్యెశ్చ నశ్యత్యేవ న సంశయః ॥ ౫౦|॥ 


ఏతద్విజ్ఞాయ మద్భక్తో మద్భావాయోపపద్యతే | 
మద్ద్భక్తివిముఖానాం కి హి శాస్త్రగర్తేషు ముహ్యతాం | 
న జ్ఞానం న చ మోక్షః స్యాత్తేషాం జన్మశతైరపి | ౫౧|| 


ఇదం రహస్యం హృదయం మమాత్మనో 
మయైవ సాక్షాత్కథితం తవానఘ | 
మద్ద్భక్తిహినాయ శఠాయ న త్వయా 
దాతవ్యమైంద్రాదపి రాజ్యతోఒధికం ॥ ౫౨|| 


శ్రీమహాదేవ ఉవాచ 

ఏతత్తే౭భిహితం దేవి శ్రీరామహృదయం మయా | 
అతిగుహ్యతమం హృద్యం పవిత్రం పాపశోధనం | ౫౩|| 
సాక్షాద్రామేణ కధితం సర్వవేదాంతసంగ్రహం | 

యః పరేత్సతతం భక్త్యా స ముక్తో నాత్ర సంశయః ॥ ౫౪|| 


బ్రహ్మహత్యాది పాపాని బహుజన్మార్ణితాన్యపి | 
నశ్యంత్యేవ న సందేహో రామస్య వచనం యథా ॥ ౫౫|| 


యో౭తిభ్రష్టోఒతిపాపి పరధనపరదారేషు నిత్యోద్యతో వా 
స్తేయీ బ్రహ్మఘ్నమాతాపితృవధనిరతో యోగివృందాపకారీ 


యః సంపూజ్యాభిరామం పఠతి చ హృదయం రామచంద్రస్య భక్త్యా 


= 


యోగీంద్రైరప్యలభ్యం పదమిహ లభతే సర్వదేవైః స పూజ్యం |॥ ౫౬|| 


ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే శ్రీరామహృదయం నామ 
ప్రథమః సర్గః ॥ ౧॥| 


| ద్వితీయః సర్గః ॥ 


పార్వత్యువాచ 


ధన్యాస్మ్యనుగృహితాస్మి కృతార్థాస్మి జగత్స్రభో | 
విచ్చిన్నో మేఒ౭తిసందేహగ్రంథిర్భవదనుగ్రహాత్‌ ॥ ౧॥ 


త్వన్ముఖాద్గలితం రామతత్త్వామృతరసాయనం | 
పిబంత్యా మేమనోదేవన తృప్యతి భవాపహం | ౨|| 


శ్రీరామస్య కథా త్వత్తః శ్రుతా సంక్షేపతో మయా | 
ఇదానీం శ్రోతుమిచ్చామి విస్తరేణ స్పుటాక్షరం ॥ ౩|| 


శ్రీమహాదేవ ఉవాచ 


శృణు దేవి ప్రవక్ష్యామి గుహ్యాద్దుహ్యతరం మహత్‌ | 
అధ్యాత్మరామచరితం రామేణోక్తం పురా మమ ॥ ౪ | 


తదద్య కథయిష్యామి శృణు తాపత్రయాపహం | 
యచ్చుత్వా ముచ్యతే జంతురజ్ఞానోళ్తమహాభయాత్‌ | 
ప్రాప్నోతి పరమామృద్ధిం దీర్ణాయుః పుత్రసంతతిం ॥ ౫॥ 


భూమిర్భారేణ మగ్నా దశవదనముఖాశేషరక్షోగణానాం 
ధృత్వా గోరూపమాదాౌ దివిజమునిజనైః సాకమబ్దాసనన్య | 
గత్వా లోకం రుదంతీ వ్యసనముపగతం బ్రహ్మణే ప్రాహ సర్వం 
బ్రహ్మా ధ్యాత్వా ముహూర్తం సకలమపి హృదావేదశేషాత్మకత్వాత్‌ ॥ ౬| 


తస్మాల్టీరసముద్రతీరమగమద్‌ బ్రహ్మాథ దేవైర్వృతో 

దేవ్యా చాఖిలలోకహృత్స్సమజరం సర్వజ్ఞమీశం హరిం | 
అస్తాషీచ్భుతిసిద్ధనిర్మలపదైః స్తోత్రైః పురాణోద్భవైః 

భక్త్యా గద్దదయా గిరాతివిమలైరానందబాషప్ట్రైర్వృతః ॥ ౭|| 


తతః స్ఫురత్సహస్రాంశుసహస్రసదృశప్రభః | 
ఆవిరాసీద్ధరిః ప్రాచ్యాం దిశాం వ్యపనయన్స మః ॥ ౮|| 


కథంచిద్దృష్టవాన్‌ బ్రహ్మా దుర్దర్శమకృతాత్మనాం | 
ఇంద్రనీలప్రతీకాశం స్మితాస్యం పద్మలోచనం ॥ ౯॥ 


ఒడ 
మయో 


కిరీటహారకేయూరకుండలైః కటకాదిభిః | 
విభ్రాజమానం శ్రీవత్సకౌస్తుభప్రభయాన్వితం ॥ ౧౦|| 


స్తువద్చిః సనకాద్యైశ్చ పార్షదైః పరివేష్టితం | 
శంఖచక్రగదాపద్మవనమాలావిరాజితం ॥ ౧౧|| 


స్వర్ణయజ్ఞోపవీతేన స్వర్ణవర్ణాంబరేణ చ | 
శ్రియా భూమ్యా చ సహితం గరుడోపరి సంస్థితం ॥ ౧౨|| 


హర్షగద్దదయా వాచా స్తోతుం సముపచక్రమే ॥ ౧౩|| 


బ్రహ్మోవాచ 


నతో౭స్మి తే పదం దేవ ప్రాణబుద్ధీంద్రియాత్మభిః | 
యచ్చింత్యతే కర్మపాశాద్ధృది నిత్యం ముముక్షుభిః ॥ ౧౪|| 


మాయయా గుణమయ్యా త్వం సృజస్యవసి లుంపసి | 
జగత్తేన న తే లేప ఆనందానుభవాత్మనః |॥ ౧౫|| 


తథా శుద్ధిర్న దుష్టానాం దానాధ్యయనకర్శభిః | 
శుద్ధాత్మతా తే యశసి సదా భక్తిమతాం యథా ॥ ౧౬|| 


అతస్తవాంఫ్రిర్మే దృష్టశ్చిత్తదోషాపనుత్తయే | 
సద్యోఒన్తర్భదయి నిత్యం మునిభిః సాత్వతైర్వృతః ॥ ౧౭|| 
బ్రహ్మాధ్యైః స్వార్థసిద్ధ్యర్థమస్మాభిః పూర్వసేవితః | 
పరోక్షానుభూత్యర్థం జ్ఞానిభిర్హది భావితః ॥ ౧౮|॥ 


Lae 


వర్ధతే వక్షసి పదం లబ్బ్వాపి శ్రీః సపత్నివత్‌ ॥ ౧౯|| 


ర్క 


బ్ర 
అ 

తవాంఘ్రిపూజానిర్మాల్యతులసీమాలయా విభో | 

స్త 

అతస్త్వత్పాదభక్తేషు తవ భక్తి శ్రియో౭ధికా | 
భక్తిమేవాభివాంఛంతి త్వద్భక్తాః సారవేదినః ॥ ౨౦॥ 


అతస్త్వత్సాదకమలే భక్తిరేవ సదాస్తు మే | 
సంసారాజఒజమయతప్తానాం భేషజం భక్తిరేవ తే | ౨౧|| 


ఇతి బ్రువంతం బ్రహ్మాణం బభాషే భగవాన్‌ హరిః | 
కిం కరోమీతి తం వేధాః ప్రత్యువాచాతిహర్షితః ॥ ౨౨|| 


భగవన్‌ రావణో నామ పొలస్త్యతనయో మహాన్‌ | 
రాక్షసానామధిపతిర్మద్దత్రవరదర్శితః ॥ ౨౩|| 


త్రిలోకీం లోకపాలాన్నృ బాధతే విశ్వబాధకః | 
మానుషేణ మృతిస్తస్య మయా కల్యాణ కల్పితా ॥ ౨౪|| 


అతస్త్వం మానుషో భూత్వా జహి దేవరిపుం ప్రభో |॥ ౨౫॥ 


శ్రీభగవానువాచ 


కశ్యపస్య వరో దత్తస్తపసా తోషితేన మే | 
యాచితః పుత్రభావాయ తథేత్యంగీకృతం మయా | 
స ఇదానీం దశరథో భూత్వా తిష్టతి భూతలే ॥ ౨౬|| 


తస్యాహం పుత్రతామేత్య కొనల్యాయాం శుభే దినే | 
చతుర్ధాఒ౭ఒత్మానమేవాహం సృజాబుతరయోః పృథక్‌ | ౨౭|| 


యోగమాయాపి సీతేతి జనకస్య గృహే తదా | 
ఉత్పత్స్యతే తయా సార్ధం సర్వం సంపాదయామ్యహం | 
ఇత్యుక్త్వాంతర్దధే విష్ణుర్ప్రవ్మా దేవానథాబ్రవీత్‌ ॥ ౨౮|| 
బ్రహ్మోవాచ 

విష్ణుర్మానుషరూపేణ భవిష్యతి రఘోః కులే || ౨౯|| 


యూయం సృజధ్వం సర్వేఒపి వానరేష్వంశసంభవాన్‌ | 
విష్ణోః సహాయం కురుత యావత్సాస్యతి భూతలే ॥ ౩౦|| 


ఇతి దేవాన్‌ సమాదిశ్య సమాశ్వాస్య చ మేదినీం | 
యయౌ బ్రహ్మా స్వభవనం విజ్వరః నుఖమాస్థితః ॥ ౩౧|| 


దేవాశ్చ సర్వే హరిరూపధారిణః 

స్థితాః సహాయార్థమితస్తతో హరేః | 
మహాబలాః పర్వతవృక్షయోధినః 

ప్రతీక్షమాణా భగవంతమీశ్వరం ॥ ౩౨|| 


ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే ద్వితీయః సర్గః | ౨॥ 


| తృతీయః సర్గః ॥ 


శ్రీమహాదేవ ఉవాచ 

అథ రాజా దశరథః శ్రీమాన్‌ సత్యపరాయణః | 
అయోధ్యాధిపతిర్వీరః సర్వలోకేషు విశ్రుతః | ౧|| 
సోఒనపత్యత్వదుఃఖేన పీడితో గురుమేకదా | 

వసిష్టం స్వకులాచార్యమభివాద్యేదమబ్రవీత్‌ ॥ ౨॥ 
స్వామిన్‌ పుత్రాః కథం మే స్యుః సర్వలక్షణలక్షితాః | 
పుత్రహినస్య మే రాజ్యం సర్వం దుఃఖాయ కల్పతే ॥ ౩| 


తతో౭బ్రవీద్వసిష్టస్తం భవిష్యంతి సుతాస్త్రవ | 
చత్వారః సత్త్వసంపన్నా లోకపాలా ఇవాపరాః ॥ ౪॥| 


శాంతాభరారమానీయ బుప్యశృంగం తపోధనం | 
అస్మాభిః సహితః పుత్రకామేష్టిం శీఘ్రమాచర ॥ ౫॥ 


తథేతి మునిమానీయ మంత్రిభిః సహితః శుచిః | 
యజ్ఞకర్మ సమారేభే మునిభిర్వీతకల్మపైః || ౬॥ 


శ్రద్ధయా హూయవమానే౭గ్నా తప్తజాంబూనదప్రభః | 
పాయసం స్వర్ణపాత్రస్థం గృహీత్వోవాచ హవ్యవాట్‌ | ౭|| 


గృహాణ పాయసం దివ్యం పుత్రీయం దేవనిర్మితం | 
లప్ఫ్యసే పరమాత్మానం పుత్రత్వేన న సంశయః ॥ ౮|| 


ఇత్యుక్త్వా పాయసం దత్త్వా రాజ్ఞే సోఒన్తర్దధేఒనలః | 
వవందే మునిశార్దూలౌ రాజా లబ్బమనోరథః el 


వసిష్టబుష్యశృంగాభ్యామనుజ్ఞాతో దదౌ హవిః | 
కౌసల్యాయై సకైకేయ్యె అర్థమర్థం ప్రయత్నతః ॥ ౧౦|॥ 


తతః సుమిత్రా సంప్రాత్తా జగ్భధ్నుః పౌత్రికం చరుం | 
కౌసల్యా తు స్వభాగార్థం దదౌ తస్యై ముదాన్వితా ॥ ౧౧|| 


కైకేయా చ స్వభాగార్థం దదౌ ప్రీతిసమన్వితా | 
ఉపభుజ్య చరుం సర్వాః స్త్రియో గర్భసమన్వితాః | ౧౨|| 


దేవతా ఇవ రేజుస్తాః స్వభాసా రాజమందిరే | 
దశమే మాసి కౌసల్యా సుషువే పుత్రమద్భుతం ॥ ౧౩|| 


మధుమాసే సితే పక్షే నవమ్యాం కర్కటే శుభే | 
పునర్వస్వృక్షసహితే ఉచ్చస్థి గ్రహపంచకే ॥ ౧౪|| 


మేషం పూషణి సంప్రాప్తే పుప్పవృష్టిసమాకులే | 
ఆవిరాసీజ్ఞగన్నాథః పరమాత్మా సనాతనః ॥ ౧౫|| 


నీలోత్సలదలశ్యామః పీతవాసాశ్చతుర్భుజః | 
జలజారుణనేత్రాంతః స్ఫురత్కుండలమండితః ॥ ౧౬|| 


సహస్రార్కప్రతీకాశః కిరిటీ కుంచితాలకః | 
శంఖచక్రగదాపద్మవనమాలావిరాజితః ॥ ౧౭|| 


అనుగ్రహాఖ్యహృత్సేందుసూచకస్మితచంద్రికః | 
కరుణారస సంపూర్ణిపీశాలో త్పలలచనః | 
శ్రీవత్సహారకేయూరనూపురాది విభూషణః ॥ ౧౮|| 


దృష్ట్వా తం పరమాత్మానం కౌసల్యా విస్మయాకులా | 
హర్షాశ్రుపూర్ణనయనా నత్వా ప్రాంజలిరబ్రవీత్‌ ॥ ౧౯|| 


కౌసల్యోవాచ 


దేవదేవ నమస్తేఒస్తు శంఖచక్రగదాధర | 
పరమాత్మాచ్యుతోఒనంతః పూర్ణస్త go పురుషోత్తమః || ౨౦|| 


వదంత్స్వ్సగోచరం వాచాం బుద్ధ్యాదీనామతీంద్రియం | 
త్వాం ఎదవాదినః సత్తామాత్రం జ్ఞానైకవిగ్రహం || ౨౧|| 


త్వమేవ మాయయూ విశ్వం స్పృజన్యవసి హన్సిచ | 
సత్త్వాదిగుణసంయుక్తస్తుర్య ఏవామలః సదా ॥ ౨౨|| 


కరోషివ న కర్తా త్వం గచ్చసీవ న గచ్చసి | 

శృణోషి న శృణోషివ పశ్యసీవ న పశ్యసి ॥ ౨౩|| 
అప్రాణో హ్యమనాః శుద్ధ ఇత్యాది శ్రుతిరబ్రవీత్‌ | 
సమః సర్వేషు భూతేషు తిష్టన్నపి న లక్ష్యసే ॥ ౨౪|| 


అజ్ఞానధ్వాంతచిత్తానాం వ్యక్త ఏవ సుమేధసాం | 
జఠరే తవ దృశ్యంతే బ్రహ్మాండాః పరమాణవః ॥ ౨౫|| 


త్వం మమోదరసంభూత ఇతి లోకాన్‌ విడంబసే | 
భక్తషు పారవశ్యం తే దృష్టం మేఒద్య రఘూత్తమ ॥ ౨౬|| 


సంసారసాగరే మగ్నా పతిపుత్రధనాదిషు | 
భ్రమామి మాయయా తేఒద్య పాదమూలముపాగతా ॥ ౨౭|| 


దేవ త్వద్రూపమేతన్న్మే సదా తిష్టతు మానసే | 
ఆవృణోతు న మాం మాయా తవ విశ్వవిమోహినీ || ౨౮|| 


ఉపసంహర విశ్వాత్మన్నదో రూపమలెకికం | 
దర్శయస్వ మహానందబాలభావం సుకోమలం | 
అలితాలింగనాలాపైస్తరిష్యామ్యుత్కటం తమః ॥ ౨౯|| 
శ్రీభగవానువాచ 

యద్యదిష్టం తవాస్త్యంబ తత్తద్భవతు నాన్యథా ॥ ౩౦|| 


అహం తు బ్రహ్మణా పూర్వం భూమేర్భారాపనుత్తయే | 
ప్రార్థితో రావణం హంతుం మానుషత్వముపాగతః || ౩౧|| 


త్వయా దశరథేనాహం తపసారాధితః పురా | 
మత్సుత్రత్వాభికాంక్షిణ్యా తథా కృతమనిందితే ॥ ౩౨|| 


రూపమేతత్త్వయా దృష్టం ప్రాక్టనం తపసః ఫలం | 
మద్దర్శనం విమోక్షాయ కల్పతే హ్యన్యదుర్లభం ॥ ౩౩|| 


సంవాదమావయోర్యస్తు పఠేద్వా శృణుయాదపి | 
స యాతి మమ సారూప్యం మరణ మత్స్య్యృతిం లభేత్‌ ॥ ౩౪|| 


ఇత్యుక్త్వా మాతరం రామో బాలో భూత్వా రురోద హ | 
బాలత్వే౭పింద్రనీలాభో విశాలాక్షోతిసుందరః ॥ ౩౫|| 


బాలారుణప్రతీకాశో లాలితాఖిలలోకపః | 
అథ రాజా దశరథః శ్రుత్వా పుత్రోద్బవోత్సవం | 
ఆనందార్లవమగ్నోసావాయయౌ గురుణా సహ ॥ ౩౬|| 


రామం రాజీవపత్రాక్షం దృష్ట్వా హర్షాశ్రుసంప్లుతః | 
గురుణా జాతకర్మాణి కర్తవ్యాని చకార సః ॥ ౩౭|| 


కైకేయీ చాథ భరతమసూత కమలేక్షణా | 
సుమిత్రాయాం యమౌ జాతౌ పూర్ణిందుసదృశాననా ॥ ౩౮|| 


తదా గ్రామసహస్రాణి బ్రాహ్మణేభ్యో ముదా దదౌ | 
సువర్ణాని చ రత్నాని వాసాంసి సురభీః శుభాః ॥ ౩౯|| 


యస్మిన్‌ రమంతే మునయో విద్యయా జ్ఞానవిప్లవే | 
తం గురుః ప్రాహ రామేతి రమణాద్రామ ఇత్యపి | ౪ం॥ 


భరణాద్భరతో నామ లక్ష్మణం లక్షణాన్వితం | 
శత్రుఘ్నం శత్రుహంతారమవం గురురభాషత || ౪౧|| 


లక్ష్మణో రామచంద్రేణ శత్రుఘ్నో భరతేన చ | 
ద్వంద్వీభూయ చరంతౌ తౌ పాయసాంశానుసారతః ॥ ౪౨|| 


రామస్తు లక్ష్మణేనాథ విచరన్‌ బాలలిలయా | 
రమయామాస్‌ పితరౌ చేష్టితైర్ముగ్ధభాషితైః | ౪౩|| 


భాలే స్వర్ణమయాశ్వజ్ఞపర్ణముక్తాఫలప్రభం | 
కంఠే రత్నమణివ్రాతమధ్యద్వీపినఖాంచితం | ౪౪॥ 


కర్ణయోః స్వర్లసంపన్నరత్నార్జునసటాలుకం | 
శింజానమణ మంజీరకటిసూత్రాంగ దైర్బృతం ॥ ౪౫|| 


స్మితవక్త్రాల్పదశనమింద్రనిలమణిప్రభం | 
అంగణే రింగమాణం తం తర్జకానను సర్వతః | 
దృష్ట్వా దశరథో రాజా కౌసల్యా ముముదే తదా | ౪౬|| 


భోక్ష్యమాణో దశరథో రామమేహితి చాసకృత్‌ | 
ఆహ్వయత్యతిహర్షేణ ప్రీనూ నాయాతి లీలయా ॥ ౪౭॥ 


ఆనయేతి చ కౌసల్యామాహ సా సస్మితా సుతం | 
ధావత్యపి న శక్నోతి స్ప్రృష్టుం యోగిమనోగతిం ॥ ౪౮|॥ 


ప్రహసన్‌ సయమాయాతి కర్టమాంకితపాణినా | 


మయ 


కించిద్భహీత్వా కవలం పునరేవ పలాయతే ॥ ౪౯|| 


౧ 


కౌసల్యా జననీ తస్య మాసి మాసి ప్రకుర్వతీ | 
వాయనాని విచిత్రాణి సమలంకృత్య రాఘవం ॥ ౫౦|| 
అపూపాన్‌ మోదకాన్‌ కృత్వా కర్ణశష్కులికాస్తథా | 
కర్ణపూరాన్స్ప వివిధాన్‌ వర్షవృద్ధా చ వాయనం ॥ ౫౧|| 
గృహకృత్యం తయా త్యక్తం తస్య చాపల్యకారణాత్‌ | 
ఏకదా రఘునాథోఒనా గతో మాతరమంతికే ॥ ౫౨|| 


భోజనం దేహి మే మాతర్న శ్రుతం కార్యసక్తయా | 
తతః క్రోధేన భాండాని లగుడేనాహనత్తదా ॥ ౫౩|| 


శిక్యస్థం పాతయామాస గవ్యం చ నవనీతకం | 
లక్ష్మణాయ దదౌ రామో భరతాయ యథాక్రమం ॥ ౫౪|| 


శత్రుఘ్నాయ దదౌ పశ్చాద్దధి దుగ్గం తథైవ చ | 
సూదేన కథితే మాత్రే హాస్యం కృత్వా ప్రధావతి |॥ ౫౫|| 


ఆగతాం తాం విలోక్యాథ తతః సర్వైః పలాయితం | 
కౌసల్యా ధావమానాపి ప్రస్థలంతీ పది పదే ॥ ౫౬|| 


రఘునాథం కరే ధృత్వా కించిన్నోవాచ భామినీ | 
బాలభావం సమాశ్రిత్య మందం మందం రురోద హ ॥ ౫౭|| 


తే సర్వే లాలితా మాత్రా గాఢమాలింగ్య యత్నతః | 
ఏవమానందసందోహజగదానందకారకః || ౫౮|| 


మాయాబాలవపుర్భృత్వా రమయామాస దంపతీ | 
అథ కాలేన తే సర్వే కౌమారం ప్రతిపేదిరే ॥ ౫౯|| 


ఉపనీతా వసిష్టేన సర్వవిద్యావిశారదాః | 
ధనుర్వేదే చ నిరతాః సర్వశాస్త్రార్థవేదినః ॥ ౬౦॥ 


బభూవుర్ణగతాం నాథా లీలయా నరరూపిణః | 
లక్ష్మణస్తు సదా రామమనుగచ్చతి సాదరం ॥ ౬౧|| 


సేవ్యసేవకభావేన శత్రుఘ్నో భరతం తథా | 
రామశ్సాపధరో నిత్యం తూణీబాణాన్వితః ప్రభుః ॥ ౬౨|| 


అశ్వారూఢో వనం యాతి మృగయాయై సలక్ష్మణః | 

హత్వా దుష్టమృగాన్‌ సర్వాన్‌ పిత్రే సర్వం న్యకీదయత్‌ || ౬౩|| 
ప్రాతరుతాయ సుస్నాతః పితరావభివాద్య చ | 

పౌరకార్యాణి సర్వాణి కరోతి వినయాన్వితః || ౬౪॥ 


బంధుభిః సహితో నిత్యం భుక్త్వా మునిభిరన్వహం | 
ధర్మశాస్త్రరహస్యాని శృణోతి వ్యాకరోతి చ ॥ ౬౫|| 


ఏవం పరాత్మా మనుజావతారో మనుష్యలోకాననుసృత్య సర్వం | 
చక్రేఒవికారీ పరిణామహీనో విచార్యమాణి న కరోతి కించిత్‌ |॥ ౬౬|| 


ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే తృతీయః సర్గః | ౩|| 


|| చతుర్ధః సర్గః || 


శ్రీమహాదేవ ఉవాచ 
కదాచిత్కౌశికోజభ్యాగాదయోధ్యాం జ్వలనప్రభః | 
ద్రష్టుం రామం పరాత్మానం జాతం జ్ఞాత్వా స్వమాయయా ॥ ౧|| 


దృష్ట్వా దశరథో రాజా ప్రత్యుత్ణాయాచిరేణ తు | 
వసిష్టిన సమాగమ్య పూజయిత్వా యథావిధి ॥ ౨॥ 


అభివాద్య మునిం రాజా ప్రాంజలిర్భక్తినమ్రధీః | 
కృతార్థోఒస్మి మునీంద్రాహం త్వదాగమనకారణాత్‌ ॥ ౩॥ 


త్వద్విధా యద్భృహం యాంతి తత్రైవాయాంతి సంపదః | 
యదర్థమాగతోడీసి త్వం బ్రూహి సత్యం కరోమి తత్‌ ॥ ౪|| 


విశ్వామిత్రోఒపి తం ప్రీతః ప్రత్యువాచ మహీపతిం | 

అహం పర్వణి సంప్రాప్తే దృష్ట్వా యష్టుం సురాన్‌ పిత్యాన్‌ | ౫|| 
యదారభే తదా దైత్యా విఘ్నం కుర్వంతి నిత్యశః | 

మారీచశ్చ సుబాహుశ్చాపరే చానుచరాస్తయోః ॥ ౬|| 
అతస్తయోర్వధార్థాయ జ్యేష్టం రామం ప్రయచ్చ మే | 

లక్ష్మణేన సహ భ్రాత్రా తవ శ్రేయో భవిష్యతి ॥ ౭॥ 


వసిష్టేన సహామంత్ర్య దీయతాం యది రోచతే | 
పప్రచ్చ గురుమేకాంతే రాజా చింతాపరాయణః ॥ ౮॥ 


కిం కరోమి గురో రామం రుం నోత్సహతే మనః | 
బహువర్షసహస్రాంతే కష్టినోత్సాదితాః సుతాః ॥ ౯|| 


చత్వారో౭మరతుల్యాస్తే తేషాం రామో౭తివల్లభః | 
రామస్త్వితో గచ్చతి చెన్న జీవామి కథంచన | ౧౦|| 


ప్రత్యాఖ్యాతో యది మునిః శాపం దాస్యత్యసంశయః | 
కథం శ్రేయో భవేన్మహ్యమసత్యం చాపి న స్పృశేత్‌ ॥ ౧౧॥ 


వసిష్ట ఉవాచ 
శృణు రాజన్‌ దేవగుహ్యం గోపనీయం ప్రయత్నతః | 


రామో న మానుష జాతః పరమాత్మా సనాతనః || ౧౨|| 


భూమేర్భారావతారాయ బ్రహ్మణా ప్రార్థితః పురా | 
స ఏవ జాతో భవనే కౌసల్యాయాం తవానఘ | ౧౩|| 


త్వం తు ప్రజాపతిః పూర్వం కశ్యపో బ్రహ్మణః సుతః | 
కౌసల్యా చాదితిర్దేవమాతా పూర్వం యశస్వనీ |॥ ౧౪|| 


భవంతౌ తప ఉగ్రం వై తేపాథే బహువత్సరం | 
అగ్రామ, విషయా విష్థుపూజాధ్యానై గవైకతత్సరౌ | 
తదా పన్న భగవాన్‌ వరదో భక్తవత్సలః ॥ ౧౫|| 


వృణీష్వ వరమిత్యుక్తే త్వం మే పుత్రో భవామల | 
ఇతి త్వయా యాచితోఒసౌ భగవాన్‌ భూతభావనః ॥ ౧౬|| 


తథేత్యుక్త్వాద్య పుత్రస్తే జాతో రామః స ఏవ హి | 
శేషస్తు లక్ష్మణో రాజన్‌ రామమేవాన్వపద్యత ॥ ౧౭|| 


జాతౌ భరతశత్రుఫఘ్నాౌ శంఖచక్రే గదాభృతః | 
యోగమాయాపి సీతేతి జాతా జనకనందినీ || ౧౮|| 


విశ్వామిత్రోఒపి రామాయ తాం యోజయితుమాగతః | 
ఏతద్దుహ్యతమం రాజన్న వక్తవ్యం కదాచన ॥ ౧౯|| 


అతః ప్రీతేన మనసా పూజయిత్వాథ కౌశికం | 
ప్రేషయస్వ రమానాథం రాఘవం సహలక్ష్మణం ॥ ౨౦|॥ 


వసిష్టేనైవముక్తస్తు రాజా దశరథస్తదా | 
కృతకృత్యమివాత్మానం మేనే ప్రముదితాంతరః | ౨౧|| 


ఆహూయ రామరామేతి లక్ష్మణేతి చ సాదరం | 
ఆలింగ్య మూర్థ్యవఘ్రాయ కౌశికాయ సమర్పయత్‌ ॥ ౨౨|| 


తతోఒతిహృష్టో భగవాన్‌ విశ్వామిత్రః ప్రతాపవాన్‌ | 
ఆశీర్భిరభినంద్యాథ ఆగతౌ రామలక్ష్మణా | 
గృహీత్వా చాపతూణీరబాణఖడ్గధరౌ యయౌ ॥ ౨౩|| 


కించిద్దేశమతిక్రమ్య రామమాహూయ భక్తితః | 
దదౌ బలాం చాతిబలాం విద్యే ద్వే దేవనిర్మేతే ॥ ౨౪|| 


యయోర్లహణమాత్రేణ క్షుణ్ణామాది న జాయతే ॥ ౨౫|| 


తత ఉత్తీర్య గంగాం తే తాటకావనమాగమన్‌ | 
విశ్వామిత్రస్తదా ప్రాహ రామం సత్యపరాక్రమం ॥ ౨౬|| 


అత్రాస్తి తాటకా నామ రాక్షసీ కామరూపిణీ | 
బాధతే లోకమఖిలం జహి తామవిచారయన్‌ ॥ ౨౭|| 


తథేతి ధనురాదాయ సగుణం రఘునందనః | 
టంకారమకరోత్తేన శబ్దేనాపూరయద్వనం ॥ ౨౮|| 


తచ్చుత్వాసహమానా సా తాటకా ఘోరరూపిణీ | 
క్రోధసంమూర్చ్చితా రామమభిదుద్రావ మేఘవత్‌ ॥ ౨౯|| 


తామేకేన శరేణాశు తాడయామాస వక్షసి | 
పపాత విపినే ఘోరా వమంతీ రుధిరం బహు ॥ ౩౦|| 


తతో౭తిసుందరీ యక్షీ సర్వాభరణభూషితా | 
శాపాత్పిశాచతాం ప్రాప్తా ముక్తా రామప్రసాదతః || ౩౧|| 


నత్వా రామం పరిక్రమ్య గతా రామాజ్ఞయా దివం | ౩౨|| 
తతోఒతిహృష్టః పరిరభ్య రామం 
మూర్జన్యవఘ్రాయ విచింత్య కించిత్‌ | 
సర్వాస్త్రజాలం సరహస్యమంత్రం 
ప్రీత్యాభిరామాయ దదౌ మునీంద్రః || ౩౩॥ 
ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే చతుర్ధః సర్గః | ౪॥ 


|| పంచమః సర్గః || 


శ్రీమహాదేవ ఉవాచ 


తత్ర కామాశ్రమే రమ్యే కాననే మునిసంకులే | 
ఉషిత్వా రజనీమేకాం ప్రభాతే ప్రస్థితాః శనైః || ౧|| 


సిద్ధాశ్రమం గతాః సర్వే సిద్ధచారణసేవితం | 
విశ్వామిత్రేణ సందిష్టా మునయస్తన్నివాసినః | ౨|| 


పూజాం చ మహతీం చక్రూ రామలక్ష్మణయోర్డుతం | 
శ్రీరామః కౌశికం ప్రాహ మునే దీక్షాం ప్రవిశ్యతాం ॥ ౩॥ 


న మహాభాగ కుతస్తా రాక్షసాధమౌ | 
తథేత్యుక్త్వా మునిర్యష్టుమారేభే మునిభిః సహ ॥ ౪॥ 


మధ్యాహ్నే దదృశాతే తౌ రాక్షసా కామరూపిణాౌ | 
మారీచశ్చ సుబాహుశ్చ వర్షంతౌ రుధిరాస్థిని | ౫|| 


రామో౭పి ధనురాదాయ ద్వౌ బాణా సందధే సుధీః | 
ఆకర్ణాంతం సమాకృష్య విససర్జ్ద తయోః పృథక్‌ ell 


తయోరేకస్తు మారీచం భ్రామయంఛతయోజనం | 


పాతయామాస జలధౌ తదద్భుతమివాభవత్‌ | ౭|| 


ద్వితీయోఒగ్నిమయో బాణః సుబాహుమజయత్జణాత్‌ | 
అపరే లక్షమణేనాశు హతాస్తదనుయాయినః ॥ ౮॥ 


పుష్పామఘైరాకిరన్‌ దేవా రాఘవం సహలక్ష్మణం | 
దేవదుందుభయో నేదుస్తుష్టువుః సిద్ధచారణాః ॥ ౯|| 


విశ్వామిత్రస్తు సంపూజ్య పూజార్హం రఘునందనం | 
అం౩ నివెశ్య చాలింగ్య భక్త్యా బాష్పాకులేక్షణః ॥ ౧౦|| 


భోజయిత్వా సహ భ్రాత్రా రామం పక్వఫలాదిభిః | 
పురాణవాక్టైర్మధురైర్నినాయ దివసత్రయం ॥ ౧౧|| 


చతుర్దేఒహని సంప్రాప్తే కౌశికో రామమబ్రవీత్‌ | 
రామ రామ మహాయజ్ఞం ద్రష్టుం గచ్చామహే వయం ॥ ౧౨|| 


విదేహరాజనగరే జనకస్య మహాత్మనః | 
తత్ర మాహేశ్వరం చాపమస్తి న్యస్తం పినాకినా ॥ ౧౩|| 


ద్రక్ష్యసి త్వం మహాసత్త్వం పూజ్యసే జనకేన చ | 

ఇత్యుక్త్వా మునిభిస్తాభ్యాం యయౌ గంగాసమీపగం ॥ ౧౪|| 
గౌతమనస్యాశ్రమం పుణ్యం యత్రాహల్యాఒ౭౬స్థితా తపః | 
దివ్యపుప్పఫలో పేతపాదపైః పరివేష్టితం ॥ ౧౫|| 


మృగపక్షిగణైర్హీనం నానాజంతువివర్ణితం | 
దృష్ట్వోవాచ మునిం శ్రీమాన్‌ రామో రాజీవలోచనః ॥ ౧౬|| 


కస్యైతదాశ్రమపదం భాతి భాస్వచ్చుభం మహత్‌ | 
పత్రపుష్పఫలైర్యుక్తం జంతుభిః పరివర్ణితం ॥ ౧౭|| 


ఆహాదయతి మే చేతో భగవన్‌ బ్రూహి తత్త్వతః ॥ ౧౮|| 


విశ్వామిత్ర ఉవాచ 


శృణు రామ పురా వృత్తం గౌతమో లోకవిశ్రుతః | 
సర్వధర్శభృతాం శ్రేష్టస్తపసారాధయన్‌ హరిం ॥ ౧౯|| 


తస్మై బ్రహ్మా దదౌ కన్యామహల్యాం లోకసుందరిం | 
బ్రహ్మచర్యేణ సంతుష్టః శుశ్రూషణపరాయణాం ॥ ౨౦|| 


తయా సార్థమిహావాత్సీద్గెతమస్తపతాం వరః | 
శక్రస్తు తాం ధర్గ్షయితుమంతరం ప్రేప్సురన్వహం ॥ ౨౧|| 


కదాచిన్మునివెషేణ గౌతమే నిర్గతే గృహాత్‌ | 
ధర్షయిత్వాథ నిరగాత్త్వరితం మునిరప్యగాత్‌ ॥ ౨౨|| 


దృష్ట్వా యాంతం స్వరూపేణ మునిః పరమకోపనః | 
పప్రచ్చ కస్త్వం దుష్టాత్మన్‌ మమ రూపధరోఒధమః ॥ ౨౩|| 


సత్యం బ్రూహి న చేద్భస్మ కరిష్యామి న సంశయః | 
సోఒబ్రవిద్దేవరాజో౬హం పాహి మాం కామకింకరం ॥ ౨౪|| 


కృతం జుగుప్పితం కర్మ మయా కుత్సితచేతసా | 
గౌతమః క్రోధతామ్రాక్షః శశాప దివిజాధిపం ॥ ౨౫|| 


యోనిలంపట దుష్టాత్మన్‌ సహస్రభగవాన్‌ భవ | 
శష్ప్వా తం దేవరాజానం ప్రవిశ్య స్వాశ్రమం ద్రుతం ॥ ౨౬|| 


దృష్టాహల్యాం వేపమానాం ప్రాంజలిం గౌతమో౭బ్రవీత్‌ | 
దుష్ట త్వం తిష్ట దుర్వృత్తే శిలాయామాశ్రమే మమ ॥ ౨౭|| 


నిరాహారా దివారాత్రం తపః పరమమాస్థితా | 
ఆతపానిలవర్షాదిసహిష్టుః పరమేశ్వరం ॥ ౨౮|॥ 


ధ్యాయంతీ రామమేకాగ్రమనసా హృది సంస్థితం | 
నానాజంతువిహినో'యమాశ్రమో మె భవిష్యతి ॥ ౨౯|| 
ఏవం వర్షసహస్రేషు హ్యనెకేషు గతేషుచ | 

రామో దాశరథిః శ్రీమానాగమిష్యతి సానుజః || ౩౦॥ 


యదా త్వదాశ్రయశిలాం పాదాభ్యామాక్రమిష్యతి | 
తదైవ ధూతపాపా త్వం రామం సంపూజ్య భక్తితః || ౩౧|| 


పరిక్రమ్య నమస్కృత్య స్తుత్వా శాపాద్విమోక్ష్యసే | 
పూర్వవన్మమ శుశ్రూషాం కరిష్యసి యథాసుఖం ॥ ౩౨|| 


ఇత్యుక్త్వా గౌతమః ప్రాగాద్ధిమవంతం నగోత్తమం | 
తదాద్యహల్యా భూతానామదృశ్యా స్వాశ్రమే శుభే ॥ ౩౩|| 


తవ పాదరజఃస్పర్శం కాంక్షతే పవనాశనా | 
ఆస్తే౬ద్యాపి రఘుశ్రేష్ట తపో దుష్కరమాస్థితా ॥ ౩౪|| 


పావయస్వ మునేర్భార్యామహల్యాం బ్రహ్మణః సుతాం | 
ఇత్యుక్త్వా రాఘవం హస్తే గృహీత్వా మునిపుంగవః ॥ ౩౫॥ 
దర్శయామాస చాహల్యాముగ్రేణ తపసా స్థితాం | 

రామః శిలాం పదా స్పృష్ట్వా తాం చాపశ్యత్తపోధనాం ॥ ౩౬|| 


ననామ రాఘవో౭హల్యాం రామోఒహమితి చాబ్రవీత్‌ | 
తతో దృష్ట్వా రఘుశ్రేష్టం పీతకౌశేయవాససం ॥ ౩౭|| 


చతుర్భుజం శంఖచక్రగదాపంకజధారిణం | 
ధనుర్భాణధరం రామం లక్ష్మణేన సమన్వితం ॥ ౩౮|| 


స్మితవక్తుం పద్మనేత్రం శ్రీవత్సాంకితవక్షసం | 
నీలమాణిక్యసంకాశం ద్యోతయంతం దిశో దశ ॥ ౩౯|| 


దృష్ట్వా రామం రమానాథం హర్షవిస్సారితేక్షణా | 
గౌతమస్య వచః స్మృత్వా జ్ఞాత్వా నారాయణం వరం ॥ ౪౦|| 


సంపూజ్య విధివద్రామమర్హ్యాదిభిరనిందితా | 
హర్షాశ్రుజలనేత్రాంతా దండవత్స్రణిపత్య సా ॥ ౪౧॥ 
ర్న లో. 

ఉత్టాయ చ పునర్హృష్టా రామం రాజివలోచనం | 
పులకాంకితసర్వాంగా గిరా గద్దదయైలత ॥ ౪౨॥| 


అహల్యోవాచ 
అహో కృతార్థాస్మి జగన్నివాన తే 
పాదాబ్దసంలగ్నరజఃకణాదహం | 
స్పృశామి యత్పద్మజశంకరాదిభి- 
ర్విమృగ్యతే రంధితమానసైః సదా ॥ ౪౩|| 


అహో విచిత్రం తవ రామ చేష్టితం 
మనుష్యభావేన విమోహితం జగత్‌ | 
చలస్యజస్రం చరణాదివరితః 


rt జ 


సంపూర్ణ ఆనందమయో౭తిమాయికఈ || ౪౪|| 


యత్సాదపంకజపరాగపవిత్రగాత్రా 

భాగిరథీ భవవిరించిముఖాన్‌ పునాతి | 
సాక్షాత్స ఏవ మమ దృగ్విషయో యదాస్తే 

కిం వర్యతే మమ పురాకృతభాగధేయం ॥ ౪౫|| 


మర్త్యావతారే మనుజాకృతిం హరిం 

రామాభిధేయం రమణీయదేహినం | 
ధనుర్ధరం పద్మవిశాలలోచనం 

భజామి నిత్యం న పరాన్‌ భజిష్యే ॥ ౪౬|| 


యత్సాదపంకజరజః శ్రుతిభిర్విమృగ్యం 
యన్నాభిపంకజభవః కమలాసనశ్చ | 

యన్నామసారరసికో భగవాన్‌ పురారిస్తం 
రామచంద్రమనిశం హృది భావయామి ॥ ౪౭|| 


యస్యావతారచరితాని విరించిలోకే 

గాయంతి నారదముఖా భవపద్మజాద్యాః | 
ఆనందజాశ్రుపరిషిక్తకుచాగ్రసీమా 

వాగీశ్వరి చ తమహం శరణం ప్రపద్యే ॥ ౪౮॥ 


సోజయం పరాత్మా పురుషు పురాణ 
ఏక స్వయంజ్యోతిరనంత ఆద్యః | 


మాయాతనుం లోకవిమోహనీయాం 
ధత్తే పరానుగ్రహ ఏష రామః ॥ ౪౯|| 


అయం హి విశ్చోద్భవసంయమానామేకః 
స్వమాయాగుణబింబితో యః | 
విరించివిష్ణ్విశ్వరనామభేదాన్‌ 
ధత్త స్వతంత్రః పరిపూర్ణ ఆత్మా ॥ ౫౦|॥ 


నమో౭౬న్తు తే రామ తవాంఘ్రిపంకజం 

శ్రియా ధృతం వక్షసి లాలితం ప్రియాత్‌ | 
ఆక్రాంతమేకేన జగత్తయం పురా 

ధ్యేయం మునీంద్రైరభిమానవర్ణితైః ॥ ౫౧|| 


జగతామాదిభూతస్త్వం జగత్త్వం జగదాశ్రయః | 
సర్వభూతేష్వసంయుక్త ఏకో భాతి భవాన్‌ పరః ॥ ౫౨|| 


ఓంకారవాచ్యన్త్యం రామ వాచామవిషయః పుమాన్‌ | 
వాచ్యవాచకభ న భవానేవ జగన్మయః ॥ ౫౩|| 


కార్యకారణకర్తత్వఫల సాధనభేదతః | 
ఏకో విభాసి రామ త్వం మాయయా బహురూపయా ॥ ౫౪|| 


త్వన్మాయామోహితధియస్త్వాం న జానంతి తత్త్వతః | 
మానుషం త్వాభిమన్యంతే మాయినం పరమేశ్వరం ॥ ౫౫|| 


ఆకాశవత్త్యం సర్వత్ర బహిరంతర్గతోమలః | 
అసంగో హ్యచలో నిత్యః శుద్దో బుద్ధః సదవ్యయః ॥ ౫౬|| 


యోషిన్మూఢాహమజ్ఞా తే తత్త్వం జానే కథం విభో | 
తస్మాత్తే శతశో రామ నమస్కుర్యామనన్యధిః ॥ ౫౭|| 


దేవ మే యత్ర కుత్రాపి స్టితాయా అపి సర్వదా | 
త్వత్సాదకమలే సక్తా భక్తీరేవ సదాస్తు మే || ౫౮|| 


నమస్తే పురుషాధ్యక్ష నమస్తే భక్తవత్సల | 
నమస్తేఒస్తు హృషీకేశ నారాయణ నమో౭స్తుతే | ౫౯|| 


భవభయహరమేకం భానుకోటిప్రకాశం 

కరధృతశరచాపం కాలమేఘావభాసం | 
కనకరుచిరవస్తం రత్నవత్కుండలాఢ్యం 

కమలవిశదనేత్రం సానుజం రామమీడే ॥ ౬౦|॥ 


లో 


త్రైవం పురుషం సాక్షాద్రాఘవం పురతః స్థితం | 
రిక్రమ్య ప్రణమ్యాశు సాఒనుజ్ఞాతా యయౌ పతిం | ౬౧|| 


eb 


వో 


అహల్యయా కృతం స్తోత్రం యః పఠేదృక్తిసంయుతః | 


స ముచ్యతే౭ఖిలైః పాపైః పరం బ్రహ్మాధిగచ్చతి ॥ ౬౨|| 


పుత్రాద్యర్దే పఠేద్భక్త్యా రామం హృది నిధాయ చ | 
సంవత్సరేణ లభీతే వంధ్యా అపి సుపుత్రకం ॥ ౬౩|| 


సర్వాన్‌ కామానవాష్నోతి రామచంద్రప్రసాదతః | ౬౪|| 


బ్రహ్మఘ్నో గురుతల్పగో౬పి పురుషః స్తేయీ సురాపోఒపి వా 
మాతృభ్రాతృవిహింసకో౬పి సతతం భోగైకబద్ధాతురః | 

నిత్యం స్తోత్రమిదం జపన్‌ రఘుపతిం భక్త్యా హృదిన్ధం స్మరన్‌ 
ధ్యాయన్ముక్తిముపైతి కిం పునరసౌ స్వాచారయుక్తో నరః ॥ ౬౫|| 


ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే అహల్యోద్ధరణం నామ 
పంచమః సర్గః || ౫॥| 


|| షష్ట సర్గః || 
విశ్వామిత్రో౭థ తం ప్రాహ రాఘవం సహలక్ష్మణం | 
గచ్చామో వత్స మిథిలాం జనకేనాభిపాలితాం ॥ ౧|| 


దృష్ట్వా క్రతువరం పశ్చాదయోధ్యాం గంతుమర్హసి | 
ఇత్యుక్త్వా ప్రయయౌ గంగాముత్తర్తుం సహరాఘవః | 
తస్మిన కాలే నావికేన నిషిద్దో రఘునందనః ॥ ౨॥ 


నానిక ఉవాచ 


క్షాలయామి తవ పాదపంకజం 

నాథ దారుదృషదోః కిమంతరం | 
మానుషికరణచూర్లమస్తి తే 

పాదయోరితి కథా ప్రథీయసీ ॥ ౩॥ 


పాదాంబుజం తే విమలం హి కృత్వా 
పశ్చాత్సరం తీరమహం నయామి | 
నో చేత్తరీ సద్యువతీ మలేన 
స్యాచ్చెద్విభో విద్ధి కుటుంబహానిః ॥ ౪॥ 


ఇత్యుక్త్వా క్షాలితౌ పాదౌ పరం తీరం తతో గతాః | 
కౌశికో రఘునాథేన సహితో మిథిలాం యయౌ || ౫॥| 


విదేహన్య పురం ప్రాతర్భషివాటం సమావిశత్‌ | 
ప్రాప్తం కౌశికమాకర్ణ్య జనకోఒతిముదాన్వితః ॥ ౬|| 


పూజాద్రవ్యాణి సంగృహ్య సోపాధ్యాయః సమాయయాౌ | 
దండవత్సుణిపత్యాథ పూజయామాస కౌశికం || ౭॥ 


పప్రచ్చ రాఘవా దృష్ట్వా సర్వలక్షణసంయుతా | 
ద్యోతయంతె దిశః సర్వాశ్చంద్రసూర్యావివాపరౌ ॥ ౮|| 
కసైతౌ నరశార్దూలె పుత్రౌ దేవసుతోపమౌ | 
మన్‌ఃప్రీతికరౌ మేఒద్య నరనారాయణావివ ॥ ౯|॥ 
ప్రత్యువాచ మునిః ప్రీతో హర్షయన్‌ జనకం తదా | 
పుత్రౌ దశరథస్వైతా భ్రాతరౌ రామలక్ష్మణా | ౧౦|| 


మఖసంరక్షణార్థాయ మయానీతాౌ పితుః పురాత్‌ | 
ఆగచ్చన్‌ రాఘవో మార్గే తాటకాం విశ్వఘాతినీం ॥| ౧౧|| 


శరేణైకేన హతవాన్నోదితో మే౭తివిక్రమః | 
తతో మమాశ్రమం గత్వా మమ యజ్ఞవిహింసకాన్‌ ॥ ౧౨|| 


సుబాహుప్రముఖాన్‌ హత్వా మారీచం సాగరే౭క్షిపత్‌ | 
తతో గంగాతటే పుణ్యే గెతమస్యాశ్రమం శుభం ॥ ౧౩|| 
గత్వా తత్ర శిలారూపా గౌతమస్య వధూః స్థితా | 
పాదపంకజసంస్పర్మాతతా మానుషరూఐణిీ ॥ ౧౪|| 
దృష్ట్వాహల్యాం నమస్కృత్య తయా సమ్యక్పృ్రపూజితః | 
ఇదానిం ద్రష్టుకామస్తే గృహే మాహేశ్వరం ధనుః ॥ ౧౫|| 
పూజితం రాజభిః సర్వైర్దృష్టమిత్యనుశుశ్రువే | 

అతో దర్శయ రాజేంద్ర శైవం చాపమనుత్తమం | 
దృష్ట్వాయోధ్యాం జిగమిషుః పితరం ద్రష్టుమిచ్చతి ॥ ౧౬|| 
ఇత్యుక్తో మునినా రాజా పూజార్హావితి పూజయా | 
పూజయామాస ధర్మజ్ఞో విధిదృష్తేన కర్మణా | 

తతః సంప్రేషయామాస మంత్రిణం బుద్ధిమత్తరం ॥ ౧౭|| 


జనక ఉవాచ 
శీస్రమానయ విశ్వేశచాపం రామాయ దర్శయ ॥ ౧౮|॥ 


తతో గతే మంత్రివరే రాజా కౌశికమబ్రవీత్‌ | 
యది రామో ధనుర్ధృత్వా కోట్యామారోపయేద్దుణం ॥ ౧౯|| 


తదా మయాత్మజా సీతా దీయతే రాఘవాయ హి | 
తథేతి కౌశికోఒప్యాహ రామం సంవీక్ష్య సస్మితం |॥ ౨౦|| 


శీఘ్రం దర్శయ చాపాగ్ర్యం రామాయామితతేజసే | 
ఏవం బ్రువతి మౌనీశే ఆగతాశ్చాపవాహకాః ॥ ౨౧|| 


చాపం గృహీత్వా బలినః పంచసాహస్రసంఖ్యకాః | 
ఘంటాశతసమాయుక్తం మణివజ్రాదిభూషితం ॥ ౨౨|| 


దర్శయామాస రామాయ మంత్రీ మంత్రయతాం వరః | 
దృష్ట్వా రామః ప్రహృష్టాత్మా బద్ధ్వా పరికరం దృఢం ॥ ౨౩|| 


గృహీత్వా వామహస్తేన లీలయా తోలయన్‌ ధనుః | 
ఆరోపయామాస గుణం పశ్యత్స్వఖిలరాజసు ॥ ౨౪|| 


ఈషదాకర్షయామాస పాణినా దక్షిణేన సః | 
బభంజాఖిలహృత్సారో దిశః శబ్దేన పూరయన్‌ ॥ ౨౫|| 


దిశశ్చ విదిశశై వ స్వర్గం మర్త్యం రసాతలం | 
తదద్భుతమభూత్తత్ర దేవానాం దివి పశ్యతాం ॥ ౨౬|| 


ఆచ్చాదయంతః కుసుమైర్దేవాః స్తుతిభిరీడిరే | 
దేవదుందుభయో నేదుర్ననృతుశ్చాప్స్పరోగణాః ॥ ౨౭|| 


ద్విధా భగ్నం ధనుర్దృష్ట్వా రాజాలింగ్య రఘూద్వహం | 
విస్మయం లేభిరే సీతామాతరో౭న్తఃపురాజిరే | ౨౮|| 


సీతా స్వర్ణమయీం మాలాం గృహీత్వా దక్షిణే కరే | 
స్మితవక్తా స్వర్ణవర్ణా సర్వాభరణభూషితా ॥ ౨౯|| 


ముక్తాహారైః కర్ణపత్ర్రైః క్వణచ్చరణనూపురా | 
దుకూలపరిసంవీతా వస్తాంతర్వ్యంజితస్తనీ || ౩౦|| 


రామస్యోపరి నిక్షిప్య స్మయమానా ముదం యయౌ | 


నే 


తతో ముముదిరే సర్వే రాజదారాః స్వలంకృతం ॥ ౩౧|| 


గవాక్షజాలరంధ్రేభ్యో దృష్ట్వా లోకవిమోహనం | 
తతో౭బ్రవీన్మునిం రాజా సర్వశాస్త్రవిశారదః ॥ ౩౨|| 


భో కౌశిక మునిశ్రేష్ట పత్రం ప్రేషయ సత్వరం | 
రాజా దశరథః నీఘ్రమాగచ్చతు సపుత్రకః | ౩౩| 


వివాహార్థం కుమారాణాం సదారః సహమంత్రిభిః | 
తథేతి ప్రషయామాస దూతాన్న్వరితవిక్రమాన్‌ | ౩౪|| 


తే గత్వా రాజశార్దూలం రామశ్రేయో న్యవేదయన్‌ | 
శ్రుత్వా రామకృతం రాజా హర్షేణ మహతాస్థుతః ॥ ౩౫॥ 


మిథిలాగమనార్థాయ త్వరయామాస మంత్రిభిః | 
గచ్చంతు మిథిలాం సర్వే గజాశ్వరథపత్తయః ॥ ౩౬|| 
రథమానయ మే శీఘ్రం గచ్చామ్యద్యైవ మా చిరం | 
వసిష్టస్త్వగ్రతో యాతు సదారః సహితో౭గ్నిభిః ॥ ౩౭|| 


రామమాత్యః సమాదాయ మునిర్మే భగవాన్‌ గురుః | 
ఏవం ప్రస్థాప్య సకలం రాజర్షిర్విపులం రథం ॥ ౩౮|॥ 


మహత్యా సేనయా సార్ధమారుహ్య త్వరితో యయౌ | 
ఆగతం రాఘవం శ్రుత్వా రాజా హర్షసమాకులః ॥ ౩౯|| 


ప్రత్య గామ జనక శతానందపురోధసా | 
యథకపూజయా పూజ్యం పూజయామాస సత్మృతం ॥ ౪౦|| 


అ 


రామస్తు లక్ష్మణేనాశు వవందే చరణా పితుః | 
తతో హృష్టో దశరథో రామం వచనమబ్రవీత్‌ ॥ ౪౧|| 


దిష్టా పశ్యామి తే రామ ముఖం ఫుల్లాంబుజో పమం | 
మునెరనుగ్రహాత్సర్వం సంపన్నం మమ శోభనం || ౪౨|| 


ఇత్యుక్త్వాఘ్రాయ మూర్జానమాలింగ్య చ పునః పునః | 
హర్షెణ మహతావిష్టో బ్రహ్మానందం గతో యథా ॥ ౪౩॥ 


తతో జనకరాజేన మందిరే సన్నివేశితః | 
శోభనే సర్వభోగాఢ్యే సదారః ససుతః సుఖీ ॥| అ౪॥ 


తతః శుభే దినే లగ్నే సుముహూర్తే రఘూత్తమం | 
ఆనయామాస ధర్మజ్ఞో రామం సభ్రాతృకం తదా ॥ ౪౫॥ 


రత్నస్తంభసువిస్తారే సువితానే సుతోరణే | 
మండపే సర్వశోభాఢ్యే ముక్తాపుప్పఫలాన్వితే ॥ ౪౬|| 


వేదవిద్నిః సుసంబాధే బ్రాహ్మణైః స్వర్లభూషితైః | 
సువాసినభిః పరితో నిష్కకంరఠేభిరావృతే ॥ ౪౭॥ 


భేరిదుందుభినిర్లోషైర్గీతనృత్తైః సమాకులే | 
దివ్యరత్నాంచితే స్వర్ణపీఠే రామం న్యవేశయత్‌ ॥ ౪౮|| 


వసిష్టం కౌశికం చైవ శతానందః పురోహితః | 
యథాక్రమం పూజయిత్వా రామస్యోభయపార్శ్వయోః ॥ ౪౯|| 


స్తాపయిత్వా స తత్రాగ్నిం జ్వాలయిత్వా యథావిధి | 
సీతామానీయ శోభాఢ్యాం నానారత్నవిభూషితాం || ౫౦ |॥ 


సభార్యో జనకః ప్రాయాద్రామం రాజివలోచనం | 
పాదౌ ప్రక్షాల్య విధివత్తదపో మూర్థ్యధారయత్‌ ॥ ౫౧|| 


యా ధృతా మూరి శర్వేణ బ్రహ్మణా మునిభిః సదా | 
తతః సీతాం కరే ధృత్వా సాక్షతోదకపూర్వకం ॥ ౫౨|| 


రామాయ ప్రదదౌ ప్రీత్యా పాణిగ్రహవిధానతః | 
సీతా కమలపత్రాక్షీ స్వర్ణముక్తాదిభూషితా | ౫౩|| 


దీయతే మే సుతా తుభ్యం ప్రీతో భవ రఘూత్తమ | 
ఇతి ప్రీతేన మనసా సీతాం రామకరేఒ౭ర్పయన్‌ ॥ ౫౪|| 


ముమోద జనకో లక్ష్మీం క్షీ క్షిరాబ్ధిరివ విష్ణవే | 
ఉర్మిలాం చౌరసీం కన్యాం లక్ష్మణాయ దదౌ ముదా || ౫౫|| 


తథైవ శ్రుతికిర్తిం చ మాండవీం భ్రాతృకన్యకే | 
భరతాయ దదావేకాం శత్రుఘ్నాయాపరాం దదౌ ॥ ౫౬|| 


చత్వారో దారసంపన్నా భ్రాతరః శుభలక్షణాః | 
విరేజుః ప్రజయా సర్వే లోకపాలా ఇవాపరే ॥ ౫౭|| 


తతో బ్రవీద్వసిష్థాయ విశ్వామిత్రాయ మైథిలః | 
జనకః స్వసుతోదంతం నారదేనాభిభాషితం ॥ ౫౮|॥ 


యజ్ఞభూమివిశుద్ధ్యర్థం కర్ష కర్షతో లాంగలేన మే | 
సీతాముఖాత్సముత్సన్నా కేన్యకా శుభలక్షణా || ౫౯|| 


తామద్రాక్షమహం ట్ర బ్రత్యా పుత్రికాభావభావితాం | 
అర్చితా ప్రియభార్యాయై శరచ్చంద్రనిభాననా | ౬౦|| 


ఏకదా నారదో౭భ్యాగాద్వివిక్తే మయి సంస్థితే | 
రణయన్మహతీం ఏణాం గాయన్నారాయణం విభుం ॥ ౬౧|| 


పూజితః సుఖమాసీనో మామువాచ సుఖాన్వితః | 
శృణుష్ట వచనం గుహ్యం తవాభ్యుదయకారణం | ౬౨|| 


పరమాత్మా హృషీకేశో భక్తానుగ్రహకామ్యయా | 
దేవకార్యార్థసిద్ధ్యర్థం రావణస్య వధాయ చ ॥ ౬౩|| 


జాతో రామ ఇతి ఖ్యాతో మాయామానుషవేషధ్యక్‌ | 
ఆస్తే దాశరథిర్భూత్వా చతుర్ధా పరమేశ్వరః |॥ ౬౪|| 


యోగమాయా౭పి సీతేతి జాతా వై తవ వేశ్శని | 
అతస్త్వం రాఘవాయైవ దేహి సీతాం ప్రయత్నతః |॥ ౬౫|| 


నాన్యేభ్యః పూర్వభారై్యషా రామస్య పరమాత్మనః | 
ఇత్యుక్త్వా ప్రయయౌ దెవగతిం దేశీమునిస్తదా || ౬౬|| 


తదారభ్య మయా సీతా వి న ర్విభావ్యతే | 
కథం మయా రాఘవాయ క. శుభా || ౬౭|| 


ఇతి చింతాసమావిష్టః కార్యమేకమచింతయం | 
మత్పితామహగేహే ఈ తు న్యాసభూతమిదం ధనుః ॥ ౬౮|| 


ఈశ్వరేణ పురా క్షిప్త్ణం పురదాహాదనంతరం | 
ధనురేతత్పణం కార్యమితి చింత్య కృతం తథా | ౬౯|| 


సీతాపాణిగ్రహార్ధాయ సర్వేషాం మాననాశనం | 
త్వత్సుసాదాన్ముని శ్రేష్ట రామో రాజీవలోచనః ॥ ౭౦|| 


ఆగతో౭త్ర ధనుర్దుష్టుం ఫలితో మే మనోరథః | 


ఒడ 


అద్య మే సఫలం జన్మ రామ త్వాం సహ సీతయా ॥ ౭౧|| 
ఏకాసనన్థం పశ్యామి భ్రాజమానం రవిం యథా ॥ ౭౨॥ 


త్వత్సాదాంబుధరో బ్రహ్మా సృష్టిచక్రప్రవర్తకః | 
బలిస్త్వత్సాదసలిలం ధృత్వాభూద్దివిజాధిపః | ౭౩|| 
తృత్నాం పాం నంన్పర్నాల నాలో భర్తశాపతః | 
సద్య ఎవ వినిర్ముక్తా కోఒన్యస్త్వత్తోఒధిరక్షతా |॥ ౭౪|| 
యత్సాదపంకజపరాగనురాగయోగి- 

వృందైర్ణితంభవభయం జితకాలచక్రైః | 
యన్నామకీర్తనపరా జితదుఃఖశోకా 

దేవాస్తమేవ శరణం సతతం ప్రపద్యే ॥ ౭౫॥ 
ఇతి స్తుత్వా నృపః ప్రాదాద్రాఘవాయ మహాత్మనే | 
దీనారాణాం కోటిశతం రథానామయుతం తదా ॥ ౭౬|| 


అశ్వానాం నియుతం ప్రాదాద్గజానాం షటతం తథా | 
పత్తీనాం లక్షమేకం తు దాసీనాం త్రిశతం దదౌ ॥ ౭౭|| 


దివ్యాంబరాణి హారాన్నృ ముక్తారత్నమయోజ్ఞ్వలాన్‌ | 
సీతాయై జనకః ప్రాదాత్స్రత్యా దుహితృవత్సలః | ౭౮|| 


వసిష్టాదీన్‌ సుసంపూజ్య భరతం లక్ష్మణం తథా | 
పూజయిత్వా యథాన్యాయం తథా దశరథం నృపం ॥ ౭౯|| 


ప్రస్థాపయామాస నృపో రాజానం రఘుసత్తమం | 
సీతామాలింగ్య రుదతీం మాతరః సాశ్రులోచనాః | ౮౦|॥ 


శ్వశ్రూశుశ్రూషణపరా నిత్యం రామమనువ్రతా | 
పాతివ్రత్యముపాలంబ్య తిష్ట వత్సే యథా సుఖం ॥ ౮౧|| 


ప్రయాణకాలే రఘునందనస్య భేరీ మృదంగానకతూర్యఘోషః | 
స్వర్వాసిభేరీఘన తూర్యశబ్దైః సంమూర్చ్చితో భూతభయంకరో౭భూత్‌ ॥ ౮౨|| 


ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే షష్టః సర్గః | ౬॥ 


|| సప్తమః సర్గః || 


అథ గచ్చతి శ్రీరామే మైథిలాద్యోజనత్రయం | 
నిమిత్తాన్యతిఘోరాణి దదర్శ నృపసత్తమః ॥ ౧|| 


నత్వా వసిష్టం పప్రచ్చ కిమిదం మునిపుంగవ | 


నిమిత్తానీహ దృశ్యంతే విషమాణి సమంతతః ॥ ౨॥ 
వసిష్టస్తమథ ప్రాహ భయమాగామి సూచ్యతే | 
పునరవ్యభయం తే౭ద్య శీఘ్రమేవ భవిష్యతి ॥ ౩॥ 


a ప్రదక్షిణం యాంతి పశ్య త్వాం శుభసూచకాః | 
ఇత్యవం వదతస్తస్య వవౌ ఘోరతరోఒనిలః | ౪॥ 


ముష్టన్మ్సక్షూంషి సర్వేషాం పాంసువృష్టిభిరర్ణయన్‌ | 
తతొ వ్రజన్‌ దదర్శ్భాగ్రే తేజోరాశిముపస్థతం ॥ ౫॥ 


కోటిసూర్యప్రతీకాశం విద్యుత్సుంజసమప్రభం | 
తేజోరాశిం దదర్శాథ జామదగ్న్యం ప్రతాపవాన్‌ ॥ ౬॥ 


నీలమేఘనిభం ప్రాంశుం జటామండలమండితం | 
ధనుః పరశుపాణిం చ సాక్షాత్కాలమివాంతకం | ౭॥| 


కార్తవీర్యాంతకం రామం దృప్తక్షత్రియమర్దనం | 
ప్రాప్తం దశరథస్యాగ్రే కాలమృత్యుమివాపరం ॥ ౮|| 


తం దృష్ట్వా భయసంత్రస్తో రాజా దశరథస్తదా | 
అర్హ్యాదిపూజాం విస్మృత్య త్రాహి త్రాహీతి చాబ్రవీత్‌ ॥ ౯|| 


దండవత్స్రణిపత్యాహ పుత్రప్రాణం ప్రయచ్చ మే | 
ఇతి బ్రువంతం రాజానమనాదృత్య రఘూత్తమం ॥ ౧౦|| 


ఉవాచ నిష్టురం వాక్యం క్రోధాత్స్రచలితేంద్రియః | 
త్వం రామ ఇతి నామ్నా మే చరసి క్షత్రియాధమ ॥ ౧౧|| 


ద్వంద్వయుద్ధం ప్రయచ్చాశు యది త్వం క్షత్రియో౭సి వై | 
పురాణం జర్దరం చాపం భంక్త్వా త్వం కళ్ణసే ముధా ॥ ౧౨|| 
అస్మిన్సు వైష్ణవే చాపే ఆరోపయసి చేద్దుణం | 

తదా యుద్ధం త్వయా సార్ధం కరోమి రఘువంశజ ॥ ౧౩|| 


నో చేత్సర్వాన్‌ హనిష్యామి క్షత్రియాంతకరో హ్యహం | 
ఇతి బ్రువతి వై తస్మిన్సచాల వసుధా భృశం ॥ ౧౪|| 


అంధకారో బభూవాథ సర్వేషామపి చక్షుషాం | 
రామో దాశరథిర్వీరో వీక్ష్య తం భార్గవం రుషా ॥ ౧౫|| 


ధనురాచ్చిద్య తద్ధస్తాదారోప్య గుణమంజసా | 
తూణీరాద్బాణమాదాయ సంధాయాకృష్య వీర్యవాన్‌ ॥ ౧౬|| 


ఉవాచ భార్గవం రామం శృణు బ్రహ్మన్‌ వచో మమ | 
లక్ష్యం దర్శయ బాణస్య హ్యమోఘో మమ నాయకః || ౧౭|| 


లోకాన్‌ పాదయుగం వాపి వద శీఘ్రం మమాజ్ఞయా | 
అయం లోక పరో వాథ త్వయా గంతుం న శక్యతే ॥ ౧౮|| 


ఏవం త్వం హి ప్రకర్తవ్యం వద శీఘ్రం మమాజ్ఞయా | 
ఏవం వదతి శ్రీరామే భార్గవో వికృతాననః ॥ ౧౯|| 


సంస్మరన్‌ పూర్వవృత్తాంతమిదం వచనమబ్రవీత్‌ | 
రామ రామ మహాబాహో జానే త్వాం పరమేశ్వరం ॥ ౨౦|| 


పురాణపురుషం విష్ణుం జగత్సర్గలయోద్భవం | 
బాల్యే౬హం తపసా విష్ణుమారాధయితుమంజసా ॥ ౨౧|| 


చక్రతీర్థం శుభం గత్వా తపసా విష్ణుమన్వహం | 
అతోషయం మహాత్మానం నారాయణమనన్యధీః | ౨౨|| 


తతః ప్రసన్నో దేవేశః శంఖచక్రగదాధరః | 

ఉవాచ మాం రఘుశ్రేష్ట ప్రసన్నముఖపంకజః || ౨౩|| 
శ్రీభగవానువాచ 

ఉత్తిష్ట తపసో బ్రహ్మన్‌ ఫలితం తే తపో మహత్‌ | 
మచ్చిదంశేన యుక్తస్త్వం జహి హైహయపుంగవం ॥ ౨౪|| 
కార్తవీర్యం పితృహణం యదర్ధం తపసః శ్రమః | 
తతస్తిఃసప్తకృత్వస్త్వం హత్వా క్షత్రియమండలం | ౨౫|| 


కతా గం భూమిం కశ్యపాయ దత్త్వా శాంతిముపావహ | 
త్రతాముఖే దాశరథిర్భూత్వా రామోఒహమవ్యయః ॥ ౨౬|| 


ఉత్పత్స్యే పరయా శక్త్యా తదా ద్రక్ష్యసి మాం తతః | 
మత్తెజు పునరాదాస్యే త్వయి దత్తం మయా పురా ॥ ౨౭|| 


తదా తపశ్చరన్లో కే తిష్ట త్వం బ్రహ్మణో దినం | 
ఇత్యుక్త్వాంతర్దధే దేవస్తథా సర్వం కృతం మయా ॥ ౨౮|| 
స ఏవ విష్ణుస్త్వం రామ జాతో౭సి బ్రహ్మణార్థితః | 

మయి స్థితం తు త్వత్తేజస్త్వ్వయైవ పునరాహృతం ॥ ౨౯|| 
అద్య మే సఫలం జన్మ ప్రతీతోఒసి మమ ప్రభో | 
బ్రహ్మాదిభిరలభ్యస్త్వం ప్రకృతేః పారగో మతః ॥ ౩౦|| 
త్వయి జన్మాదిషడ్భావా న సంత్యజ్ఞానసంభవాః | 
నిర్వికారోఒసి పూర్ణస్త్వం గమనాదివివర్ణితః | ౩౧|| 


యథా జలే ఫేనజాలం ధూమో వహ్నా తథా త్వయి | 
త్వదాధారా త్వద్విషయా మాయా కార్యం సృజత్యహో ॥ ౩౨॥ 


యావన్మాయావృతా లోకాస్తావత్త్వాం న విజానతే | 
అవిచారితసిద్దెషాఒవిద్యా విద్యావిరోధినీ || ౩౩|| 


న ప్రతిబింబితా | 
చిచ్చక్తిర్ణీవలోకే౭స్మిన్‌ జివ ఇత్యభిధీయతే | ౩౪|| 


జ 


యావద్దేహమనఃప్రాణబుద్ధ్యాదిప్వభిమానవాన్‌ | 
తావత్కర్శృత్వభోకృత్వసుఖదుఃఖాదిభాగ్భవేత్‌ ॥ ౩౫॥ 


ఆత్మనఃసంసృతిర్నాస్తి బుద్ధేర్ణానం న జాత్వితి | 
అవివేకాద్ద్వయం యుంక్త్వా సంసారీతి ప్రవర్తతే ॥ ౩౬|| 


జడస్య చిత్సమాయోగాచిత్తం భూయాచ్చితేస్తథా | 
జడసంగాజ్జడత్వం హి జలాగ్న్బ్యార్మేలనం యథా ॥ ౩౭|| 


యావత్త్వత్సాదభక్తానాం సంగసౌఖ్యం న విందతి | 
తావత్సంసారదుఃఖౌఘాన్న నివర్తేన్నరః సదా ॥ ౩౮|॥ 


తత్సంగలబ్ధయా భక్త్యా యదా త్వాం సముపాసతే | 
తదా మాయా శనైర్యాతి తానవం ప్రతిపద్యతే ॥ ౩౯|| 


తతస్త్వజ్ఞా నసంపన్నః సద్దురుస్తేన లభ్యతే | 
వాక్యజ్ఞానం గురోర్లబ్ద్వా త్వత్ప్రసాదాద్విముచ్యతే ॥ ౪ం॥ 


తస్మాత్త్వద్భక్తిహీనానాం కల్పకోటిశతైరపి | 
న ముక్తీశంకా విజ్ఞానశంకా నైవ సుఖం తథా ॥ ౪౧|| 


అతస్త్వత్సాదయుగలే భక్తిర్మే జన్మజన్మని | 
స్యాత్త్వద్భక్రిమతాం సంగో౬విద్యా యాభ్యాం వినశ్యతి ॥ ౪౨॥ 


లోకే త్వదృక్తినిరతాస్త్వద్ధర్మామృతవర్షిణః | 
పునంతీ లోకమఖిలం కీం పునః స్వపేలోద్భవాన్‌ ॥ ౪౩|| 


నమో౭స్తు జగతాం నాథ నమస్తే భక్తిభావన | 
నమః కారుణికానంత రామచంద్ర నమో౭నస్తు తే ॥ ౪౪॥ 


దేవ యద్యత్కృతం పుణ్యం మయా లోకజిగీషయా | 
తత్సర్వం తవ బాణాయ భూయాద్రామ నమో౭స్తు తే | ౪౫|| 


తతః ప్రసన్నో భగవాన్‌ శ్రీరామః కరుణామయః | 
ప్రసన్నో౭స్మి తవ బ్రహ్మన్‌ యత్తే మనసి వర్తతే ॥ ౪౬|| 
దాస్యే తదఖిలం కామం మా కురుష్వాత్ర సంశయం | 
తతః ప్రీతేన మనసా భార్గవో రామమబ్రఏీత్‌ ॥ ౪౭|| 


యది మేఒనుగ్రహో రామ తవాస్తి మధుసూదన | 
త్వద్భక్తసంగస్త్వత్సాదే దృఢా భక్తిః సదాస్తు మే ॥ ౪౮|| 


స్తోత్రమేతత్పఠేద్యస్తు భక్తిహినోఒపి సర్వదా | 
త్వద్భక్తిస్తస్య విజ్ఞానం భూయాదంతే స్మృతిస్తవ ॥ ౪౯|॥ 


తథేతి రాఘవేణోక్టః పరిక్రమ్య ప్రణమ్య తం | 
పూజితస్తదనుజ్ఞాతో మహేంద్రాచలమన్వగాత్‌ ॥| ౫౦|| 


రాజా దశరథో హృష్టో రామం మృతమివాగతం | 
ఆలింగ్యాలింగ్య హర్షణ నేత్రాభ్యాం జలముత్సృజత్‌ ॥ ౫౧|| 


తతః ప్రీతేన మనసా స్వస్థచిత్తః పురం యయౌ | 
రామలక్ష్మణశత్రుఘ్నభరతా దేవసంమితాః ॥ ౫౨|| 
స్వాం స్వాం భార్యాముపాదాయ రేమిరే స్వస్వమందిరే | 
మాతాపితృభ్యాం సంహృష్టో రామః సీతాసమన్వితః | 
రేమే వైకుంఠభవనే శ్రియా సహ యథా హరిః ॥ ౫౩|| 


యుధాజిన్నామ కైకేయోబ్రాతా భరతమాతులః | 
భరతం నేతుమాగచ్చత్స్వరాజ్యం ప్రీతిసంయుతః ॥ ౫౪ ॥ 


ప్రేషయామాస భరతం రాజా స్నేహసమన్వితః | 
శత్రుఘ్నం చాపి సంపూజ్య యుధాజితమరిందమః ॥ ౫౫|| 


కౌసల్యా శుశుభే దేవీ రామేణ సహ సీతయా | 
దేవమాతేవ పౌలోమ్యా శచ్యా శక్రేణ శోభనా ॥ ౫౬|| 


సాకేతే లోకనాథప్రథితగుణగణో లోకసంగీతకీర్తిః 
శ్రీరామః సీతయాస్తే౭ఖిలజననికరానందసందోహమూర్తిః | 
నిత్యశ్రీర్నిర్వికారో నిరవధివిభవో నిత్యమాయానిరాసో 
మాయాకార్యానుసారీ మనుజ ఇవ సదా భాతి దేవోఒభఖిలేశః || ౫౭|| 
ఇతి శ్రీమదధ్యాత్మరామాయణే ఉమామహేశ్వరసంవాదే బాలకాండే సప్తమః సర్గః | 
| సమాప్తో౭యం బాలకాండః ॥ 


నా 


అయోధ్యాకాండం 


ఏకదా సుఖమాసీనం రామం స్వాంతపురాజిరే | 
సర్వాభరణసంపన్నం రత్నసింహాననే స్థితం ॥ ౧॥ 


నీలోత్సలదలశ్యామం కౌస్తుభాముక్తకంధరం | 
సీతయా రత్నదండేన చామరేణాథ వీజితం ॥ ౨|| 


వినోదయంతం తాంబూలచర్వణాదిభిరాదరాత్‌ | 
నారదోఒవతరద్ద్రష్టుమంబరాద్యత్ర రాఘవః ॥ ౩॥ 


శుద్ధస్సటికసంకాశః శరచ్చంద్ర ఇవామలః | 
అతర్కితముపాయాతో నారదో దివ్యదర్శనః ॥ ౪॥ 


తం దృష్ట్వా సహసోత్సాయ రామః ప్రీత్యా కృతాంజలిః | 
ననామ శిరసా భూమౌ సీతయా సహ భక్తిమాన్‌ ॥ ౫॥ 


ఉవాచ నారదం రామః ప్రీత్యా పరమయా యుతః | 
సంసారిణాం మునిశ్రేష్ట దుర్లభం తవ దర్శనం | 
అస్మాకం విషయాసక్తచేతసాం నితరాం మునే | ౬|| 


అవాప్తం మె పూర్వజన్మకృతపుణ్యమహోదయైః | 
సంసారిణాపి హి మునే లభ్యతే సత్సమాగమః ॥ ౭|| 
అతస్త్వద్దర్శనాదేవ కృతార్ధోఒస్మి మునీశ్వర | 

కిం కార్యం తే మయా కార్యం బ్రూహి తత్కరవాణి భోః || ౮|| 


అథ తం నారదోఒప్యాహ రాఘవం భక్తవత్సలం | 
కిం మోహయసి మాం రామ వాక్ష్యెర్లోకానుసారిభిః ॥| ౯|| 


సంసార్యహమితి ప్రోక్తం సత్యమేతత్త్వయా విభో | 
జగతామాదిభూతా యా సా మాయా గృహిణీ తవ ॥ ౧౦|| 


త్వత్సన్నికర్షాజ్ఞాయంతే తస్యాం బ్రహ్మాదయః ప్రజాః | 
త్వదాశ్రయా సదా భాతి మాయా యా త్రిగుణాత్మికా ॥ ౧౧|| 


సూతేఒజస్రం శుక్లకృష్ణలోహితాః సర్వదా ప్రజాః | 
లోకత్రయమహాగేహి గృహన్థస్త్వముదాహృతః ॥ ౧౨|| 


త్వం విష్ణుర్ణానకీ లక్ష్మీః శివస్త్వం జానకీ శివా | 
బ్రహ్మా త్వం జానకీ వాణీ సూర్యస్త్వం జానకి ప్రభా ॥ ౧౩|| 


భవాన్‌ శశాంక సీతా తు రోహిణీ శుభలక్షణా | 
శక్రస్త్వమేవ పౌలోమీ సీతా స్వాహానలో భవాన్‌ ॥ ౧౪|| 


యమస్త్వం కాలరూపశ్చ సీతా సంయమినీ ప్రభో | 
నిర్భతిస్త్వం జగన్నాథ తామసీ జానకీ శుభా ॥ ౧౫|| 


రామ త్వమేవ వరుణో భార్గవీ జానకీ శుభా | 
వాయుస్త్వం రామ సీతా తు సదాగతిరితీరితా || ౧౬|| 


కుబేరస్త్వం రామ సీతా సర్వసంపత్సుకీర్తితా | 
రుద్రాణి జానకీ ప్రోక్తా రుద్రస్త్వం లోకనాశకృత్‌ ॥ ౧౭|| 


లోకే స్త్రీవాచకం యావత్తత్సర్వం జానకీ శుభా | 
పున్నామవాచకం యావత్తత్సర్వం త్వం హి రాఘవ ॥ ౧౮|| 


తస్మాల్లోకత్రయే దేవ యువాభ్యాం నాస్తి కించన ॥ ౧౯|| 


త్వదాభాసోదితాజ్ఞానమవ్యాకృతమితీర్యతే | 
తస్మాన్మహాన్స త సూత్రం లింగం సర్వాత్మకం తతః | ౨౦|| 


అహంకారశ్చ బుద్దిశ్చ పంచప్రాణేంద్రియాణి చ | 
లింగమిత్యుచ్యతే ప్రాజైరన్మమృత్యుసుఖాదిమత్‌ ॥ ౨౧|| 


స ఏవ జివసంజ్ఞశ్చ లోకే భాతి జగన్మయః | 
అవాచ్యానాద్యవిద్యైవ కారణోపాధిరుచ్యతే ॥ ౨౨|| 


స్థూలం సూక్ష్మం కారణాఖ్యముపాధిత్రితయం చితేః | 
ఎతైర్విశిష్టో జీవః స్యాద్వియుక్తు పరమేశ్వరః ॥ ౨౩|| 


జాగ్రత్స్వష్నసుషుప్త్యాఖ్యా సంసృతిర్యా ప్రవర్తతే | 
తస్యా విలక్షణః సాక్షీ చిన్మాత్రస్త్వం రఘూత్తమ ॥ ౨౪|॥ 


త్వత్త ఏవ జగజ్ఞాతం త్వయి సర్వం ప్రతిష్టితం | 
త్వయ్యెవ లీయతే కృత్స్నం తస్మాత్త్వం సర్వకారణం ॥ ౨౫|| 


రజ్ఞావహిమివాత్మానం జివం జ్ఞాత్వా భయం భవేత్‌ | 
పరాత్మాహమితి జ్ఞాత్వా భయదుఃఖైర్విముచ్యతే ॥ ౨౬|| 


చిన్మాత్రజ్యోతిషా సర్వాః సర్వదేహేషు బుద్ధయః | 
త్వయా యస్మాత్స్రకాశ్యంతే సర్వస్యాత్మా తతో భవాన్‌ ॥ ౨౭|| 


అజ్ఞానాన్న్యస్యతే సర్వం త్వయి రజ్జౌ భుజంగవత్‌ ॥ ౨౮|| 


త్వత్సాదభక్తియుక్తానాం విజ్ఞానం భవతి క్రమాత్‌ | 
తస్మాత్త్వద్భక్తియుక్తా యే ముక్తిభాజస్త ఏవ హి ॥ ౨౯|॥ 


అహం త్వద్భక్తభక్తానాం తద్భక్తానాం చ కింకరః | 


అతో మామనుగ్భషహ్లీప్వ మోహయస్వ న మాం ప్రభో ॥ ౩౦॥ 
త్వన్నాభికమలోత్పన్నో బ్రహ్మా మే జనకః ప్రభో | 


అతస్తవాహం పౌత్రో౭స్మి భక్తం మాం పాహి రాఘవ ॥ ౩౧|| 
ఇత్యుక్త్వా బహుశో నత్వా స్వానందాశ్రుపరిప్లుతః | 
ఉవాచ వచనం రామ బ్రహ్మణా నోదితోఒస్మ్యహం ॥ ౩౨॥ 
రావణస్య వధార్ధాయ జాతోఒసి రఘుసత్తమ | 

ఇదానీం రాజ్యరక్షార్థం పితా త్వామభిషేక్ష్యతి | ౩౩|| 
యది రాజ్యాభిసంసక్తో రావణం న హనిప్యసి | 

ప్రతిజ్ఞా తే కృతా రామ భూభారహరణాయ వై ॥ ౩౪॥ 


తత్సత్యం కురు రాజేంద్ర సత్యసంధస్త ఏమేవ హి! 
శ్రుత్వైతద్గదితం రామో నారదం ప్రాహ సస్మితం || 3౫|| 


శృణు నారద మే కించిద్విద్యతేఒవిదితం క్వచిత్‌ | 
ప్రతిజ్ఞాతం చ యత్స్పూర్వం కరిష్యే తన్న సంశయః ॥ ౩౬|| 


కింతు కాలానురోధేన తత్తత్సారబ్దసంక్షయాత్‌ | 
హరిష్యే సర్వభూభారం క్రమేణాసురమండలం | ౩౭॥ 


రావణస్య వినాశార్థం శ్వో గంతా దండకాననం | 
చతుర్దశ సమాస్తత్ర హ్యుషిత్వా మునివేషధృక్‌ |॥ ౩౮|| 


సీతామిషేణ తం దుషం సకులం నాశయామ్యహం | 
ఏవం రామే ప్రతిజ్ఞాతే నారదః ప్రముమోద హ ॥ ౩౯|| 


ప్రదక్షిణత్రయం కృత్వా దండవత్స్రణిపత్య తం | 
అనుజ్ఞాతశ్చ రామేణ యయౌ దేవగతిం మునిః | ౪౦॥ 
సంవాదం పఠతి శృణో త్రి సంన్మరేద్వా 

యో నిత్యం మునివరరామయోః సభక్త్యా | 
సంప్రాప్నోత్యమరసుదుర్లభం విమోక్షం 

కైవల్యం విరతిపురఃనరం క్రమేణ |॥ ౪౧|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే ప్రథమః సర్గః ॥ ౧॥ 


| ద్వితీయః సర్గః ॥ 


అథ రాజా దశరథః కదాచిద్రహసి స్థితః | 
వసిష్టం స్వకులాచార్యమాహూయేదమభాషత ॥ ౧|| 


భగవన్‌ రామమఖిలాః ప్రశంసంతి ముహుర్ముహుః | 
పౌరాశ్చ నిగమా వృద్ధా మంత్రిణశ్చ విశేషతః ॥ ౨॥ 


తతః సర్వగుణో పేతం రామం రాజీవలోదనం | 
జ్యేష్టం రాజ్యే౭ భిషేక్ష్యామి వృద్ధోజహం మునిపుంగవ | ౩|| 


భరతో మాతులం ద్రష్టుం గతః శత్రుఘ్నసంయుతః | 
అభిషేక్ష్యే శ్వ ఏవాశు భవాన్నచ్చానుమోదతాం ॥ ౪॥ 


సంభారాః సంభ్రియంతాం చ గచ్చ మంత్రయ రాఘవం | 
ఉచ్బయంతాం పతాకాశ్చ నానావర్ణాః సమంతతః ॥ ౫॥ 


తోరణాని విచిత్రాణి స్వర్ణ్వముక్తామయాని వై | 
ఆహూయ మంత్రిణం రాజా సుమంత్రం మంత్రిసత్తమం |౬॥| 


వో DoD 


ఆజ్ఞాపయతి యద్యత్త్వాం మునిస్తత్తత్సమానయ | 
యౌవరాజ్యే౭భిషేక్ష్యామి శ్యోభూతే రఘునందనం ॥ ౭|| 


తథేతి హర్షాత్స మునిం కిం కరో, మీత్యభాషత | 
తమువాచ మహాతేజా వసిష్టొ జ్ఞానినాం వరః ॥ ౮॥ 


శ్వః ప్రభాతే మధ్యకక్షే కన్యకాః స్వర్ణభూషితాః | 
తిష్టంతు షోడశ గజాః స్వర్ణరత్నాది భూషితాః ॥ ౯|| 


చతురంతః సమాయాతు ఐరావతకులో' దృవః | 
నానా ర్థోదకైః పూర్ణాః స్వర్ణకుంభాః సహస్రశః |॥ ౧౦|| 


స్థాప్యంతాం నవవైయాఘ్రచర్మాణి త్రీణి చానయ | 
తచ్చత్రం రత్నదండం ముక్తామణివిరాజితం ॥ ౧౧|| 


దివ్యమాల్యాని వస్తాణి దివ్యాన్యాభరణాని చ | 
మునయః నత్కృతాస్తత్ర తిష్టంతు కుశపాణయః ॥ ౧౨|| 


నర్తక్యో వారముఖ్యాశ్చ గాయకా వేణుకాస్తథా | 
నానావాదిత్రకుశలా వాదయంతు నృపాంగణే ॥ ౧౩|| 


హస్త్యశ్వరథపాదాతా బహిస్తిష్టంతు సాయుధాః | 
నగరే యాని తిష్టంతి దేవతాయతనాని చ ॥ ౧౪|| 


తేషు ప్రవర్తతాం పూజా నానాబలిభిరావృతా | 
రాజానః శీఘ్రమాయాంతు నానోపాయనపాణయః ॥ ౧౫|| 


ఇత్యాదిశ్య మునిః శ్రీమాన్‌ సుమంత్రం నృపమంత్రిణం | 
స్వయం జగామ భవనం రాఘవస్యాతిశ భనం ॥ ౧౬|| 


రథమారుహ్య భగవాన్‌ వసిష్టో మునిసత్తమః | 
త్రీణి కక్షాణ్యతిక్రమ్య రథాట్టితిమవాతరత్‌ ॥ ౧౭|| 


అంతః ప్రవిశ్య భవనం స్వాచార్యత్వాదవారితః | 
గురుమాగతమాజ్ఞాయ రామస్తూర్లః కృతాంజలిః ॥ ౧౮|| 
ప్రత్యుద్గమ్య నమస్కృత్య దండవద్భక్తిసంయుతః | 
స్వర్ణపాత్రేణ పానీయమానినాయాశు జానకీ ॥ ౧౯|| 


రత్నాసనే సమావేశ్య పాదౌ ప్రక్షాల్య భక్తితః | 
తదపః శిరసా ధృత్వా సీతాయా సహ రాఘవః | ౨౦|| 


ధన్యో౭స్మీత్యబ్రవీద్రామస్తవ పాదాంబుధారణాత్‌ | 
శ్రీరామేణైవముక్తస్తు ప్రహసన్‌ మునిరబ్రవీత్‌ | ౨౧॥ 


త్వత్సాదసలిలం ధృత్వా ధన్యోభూద్ధిరిజాపతిః | 
బ్రహ్మాపి మత్పితా త హి పాదతిర్థహతాశుభః ॥ ౨౨|| 


ఇదానీం భాషసీ యత్త్వం లోకానాముపదేశకృత్‌ | 
జానామి త్వాం పరాత్మానం లక్ష్మ్యా సంజాతబిశ్వరం || ౨౩|| 


దేవకార్యార్థసిద్ధ్యర్థం భక్తానాం భక్తిసిద్ధయే | 
రావణస్య వధార్థాయ జాతం జానామి రాఘవ || ౨౪|| 


తథాపి దేవకార్యార్థం గుహ్యం నోద్దాటయామ్యహం | 
తథా త్వం మాయయా సర్వం కరోషి రఘునందన ॥ ౨౫|| 


తథైవానువిధాస్యేఒహం శిష్యస్త go గురురప్యహం | 
గురుర్గురూణాం త్వం దేవ పిత్యాణాం త్వం పితామహః ॥ ౨౬|| 


అంతర్యామీ జగద్యాత్రావాహకస్త్వమగోచరః | 
శుద్ధసత్త్వమయం హం ధృత్వా స్వాధీనసంభవం | ౨౭|| 


మనుష్య ఇవ లోకే౭స్మిన్‌ భాసి త్వం యోగమాయయా | 
పౌరోహిత్యమహం జానే విగర్హ్యం దూప్యజివనం ॥ ౨౮|॥ 


ఇక్ష్వాకూణాం కులే రామః పరమాత్మా జనిప్యతే | 
ఇతి జ్ఞాతం మయా పూర్వం బ్రహ్మణా కథితం పురా | ౨౯|| 


తతో౭హమాశయా రామ తవ సంబంధకాంక్షయా | 
అకార్షం గర్హితమపి తవాచార్యత్వసిద్ధయే ॥ ౩౦॥ 


తతో మనోరథో మెఒద్య ఫలితో రఘునందన | 
త్వదధీనా మహామాయా సర్వలోకైకమోహినీ ॥ ౩౧|| 


మాం యథా మోహయేన్నైవ తథా కురు రఘూద్వహ | 
గురునిష్కృతికామస్త్వం యది దేహ్యేతదేవ మే ॥ ౩౨॥ 


ప్రసంగాత్సర్వమప్యుక్తం న వాచ్యం కుత్రచిన్మయా | 
రాజ్ఞా దశరథెనాహం ప్రీషితోఒస్మి రఘూద్వహ ॥ ౩౩|| 


త్వామామంత్రయితుం రాజ్యే శ్యో౭భిషేక్ష్యతి రాఘవ | 
అద్య త్వం సీతయా సార్థముపవాసం యథావిధి ॥ ౩౪|| 


కృత్వా శుచిర్భూమిశాయీ భవ రామ జితేంద్రియః | 
గచ్చామి రాజనాన్నిధ్యం త్వం తు ప్రాతర్గమిష్యసి ॥ ౩౫|| 


ఇత్యుక్త్వా రథమారుహ్య యయౌ రాజగురుర్దుతం | 
రామో౭పి లక్ష్మణం దృష్ట్వా ప్రహసన్నిదమబ్రవిత్‌ || ౩౬|| 


సౌమిత్రే యౌవరాజ్యే మే శ్యో౭భిషేకో భవిష్యతి | 
నిమిత్తమాత్రమేవాహం కర్తా భోక్తా త్వమేవ హి ॥ ౩౭|| 


మమ త్వం హి బహిఃప్రాణో నాత్ర కార్యా విచారణా | 
తతో వసిష్టిన యథా భాషితం తత్తథాకరోత్‌ ॥ ౩౮|| 


వసిష్టోఒపి నృపం గత్వా కృతం సర్వం న్యవేదయత్‌ | 
వసిష్టస్య పురో రాజ్ఞా ప్యాక్తం రామాభిషేచనం ॥ ౩౯|| 


యదా తదైవ నగరే శ్రుత్వా కశ్చిత్చుమాన్‌ జగౌ | 
కౌసల్యాయై రామమాత్రే సుమిత్రాయై తథైవ చ ॥ ౪౦॥ 


శ్రుత్వా తే హర్షసంపూర్ణే దదతుర్హారముత్తమం | 
తస్మై తతః ప్రీతమనాః కౌసల్యా పుత్రవత్సలా ॥ ౪౧|| 
లక్ష్మీం పర్యచరద్దేవీం రామస్యార్థప్రసిద్ధయే | 
సత్యవాదీ దశరథః కరోత్యేవ ప్రతిశ్రుతం ॥ ౪౨|| 


కైకేయావశగః కింతు కాముకః కిం కరిష్యతి | 
ఇతి వ్యాకులచిత్తా సా దుర్గాం దేవీమపూజయత్‌ ॥ ౪౩|| 


ఏతస్మిన్నంతరే దేవా దేవీం వాణీమచోదయన్‌ | 
గచ్చ దెవి భువో లో కమయోధ్యాయాం ప్రయత్నతః || ౪౪॥ 


రామాభిషేకవిఘ్నార్థం యతస్వ బ్రహ్మవాక్యతః | 
మంథరాం ప్రవిశస్వాదాౌ కైకేయీం చ తతః పరం ॥ ౪౫॥| 


తతో విఘ్నే సముత్పన్నే పునరేహి దివం శుభే | 
తథేత్యుక్త్వా తథా చక్రే ప్రవివేశాథ మంథరాం ॥ ౪౬|| 


సాపి కుద్దా త్రివక్రా తు ప్రాసాదాగ్రమథారుహత్‌ | 
నగరం పరితో దృష్ట్వా సర్వతః సమలంకృతం ॥ ౪౭॥| 


నానాతోరణసంబాధం పతాకాభిరలంకృతం | 
సర్వోత్సవసమాయుక్తం విస్మితా పునరాగమత్‌ ॥ ౪౮|॥ 


ధాత్రీం పప్రచ్చ మాతః కిం నగరం సమలంకృతం | 
నానోత్సవసమాయుక్తా కౌసల్యా చాతిహర్షితా ॥ ౪౯|| 


దదాతి విప్రముఖ్యేభ్యో వస్తాణి వివిధాని చ | 
తామువాచ తదా ధాత్రి రామచంద్రాభిషేచనం ॥ ౫౦|| 


శ్వో భవిష్యతి తేనాద్య సర్వతో౭లంకృతం పురం | 
తచ్చుత్వా త్వరితం గత్వా కైకేయీం వాక్యమబ్రవీత్‌ ॥ ౫౧|| 


పర్యంకస్థాం విశాలాక్షీమేకాంతే పర్యవస్థితాం | 
కిం శేష దుర్చగే మూఢే మహద్భయమువస్థితం | s౨|| 


న జానీషేఒతిసౌందర్యమానినీ మత్తగామినీ || ౫౩|| 


రామస్యానుగ్రహాద్రాజ్ఞు శ్వోఒభిషేకో భవిష్యతి | 
తచ్చుత్వా సహసోత్సాయ కైకేయీ ప్రియవాదిని |॥ ౫౪|| 


తస్యై దివ్యం దదౌ స్వర్ణనూపురం రత్నభూషితం | 
హర్షిస్థానే కిమితి మే కథ్యతే భయమాగతం ॥ ౫౫ ॥ 


భరతాదధికో రామః ప్రియకృన్నే ప్రియంవదః | 
కౌసల్యాం మాం సమం పశ్యన్‌ సదా శుశ్రూషతే హి మాం ॥ ౫౬|| 


రామాద్భయం కిమాపన్నం తవ మూఢే వదస్వ మే | 
తచ్చుత్వా విషసాదాథ కుబ్దాఒకారణవైరిణీ | ౫౭|| 


శృణు మద్వచనం దేవి యథార్థం తే మహద్భయం | 
త్వాం తోషయన్‌ సదా రాజా ప్రియవాక్యాని భాషతే |॥ ౫౮|॥ 


కాముకో౭తథ్యవాదీ చ త్వాం వాచా పరితోషయన్‌ | 
కార్యం కరోతి తస్యా వై రామమాతుః సుపుష్కలం ॥ ౫౯|| 


మనస్యేతన్నిధాయైవ ప్రేషయామాస తే సుతం | 
భరతం మాతులకులే ప్రేషయామాస సానుజం | ౬౦|| 


సుమిత్రాయాః సమీచీనం భవిష్యతి న సంశయః | 
లక్ష్మణో రామమన్వేతి రాజ్యం సోఒనుభవిప్యతి ॥ ౬౧|| 


భరతో రాఘవస్యాగ్రే కింకరో వా భవిష్యతి | 
వివాస్యతే వా నగరాత్సాణైర్వా హాప్యతేఒచిరాత్‌ ॥ ౬౨|| 


త్వం తు దాసీవ కౌసల్యాం నిత్యం పరిచరిష్యసి | 
తతోఒపి మరణం శ్రేయో యత్సపత్నా్యాః పరాభవః ॥ ౬౩|| 


అతః శీఘ్రం యతస్వాద్య భరతస్యాభిషేచనే | 
రామస్య వనవాసార్థం వర్షాణి నవ పంచ చ ॥ ౬౪॥ 


తతో రూఢోఒభయే పుత్రస్తవ రాజ్ఞి భవిష్యతి | 
ఉపాయం తే ప్రవక్ష్యామి పూర్వమేవ సునిశ్చితం ॥ ౬౫|| 


పురా దేవాసురే యుద్దే రాజా దశరథః స్వయం | 
ఇంద్రేణ యాచితో ధన్వీ సహాయార్థం మహారథః ॥ ౬౬|| 


జగామ సేనయా సార్ధం త్వయా సహ శుభాననే | 
యుద్ధం ప్రకుర్వతస్తస్య రాక్షసైః సహ ధన్వినః || ౬౭|| 


తదాక్షకీలో న్యపతచ్చిన్నస్తన్య న వేదనః | 
త్వం తుప హస్తం సమావెశ్య కిలరంధ్రెఒతిధైర్యతః | ౬౮|| 


స్థితవత్యసితాపాంగి పతిప్రాణపరీప్పయా | 
తతో హత్వాసురాన్‌ సర్వాన్‌ దదర్శ త్వామరిందమః ॥ ౬౯|| 


ఆశర్యం పరమం లేభే త్వామాలింగ్య ముదాన్వితః | 
వృణిష్వ యత్తే మనసి వాంఛితం వరదో౭స్మ్యహం ॥ ౭0॥ 


వరద్వయం వృణీష్వ త్వమేవం రాజావదత్స్వయం | 
త్వయోక్తో వరదో రాజన్‌ యది దత్తం వరద్వయం ॥ ౭౧॥ 


త్వయ్యేవ తిష్టతు చిరం న్యాసభూతం మమానఘ | 
యదా మేఒవసరో భూయాత్తదా దేహి వరద్వయం ॥ ౭౨॥ 


తథేత్యుక్త్వా స్వయం రాజా మందిరం వ్రజ సువ్రతే | 
త్వత్తః శ్రుతం మయా పూర్వమిదానీం స స్మృతిమాగతం ॥ ౭౩|| 


అతః శీఘ్రం ప్రవిశ్యాద్య క్రోధాగారం రుషాన్వితా | 
విముచ్య సర్వాభరణం సర్వతో వినికిర్య చ ॥ ౭౪॥ 


భూమావేవ శయానా త్వం me భామిని | 
యావత్సత్యం ప్రతిజ్ఞాయ రాజాభిష్టం కరోతి తే | ౭౫॥ 


శ్రుత్వా త్రివక్రయోక్తం తత్తదా కేకయనందినీ | 
తథ్యమెవాఖిలం మేనే దుఃసంగాహితవిభ్రమా ॥ ౭౬|| 


తామాహ కైకేయీ దుష్టా కుతస్తే బుద్దిరీదృశీ | 
ఏవం త్వాం బుద్ధిసంపన్నాం న జానే వక్రీముందరి || ౭౭|| 


భరతో యది రాజా మే భవిష్యతి సుతః ప్రియః | 
గ్రామాన్‌ శతం ప్రదాస్యామి మమ త్వం ప్రాణవల్లభా ॥ ౭౮|| 


ఇత్యుక్త్వా కోపభవనం ప్రవిశ వ సహసా రుషా | 
విముచ్య సర్వాభరణం 1 పరికర్య సమంతతః ॥ ౭౯|| 


భూమౌ శయానా మలినా మలినాంబరధారిణీ | 
ప్రోవాచ శృణు మే కుట్టే యావద్రామో వనం వ్రజేత్‌ ॥ ౮౦|| 


ప్రాణాన్న్యక్ష్యఒథ వా వక్రే శయిష్యే తావదేవ హి | 
నిశ్చయం కురు కల్యాణి కల్యాణం తే భవిష్యతి ॥ ౮౧|| 


ఇత్యుక్త్వా ప్రయయౌ కుబ్దా గృహం సాఒపి తథాకరోత్‌ | ౮౨|| 


ధీరో౭త్యంతదయాన్వితో౬పి సగుణాచారాన్వితో వాథవా 

నీతిజ్ఞో విధివాదదేశికపరో విద్యావివేకోజథవా | 
దుష్టానామతిపాపభావితధియాం సంగం సదా చేద్భజేత్‌ 

తద్భుద్ధ్యా పరిభావితో వ్రజతి తత్సామ్యం క్రమేణ స్ఫుటం ॥౮౩॥| 


అతః సంగః పరిత్యాజ్యో దుష్టానాం సర్వదైవ హి | 
దుఃసంగీ చ్యవతే స్వార్ధాద్యథేయం రాజకన్యకా |॥ ౮౪|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే ద్వితీయః సర్గః ॥ 
౨|| 


| తృతీయః సర్గః ॥ 


తతో దశరథో రాజా రామాభ్యుదయకారణాత్‌ | 
ఆదిశ్య మంత్రిప్రకృతీః సానందో గృహమావిశత్‌ ॥ ౧॥ 


తత్రాదృష్ట్వా ప్రియాం రాజా కిమేతదితి విహ్వలః | 
యా పురా మందిరం తస్యాః ప్రవిష్టే మయి శోభనా | ౨॥ 


హసంతీ మాముపాయాతి సా కిం నైవాద్య దృశ్యతే | 
ఇత్యాత్మన్యేవ సంచింత్య మనసాతివిదూయతా ॥ ౩॥ 


పప్రచ్చ దాసీనికరం కుతో వః స్వామిని శుభా | 
నాయాతి మాం యథాపూర్వం మత్పియా ప్రియదర్శనా ॥ ౪|| 


తా ఊచుః క్రోధభవనం ప్రవిష్టా నైవ విద్మహే | 
కారణం తత్ర దేవ త్వం గచ్చ నిశ్చెతుమర్హసి ॥ ౫॥ 


ఇత్యుక్తో భయసంత్రస్తో రాజా తస్యాః సమీపగః | 
ఉపవిశ్య శనైర్దేహం స్పృశన్వై పాణినాబ్రవీత్‌ ॥ ౬|| 


కిం శేషి వసుధాపృష్టి పర్యంకాదీన్‌ విహాయ చ | 
మాం త్వం ఖేదయసీ భీరు యతో మాం నావభాషసే ॥ ౭॥ 


అలంకారం పరిత్యజ్య భూమౌ మలినవాససా | 
కిమర్థం బ్రూహి సకలం విధాస్యే తవ వాంఛితం |॥ ౮|| 


కో వా తవాహితం కర్తా నారీ వా పురుషో౭పి వా | 
స మే దండ్యశ్చ వధ్యశ్చ భవిష్యతి న సంశయః ॥ ౯|| 


బ్రూహి దేవి యథా ప్రితిస్తదవశ్యం మమాగ్రతః | 
తదిదానీం సాధయిప్యే సుదుర్లభమపి క్షణాత్‌ ॥ ౧౦|| 


జానాసి త్వం మమ స్వాంతం ప్రియం మాం స్వవశే స్థితం | 
తథాపి మాం ఖేదయసే వృథా తవ పరిశ్రమః ॥ ౧౧ i 


బ్రూహి కిం ధనినం కుర్యాం దరిద్రం తే ప్రియంకరం | 
ధనినం క్షణమాత్రేణ నిర్ధనం చ 'తవాహితం | ౧౨|| 


బ్రూహి కం వా వధిష్యామి వధార్లో వా విమోక్ష్యతే | 
కిమత్ర బహునోక్తేన ప్రాణాన్‌ దాస్యామి తే ప్రియే ॥ ౧౩|| 


మమ ప్రాణాత్స్రియతరో రామో రాజివలోచనః | 
తస్యొపరి శపే బ్రూహి త్వద్ధితం తత్కరోమ్యహం ॥ ౧౪|| 


ఇతి బ్రువాణం రాజానం శపంతం రాఘవోపరి | 
శనైర్విమృజ్య నేత్రే సా రాజానం ప్రత్యభాషత ॥ ౧౫|| 


యది షష శపథం కురుషే యది | 
యాచ్చాం మే సఫలాం కర్తుం నీఘ్ట్రమేవ త్వమర్హసి ॥ ౧౬|| 


పూర్వం దేవాసురే యుద్ధే మయా త్వం పరిరక్షితః | 
తదా వరద్వయం దత్తం త్వయా మే తుష్టచేతసా ॥ ౧౭|| 


తద్ద్వయం న్యాసభూతం మే స్థాపితం త్వయి సువ్రత | 
తత్రైకేన వరేణాశు భరతం మే ప్రియం సుతం ॥ ౧౮|| 


ఏభిః సంభృతసంభారైర్యౌవరాజ్యే౭ భిషేచయ | 
అపరేణ వరెణాశు రామో గచ్చతు దండకాన్‌ || ౧౯|| 


మునివేషధరః శ్రీమాన్‌ జటావల్కలభూషణః | 
చతుర్దశ సమాస్తత్ర కందమూలఫలాశనః ॥ ౨౦|| 


పునరాయాతు తస్యాంతే వనే వా తిష్టతు స్వయం | 
ప్రభాతే గచ్చతు వనం రామో రాజివలోచనః | ౨౧|| 


యది కించిద్విలంబేత ప్రాణాన్స [క్‌ తవాగ్రతః | 
భవ సత్యప్రతిజ్ఞస్త ఏమేతదేవ మమ ప్రియం | ౨౨|| 


శ్రుత్ర్వైతద్దారుణం వాక్యం కైకేయ్యా రోమహర్షణం | 
నిపపాత మహీపాలో వజ్రాహత ఇవాచలః | ౨౩|| 


శనైరున్మీల్య నయనే విమృజ్య పరయా భియా | 
దుఃస్వప్నో వా మయా దృష్టో హ్యథవా చిత్తవిభ్రమః |॥ ౨౪|| 


ఇత్యాలోక్య పురః పత్నీం వ్యాఘ్రీమివ పురః స్థితాం | 
కిమిదం భాషనీ భద్రే మమ ప్రాణహరం వచ | ౨౫|| 


రామః కమపరాధం తే కృతవాన్‌ కమలేక్షణః | 
మమాగ్రే రాఘవగుణాన్‌ వర్ణయస్యనిశం శుభాన్‌ ॥ ౨౬|| 


కౌసల్యాం మాం సమం పశ్యన్‌ శుశ్రూషా కురుతే సదా | 
ఇతి బ్రువంతీ త్వం పూర్వమిదానీం భాషసేఒన్యథా ॥ ౨౭|| 


రాజ్యం గృహాణ పుత్రాయ రామస్తిష్టతు మందిరే | 
అనుగృహ్లీప్వు మాం వామే రామాన్నాస్తి భయం తవ ॥ ౨౮|| 


ఇత్యుక్త్వాశ్రుపరీతాక్షు పాదయోర్నిపపాత హ | 
కైకేయీ ప్రత్యువాచేదం సాపి రక్తాంతలోచనా ॥ ౨౯|| 


రాజేంద్ర కిం త్వం భ్రాంతో౭ఒసి ఉక్తం తద్బాషసేఒన్యథా | 
మిథ్యా కరోషి చేత్స్వీయం భాషితం నరకొో భవేత్‌ | ౩౦|| 


వనంన గచ్చేద్యది రామచంద్రః 

ప్రభాతకాలేఒజినచీరయుక్తు | 
ఉద్భంధనం వా విషభక్షణం వా 

కృత్వా మరిప్యే పురతస్తవాహం ॥ ౩౧|| 
సత్యప్రతిజ్ఞో౬హమితీహ లోకే 

విడంబసే సర్వసభాంతరేషు | 
రామోపరి త్వం శపథం చ కృత్వా 

మిథ్యాప్రతిజ్ఞో నరకం ప్రయాహి ॥ ౩౨|| 


ఇత్యుక్తః ప్రియయా దీనో మగ్నో దుఃఖార్లవే నృపః | 
మూర్చ్ఫితః పతితో భూమౌ విసంజ్ఞో మృతకో యథా ॥ ౩౩|| 


ఏవం రాత్రిర్ణతా తస్య దుఃఖాత్సంవత్సరోపమా | 
అరుణోదయకాలే తు వందినో గాయకా జగుః || ౩౪|| 


నివారయిత్వా తాన్‌ సర్వాన్‌ కైకేయీ రోషమాస్థితా | 
తతః ప్రభాతసమయే మధ్యకక్షముపస్థితాః ॥ ౩౫॥ 


బ్రాహ్మణాః క్షత్రియా వైశ్యా బుషయః కన్యకాస్తథా | 
ఛత్రం చ చామరం దివ్యం గజో వాజి తథైవ చ ॥ ౩౬|| 


అన్యాశ్చ వారముఖ్యా యాః పౌరజానపదాస్తథా | 
వసిష్టన యథాజ్ఞప్తం తత్సర్వం తత్ర సంస్థితం ॥ ౩౭|| 


స్త్రియో బాలాశ్చ వృద్ధాశ్చ రాత్రౌ నిద్రాం న లేభిరే | 
కదా ద్రక్ష్యామహ రామం పీతకౌశేయవాససం ॥ ౩౮|| 


సర్వాభరణసంపన్నం కిరిటకటకోజ్జ్వలం | 
కౌస్తుభాభరణం శ్యామం కందర్పశతసుందరం ॥ ౩౯|| 


అభిషిక్టం సమాయాతం గజారూఢం స్మితాననం | 
శ్వేతచ్చత్రధరం తత్ర లక్ష్మణం లక్షణాన్వితం | ౪౦॥ 


రామం కదా వా ద్రక్ష్యామః ప్రభాతం వా కదా భవేత్‌ | 


ఇత్యుత్సుకధియః సర్వే బభూవుః పురవాసినః ॥ ౪౧|| 


నేదానీముల్టితో రాజా కిమర్థం చేతి చింతయన్‌ | 
సుమంత్రః న్‌నక్టై ప్రాయాద్యత్ర రాజాఒవతిష్టతే ॥ ౪౨|| 


వర్ణయన్‌ జయశబ్దేన ప్రణమన్‌ శిరసా నృపం | 
అతీభిన్నం నృపం దృష్ట్వా కై కైకేయీం సమపృచ్చత ॥ ౪౩॥ 


దేవి కైకేయి వర్ధస్వ కిం రాజా దృశ్యతే౭న్యథా | 
తమాహ కైకేయా రాజా రాత్రౌ నిద్రాం న లబ్బవాన్‌ ॥ అ౪॥| 


రామ రామేతి రామేతి రామమేవానుచింతయన్‌ | 
ప్రజాగరేణ వై రాజా హ్యస్వస్థ ఇవ లక్ష్యతే | 
రామమానయ శీఘ్రం త్వం రాజా ద్రష్టుమిహేచ్చతి ॥ ౪౫॥ 


అశ్రుత్వా రాజవచనం కథం గచ్చామి భామిని | 
తచ్చుత్వా మంత్రిణో వాక్యం రాజా మంత్రిణమబ్రవీత్‌ | ౪౬|| 


సుమంత్ర రామం ద్రక్ష్యామి నీస్రుమానయ సుందరం | 
ఇత్యుక్తస్త రతం గత్వా సుమంత్రో రామమందిరం ॥ ౪౭|| 


అవారితః ప్రవిష్ణో౭యం త్వరితం రామమబ్రవీత్‌ | 
శీఘ్రమాగచ్చ భద్రం తే రామ రాజీవలోచన | ౪౮|| 


పితుర్గేహం మయా సార్ధం రాజా త్వాం ద్రష్టుమిచ్చతి | 
ఇత్యుక్తో రథమారుహ్య “సంభ్రమాత్త్వరితో యయౌ || ౪౯|| 


రామః సారథినా సార్దం లక్ష్మణేన సమన్వితః | 
మధ్యకక్షే వసిష్టాదీన్‌ ప సత్యే త్వరాన్వితః || ౫౦|| 


పితుః సమీపం సంగమ్య ననామ చరణా పితుః | 
రామమాలింగితుం రాజా నసముతాయ ససంభ్రమః ॥ ౫౧|| 


బాహూ ప్రసార్య రామేతి దుఃఖాన్మధే [గ్య పపాతహ | 
హా హేతి రామస్తం శీఘ్రమాలింగ్యాం న్యవేశయత్‌ ॥ ౫౨|| 


రాజానం మూర్చ్చితం దృష్ట్వా చుక్రుశుః సర్వయోషితః | 
కిమర్థం రోదనమితి వసిష్టోఒపి సమావిశత్‌ || ౫౩|| 


రామః పప్రచ్చ కిమిదం రాజో దుఃఖస్య కారణం | 
ఏవం పృచ్చతి రామేసా కైకేయీ రామమబ్రవీత్‌ ॥ ౫౪|| 


త్వమేవ కారణం హ్యత్ర రాజ్ఞో దుఃఖోపశాంతయే | 
కించిత్కార్యం త్వయా రామ కర్తవ్యం నృపతేర్హితం ॥ ౫౫|| 


కురు సత్యప్రతిజ్ఞస్త go రాజానం సత్యవాదినం | 
రాజ్ఞా వరద్వయం దత్తం మమ సంతుష్టచేతసా ॥ ౫౬|| 


త్వదధీనం తు తత్సర్వం వక్తుం త్వాం లజ్జతే నృపః | 
సత్యపాశేన సంబద్ధం పితరం త్రాతుమర్హస ॥ ౫౭|| 


పుత్రశబ్దేన చైతద్ధి నరకాత్తాయతే పితా | 
రామస్తయోదితం శ్రుత్వా శూలేనాభిహతో యథా ॥ ౫౮|| 


వ్యథితః కైకేయీం ప్రాహ కిం మామేవం ప్రభాషసే | 
పిత్రర్థే జీవితం దాస్యే పిబేయం విషముల్చ్బణం ॥ ౫౯|| 


సీతాం త్యక్ష్యేఒథ కౌసల్యాం రాజ్యం చాపి త్యజామ్యహం | 
అనాజ్ఞప్తోఒవ కురుతే పితుః కార్యం స ఉత్తమః ॥ ౬౦|॥ 


ఉక్తః కరోతి యః పుత్రః స మధ్యమ ఉదాహృతః | 
ఉక్తోఒపి కురుతే నైవ స పుత్రో మల ఉచ్యతే ॥ ౬౧|| 


అతః కరోమి తత్సర్వం యన్మామాహ పితా మమ | 
సత్యం సత్యం కరోమ్యేవ రామో ద్విర్నాభిభాషతే | ౬౨॥ 


ఇతి రామప్రతిజ్ఞాం సా శ్రుత్వా వక్తుం ప్రచక్రమే | 
రామ త్వదభిషకార్థం సంభారాః సంభృతాశ్చ యే ॥ ౬౩|| 


తైరేవ భరతోఒవశ్యమభిషేచ్యః ప్రియో మమ | 
అపరేణ వరేణాశు చీరవాసా జటాధరః ॥ ౬౪|| 


వనం ప్రయాహి శీఘ్రం త్వమద్యైవ పితురాజ్ఞయా | 
చతుర్దశ సమాస్తత్ర వస మున్యన్నభోజనః | ౬౫॥ 
ఏతదేవ పితుస్తేఒద్య కార్యం త్వం కర్తుమర్హసి | 

రాజా తు లజ్జతే వక్తుం త్వామేవం రఘునందన | ౬౬|| 
శ్రీరామ ఉవాచ 

భరతసివ రాజ్యం స్యాదహం గచాామి దండకాన్‌ | 
కింతు రాజా న వక్తీిహ మాం న జానెఒత్ర కారణం ॥ ౬౭|| 


శ్రుత్వైతద్రామవచనం దృష్ట్వా రామం పురః స్థితం | 
ప్రాహ రాజా దశరథో దుఃఖితో దుఃఖితం వచః ॥ ౬౮|| 


స్త్రీజితం భ్రాంతహృదయమున్మార్గపరివర్తినం | 
నిగృహ్య మాం గృహాణేదం రాజ్యం పాపం న తద్భవేత్‌ | ౬౯|| 


ఏవం చేదనృతం నైవమాం స్పృశేద్రఘునందన | 
ఇత్యుక్త్వా దుఃఖసంతప్తో విలలాప నృపస్తదా | ౭0॥ 


హా రామ హా జగన్నాథ హా మమ ప్రాణవల్లభ | 
మాం విసృజ్య కథం ఘోరం నిపినం గంతుమర్హసి | ౭౧|| 


ఇతి రామం సమాలింగ్య ముక్తకంఠో రురోద హ | 

విమృజ్య నయనే రామః పితుః సజలపాణినా ॥ ౭౨|| 
ఆశ్వాసయామాస నృపం శనైః స నయకోవిదః | 

కిమత్ర దుఃఖేన విభో రాజ్యం శాసతు మేఒనుజః ॥ ౭౩|| 
అహం ప్రతిజ్ఞాం నిస్తిర్య పునర్యాస్యామి తే పురం | 
రాజ్యాత్కోటిగుణం సౌఖ్యం మమ రాజన్‌ వనే సతః |॥ ౭౫|| 
త్వత్సత్యపాలనం దేవ కార్యం చాపి భవిష్యతి | 

కైకయ్యాశ్చ ప్రియో రాజన్‌ వనవాసో మహాగుణః | ౭౫|| 


ఇదానీం గంతుమిచ్చామి వ్యేతు మాతుశ్చ హృజ్ఞ్వరః | 
సంభారశ్చోపహ్రీయంతామభిషేకార్థమాహృతాః | ౭౬|| 


మాతరం సమనుశ్వాస్య అనునీయ చ జానకీం | 
ఆగత్య పాదౌ వందిత్వా తవ యాస్యే సుఖం వనం ॥ ౭౭|| 


ఇత్యుక్త్వా తు పరిక్రమ్య మాతరం ద్రష్టుమాయయో | 
కౌసల్యాపి హరేః పూజాం కురుతే రామకారణాత్‌ ॥ ౭౮|| 


హోమం చ కారయామాస బ్రాహ్మణేభ్యో దదౌ ధనం | 
ధ్యాయతే విష్టుమేకాగ్రమనసా మౌనమాస్థితా ॥ ౭౯|| 


అంతఃస్థమేకం ఘనచిత్సృకాశం 
నిరస్తసర్వాతిశయస్వరూపం | 

విష్ణుం సదానందమయం హృదబ్ద్జే 
సా భావయంతీ న దదర్శ రామం ॥ ౮౦|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే తృతీయః సర్గః ॥ 
౩|| 


|| చతుర్ధః సర్గః || 


తతః సుమిత్రా దృష్ట్వినం రామం రాజ్ఞిం ససంభ్రమా | 
కౌసల్యాం బోధయామాస రామోఒజయం సముపస్థితః ॥ ౧॥ 


శ్రుత్వైవ రామనామైషా బహిర్దృష్టిప్రవాహితా | 
రామం దృష్ట్వా విశాలాక్షమాలింగ్యాంకే న్యవేశయత్‌ ॥ ౨॥ 


మూర్ధ్యవఘ్రాయ పస్పర్శ గాత్రం నీలోత్సలచ్చవి | 
భుంక్ష్వ పుత్రేతి చ ప్రాహ మిష్టమన్నం క్షుధార్డితః | ౩॥ 


రామః ప్రాహ న మే మాతర్చోజనావసరః కుతః | 


దండకాగమనే శీఘ్రం మమ కాలో౭ద్య నిశ్చిత ॥ ౪|| 


కైకేయావరదానేన సత్యసంధః పితా మమ | 

భరతాయ దదౌ రాజ్యం మమాప్యారణ్యముత్తమం ॥ ౫॥| 
చతుర్దశ సమాస్తత్ర హ్యుషిత్వా మునివేషధృక్‌ | 
ఆగమిప్యే పునః శీఘ్రం న చింతాం కర్తుమర్హసి | ౬॥ 
తచ్చుత్వా సహసోద్విగ్నా మూర్చ్పితా పునరుట్టితా | 
ఆహ రామం సుదుఃఖార్తా దుఃఖసాగరసంప్థుతా | ౭|| 


యది రామ వనం సత్యం యాసి చేన్నయ మామపి | 
త్వద్విహీనా క్షణార్థం వా జీవితం ధారయే కథం ॥ ౮|| 


యథా గౌర్పాలకం వత్సం త్యక్త్వా తిష్టిన్న కుత్రచిత్‌ | 
తథైవ త్వాం న శక్నోమి త్యక్తుం ప్రాణాత్స్రియం సుతం ॥ ౯|| 


భరతాయ ప్రసన్నశ్చేద్రాజ్యం రాజా ప్రయచ్చతు | 
కిమర్థం వనవాసాయ త్వామాజ్ఞాపయతి ప్రియం ॥ ౧౦|| 


కైకేయ్యా వరదో రాజా సర్వస్వం వా ప్రయచ్చతు | 
త్వయా కిమపరాద్ధం హి కైకేయ్యా వా నృపన్య వా ॥ ౧౧॥ 


పితా గురుర్యథా రామ తవాహమధికా తతః | 

పిత్రా౬౬జ్ఞప్తో వనం గంతుం వారయేయమహం సుతం ॥ ౧౨|| 
యది గచ్చసి మద్వాక్యముల్లంఘ్య నృపవాక్యతః | 

తదా ప్రాణాన్‌ పరిత్యజ్య గచ్చామి యమసాదనం ॥ ౧౩|| 


లక్ష్మణోఒపి తతః శ్రుత్వా కౌసల్యావచనం రుషా | 
ఉవాచ రాఘవం వీక్ష్య దహన్నివ జగత్తయం ॥ ౧౪|| 


ఉన్మత్తం భ్రాంతమనసం కైకేయావశవర్తినం | 

బద్ధ్వా నిహన్మి భరతం తద్భంధూన్మాతులానపి ॥ ౧౫|| 
టు 

అద్య పశ్యంతు మే శౌర్యం లోకాన్‌ ప్రదహతః పురా | 

రామ త్వమభిషేకాయ కురు యత్నమరిందమ ॥ ౧౬|| 


ధనుష్పాణిరహం తత్ర నిహన్యాం విఘ్నకారిణః | 
ఇతి బ్రువంతం సౌమిత్రిమాలింగ్య రఘునందనః ॥ ౧౭|| 


శూరోఒసి రఘుశార్దూల మమాత్యంతహితే రతః | 
జానామి సర్వం తే సత్యం కింతు తత్సమయో న హి ॥ ౧౮|| 


యదిదం దృశ్యతే సర్వం రాజ్యం దేహాదికం చ యత్‌ | 
యది సత్యం భవేత్తత్ర ఆయాసః సఫలశ్చ తే ॥ ౧౯|| 


భోగా మేఘవితానస్థవిద్యుల్లేఖేవ చంచలాః | 
ఆయురప్యగ్నిసంతప్తలోహస్థజలబిందువత్‌ ॥ ౨౦|॥ 


యథా వ్యాలగలస్థోఒపి భేకో దంశానపేక్షతే | 
తథా కాలాహినా గ్రస్తో లోకో భోగానశాశ్వతాన్‌ | ౨౧|| 


కరోతి దుఃఖేన హి కర్శతంత్రం 
శరీరభోగార్థమహర్నిశం నరః | 

దేహస్తు భిన్నః పురుషాత్సమీక్ష్యతే 
కో వాత్ర భోగః పురుషిణ భుజ్యతే ॥ ౨౨|| 


పితృమాతృసుతభ్రాతృదారబంధ్వాదిసంగమః | 
ప్రపాయామివ జంతూనాం నద్యాం కాష్టాఘవచ్చలః ॥ ౨౩|| 


ఛాయేవ లక్ష్మీశ్చపలా ప్రతీతా 
తారుణ్యమంబూర్మివదధ్రువం చ | 
స్వప్నోపమం స్తీసుఖమాయురల్పం 
తథాపి జంతోరభిమాన ఏషః ॥ ౨౪॥ 


సంసృతిః స్వపష్నసదృశీ సదా రోగాదిసంకులా | 
గంధర్వనగరప్రఖ్యా మూఢస్తామనువర్తతే ॥ ౨౫|| 


ఆయుష్యం క్షీయతే యస్నాదాదిత్యస్య గతాగతైః | 
దృష్ట్వాన్యేషాం జరామృత్యూ కథంచిన్నైవ బుధ్యతే ॥ ౨౬|| 


స ఏవ దివసః సైవ రాత్రిరిత్యేవ మూఢధీః | 
భోగాననుపతత్యేవ కాలవేగం న పశ్యతి ॥ ౨౭|| 


ప్రతిక్షణం క్షరత్యేతదాయురామఘటాంబువత్‌ | 


జాయ 


సపత్నా ఇవ రోగౌఘాః శరీరం ప్రహరంత్యహో ॥ ౨౮|| 


జరా వ్యాఘ్రీవ పురతస్తర్ణయంత్యవతిష్టతే | 
మృత్యుః సహైవ యాత్యేష సమయం సంప్రతీక్షతే ॥ ౨౯|| 


మయో 


౮ 


దేహేఒహంభావమాపనో గ రాజాహం లో కవిశ్రుతః | 
ఇత్యస్మిన్మనుతే జంతుః కృమివిడృస్మసంజ్ఞితే | 30|| 


త్వగస్థిమాన్సవిణ్మూత్రరేతోరక్తాదిసంయుతః | 
వికారీ పరిణామీ చ దేహ ఆత్మా కథం వద ॥ ౩౧|| 


యమాస్థాయ భవాన్లోకం దగ్గుమిచ్చతి లక్ష్మణ | 
దేహాభిమానినః సర్వే దోషాః ప్రాదుర్భవంతి హి ॥ ౩౨|| 


దేహాఒహమితి యా me సా ప్రకీర్తితా | 
నాహం దేహశ్చిదాత్మేతి బుద్ధిర్విద్యేతి భణ్యతే ॥ ౩౩|| 


అవిద్యా సంసృతేర్హేతుర్విద్యా తస్యా నివర్తికా | 


తస్మాద్యత్నః సదా కార్యో విద్యాభ్యాసే ముముక్షుభిః | 
కామక్రోధాదయస్తత్ర శత్రవః శత్రుసూదన ॥ ౩౪|| 


తత్రాపి క్రోధ ఏవాలం మోక్షవిఘ్నాయ సర్వదా | 
యేనావిష్టః పుమాన్‌ హంతి పితృభ్రాతృసుహృత్సఖీన్‌ | ౩౫॥ 


క్రోధమూలో మనస్తాపః క్రోధః సంసారబంధనం | 
ధర్మక్షయకరః క్రోధస్తస్మాత్యోధం పరిత్యజ ॥ ౩౬|| 


క్రోధ ఏష మహాన్‌ శత్రుస్తృష్ణా వైతరణీ నది | 
సంతోపో నందనవనం శాంతిరేవ హి కామధుక్‌ ॥ ౩౭|| 


తస్మాచ్చాంతిం భజస్వాద్య శత్రురేవం భవేన్న తే | 
దేహేంద్రియమనఃప్రాణబుద్ధ్యాదిభ్యో విలక్షణః || ౩౮|॥ 


ఆత్మా శుద్ధ స్వయంజ్యోతిరవికారీ నిరాకృతిః | 
యావద్దేహింద్రియప్రాణైర్భిన్నత్వం నాత్మన్‌ విదుః ॥ ౩౯|| 
తావత్సంసారదుఃఖౌఘైః పీడ్యంతే మృత్యుసంయుతాః | 
తస్మాత్త్వం సర్వదా భిన్నమాత్మానం హృది భావయ ॥ ౪౦|| 
బుద్ధ్యాదిభ్యో బహిః సర్వమనువర్తస్వ మా ఖిదః | 

భుంజన్‌ ప్రారబ్బమఖిలం సుఖం వా దుఃఖమేవ వా ॥ అ౪౧॥ 
ప్రవాహపతితం కార్యం కుర్వన్నపి న లిప్యసే | 

బాహ్యా సర్వత్ర కర్తత్వమావహన్నపి రాఘవ ॥ ౪౨॥ 
అంతఃశుద్ధస్వభావస్త్వం లిప్యసే న చ కర్మభిః | 
ఏతన్మయోదితం కృత్స్నం హృది భావయ సర్వదా ॥ ౪౩|| 
సంసారదుఃఖైరఖిలైర్పాధ్యసే న కదాచన | 

త్వమప్యంబ మమా౭౭దిష్టం హృది భావయ నిత్యదా ॥ ౪౪॥ 
సమాగమం ప్రతీక్షస్వ న దుఃఖైః పీడ్యసే చిరం | 

న సదైకత్ర సంవాసః కర్మమార్గానువర్త్‌నాం ॥ అ౫॥ 


యథా ప్రవాహపతితప్టవానాం సరితాం తథా | 
చతుర్దశసమా సంఖ్యా క్షణార్ద్యమివ జాయతే ॥ ౪౬|| 


అనుమన్యస్వ మామంబ దుఃఖం సంత్యజ్య దూరతః | 
ఏవం చేత్సుఖసంవాసో భవిష్యతి వనే మమ ॥ ౪౭|| 


ఇత్యుక్త్వా దండవన్నాతుః పాదయోరపతచ్చిరం | 
ఉత్జాప్యాంకే సమావేశ్య ఆశీర్చిరభ్యనందయత్‌ ॥ ౪౮|| 


సర్వే దేవాః సగంధర్వా బ్రహ్మవిష్టుశివాదయః | 
రక్షంతు త్వాం సదా యాంతం తిష్టంతం నిద్రయా యుతం ॥ ౪౯|| 


ఇతి ప్రస్థాపయామాస సమాలింగ్య పునః పునః | 
లక్ష్మణోడపి తదా రామం నత్వా హర్షాశ్రుగద్దదః ॥ ౫౦|| 


ఆహ రామ మమాంతఃస్థః సంశయో౬యం త్వయా హృతః | 
యాస్యామి పృష్టతో రామే సేవాం కర్తుం తదాదీశ ॥ ౫౧|| 


అనుగృహ్లీప్వు మాం రామ నోచేత్స్రాణాన్న ృ పజామ్యహం | 
తథేతి రాఘవోఒప్యాహ లక్ష్మణం యాహి మౌ చిరం ॥ ౫౨|| 


ప్రతస్థి సే తాం సమాధాతుం గతః సీతాపతిరింభుః | 
ఆగతం పతిమాలోక్య సీ సితా సుస్మితభాషిణ | ౫౩|| 


స్వర్ణపాత్రస్థసలిలైః పాదౌ ప్ర ప్రక్షాల్య భక్తితః | 
పప్రచ్చ పతీమాలోక్య దేవ కిం సేనయా వినా | ౫౪|| 


ఆగతో౭సి గతః కుత్ర శ్వేతచ్చత్రం చ తే కుతః | 
వాదిత్రాణి న వాద్యంతే కిరీటాదివివర్ణితః ॥ ౫౫|| 


సామంతరాజసహితః సంభ్రమాన్నాగతో౭సి కిం | 
ఇతి స్మ సీతయా పృష్టో రామః సస్మితమబ్రవీత్‌ | ౫౬|| 


రాజ్ఞా మే aan Ss దత్తం శుభేఒఖిలం | 
అతస్తత్సాలనార్జాయ శఘ్రం యాస్యామి భామిని ॥ ౫౭|| 


అద్యైవ యాస్యామి వనం త్వం తు శ్వశ్రూసమీపగా | 
శుశ్రూషాం కురు మే మాతుర్న మిథ్యావాదినో వయం ॥ ౫౮|| 


ఇతి బ్రువంతం శ్రీరామం సీతా భీతాబ్రవీద్వచః | 
కిమర్థం వనరాజ్యం తే పిత్రా దత్తం మహాత్మనా ॥ ౫౯|| 


తామాహ రామః కైకేయ్యె రాజా ప్రీతో వరం దదౌ | 
భరతాయ దదౌ రాజ్యం వనవాసం మమానమఘే | ౬౦|| 


చతుర్దశ సమాస్తత్ర వాసో మే కిల యాచితః | 
తయా దేవ్యా దదౌ రాజా సత్యవాదీ దయాపరః ॥ ౬౧|| 


అతః శీఘ్రం గమిష్యామి మా విఘ్నం కురు భామిని | 
శ్రుత్వా తద్రామవచనం జానకీ ప్రీతిసంయుతా ॥ ౬౨|| 


అహమగ్రే గమిష్యామి వనం పశ్చాత్త్వమేప్యసి | 
ఇత్యాహ = మాం వినా గంతుం తవ రాఘవ నోచితం ॥ ౬౩|| 


తామాహ రాఘవః ప్రీతః స్వప్రియాం ప్రియవాదినీం | 
కథం వనం త్వాం నేష్యేఒ£హం బహువ్యాఘ్రమృగాకులం ॥ ౬౪|| 


రాక్షసా ఘోరరూపాశ్చ సంతి మానుషభోజినః | 
సింహవ్యాఘ్రవరాహాశ్చ సంచరంతి సమంతతః || ౬౫|| 


కట్వమ్లుఫలమూలాని భోజనార్థం సుమధ్యమే | 
అపూపాన్నవ్యంజనాని విద్యంతే న కదాచన ॥ ౬౬|| 


కాలే కాలే ఫలం వాపి విద్యతే కుత్ర సుందరి | 

మార్గో న దృశ్యతే క్వాపి శర్కరాకంటకాన్వితః ॥ ౬౭|| 
గుహాగహ్వరసంబాధం యొల్లీదంశాదిభిర్యుతం | 

ఏవం బహువిధం దోషం వనం దండకసంజ్ఞితం | ౬౮|| 


పాదచారేణ గంతవ్యం శీతవాతాతపాదిమత్‌ | 
రాక్షసాదీన్‌ వనే దృష్ట్వా జీవితం హాస్యసే౭చిరాత్‌ ॥ ౬౯|| 


తస్మాద్భద్రే గృహే తిష్ట శీఘ్రం ద్రక్ష్యసి మాం పునః | 
రామస్య వచనం శ్రుత్వా సీతా దఃఖసమన్వితా ॥ ౭౦॥ 


ప్రత్యువాచ స్ఫురద్వక్తా కించిత్కోపసమన్వితా | 
కథం మామిచ్చసే త్యక్తుం ధర్మపత్నీం పతివ్రతాం ॥ ౭౧|| 


త్వదనన్యామదోషాం మాం ధర్మజ్ఞో ౬సి దయాపరః | 
త్వత్సమీపె స్థితాం రామ కో వా మాం ధర్షయేద్వనే ॥ ౭౨॥ 


ఫలమూలాదికం యద్యత్తవ భుక్తావశేషితం | 
తదేవామృతతుల్యం తేన తుష్టా రమామ్యహం ॥ ౭౩|| 


త్వయా సహ చరంత్యా మే కుశాః కాశాశ్చ కంటకాః | 
పుష్పాస్తరణతుల్యా మే భవిష్యంతి న సంశయః ॥ ౭౪॥ 


అహం త్వాం క్లేశయే నైవ భవేయం కార్యసాధినీ | 

బాల్యే మాం ఏక్ష్య కశ్చిన్మాం జ్యోతిఃశాస్త్రవిశారదః | ౭౫ ॥ 
ప్రాహ తే విపినే వాసః పత్యా సహ భవిష్యతి | 

సత్యవాదీ ద్విజో భూయాద్గమిష్యామి త్వయా సహ ॥ ౭౬|| 
అన్యత్కించిత్సవక్ష్యామి శ్రుత్వా మాం నయ కాననం | 
రామాయణాని బహుశః శ్రుతాని బహుభిర్ద్విజైః | ౭౭|| 
సీతాం వినా వనం రామో గతః కిం కుత్రచిద్వద | 
అతస్త్వయా గమిష్యామి సర్వథా త్వత్సహాయినీ ॥ ౭౮|॥ 
యది గచ్చసి మాం త్యక్త్వా ప్రాణాన్న్యక్ష్యామి తేఒగ్రతః | 
ఇతి తం నిశ్చయం జ్ఞాత్వా సీతాయా రఘునందనః ॥ ౭౯|| 


అబ్రవీద్దేవి గచ్చ త్వం వనం శీఘ్రం మయా సహ | 
అరుంధత్ర్యై ప్రయచ్చాశు హారానాభరణాని చ ॥ ౮౦|| 


బ్రాహ్మణేభ్యో ధనం సర్వం దత్త్వా గచ్చామహే వనం | 
ఇత్యుక్త్వా లక్ష్మణేనాశు ద్విజానాహూయ భక్తితః ॥ ౮౧|| 


దదౌ గవాం వృందశతం ధనాని 

వస్తాణి దివ్యాని విభూషణాని | 
కుటుంబవద్భ్యః శ్రుతశీలవద్నో 

ముదా ద్విజేభ్యో రఘువంశకేతుః ॥ ౮౨|| 


అరుంధత్ర్యై దదౌ సీతా ముఖ్యాన్యాభరణాని చ | 
రామో మాతుః సేవకేభ్యో దదౌ ధనమనేకధా ॥ ౮౩|| 


స్వకాంతఃపురవాసిభ్యః సేవకేభ్యస్తథైవ చ | 
పౌరజానపదేభ్యశ్చ బ్రాహ్మణేభ్యః సహస్రశః ॥ ౮౪॥ 


లక్ష్మణో౭ఒపి సుమిత్రాం తు కౌసల్యాయై సమర్పయత్‌ | 
ధనుష్పాణిః సమాగత్య రామస్యాగ్ర వ్యవస్థితః ॥ ౮౫॥ 
రామః సీతా లక్ష్మణశ్చ జగ్ముః సర్వే నృపాలయం ॥ ౮౬|| 
శ్రీరామః సహ సీతయా నృపపథే గచ్చన్‌ శనైః సానుజః | 
పౌరాన్‌ జానపదాన్‌ కుతూహలద్భృశః సానందముద్వీక్షయన్‌ | 
శ్యామః కామసహస్రసుందరవపుః కాంత్యా దిశో భాసయన్‌ | 
పాదన్యాసపవిత్రితాఒఖిలజగత్‌ ప్రాపాలయం తత్సితుః ॥ ౮౭|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే చతుర్ధః సర్గః ॥ ౪॥ 


|| పంచమః సర్గః || 


ఆయాంతం నాగరా దృష్ట్వా మారే రామం సజానకీం | 
లక్ష్మణేన సమం వీక్ష్య ఊచుః సర్వే పరస్పరం | ౧॥ 


కైకేయ్యా వరదానాది శ్రుత్వా దుఃఖసమావృతాః | 
బత రాజా దశరథః సత్యసంధం ప్రియం సుతం | ౨|| 


(6౬౫ 


హేతోరత్యజత్కామీ తస్య సత్యవతా కుతః | 
కేయీ వా కథం దుష్టా రామం సత్యం ప్రియంకరం || ౩|| 


POY 


వివాసయామాస కథం క్రూరకర్మా౭తిమూఢధీః | 
హే జనా నాత్ర వస్తవ్యం గచ్చామో౭ద్యైవ కాననం ॥ ౪॥ 


యత్ర రామః సభార్యశ్చ సానుజో గంతుమిచ్చతి | 
పశ్యంతు జానకిం సర్వే పాదచారేణ గచ్చతీం ॥ ౫|| 


వుంభిః కదాచిద్దృష్టా వా జూనకీ లోకసుందరి | 
సాపి పాదేన గచ్చంతీ జనసంఘేప్వనావృతా | ౬॥ 


రామో౭పి పాదచారేణ గజాశ్వాదివివర్ణితః | 


గచ్చతి ద్రక్ష్యథ విభుం సర్వలోకైకసుందరం | ౭॥ 


రాక్షసీ కైకేయీనామ్నీ జాతా సర్వవినాశినీ | 
రామస్యాపి భవేద్దుఃఖం సీతాయాః పాదయానతః 


| ౮|| 


బలవాన్‌ విధిరేవాత్ర పుంప్రయత్నో హి దుర్చలః | 
ఇతి దుఃఖాకులే వృందే సాధూనాం మునిపుంగవః ॥ ౯|| 


అబ్రవీద్వామదేవో౭థ సాధూనాం సంఘమధ్యగః | 
మానుశోచథ రామం వా సీతాం వా వచ్చి తత్త్వతః ॥ ౧౦|| 


ఏష రమః పరో aes స్మృతః | 
ఏషా సా జానకీ కర్యోగమాయేతి విశ్రుతా ॥ ౧౧|| 


అసౌ శేషస్తమన్వేతి లక్ష్మణాఖ్యశ్చ సాంప్రతం | 
ఏష మాయాగుణైర్యుక్తస్తేత్తదాకారవానివ | ౧౨|| 


ఏష ఏవ రజోయుక్తో బ్రహ్మాభూద్విశ్వభావనః | 
సత్త్వావిష్టస్తథా విష్ణుస్తిజగత్ప్రతిపాలకః | ౧౩|| 


ఏష రుద్రస్తామసో౭న్తే జగత్స్రలయకారణం | 
ఏష మత్స్యః పురా భూత్వా భక్తం వైవస్వతం మనుం ॥ ౧౪|| 


నావ్యారోప్య లయస్యాంతే పాలయామాస రాఘవః | 
సముద్రమథనే పూర్వం మందరే సుతలం గతే ॥ ౧౫|| 


అద్దారయత్స ఏప్పష్టిఒద్రిం కూర్మరూపీ రఘూత్తమః | 
మహీ రసాతలం యాతా ప్రలయే సూకరోఒభవత్‌ ॥ ౧౬|| 


తోలయామాస దంష్టాగ్రే తాం క్షో అీం రఘునందనః | 
నారసింహం వపుః కృత్వా ప్రహ్లాదవరదః పురా ॥ ౧౭|| 


త్రైలోక్యకంటకం రక్షః పాటయామాస తన్నఖైః | 
పుత్రరాజ్యం హృతం దృష్ట్వా హ్యదిత్యా యాచితః పురా || ౧౮|| 


వామనత్వముపాగమ్య యాచ్చయా చాహరత్సునః | 
దుష్టక్షత్రియభూభారనివృత్త్యై భార్గవోఒభవత్‌ ॥ ౧౯|| 


స ఏవ జగతాం నాథ ఇదానీం రామతాం గతః | 
రావణాదీని రక్షాంసి కోటిశో నిహనిష్యతి ॥ ౨౦|| 


మానుషే ఇళవ మరణం తస్య దృష్ట 0 దురాత్మనః | 
రాజ్ఞా దశరథేనాపి తపసారాధితో హరిః |॥ ౨౧|| 


« 


పుత్రత్వాకాంక్షయా విష్ణోస్తదా పుత్రో౭భవద్ధరిః | 


ఆ 


స ఏవ విష్ణుః శ్రీరామో రావణాదివధాయ* హి | ౨౨|| 


గంతాద్యైవ వనం రామో లక్ష్మణేన సహాయవాన్‌ | 
ఏషా సీతా హరేర్మాయా సృష్టిస్టత్యంతకారిణీ || ౨౩|| 


రాజా వా కైకేయీ వాపి నాత్ర కారణమణ్వపి | 
పూర్వేద్యుర్నారదః ప్రాహ భూభారహరణాయ చ ॥ ౨౪|| 


రామోఒప్యాహ స్వయం సాక్షాచ్చ్వో గమిష్యామ్యహం వనం | 
అతో రామం సముద్దిశ్య చింతాం త్యజత బాలిశాః | ౨౫|| 


రామరామేతి యే నిత్వం జపంతి మనుజా భువి | 
తేషాం మృత్యుభయాదిని న భవంతి కదాచన ॥ ౨౬|| 
కా పునస్తస్య రామస్య దుఃఖశంకా మహాత్మనః | 
రామనామ్నైవ ముక్తి స్యాత్కలౌ నాన్యేన కేనచిత్‌ ॥ ౨౭|| 


మాయామానుషరూపేణ విడంబయతి లోకకృత్‌ | 
భక్తానాం భజనార్జాయ రావణస్య వధాయ చ ॥ ౨౮|| 


రాజ్ఞశ్చాభీష్టసిద్ధ్యర్థం మానుషం వపురాశ్రితః | 
ఇత్యుక్త్వా విరరామాథ వామదేవో మాహామునిః ॥ ౨౯|| 


శ్రుత్వా తేఒపి ద్విజాః సర్వే రామం జ్ఞాత్వా హరిం విభుం | 
జహుర్హృత్సంశయగ్రంథిం రామమేవాన్వచింతయన్‌ | ౩౦॥ 


య ఇదం చింతయేన్నిత్యం రహస్యం రామసీతయోః | 
తస్య రామే దృఢా భక్తిర్భవేద్విజ్ఞానపూర్వికా | ౩౧॥ 


రహస్యం గోపనీయం వో యూయం వై రాఘవప్రియాః | 
ఇత్యుక్త్వా ప్రయయౌ విప్రస్తేఒషపి రామం పరం విదుః ॥ ౩౨॥ 


తతో రామః సమావిశ్య పితృగేహమవారితః | 
సానుజః సీతయా గత్వా కైకేయీమిదమబ్రవీత్‌ ॥ ౩౩|| 


ఆగతాః స్మో వయం మాతస్త్రయస్తే సమ్మతం వనం | 
గంతుం కృతధియః శీఘ్రమాజ్ఞాపయతు నః పితా ॥ ౩౪॥ 


ఇత్యుక్తా సహసోల్థాయ చీరాణి ప్రదదౌ స్వయం | 
రామాయ లక్ష్మణాయాథ సీతాయై చ పృథక్‌ పృథక్‌ ॥ ౩౫॥ 


రామస్హు వస్తాణ్యుత్మ్మజ్య వన్యచిరాణి పర్యధాత్‌ | 
లక్ష్మణోఒపి తథా చక్ర సితా తన్న విజానతీ | ౩౬|| 


హస్తే గృహీత్వా రామస్య లజ్జయా ముఖమైక్షత | 
రామో గృహీత్వా తచ్చిరమంశుకే పర్యవేష్టయత్‌ ॥ ౩౭|| 


తద్‌ దృష్ట్వా రురుదుః సర్వే రాజదారాః సమంతతః | 
వసిష్టస్తు తదాకర్ణ్య రుదితం భర్తయన్‌ రుషా ॥ ౩౮|॥ 


కైకేయీం ప్రాహ దుర్వృత్తే రామ ఏవ త్వయా వృతః | 
వనవాసాయ దుష్టి త్వం సీతాయై కిం ప్రయచ్చసి ॥ ౩౯| 


యది రామం సమన్వేతి సీతా భక్త్యా పతివ్రతా | 
దివ్యాంబరధరా నిత్యం సర్వాభరణభూషితా ॥ ౪ం॥ 


రమయత్వనిశం రామం వనదుఃఖనివారిణీ | 
రాజా దశరథోఒప్యాహ సుమంత్రం రథమానయ ॥ ౪౧॥ 


రథమారుహ్య గచ్చంతు వనం వనచరప్రియాః | 
ఇత్యుక్త్వా రామమాలోక్య సీతాం చైవ సలక్ష్మణం ॥ ౪౨|| 


దుఃఖాన్నిపతితో భూమౌ రురోదాశ్రుపరిస్థుతః | 
ఆరురోహ రథం సీతా శీఘ్రం రామస్య పశ్యతః |॥ ౪౩|| 


రామః ప్రదక్షిణం కృత్వా పితరం రథమారుహత్‌ | 
లక్ష్మణః ఖడ్డ్ణయుగలం ధనుస్తూణీయుగం తథా ॥ ౪౪|| 


గృహీత్వా రథమారుహ్య నోదయామాస సారథిం | 
తిష్ట తిష్ట సుమంత్రేతి రాజా దశరథో౭బ్రవీత్‌ ॥ ౪౫|| 


గచ్చ గతి రామేణ నోదితో౭చోదయద్రథం | 
రామే దూరం గతే రాజా మూర్చ్చితః ప్రాపతద్భువి ॥ ౪౬॥ 
పౌరాస్తు బాలవృద్ధాశ్చ వృద్ధా బ్రాహ్మణసత్తమాః | 


® 


తిష్ట తిష్టేతి రామేతి క్రోశంతో రథమన్వయుః ॥ ౪౭॥ 


రాజా రుదిత్వా సుచిరం మాం నయంతు గృహం ప్రతి | 
కౌసల్యాయా రామమాతురిత్యాహ పరిచారకాన్‌ || అ౮|॥| 


కించిత్కాలం భవేత్తత్ర జీవనం దుఃఖితస్య మే | 

అత ఊర్ధ్వం న జీవామి చిరం రామం వినా కృతః ॥ ౪౯|| 
తతో గృహం ప్రవిశ్యైవ కౌసల్యాయాః పపాత హ | 
మూర్చితశ్చ చిరాద్బుద్ధ్వా తూష్టీమేవావతస్థివాన్‌ ॥ ౫౦|| 
రామస్తు తమసాతీరం గత్వా తత్రావసత్సుఖీ | 

జలం ప్రాశ్య నిరాహారో వృక్షమూలేఒస్వపద్విభుః ॥ ౫౧|| 
సీతయా సహ ధర్మాత్మా ధనుష్పాణిన్తు లక్ష్మణః | 
పాలయామాస ధర్మజ్ఞః సుమంత్రణ సమన్వితః |॥| ౫౨॥ 


పౌరాః సర్వే సమాగత్య స్థితాస్తస్యావిదూరతః | 
శక్తా రామం పురం నేతుం నో చేద్దచ్చామహే వనం || ౫౩|| 


ఇతి నిశ్చయమాజ్ఞాయ తేషాం రామో౭తివిస్మితః | 
నాహం గచ్చామి నగరమేతే వై క్లేశభాగినః ॥ ౫౪॥ 


భవిష్యంతీతి నిశ్చిత్య సుమంత్రమిదమబ్రవీత్‌ | 
ఇదానీమేవ గచ్చామః సుమంత్ర రథమానయ ॥ ౫౫|॥ 


ఇత్యాజ్ఞప్తః సుమంత్రోఒపి రథం వాహైరయోజయత్‌ | 
ఆరుహ్య రామః సీతా చ లక్ష్మణో౭౬పి యయుర్దుతం ॥ ౫౬|| 


అయోధ్యాభిముఖం గత్వా కించిద్దూరం తతో యయుః | 
తేఒపి రామమద్భష్ట్వైవ ప్రాతరుత్థాయ దుఃఖితాః ॥ ౫౭|| 


రథనేమిగతం మార్గం పశ్యంతస్తే పురం యయుః | 
హృది రామం ససితం తే ధ్యాయంతస్తస్థురన్వహం ॥ ౫౮|॥ 


సుమంత్రో౭పి రథం శీఘ్రం నోదయామాస సాదరం | 
స్పీతాన్‌ జనపదాన్‌ పశ్యన్‌ రామః సీతాసమన్వితః ॥ ౫౯|| 


గంగాతీరం సమాగచ్చచ్చృంగవేరావిదూరతః | 
గంగాం దృష్ట్వా నమస్కృత్య స్నాత్వా సానందమానసః ॥ ౬౦|| 


శింశపావృక్షమూలే స నిషసాద రఘూత్తమః | 
తతో గుహో జనైః శ్రుత్వా రామాగమమహోత్సవం ॥ ౬౧|| 


సఖాయం స్వామినం ద్రష్టుం హర్షాత్తూర్లం సమాపతత్‌ | 
ఫలాని మధుపుష్పాది గృహీత్వా భక్తిసంయుతః ॥ ౬౨॥ 


రామస్యాగ్రే వినిక్షిప్య దండవత్సాపతద్బువి | 
గుహముత్ణాప్య తం తూర్ణం రాఘవః పరిషస్వజే ॥ ౬౩|| 


సంపృష్టకుశలో రామం గుహః ప్రాంజలిరబ్రవీత్‌ | 
ధన్యోహమద్య మె జన్మ నైషాదం లోకపావన | ౬౪|| 


బభూవ పరమానందః స్పృష్ట్వా తేజ్ఞం రఘూత్తమ | 
నైషాదరాజ్యమేతత్తే కింకరన్య రఘూత్తమ ॥ ౬౫|| 


త్వదధీనం వసన్నత్ర పాలయాస్మాన్‌ రఘూద్వహ | 
ఆగచ్చ యామో నగరం పావనం కురు మె గృహం ॥ ౬౬|| 


గృహాణ ఫలమూలాని త్వదర్హం సంచితాని మే | 
అనుగృహ్లీప్వు భగవన్‌ దాసస్తేహం సురోత్తమ | ౬౭| 


రామస్తమాహ సుప్రీతో వచనం శృణు మే సఖే | 
న వేక్ష్యామి గృహం గ్రామం నవ వర్షాణి పంచ చ ॥ ౬౮|| 


దత్తమన్యేన నో భుంజే ఫలమూలాది కించన | 
రాజ్యం మమైతత్తే సర్వం త్వం సఖా మే౭తివల్లభః ॥ ౬౯|| 


వటక్షిరం సమానాయ్య జటాముకుటమాదరాత్‌ | 
బబంధ లక్ష్మణేనాథ సహితో రఘునందనః ॥ ౭౦|| 


జలమాత్రం తు సంప్రాశ్య సీతయా సహ రాఘవః | 


మయో 


ఆస్తృతం కుశపర్ణాద్రైః శయనం లక్ష్మణేన వి హి॥ ౭౧|| 


ఉవాస తత్ర నగరప్రాసాదాగ్రే యథా పురా | 
సుష్వాప తత్ర వైదేహ్యా పర్యంక ఇవ సంస్కృతే ॥ ౭౨॥ 


తతో౭౬విదూరే పరిగృహ్య చాపం 
సబాణతూణరధనుః స లక్ష్మణః | 
రరక్ష రామం పరితో విపశ్యన్‌ 
గుహేన సార్ధం సశరాసనేన || ౭౩|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే పంచమః సర్గః | 


సుప్తం రామం SS గుహః సో౭శ్రుపరిప్థుతః | 
లక్ష్మణం వ్ర ప్రాహ వినయాది భ్రాతః పశ్యసి రాఘవం ॥ ౧|| 


శయానం కుశపత్రాఘసంస్తరే సీతయా సహ | 
యః శేతే స్వర్ణపర్యంకే స్వాస్తీర్ణే భవనోత్తమే | ౨॥ 


కైకేయీ రామదుఃఖన్య కారణం విధినా కృతా | 
మంథరాబుద్ధిమాస్థాయ కైకేయీ పాపమాచరత్‌ ॥ ౩॥ 


తచ్చుత్వా లక్ష్మణః ప్రాహ సఖే శృణు వచో మమ | 
ఈ కస్య హేతుర్దుఃఖన్య కశ్చ హేతుః సుఖస్య చ ॥ ౪॥ 
స్వపూర్వార్ణితకర్మైవ కారణం సుఖదుఃఖయోః | ౫|| 


కళ్ల 


సుఖస్య దుఃఖన్య న కోపి దాతా 
పరో దదాతీతి కుబుద్ధిరేషా | 
అహం కరోమీతి వృథాభిమానః " 
స్వకర్మసూత్రగ్రథితో హి లోక || ౬|| 


సుహృన్మిత్రార్యుదాసీ నద్వేష్యమధ్యన్థబాంధవాః | 
స్వయమేవాచరన్‌ కర్మ తథా తత్ర వీభావ్యతే ॥ ౭॥ 


సుఖం వా యది వా దుఃఖం స్వకర్శవశగో నరః | 
యద్యద్యథాగతం తత్తద్‌ భుక్త్వా స్వస్థమనా భవేత్‌ ॥ ౮|| 


న మే భోగాగమే వాంఛా న మే భోగవివర్దనే | 
ఆగచ్చత్వథ మాగచ్చత్వభోగవశగో భవేత్‌ ॥ ౯| 


స్వస్మిన్‌ దేశే చ కాలే చ యస్మాద్వా యేన కేన వా | 
కృతం శుభాశుభం కర్మ భోజ్యం తత్తత్ర నాన్యథా |॥ ౧౦|| 


అలం హర్షవిషాదాభ్యాం శుభాశుభఫలోదయే | 
విధాత్రా వీహితం యద్యత్తదలంఘ్యం సురాసురైః ॥ ౧౧|| 


సర్వదా సుఖదుఃఖాభ్యాం నరః ప్రత్యవరుధ్యతే | 
శరీరం పుణ్యపాపాభ్యాముత్సన్నం సుఖదుఃఖవత్‌ ॥ ౧౨|| 


సుఖసాానంతరం దుఃఖం దుఃఖన్యానంతరం సుఖం | 
ద్వయమెతద్ధి జంతూనామలంఘ్యం దినరాత్రివత్‌ ॥ ౧౩|| 


సుఖమధ్యే స్థితం దుఃఖం దుఃఖమధ్యే స్థితం సుఖం | 
ద్వయమన్యోన్యసంయుక్తం ప్రోచ్యతే జలపంకవత్‌ ॥ ౧౪|| 


తస్మాద్ధెర్యేణ విద్వాంస ఇష్టానిష్టోపపత్తిషు | 
న హృష్యంతి న ముహ్యంతి సమం మాయేతి భావనాత్‌ |॥ ౧౫|| 


గుహలక్ష్మణయోరేవం భాషతోర్విమలం నభః | 
బభూవ రామః సలిలం స్పృష్ట్వా ప్రాతః సమాహితః ॥ ౧౬|| 


ఉవాచ శీఘ్రం సుదృఢం నావమానయ మే సఖే | 
శ్రుత్వా రామస్య వచనం నిషాదాధిపతిర్గుహః ॥ ౧౭|| 


స్వయమేవ దృఢం నావమానినాయ సులక్షణాం | 
స్వామిన్నారుహ్యతాం నౌకాం సీతయా లక్ష్మణేన చ ॥ ౧౮|| 


వాహయే జ్ఞాతిభిః సార్థమహమేవ సమాహితః | 
తథేతి రాఘవః సీతామారోప్య శుభలక్షణాం ॥ ౧౯|| 


గుహస్య హస్తావాలంబ్య స్వయం చారోహదచ్యుతః | 
ఆయుధాదీన్‌ సమారోప్య లక్ష్మణోఒప్యారురోహ చ ॥ ౨౦|॥ 


గుహస్తాన్‌ వాహయామాన జ్ఞాతిభిః సహితః స్వయం | 
గంగామధ్యే గతాం గంగాం ప్రార్థయామాస జానకీ ॥ ౨౧|| 


దేవి గంగే నమస్తుభ్యం నివృత్తా వనవాసతః | 
రామేణ సహితాహం త్వాం లక్ష్మణేన చ పూజయే || ౨౨|| 


సురామాన్ఫోపహారైశ్చ నానాబలిభిరాదృతా | 
ఇత్యుక్త్వా పరకూలం తౌ శనైరుత్తీర్య జగ్మతుః ॥ ౨౩|| 


గుహో౭పి రాఘవం ప్రాహ గమిష్యామి త్వయా సహ | 
అనుజ్ఞాం దేహి రాజేంద్ర నో చేత్సాణాన్స ్యజామ్యహం ॥ ౨౪|| 


శ్రుత్వా నైషాదివచనం శ్రీరామస్తమథాబ్రవీత్‌ | 
చతుర్దశ సమాః స్థిత్వా దండక పునరప్యహం ॥ ౨౫|| 


ఆయాస్యామ్యుదితం సత్యం నాసత్యం రామభాషితం | 
ఇత్యుక్త్వాలింగ్య తం భక్తం సమాశ్వాస్య పునః పునః || ౨౬|| 


నివర్తయామాస గుహం సోఒపి కృచ్చాద్యయౌ గృహం ॥ ౨౭|| 


తత్ర మేధ్యం మృగం హత్వా పక్త్వా హుత్వా చ తే త్రయః | 
భుక్త్వా వృక్షతలే సువ్వా సుఖమాసత తాం నిశాం || ౨౮|| 


తతో రామస్తు వైదేహ్యా లక్ష్మణేన సమన్వితః | 
భరద్వాజాశ్రమపదం గత్వా బహిరుపస్థితః | 
తత్రైకం వటుకం దృష్ట్వా రామః ప్రాహ చ హే వటో ॥ ౨౯|| 


రామో దాశరథిః సీతాలక్ష్మణాభ్యాం సమన్వితః | 
ఆస్తే బహిర్వనస్యేతి హ్యుచ్యతాం మునిసన్నిధౌ ॥ ౩౦॥ 


తచ్చుత్వా సహసా గత్వా పాదయోః పతితో మునేః | 
స్వామిన్‌ రామః సమాగత్య వనాద్భహిరవస్థితః | ౩౧॥ 


సభార్యః సానుజః శ్రీమానాహ మాం దేవసన్నిభః | 
భరద్వాజాయ మునయే జ్ఞాపయస్వ యథోచితం ॥ ౩౨॥ 


తచ్చుత్వా సహసోత్టాయ భరద్వాజో మునిశ్వరః | 
గృహిత్వార్థ్యం చ పాద్యం చ రామసామీప్యమాయయాౌ ॥ ౩౩॥ 


దృష్ట్వా రామం యథాన్యాయం పూజయిత్వా సలక్ష్మణం | 
ఆహ మే పర్ణశాలాం భో రామ రాజీవలోచన ॥ ౩౪|| 


ఆగచ్చ పాదరజసా పునీహి రఘునందన | 
ఇత్యుక్తోటజమానీయ సీతయా సహ రఘావౌ | ౩౫|| 


భక్త్యా పునః పూజయిత్వా చకారాతిథ్యముత్తమం | 
అద్యాహం తపసః పారం గతో౭స్మి తవ సంగమాత్‌ | ౩౬|| 


జ్ఞాతం రామ తవోదంతం భూతం చాగామికం చ యత్‌ | 
జానామి త్వాం పరాత్మానం మాయయా కార్యమానుషం | ౩౭|| 


యదర్థమవతీర్లో౬సి ప్రార్థితో బ్రహ్మణా పురా | 
యదర్దం వనవాసస్తే యత్కరిష్యసీ వై పురః ॥ ౩౮|| 


జానామి జ్ఞానదృష్ట్యాహం జాతయా త్వదుపాసనాత్‌ | 
ఇతః పరం త్వాం కిం వక్ష్యే కృతార్థో౭హం రఘూత్తమ ॥ ౩౯|| 


యస్త్వాం పశ్యామి కాకుత్సం పురుషం ప్రకృతేః పరం | 
రామస్తమభివాద్యాహ సీతాలక్ష్మణసంయుతః ॥ ౪ం॥ 


అనుగ్రాహ్యాస్త్వయా బ్రహ్మన్వయం క్షత్రియబాంధవాః | 
ఇతి సంభాప్య తేఒన్యోన్యముషిత్వా మునిసన్నిధౌ | ౪౧|| 


ప్రాతరుత్ణాయ యమునాముత్తీర్య మునివారకైః | 
కృతాప్లవేన మునినా దృష్టమార్గేణ రాఘవః || అ౨॥ 


ప్రయయా చిత్రకూటాద్రిం వాల్మీకేర్యత్ర చాశ్రమః | 
గత్వా రామో౭థ వాల్మీకేరాశ్రమం బుషిసంకులం ॥ ౪౩|| 


నానామృగద్విజాకీర్ణం నిత్యపుప్పఫలాకులం | 
తత్ర దృష్ట్వా సమాసీనం వాల్మీకిం మునిసత్తమం ॥ ౪౪|| 


ననామ శిరసా రామో లక్ష్మణేన చ సీతయా | 
దృష్ట్వా రామం రమానాథం వాల్మీకిర్లోకసుందరం ॥ ౪౫|| 


జానకీలక్ష్మణో పేతం జటాముకుటమండితం | 
కందర్పసదృశాకారం కమనీయాంబుజేక్షణం || ౪౬|| 
దృష్ట్వైవ సహసోత్తస్థా విస్మయానిమిషేక్షణః | 

ఆలింగ్య పరమానందం రామం హర్షాశ్రులోచనః ॥ ౪౭|| 


పూజయిత్వా జగత్పూజ్యం భక్తార్ష్యాదిభిరాదృతః | 
ఫలమూలైః స మధురైర్భోజయిత్వా చ లాలితః ॥ ౪౮|॥ 


రాఘవః ప్రాంజలిః ప్రాహ వాల్మీకిం వినయాన్వితః | 
పితురాజ్ఞాం పురస్కృత్య దండకానాగతా వయం || ౪౯|| 


భవంతో యది జానంతి కిం వక్ష్యామో౭త్ర కారణం | 
యత్ర మే సుఖవాసాయ భవేత్సానం వదస్వ తత్‌ ॥ ౫౦|॥ 


సీతయా సహితః కాలం కించిత్తత్ర నయామ్యహం | 
ఇత్యుక్తో రాఘవేణాసౌ మునిః సస్మితమబ్రవీత || ౫౧|| 


త్వమేవ సర్వలోకానాం నివాసస్థానముత్తమం | 
తవాపి సర్వభూతాని నివాససదనాని హి | ౫౨|| 
ఏవం సాధారణం స్థానముక్తం తే రఘునందన | 
సీతయా సహితస్యేతి విశేషం పృచ్చతస్తవ | 
తద్వక్ష్యామి రఘుశ్రేష్ట యత్తే నియతమందిరం ॥ ౫౩|| 


శాంతానాం సమదృష్టినామద్వేష్ట్రాణాం చ జంతుషు | 
త్వామేవ భజతాం నిత్యం హృదయం తేఒ౭ధిమందిరం |॥ ౫౪|| 


ధర్మాధర్మాన్‌ పరిత్యజ్య త్వామేవ భజతో౭నిశం | 
సీతయా సహ తే రామ తస్య హృత్సుఖమందిరం ॥ ౫౫|| 


త్వన్మంత్రజాపకో యస్తు త్వామేవ శరణం గతః | 
నిర్ద్వంద్వో నిఃస్పృహస్తస్య హృదయం తే సుమందిరం ॥ ౫౬|| 


నిరహంకారిణః శాంతా యే రాగద్వేషవర్ణితాః | 


సమలోష్టాశ్శకనకాస్తేషాం తే హృదయం గృహం ॥ ౫౭|| 


త్వయి దత్తమనోబుద్ధిర్యః సంతుష్టః సదా భవేత్‌ | 
త్వయి సంత్యక్తకర్మా 'యన్తన్మనస్తే : శుభం గృహం ॥ ౫౮|| 


యో న ద్వేష్ట్యప్రియం ప్రాప్య ప్రియం ప్రాప్య న హృప్యతి | 
సర్వం మాయెతి నిశ్చిత్య త్వాం భజేత్తన్మనో గృహం ॥ ౫౯|| 


షడ్భావాదివికారాన్‌ యో దేహే పశ్యతి నాత్మని | 
క్షుతృట్‌ సుఖం భయం దుఃఖం ప్రాణబుద్ధ్యోర్నిరీక్షతే ॥ ౬౦॥ 


సంసారధర్మైర్నిర్ముక్తస్తస్య తే మానసం గృహం ॥ ౬౧॥ 


పశ్యంతి యే సర్వగుహాశయన్థం 

త్వాం చిద్దనం సత్యీమనంతమేకం | 
అలేపకం సర్వగతం "వరేణ్యం 

తేషాం హృదబ్దే సహ సీతయా వన ॥ ౬౨|| 


నిరంతరాభ్యాసదృఢికృతాత్మనాం 
త్వత్సాదసేవాపరినిష్టితానాం | 
త్వన్నామకీర్ణ్యా హతకల్మషాణాం 
సతాసమేతస్య గృహం హృదబ్దే ॥ ౬౩|| 


రామ త్వన్నామమహిమా వర్ల్యతే కేన వా కథం | 
యత్సుభావాదహం రామ వాఘా? | ౬౪|| 


అహం పురా కిరాతేషు కిరాతైః స హ వర్ణితః | 
జన్మమాత్రద్విజత్వం మే శూద్రాచారరతీః సదా | ౬౫|| 


శూద్రాయాం బహవః పుత్రా ఉత్పన్నా మేఒజితాత్మనః | 
తతశ్చోరైశ్చ సంగమ్య చౌరో౭హమభవం పురా ॥ ౬౬|| 


ధనుర్పాణధరో నిత్యం జీవానామంతకోపమః | 
ఏకదా మునయః సప్త దృష్టా మహతి కాననే ॥ ౬౭|| 


సాక్షాన్మయా ప్రకాశంతో జ్వలనార్కసమప్రభాః | 
తానన్వధావం లోభేన తేషాం సర్వపరిచ్చదాన్‌ ॥ ౬౮|| 


గ్రహీతుకామస్తత్రాహం తిష్ట తిష్టేతి చాబ్రవం | 
దృష్ట్వా మాం  మునయోబషప్బృచ్చన్‌ కిమాయాసి ద్విజాధమ ॥ ౬౯|| 


అహం తానబ్రవం కించిదాదాతుం మునిసత్తమాః | 
పుత్రదారాదయః సంతి బహవో మే బుభుక్షితాః |॥ ౭౦|| 


తేషాం సంరక్షణార్థాయ చరామి గిరికాననే | 
తతో మామూచురీవ్యగ్రాః పృచ్చ గత్వా కుటుంబకం ॥ ౭౧|| 


యో యో మయా ప్రతిదినం క్రియతే పాపసంచయః | 
యూయం తద్బాగినః కింవా నేతి వేతిష్పథక్చృథక్‌ | ౭౨|| 


వయం స్థాస్యామహే తావదాగమిప్యసి నిశ్చయః | 
తథేత్యుక్త్వా గృహం గత్వా మునిభిర్యదుదీరితం | ౭౩|| 


అపృచ్చం పుత్రదారాదీనైై రుక్తో౭హం రఘూత్తమ | 
పాపం తవైవ తత్సర్వం వయం తు ఫలభాగినః || ౭౪|| 


తచ్చుత్వా జాతనిర్వేదో విచార్య పునరాగమం | 
మునేయో యత్ర తిష్టేంతి కరుణాపూర్ణమానసాః | ౭౫|| 


మునీనాం దర్శనాదేవ శుద్ధాంతఃకరణో ఒభవం | 
ధనురాదీన్‌ పరిత్యజ్య దండవత్సతితోఒస్మ్యహం | ౭౬|| 


రక్షధ్వం మాం మునిశ్రేష్టా గచ్చంతం నిరయార్లవం | 
ఇత్యగ్రే పతితం దృష్ట్వా మామూచుర్శునిసత్తమాః ॥| ౭౭|| 


ఉత్తిష్థోత్తిష్ట భద్రం తే సఫలః సత్సమాగమః | 
ఉపదేక్ష్యామహే తుభ్యం కించిత్తేనైవ మోక్ష్యసే | ౭౮|॥ 
పరస్పరం సమాలోచ్య దుర్వృత్తోయం ద్విజాధమః | 
ఉపేక్ష్య ఏవ సద్వృత్రెస్తథాపీ శరణం గతః | 
రక్షణీయః ప్రయత్నోనీ మోక్షమార్గోపదేశతః ॥ ౭౯|| 


ఇత్యుక్త్వా రామ తే నామ వ్యత్యస్తాక్షరపూర్వకం | 
ఏకాగ్రమనసాత్రైవ మరేతి జప సర్వదా ॥ ౮౦॥ 


ఆగచ్చామః పునర్యావత్తావదుక్తం సదా జప | 
ఇత్యుక్త్వా ప్రయయుః సర్వే మునయో దివ్యదర్శనాః ॥ ౮౧|| 


అహం యథోపదిష్టం తైస్తథాకరవమంజసా | 
జపన్నేకాగ్రమనసా బాహ్యం విస్మృతవానహం ॥ ౮౨|| 


ఏవం బహుతిథే కాలే గతే నిశ్చలరూపిణః | 
సర్వసంగవిహినస్య వల్మికోజభూన్మమోపరి ॥ ౮౩॥ 


తతో యుగసహస్రాంతే బుషయః వునరాగమన్‌ | 
మామూచుర్నిష్కమస్వేతి తచ్చుత్వా తూర్లముల్థితః ॥ ౮౪|| 


వల్మీకాన్నిర్ణతశ్చాహం నీహారాదివ భాస్కరః | 
మామప్యాహుర్శునిగణా వాల్మీకిస్త్వం మునీశ్వర ॥ ౮౫|| 


వల్మీకాత్సంభవో యస్మాద్‌ ద్వితీయం జన్మ తే౭భవత్‌ | 
ఇత్యుక్త్వా తే యయుర్దివ్యగతిం రఘుకులోత్తమ ॥ ౮౬|| 


అహం తే రామ నామ్నశ్చ ప్రభావాదీదృశోఒభవం | 


అద్య సాక్షాత్ప్రపశ్యామి ససితం లక్ష్మణేన చ ॥ ౮౭|| 


రామం రాజీవపత్రాక్షం త్వాం ముక్తో నాత్ర సంశయః | 
ఆగచ్చ రామ భద్రం తే స్థలం వై దర్శయామ్యహం ॥ ౮౮|| 


ఏవముక్తా మునిః శ్రీమాన్ల క్షణేన సమన్వితః | 
శిష్యైః పరివృతో గత్వా మధ్యే పర్వతగంగయోః ॥ ౮౯|| 


తత్ర శాలాం సువిస్తీర్ణాం కారయామాస వాసభూః | 
ప్రాక్సశ్టిమం దక్షిణో దక శోభనం మందిరద్వయం ॥ ౯౦|| 


జానక్యా సహితో రామో లక్ష్మణేన సమన్వితః | 
తత్ర తే దేవనదృశా ప హ్యవసేన్‌ భవనత్తమే ॥ ౯౧|| 


వాల్మీకినా తత్ర సుపూజితోజయం 

రామః ససీతః సహ లక్ష్మణేన | 
దేవైర్మునీద్రైః సహితో ముదాస్తే 

స్వర్గే యథా దేవపతిః సశచ్యా ॥ ౯౨|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే షష్టు సర్గః | ౬|| 


|| సప్తమః సర్గః ॥ 


సుమంత్రో౭పి తదాయోధ్యాం దినాంతే ప్రవివేశ హ | 
వస్తేణ ముఖమాచ్చాద్య బాష్పాకులితలోచనః ॥ ౧|| 


బహిరేవ రథం స్థాప్య రాజానం ద్రష్టుమాయయాౌ | 
జయశబ్దేన రాజానం స్త స్తుత్వా తం ప్రణనామహ | ౨|| 


తతో రాజా నమంతం తం సుమంత్రం విహ్వలో౭బ్ర ౬బవీత్‌ | 
సుమంత్ర రామః కుత్రాస్తే సీతయా లక్ష్మణేన చ ॥3॥ 


కుత్ర త్యక్తస్త్వయా రామః కిం మాం పాపినమబ్రవీత్‌ | 
సీతా వా రకల వాపి నిర్ణయం మాం కిమబ్రవీత్‌ |e 


హా రామ హా గుణనిధే హా సీతే ప్రియవాదిని | 
దుఃఖార్లవే నిమగ్నం మాం మ్రియమాణం న పశ్యసి |॥ ౫॥ 


విలప్యైవం చిరం రాజా నిమగ్నో దుఃఖసాగరే | 
ఏవం మంత్రీ రుదంతం తం ప్రాంజలిర్వాక్యమబ్రవీత్‌ | ౬|| 


రామః సీతా చ సౌమిత్రిర్మయా నీతా రథేన తే | 
శృంగవేరపురాభ్యాశే గంగాకూలే వ్యవస్థితాః ॥ ౭| 


గుహేన కించిదానీతం ఫలమూలాదికం చ యత్‌ | 
స్పృష్ట్వా హస్తేన సంప్రీత్యా నాగ్రహిద్విససర్ణ తత్‌ ॥ ౮|॥ 


వటక్షీరం సమానాయ్య గుహేన రఘునందనః | 
జటాముకుటమాబద్ధ్య మామాహ నృపతే స్వయం ॥ ౯॥ 


సుమంత్ర బ్రూహి రాజానం శోకస్టేస్తు న మత్కృతే | 
సాకేతాదధికం సౌఖ్యం విపినేనో భవిష్యతి ॥ ౧౦|| 


మాతుర్మే వందనం బ్రూహి శోకం త్యజతు మత్కృతే | 
ఆశ్వాసయతు రాజానం వృద్ధం శోకపరిప్లుతం ॥ ౧౧|| 


సీతా చాశ్రుపరీతాక్షీ మామాహ నృపసత్తమ | 
దుఃఖగద్దదయా వాచా రామం కించిదవేక్షతీ ॥ ౧౨|| 


సాష్టాంగం ప్రణిపాతం మె బ్రూహి శ్వశ్రోః పదాంబుజే | 
ఇతి ప్రరుదతీ సీతా గతా కించిదవాజ్యుఖీ ॥ ౧౩|| 


తతస్తేఒశ్రుపరీతాక్షా నావమారురుహుస్తదా | 
యావద్గంగాం సముత్తీర్య గతాస్తావదహం స్థితః ॥ ౧౪|| 


తతో దుఃఖేన మహతా పునరేవాహమాగతః | 
తతో రుదంతీ కౌసల్యా రాజానమిదమబ్రవీత్‌ ॥ ౧౫|| 


కైకేయ్యె ప్రియభార్యాయై ప్రసన్నో దత్తవాన్‌ వరం | 
త్వం రాజ్యం దేహి తస్యైవ మత్పుత్రః కిం వివాసితః | ౧౬|| 


కృత్వా త్వమేవ తత్సర్వమిదానీం కిం ను రోదిషి | 
కౌసల్యావచనం శ్రుత్వా క్షతే సృష్ట ఇవాగ్నినా ॥ ౧౭|| 


పునః శోకాశ్రుపూర్ణాక్షః కౌసల్యామిదమబ్రవీత్‌ | 
దుఃఖేన మ్రియమాణం మాం కిం పునర్దుఖయస్యలం ॥ ౧౮|| 


ఇదానీమేవ మే ప్రాణా ఉత్కమిప్యంతి నిశ్చయః | 
శప్తోఒహం బాల్యభావేన కేనచిన్మునినా పురా ॥ ౧౯|| 


పురాహం యౌవనే దృప్తశ్చాపబాణధరో నిశి | 

అచరం మృగయాసక్తో నద్యాస్తీరే మహావనే ॥ ౨౦|॥ 
తత్రార్థరాత్రసమయే మునిః కన్చిత్తృషార్ణిత | 
పిపానార్దితయోః పిత్రోరలమానేతుముద్యతః | 
అపూరయజ్ఞలే కుంభం తదా శబ్దో౭భవన్మహాన్‌ |॥ ౨౧॥ 


గజః పిబతి పానీయమితి మత్వా మహానిశి | 
బాణం ధనుషి సంధాయ శబ్దవేధినమక్షిపం ॥ ౨౨|| 


హా హతో౭స్మితి తత్రాభూచ్చబ్దో మానుషసూచకః | 


కస్యాపి న కృతో దోషో మయా కేన హతో విధే ॥ ౨౩|| 


ప్రతీక్షతే మాం మాతా చ పితా చ జలకాంక్షయా | 
తచ్చుత్వా భయసంత్రస్తస్తతోజహం పౌరుషం వచః ॥ ౨౪|| 


శనైర్గత్వాథ తత్సార్శ్వం స్వామిన్‌ దశరథోఒన్మ్యహం | 
అజానతా మయా విద్ధస్తాతుమర్హసి మాం మున ॥ ౨౫|| 


ఇత్యుక్త్వా పాదయోస్తస్య పతితో గద్గదాక్షరః | 

తదా మామాహ న మునిర్మా భైషీర్చృపసత్తమ || ౨౬|| 
బ్రహ్మహత్యా స్పృశేన్న త్వాం వైశ్యోజహం తపసి స్థితః | 
పితరౌ మాం ప్రతిక్షతే క్షుత్తృడ్భ్యాం పరిపీడితౌ |॥ ౨౭|| 


తయోస్త్వముదకం దేహి శీఘ్రమేవావిచారయన్‌ | 
న చేత్త్వాం భస్మసాత్కుర్యాత్సితా మే యది కుపష్యతి ॥ ౨౮|॥ 


జలం దత్వా తు తౌ నత్వా కృతం సర్వం నివేదయ | 
శల్యముద్ధర మే దేహాత్పాణాన్న్యక్ష్యామి పీడితః ॥ ౨౯|| 


ఇత్యుక్తో మునినా శీఘ్రం బాణముత్పాట్య దేహతః | 
సజలం కలశం ధృత్వా గతోజహం యత్ర దంపతీ ॥ ౩౦॥ 


అతివృద్ధావంధద్భశౌ క్షుత్పిపాసార్దితా నిశి | 
నాయాతి సలిలం గృహ్య పుత్రః కం వాత్ర కారణం ॥ ౩౧|| 


అనన్యగతికౌ వృద్ధా శోచ్యా తృట్పరిపిడితౌ | 
ఆవాముపేక్షతే కిం వా భక్తిమానావయోః సుతః ॥ ౩౨|| 


ఇతి చింతావ్యాకులౌ తౌ మత్పాదన్యాసజం ధ్వనిం | 
శ్రుత్వా ప్రాహ ఎతా పుత్ర కిం విలంబః కృతస్త్వయా ॥ ౩౩|| 


దేహ్యావయోః సుపానీయం పిబ త్వమపి పుత్రక | 
ఇత్యేవం లపతోర్భీత్యా సకాశమగమం శనైః ॥ ౩౪|| 


పాదయోః ప్రణిపత్యాహమబ్రవం వినయాన్వితః | 
నాహం పుత్రస్త్వయోధ్యాయా రాజా దశరథో౭స్మ్యహం ॥ ౩౫|| 


పాపోహం మృగయాసక్తో రాత్రౌ మృగవిహింసకః | 
జలావతారాద్దూరేఒహం స్థిత్వా జలగతం ధ్వనిం ॥ ౩౬|| 


శ్రుత్వాహం శబ్దవేధిత్వాదేకం బాణమథాత్యజం | 
హతో౭స్మీతి ధ్వనిం శ్రుత్వా భయాత్తత్రాహమాగతః || ౩౭|| 


జటాం వికీర్య పతితం దృష్ట్వాహం మునిదారకం | 
భీతో గృహీత్వా తత్పాదె రక్ష రక్షేతి చాబ్రవం | ౩౮|॥ 


మా భైషిరితి మాం ప్రాహ బ్రహ్మహత్యాభయం న తే | 
మత్పిత్రః సలిలం దత్త్వా నత్వా ప్రార్థయ జీవితం ॥ ౩౯|| 


ఇత్యుక్తో మునినా తేన హ్యాగతో మునిహింసకః | 
రక్షేతాం మాం దయాయుక్తె యువాం హి శరణాగతం ॥ ౪౦॥ 


ఇతి శ్రుత్వా తు దుఃఖార్తా విలప్య బహు శోచ్య తం | 
పతితో నౌ సుతో యత్ర నయ తత్రావిలంబయన్‌ | ౪౧|| 


తతో నీతౌ సుతో యత్ర మయా తౌ వృద్దదంపతీ | 
స్పృష్ట్వా సుతం తౌ హస్తాభ్యాం బహుశో౬థ విలేపతుః ॥ ౪౨|| 


హాహేతి క్రందమానౌ తౌ పుత్ర పుత్రేత్యవోచతాం | 
జలం దేహితి పుత్రేతి కిమర్థం న దదాన్యలం ॥ ౪౩|| 


తతో మామూచతుః శీఘ్రం చితిం రచయ భూపతే | 
మయా తదైవ రచితా చితిస్తత్ర నివేశితాః | 
త్రయస్తత్రాగ్నిరుత్సృష్టో దగ్గాస్తే త్రిదివం యయుః ॥ ౪౪॥ 


తత్ర వర్ణ పితా ప్రాహ త్వమప్యేవం భవిష్యసి | 
పుత్రశోకన మరణం ప్రాప్స్యసే వచనాన్మమ ॥ ౪౫|| 


స ఇదానీం మమ ప్రాప్తః శాపకాలో౭నివారితః | 
ఇత్యుక్త్వా విలలాపాథ రాజా శోకసమాకులః ॥ ౪౬|| 


హా రామ పుత్ర హా సీతే హా లక్ష్మణ గుణాకర | 
త్వద్వియోగాదహం ప్రాప్తో మృత్యుం కైకేయిసంభవం ॥ ౪౭॥| 


వదన్నేవం దశరథః ప్రాణాన్న్యక్త్వా దివం గతః | 
కౌసల్యా చ నుమిత్రా చ తథాన్యా రాజయోషితః | అ౮|॥| 


చుక్రుశుశ్చ విలేపుశ్చ ఉరస్తాడనపూర్వకం | 
వసిష్థః ప్రయయౌ తత్ర ప్రాతర్మంత్రిభిరావృతః ॥ ౪౯|| 


తైలద్రోణ్యాం దశరథం క్లిప్త్వా దూతానథాబ్రవీత్‌ | 
గచ్చత త్వరితం సాశ్వా యుధాజిన్నగరం ప్రతి ॥ ౫౦|| 


తత్రాస్తే భరతః శ్రీమాంఛత్రుఘ్నసహితః ప్రభుః | 
ఉచ్యతాం భరతః శీఘ్రమాగచ్చేతి మమాజ్ఞయా ॥ ౫౧|| 


అయోధ్యాం ప్రతి రాజానం కైకేయీం చాపి పశ్యతు | 
ఇత్యుక్తాస్త్వరితం దూతా గత్వా భరతమాతులం ॥ ౫౨|| 


యుధాజితం ప్రణమ్యోచుర్భరతం సానుజం ప్రతి | 
వసిష్థస్త్వబ్రవిద్రాజన్‌ భరతః సానుజః ప్రభుః | ౫౩॥ 


శీఘ్రమాగచ్చతు పురీమయోధ్యామవిచారయన్‌ | 


ఇత్యాజ్ఞప్తోజథ భరతస్త్వరితం భయవిహ్వాలః ॥ ౫౪|| 
ఆయయాౌ గురుణాదిష్టః సహ దూతైస్తు సానుజః | 


ర్లు 


రాజ్ఞో వా రాఘవస్యాప దుఃఖం కించిదుపస్థితం || 3|| 


ఇతి చింతాపరో మార్గే చింతయన్నగరం యయో | 
నగరం భ్రష్టలక్ష్మీకం జనసంబాధవర్ణితం | ౫౬|| 


ఉత్సవైశ్చ పరిత్యక్తం దృష్ట్వా చింతాపరోఒభవత్‌ | 
ప్రవిశ్య రాజభవనం రాజలక్ష్మవివర్ణితం ॥ ౫౭|| 


అపశ్యత్కైకేయీం తత్ర ఏకామేవాననే స్థితాం | 
ననామ శిరసా పాదౌ మాతుర్భక్తిసమన్వితః || ౫౮|| 


ఆగతం భరతం దృష్ట్వా కైకేయీ ప్రేమసంభ్రమాత్‌ | 
ఉత్తాయాలింగ్య రభసా స్వాంకమారోప్య సంస్థితా ॥ ౫౯|| 

థి ® 
మూర్థ్యవఘ్రాయ పప్రచ్చ కుశలం స్వకులస్య సా | 

® మాలో. న్‌ 

పితా మద్యలో భ్రాతా మాతా చ శుభలక్షణా ॥ ౬౦|| 
దిష్ట్యా త్వమద్య కుశలీ మయా దృష్టో౭సి పుత్రక | 
ఇతి పృష్టః స భరతో మాత్రా చింతాకులేంద్రియః |॥ ౬౧|| 


దూయమానేన మనసా మాతరం సమపృచ్చత | 
మాతః పితా మే కుత్రాస్తే ఏకా త్వమిహ సంస్థితా ॥ ౬౨|| 


త్వయా వినా న మే తాతః కదాచిద్రహసి స్థితః | 
ఇదానీం దృశ్యతే నైవ కుత్ర తిష్టతి మే వద ॥ ౬౩॥ 


అదృష్ట్వా పితరం మేఒ౭ద్య భయం దుఃఖం చ జాయతే | 
అధాహ కైకేయీ పుత్ర కిం దుఃఖేన తవానఘ ॥ ౬౪|| 


యా గతిర్ధర్మశీలానామశ్వమేధాదియాజినాం | 
తాం గతిం గతవానద్య పితా తే పితృవత్సల ॥ ౬౫|| 


తచ్చుత్వా నిపపాతోర్వ్యాం భరతః శోకవిహ్వలః | 
హా తాత క్వ గతోఒసి త్వం త్యక్త్వా మాం వృజినార్లవే | ౬౬|| 


అసమర్చ్యైవ రామాయ రాజ్ఞే మాం క్వ గతో౭సి భోః | 
ఇతి విలఎతం పుత్రం పతితం ముక్తమూర్ధజం || ౬౭|| 


ఉత్జాప్యామృజ్య నయనే కైకేయీ పుత్రమబ్రవీత్‌ | 
సమాశ్వసిహి భద్రం తే సర్వం సంపాదితం మయా ॥ ౬౮|| 


తామాహ భరతస్తాతో మ్రియమాణః కిమబ్రవీత్‌ | 
తమాహ కైకేయీ దేవీ భరతం భయవర్ణితా ॥ ౬౯|| 


హా రామ రామ సీతేతి లక్ష్మణేతి పునః పునః | 
విలపన్నేవ సుచిరం దేహం త్యక్త్వా దివం యయౌ | ౭0॥ 


తామాహ భరతో హేఒమ్బ రామః సన్నిహితో న కిం | 
తదానీం లక్ష్మణో వాపి సీతా వా కుత్ర తే గతాః ॥ ౭౧|| 


రామస్య యౌవరాజ్యార్థం పిత్రా తే సంభ్రమః కృతః | 
తవ రాజ్యప్రదానాయ తదాహం విఘ్నమాచరం ॥ ౭౨॥ 


రాజ్ఞా దత్తం హి మే పూర్వం వరదేన వరద్వయం | 
యాచితం తదిదానీం మే తయోరేకేన తే౭ఖిలం ॥ ౭౩|| 


రాజ్యం రామస్య చైకేన వనవాసో మునివ్రతం | 
తతః సత్యపరో రాజా రాజ్యం దత్త్వా తవైవ హి ॥ ౭౪|| 


రామం సంప్రేషయామాస వనమేవ పితా తవ | 
సీతాప్యనుగతా రామం పాతివ్రత్యముపాశ్రితా || ౭౫ ॥ 


సౌభ్రాత్రం దర్శయన్‌ రామమనుయాతో౭పి లక్ష్మణః | 
వనం గతేషు సర్వేషు రాజా తానేవ చింతయన్‌ ॥ ౭౬|| 


ప్రలపన్‌ రామరామేతి మమార నృపసత్తమః | 
ఇతి మాతుర్వచః శ్రుత్వా వజ్రాహత ఇవ ద్రుమః || ౭౭|| 


పపాత భూమౌ నిఃసంజ్ఞస్తం దృష్ట్వా దుఃఖితా తదా | 
కైకేయీ పునరప్యాహ వత్స శోకేన కిం తవ ॥ ౭౮|| 


రాజ్యే మహతి సంప్రాప్తే దుఃఖస్యావసరః కుతః | 
ఇతి బ్రువంతీమాలోక్య మాతరం ప్రదహన్నివ ॥ ౭౯|| 


అసంభాష్యాసి పాపే మే ఘోరే త్వం భర్త ఘాతినీ | 
పాపే త్వద్గర్భజాతోఒహం పాపవానస్న్మి సాంప్రతం | 
అహమగ్నిం ప్రవేక్ష్యామి విషం వా భక్షయామ్యహం ॥ ౮౦|| 


ఖడ్లేన వాథ చాత్మానం హత్వా యామి యమక్షయం | 
భర్తఘాతిని దుష్టీ త్వం కుంభీపాకం గమిష్యసి | ౮౧|| 


ఇతి నిర్భర్హ్య కైకేయీం కౌసల్యాభవనం యయౌ | 
సాపి తం భరతం దృష్ట్వా ముక్తకంఠా రురోద హ ॥ ౮౨|| 


పాదయోః పతితస్తస్యా భరతో౬పి తదా౭రుదత్‌ | 
ఆలింగ్య భరతం సాధ్వీ రామమాతా యశస్వినీ | 
కృశాఒతిదీనవదనా సాశ్రునేత్రేదమబ్రవీత్‌ ॥ ౮౩|| 


పుత్ర త్వయి గతే దూరమేవం సర్వమభూదిదం | 
ఉక్తం మాత్రా శ్రుతం సర్వం త్వయా తే మాతృచేష్టితం ॥ ౮౪|| 


పుత్రః సభార్యో వనమేవ యాతః 
సలక్ష్మణో మే రఘురామచంద్రః | 
చీరాంబరో బద్ధజటాకలాపః 
సంత్యజ్య మాం దుఃఖసముద్రమగ్నాం ॥ ౮౫|| 


హా రామ హా మే రఘువంశనాథ 
జాతోఒసి మే త్వం పరతః పరాత్మా | 
తథాపి దుఃఖం న జహాతి మాం వై 
విధిర్చలీయానితి మే మనీషా |॥ ౮౬|| 


స ఏవం భరతో వీక్ష విలపంతీం భృశం శుచా | 
పాదౌ గృహీత్వా ప్రాహదం శృణు మాతర్వచో మమ ॥ ౮౭|| 


కైకేయ్యా యత్కృతం కర్మ రామరాజ్యాభిషేచనే | 
అన్యద్వా యది జానామి సా మయా నోదితా యది ॥ ౮౮|| 


పాపం మే౭స్తు తదా మాతర్ప్రహ్మహత్యాశతోద్భవం | 
హత్వా వసిష్టం ఖడ్లేన అరుంధత్యా సమన్వితం ॥ ౮౯|| 


భూయాత్తత్పాపమఖిలం మమ జానామి యద్యహం | 
ఇత్యేవం శపథం కృత్వా రురోద భరతస్తదా ॥ ౯౦|| 


కౌసల్యా తమథాలింగ్య పుత్ర జానామి మా శుచః | 
ఏతస్మిన్నంతరే శ్రుత్వా భరతస్య సమాగమం ॥ ౯౧|| 


వసిష్టో మంత్రిభిః సార్ధం ప్రయయౌ రాజమందిరం | 
రుదంతం భరతం దృష్ట్వా వసిష్థః ప్రాహ సాదరం ॥ ౯౨|| 


వృద్ధో రాజా దశరథో జ్ఞానీ సత్యపరాక్రమః | 
భుక్త్వా మర్త్యసుఖం సర్వమిష్ట్వా విపులదక్షిణైః ॥ ౯౩|| 


అశ్వమేధాదిభిర్యజైర్లబ్ద్వా రామం సుతం హరిం | 
అంతే జగామ త్రిదివీం దీవేంద్రార్భాసనం ప్రభుః ॥ ౯౪॥ 


తం శోచసి వృథైవ త్వమశోచ్యం మోక్షభాజనం | 
ఆత్మా నిత్యోఒవ్యయః శుద్దో జన్మనాశాదివర్ణితః ॥ ౯౫॥| 


శరీరం వ వినశ్వరం | 
విచార్యమాణే కస్య నావకాశః కథంచన | ౯౬|| 


పితా వా తనయో వాపి యది మృత్యువశం గతః | 
మూఢాస్తమనుశోచంతి స్వాత్మతాడనపూర్వకం ॥ ౯౭|| 


నిఃసారే ఖలు సంసారే వియోగో జ్ఞానినాం యదా | 
భవేద్వైరాగ్యహేతుః స శాంతిసౌఖ్యం తనోతి చ | ౯౮|| 


జన్మవాన్‌ యది లోకేఒస్మిన్నర్లి తం మృత్యురన్వగాత్‌ | 


తస్మాదపరిహార్యోబయం మృత్యుర్ణన్మవతాం సదా ॥ ౯౯|| 


స్వకర్శవశతః సర్వజంతూనాం ప్రభవాప్యయాౌ | 
విజానన్నప్యవిద్వాన్‌ యః కథం శోచతి బాంధవాన్‌ ॥ ౧౦౦|| 


బ్రహ్మాండకోటయో నష్టాః సృష్టయో బహుశో గతాః | 
శుష్యంతి సాగరాః సర్వే కై కైవాస్థా క్షణజీవితే | ౧౦౧|॥ 


చలపత్రాంతలగ్నాంబుబిందువత్త్సణభంగురం | 
ఆయుస్త్యజత్యవేలాయాం కసత ప్రత్యయస్తవ ॥ ౧౦౨|॥| 


Dw 


దేహే ప్రాక్టనదే హోత్డకర్మణా దేహవాన్‌ పునః | 
తద్దహోళ్టైన చ పునరేవం దేహః సదాత్మనః |॥ ౧౦|| 


యథా త్యజతి వై జిర్లం వాసో గృహ్హాతి నూతనం | 
తథా జీర్లం పరిత్యజ్య దేహీ దేహం | పునర్నవం ॥ ౧౦౪| 


భజత్యేవ సదా తత్ర శోకస్యావసరః కుతః | 
ఆత్మా న మ్రియతే జాతు జాయతే న చ వర్ధతే ॥ ౧౦౫ 


షడ్భావరహితోఒనంతః సత్యప్రజ్ఞానవిగ్రహః 
ఆనందరూపో బుద్ధ్యాదిసాక్షీ లయవివర్ణితః || ౧౦౬|| 


ఏక ఏవ పరో హ్యాత్మా హ్యద్వితీయః సమః స్థితః | 
ఇత్యాత్మానం దృఢం జ్ఞాత్వా త్యక్త్వా శోకం కురు క్రియాం | ౧౦౭|| 


తైలద్రోణ్యాః పితుర్దహముద్ధృత్య సచివైః నహ | 
కృత్యం కురు యధథాన్యాయమస్మాభిః కులనందన || ౧౦౮|| 


ఇతి సంబోధితః సాక్షాద్దురుణా భరతస్తదా | 
విసృజ్యాజ్ఞానజం శోకం చక్రే సవిధివత్యియాం || ౧౦౯|॥| 


గురుణోక్తప్రకారేణ ఆహితాగ్నేర్యథావిధి | 
సంస్కృత్య స స పితుర్దేహం విధిదృష్టీన కర్మణా ॥ ౧౧౦|| 


ఏకాదశేఒహని ప్రాప్తే బ్రాహ్మణాన్‌ వేదపారగాన్‌ | 
భోజయామాన విధివచ్చతీశోజథ సహస్రశః ॥ ౧౧౧|| 


ఉద్దిశ్య పితరం తత్ర బ్రాహ్మణేభ్యో ధనం బహు | 
దదౌ గవాం సహస్రాణి గ్రామాన్‌ రత్నాంబరాణి చ ॥ ౧౧౨|| 


అవసత్స పగృహి యత్ర రామమేవానుచింతయన్‌ | 
వసిష్టేన సహ భ్రాత్రా మంత్రిభిః పరివారితః || ౧౧౩|| 


రామెఒరణ్యం ప్ర ప్రయాతే సహ జనకసుతాలక్ష్మణాభ్యాం సుఘోరం 
మాతా మే రాక్షసీవ ప్రదహతి హృదయం దర్శనాదేవ సద్యః | 
గచ్చామ్యారణ్యమద్య సి సిరమతిరఖిలం దూరతో౭పాస్య రాజ్యం 


రామం సీతాసమేతం స్మితరుచిరముఖం నిత్యమేవానుసేవే | ౧౧౪|॥ 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే సప్తమః స 


॥ అష్టమః సర్గః ॥ 


వసి బట. మునిభిః సార్ధం మంత్రిభిః పరివారితః | 
రాజ్ఞః సభాం దేవసభాసన్నిభామవిశద్విభుః loll 


( 


తత్రాసనే సమాసీనశ్చతుర్ము sy ఇవాపరః | 
ఆనీయ భరతం తత్ర ఉపవేశ్య సహానుజం || ౨॥ 


అబ్రవీద్వచనం దేశకాలోదితమరిందమం | 
వత్స రాజ్యే౭ భిషేక్ష్యామస్త్వామద్య పితృశాసనాత్‌ ॥ ౩॥ 


కైకేయ్యా యాచితం రాజ్యం త్వదర్ధి పురుషర్షభ | 
సత్యసంధో దశరథః ప్రతిజ్ఞాయ దదొ కిల | స్త | 


అభిషేకో భవత్వద్య మునిభిర్మంత్రపూర్వకం | 
తచ్చుత్వా భరతోఒప్యాహ మమ రాజ్యేన కిం మునే ॥ ౫॥ 


రామో రాజాధిరాజశ్చ వయం తస్యైవ కింకరాః | 
శ్వః ప్రభాతే గమిష్యామో రామమానేతుమంజసా ॥| ౬|| 


అహం యూయం మాతరశ్చ కైకేయీం రాక్షసీం నినా | 
హనిష్యామ్యధునైవాహం కైకేయీం మాతృగంధినీం | ౭॥ 


కింతు మాం నో రఘుశ్రేష్టః స్తీహంతారం సహిప్యతే | 
తచ్చో ప్రభూతే గమిష్యామీ హేదచారేణ దండకాన్‌ oll 


శత్రుఘ్నసహితస్తూర్లం యూయమాయాత వాన వా | 
రామో యథా వనే యాతస్తథాహం వల్కలాంబరః ॥ ౯|॥ 


ఫలమూలకృతాహారః శత్రుఘ్నసహితో మునే | 
భూమిశాయీ జటాధారీ యావద్రామో నివర్తతే ॥ ౧౦|| 


ఇతి నిశ్చిత్య భరతస్తూష్టిమేవావతస్థివాన్‌ | 
సాధుసాధ్వితి తం సర్వే ప్రశశంసుర్ముదాన్వితాః | ౧౧|| 


తతః ప్రభాతే భరతం గచ్చంతం సర్వసైనికాః | 
అనుజగ్య్ముః సుమంత్రేణ నోదితాః సాశ్వకుంజరాః |॥ ౧౨|| 


షప 


కౌసల్యాద్యా రాజదారా వసిష్థప్రముఖా ద్విజాః | 
ఛాదయంతో భువం సర్వే పృష్టతః పార్శ్వుతో౭గ్రతః ॥ ౧౩|| 


ర్గః ॥ ౭|| 


శృంగవేరపురం గత్వా గంగాకూలే సమంతతః | 
ఉవాస మహతీ సేనా శత్రుఘ్నపరిచోదితా ॥ ౧౪|| 


ఆగతం భరతం శ్రుత్వా గుహః శంకితమానసః | 
మహత్యా సేనయా సార్థమాగతో భరతః కిల ॥ ౧౫|| 


పాపం కర్తుం న వా యాతి రామస్యావిదితాత్మనః | 
గత్వా తద్ధృదయం జ్ఞేయం యది శుద్ధస్తరిష్యతి ॥ ౧౬|| 


గంగా నో చేత్సమాకృష్య నావస్తిష్టంతు సాయుధాః | 
జ్ఞాతయో మే సమాయత్తాః పశ్యంతః సర్వతోదిశం ॥ ౧౭|| 


ఇతి సర్వాన్‌ సమాదిశ్య గుహో భరతమాగతః | 
ఉపాయనాని సంగృహ్య వివిధాని బహూన్యపి ॥ ౧౮|| 


ప్రయయా జ్ఞాతిభిః సార్ధం బహుభిర్వివిధాయుధైః | 
నివెద్యోపాయనాన్యగ్రే భరతసన్య సమంతతః ॥ ౧౯|| 


దృష్ట్వా భరతమాసీనం సానుజం సహ మంత్రిభిః | 
చీరాంబరం ఘనశ్యామం జటాముకుటధారిణం ॥ ౨౦|| 


రామమేవానుశోవంతం రామరామేతి వాదినం | 
ననామ శిరసా భూమౌ గుహో౭హమితి చాబ్రవీత్‌ | ౨౧|| 


శీఘ్రముత్దాప్య భరతో గాఢమాలింగ్య సాదరం | 
పృష్ట్వానామయమవ్యగ్రః సఖాయమిదమబ్రవీత్‌ ॥ ౨౨|| 


భ్రాతస్త్వం రాఘవేణాత్ర సమేతః సమవస్థితః | 
రామేణాలింగితః సార్దనయనేనామలాత్మనా ॥ ౨౩|| 
ధన్యోఒసి కృతకృత్యోసి యత్త్వయా పరిభాషితః | 
రామో రాజీవపత్రాక్షి లక్ష్మణేన చ సీతయా ॥ ౨౪|| 


యత్ర రామస్త్వయా దృష్టస్తత్ర మాం నయ సువ్రత | 
సీతయా సహితో యత్ర సుప్తస్తద్దర్భయస్వ మే ॥ ౨౫|| 


త్వం రామస్య ప్రియతమో భక్తిమానసి భాగ్యవాన్‌ | 
ఇతి సంస్కృత్య సంస్మృత్య రామం సాశ్రువిలోచనః || ౨౬|| 


గుహేన సహితస్తత్ర యత్ర రామః స్థితో నిశి | 
యయౌ దదర్శ శయనస్థలం కుశనమాస్తృతం ॥ ౨౭|| 


సీతా౭౬భరణసంలగ్నస్వర్లబిందుభిరర్పితం | 
దుఃఖసంతప్తహృదయో భరతః పర్యదేవయత్‌ ॥ ౨౮|| 


అహో౭తిసుకుమారీ యా సీతా జనకనందినీ | 
ప్రాసాదే రత్నపర్యంకే కోమలాస్తరణే శుభే ॥ ౨౯|| 


రామేణ సహితా శేతే సా కథం కుశవిష్టరే | 
సీతా రామేణ సహితా దుఃఖేన మమ దోషతః | ౩౦|| 


ధిజ్మాం జాతో౭స్మి కైకేయ్యా పాపరాశిసమానతః | 
మన్నిమిత్తమిదం క్లేశం రామస్య పరమాత్మనః ॥ ౩౧|| 
అహో౭త్రిసఫలం జన్మ లక్ష్మణస్య మహాత్మనః | 
రామమేవ సదాన్వేతి వనస్థమపి హృష్టధీః | ౩౨॥ 


అహం రామస్య దాసా యే తేషాం దాసన్య కింకరః | 
యది స్యాం సఫలం జన్మ మమ భూయాన్న సంశయః ॥ ౩౩|| 


భ్రాతర్జానాసి యది తతథయస్వ మమాఖిలం | 
యత్ర తిష్టతి తత్రాహం గచ్చామ్యానేతుమంజసా ॥ ౩౪|| 


గుహస్తం శుద్ధహృదయం జ్ఞాత్వా సస్నేహమబ్రవీత్‌ | 
దేవ త్వమేవ ధన్యో౭సి యస్య తే భక్తిరిదృశీ | ౩౫॥ 


రామే రాజివపత్రాక్షే సీతాయాం లక్ష్మణే తథా | 
చిత్రకూటాద్రినికటే మందాకిన్యవిదూరతః ॥ ౩౬|| 


మునీనామాశ్రమపదే రామస్తిష్టతి సానుజః | 
జానక్యా సహితో నందాత్సుఖమాస్తే కిల ప్రభుః || ౩౭|| 


తత్ర గచ్చామహే శీఘ్రం గంగాం తర్తుమిహార్హసి | 
ఇత్యుక్త్వా త్వరితం గత్వా నావః పంచశతాని హ ॥ ౩౮|| 


సమానయత్ససైన్యస్య తర్హుం గంగాం మహానదీం | 
స్వయమేవానినాయైకాం రాజనావం గుహస్తదా ॥ ౩౯|| 


ఆరోప్య భరతం తత్ర శత్రుఘ్నం రామమాతరం | 
వసిష్టం చ తథాన్యత్ర కైకేయీం చాన్యయోషితః | ౪ం॥ 


తీరా గంగాం యయౌ నీఘ్ట్రం భరద్వాజాశ్రమం ప్రతి | 
దూర స్థాప్య మహాసైన్యం భరతః సానుజో యయౌ ॥ ౪౧|| 


ఆశ్రమే మునిమాసీనం జ్వలంతమివ పావకం | 
దృష్ట్వా ననామ భరతః సాష్టాంగమతిభక్తితః | అ౨॥ 


జ్ఞాత్వా దాశరథిం ప్రీత్యా పూజయామాస మౌనిరాట్‌ | 
పప్రచ్చ కుశలం దృష్ట్వా జటావల్కలధారిణం ॥ ౪౩|| 


రాజ్యం ప్రశాసతస్తేద్య కిమేతద్వల్కలాదికం | 
ఆగతో౭సి కిమర్థం త్వం విపినం మునిసేవితం ॥ ౪౪॥ 


భరద్వాజవచః శ్రుత్వా భరతః సాశ్రులోచనః | 
సర్వం జానాసి భగవన్‌ సర్వభూతాశయస్థితః | ౪౫॥ 


తథాపి పృచ్చసే కించిత్తదనుగ్రహ ఏవ మే | 
కైకేయ్యా యత్కృతం కర్మ రామరాజ్యవిఘాతనం ॥ ౪౬॥ 


వనవాసాదికం వాపి న హి జానామి కించన | 
భవత్సాదయుగం మే౭ద్య ప్రమాణం మునిసత్తమ ॥ ౪౭|| 


ఇత్యుక్త్వా పాదయుగలం మునేః స్పృష్టాఒర్హ మానసః | 
జ్ఞాతుమర్హసి మాం దేవ శుద్ధో వాఒశుద్ధ ఎవ వా ॥ ౪౮|| 


మమ రాజ్యేన కిం స్వామిన్‌ రామే తిష్టతి రాజని | 
కింకరోజహం మునిశ్రేష్ట రామచంద్రస్య శాశ్వతః ॥ ౪౯|| 


అతో గత్వా మునిశ్రేష్ట రామస్య చరణాంతికే | 
పతిత్వా రాజ్యసంభారాన్‌ సమర్ప్యాత్రైవ రాఘవం ॥ ౫౦|| 


అభిషేక్ష్యే వసిష్టాద్యైః పౌరజానపదైః సహ | 
నేష్యే£యోధ్యాం రమానాథం దాసః సేవేఒతినిచవత్‌ |॥ ౫౧|| 


ఇత్యుదీరితమాకర్ణ్య భరతస్య వచో మునిః | 
ఆలింగ్య మూర్యవఘ్రాయ ప్రశశంన సవిస్మయః ॥ ౫౨|| 


వత్స జ్ఞాతం పురైవైతద్భవిష్యం జ్ఞానచక్షుషా | 
మా శుచస్త్వం పరో భక్తు శ్రీరామే లక్ష్మణాదపి ॥ ౫౩॥ 


ఆతిథ్యం కర్తుమిచ్చామి ససైన్యస్య తవానఘ | 
అద్య భుక్త్వా నసైన్యస్త్వం శ్వో గంతా రామసన్నిధిం ॥ ౫౪|| 


యథా౭౭జ్ఞాపయతి భవాన్న థేతి భరతో౭బ్రవీత్‌ | 
భరద్వాజస్త్వపః స్పృష్ట్వా వోనీ హోమగ్భహే స్థితః ॥ ౫౫॥ 


దధ్యౌ కామదుఘాం కామవర్షిణీం కామదో మునిః | 
అసృజత్కామధుక్‌ సర్వం యథాకామమలెకికం |॥ ౫౬|| 


భరతన్య ససైన్యస్య యథేష్టం చ మనోరథం | 
యథా వవర్ష సకలం తృప్తాస్త సర్వసైనికాః | ౫౭ | 


వసిష్టం పూజయిత్వాగ్రే శాస్త్రదృష్టేన కర్మణా | 
పశ్చాత్ససైన్యం భరతం తర్పయామాస యోగిరాట్‌ | ౫౮|॥ 


ఉషిత్వా దినమేకం తు ఆశ్రమే స్వర్గసన్నిభే | 

అభివాద్య పునః ప్రాతర్భరద్వాజం సహానుజః || ౫౯|| 
భరతస్తు కృతానుజ్ఞు ప్రయయౌ రామసన్నిధిం | 
చిత్రకూటమనుప్రాప్య దూరే సంస్థాప్య సైనికాన్‌ | 
రామసందర్శనాకాంక్ష ప్రయయౌ భరతః స్వయం ॥ ౬౦|| 


శత్రుఘ్నేన సుమంత్రేణ గుహీన చ పరంతపః | 


తపస్విమండలం సర్వం విచిన్వానో న్యవర్తత ॥ ౬౧|| 


అదృష్ట్యా రామభవనమపృచ్చదృషిమండలం | 
ప్ల క | 
కుత్రాస్తి సతయా సార్ధం లక్ష్మణేన రఘూత్తమః ॥ ౬౨|| 
ఊచురగ్రే గిరేః పశ్చాద్దంగాయా ఉత్తరే తటే | 

వివిక్తం రామసదనం రమ్యం కాననమండితం || ౬౩|| 
సఫలైరామ్రపనపసైః కదలీఖండసంవృతం | 


చంపకైః కోవిదారైశ్చ పున్నాగైర్విపులైస్తథా | ౬౪|| 
ఏవం దర్శితమాలోక్య మునిభిర్భరతో౭గ్రతః | 
హర్షాద్యయౌ రఘుశ్రేస్టభవనం మంత్రిణా సహ ॥ ౬౫॥ 


దదర్శ దూరాదతిభాసురం శుభం 

రామస్య గేహం మునివృందసీవితం | 
వృక్షాగ్రసంలగ్నసువల్కలాజినం 

రామాభిరామం భరతః సహానుజః || ౬౬|| 


ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే అష్టమః సర్గః | 
౮|| 


| నవమః సర్గః ॥ 


అథ గత్వాఒ౬శ్రమపదసమీపం భరతో ముదా | 
సీతారామపదైర్యుక్తం పవిత్రమతిశోభనం ॥ ౧॥ 


స తత్ర వజ్రాంకుశవారిజాంచి త- 
ధ్వజాదిచిహ్నాని పదాని సర్వతః | 
దదర్శ రా భువో౭తిమంగలాని 
అచెష్టయత్సాదరజఃను సానుజః || ౨|| 


అహో సుధన్యోఒహమమూని 
రామపాదారవిందాంకితభూతలాని | 
పశ్యామి యత్పాదరజో విమృగ్యం 
బ్రహ్మోదిదేవైః శ్రుతిభిశ్చ నిత్యం ॥ ౩॥ 


ఇత్యద్భుత ప్రేీమరసాపు తాశయో 
విగాఢచేతా రఘునాథభావనే | 
ఆనందజాశ్రున్నపితస్తనాంతరః 
శనైరవాపాశ్రమసన్నిధిం హరేః ॥| ౪|| 


స తత్ర దృష్ట్వా రఘునాథమాస్థితం 
దూర్వాదలశ్యామలమాయతేక్షణం | 


జటాకిరీటం నవవల్కలాంబరం 
ప్రసన్నవక్తుం తరుణారుణద్యుతిం ॥ ౫॥| 


విలోకయంతం జనకాత్మజాం శుభాం 

సౌమిత్రిణా సవితపాదపంకజం | 
తదాభిదుద్రావ రఘూత్తమం శుచా 

హర్షాచ్చ తత్పాదయుగం త్వరాగ్రహీత్‌ ॥ ౬॥| 
రామస్తమాకృష్య సుదీర్ణబాహుర్దోర్భ్యాం 

పరిష్వజ్య ౧షించ నేత్రజైః | 
జలైరథాంకోపరి సన్న్యవేశయత్‌ 

పునః పునః సంపరిషస్వజే విభుః | ౭|| 


అథ తా మాతరః సర్వాః సమాజగ్య్ముస్త్వరాన్వితాః | 
రాఘవం ద్రష్టుకామాస్తాస్తృషార్తా గౌర్యథా జలం |॥ ౮|| 


రామః స్వమాతరం వీక్ష్య ద్రుతముత్తాయ పాదయోః | 
వవందే సాశ్రు సా పుత్రమాలింగ్యాతీవ దుఃఖితా ॥ ౯|| 


ఇతరాశ్చ తథా నత్వా జననీ రఘునందనః | 
తతః సమాగతం దృష్ట్వా వసిష్టం మునిపుంగవం ॥ ౧౦|| 


సాష్టాంగం ప్రణిపత్యాహ ధన్యో౭స్మీతి పునః పునః | 
యథార్హముపవేశ్యాహ సర్వానవ రఘూద్వహః ॥ ౧౧|| 


పితా మే కుశలీ కిం వా మాం కిమావాతిదుఃఖితః | 
వసిష్టస్తమువాచేదం పితా తే రఘునందన ॥ ౧౨|| 


త్వద్వియోగాభితప్తాత్మా త్వామేవ పరిచింతయన్‌ | 
రామరామేతి సీతేతి లక్ష్మణేతి మమార హ ॥ ౧౩|| 


శ్రుత్వా తత్కర్ణశూలాభం గురోర్వచనమంజసా | 
హా హతో౭స్మీతి పతితో రుదన్‌ రామః సలక్ష్మణః ॥ ౧౪|| 


తతోఒనురురుదుః సర్వా మాతరశ్చ తథాపరే | 
హా తాత మాం పరిత్యజ్య క్వ గతో౭ఒసి ఘృణాకర ॥ ౧౫|| 


అనాథో౭స్మి మహాబాహో మాం కో వా లాలయేదితః | 
సీతా చ లక్ష్మణశ్రైవ విలేపతురతో భృశం ॥ ౧౬|| 


వసిష్టః శాంతవచనైః శమయామాన తాం శుచం | 
తతో మందాకినీం గత్వా స్నాత్వా తే వీతకల్మషాః ॥ ౧౭|| 


రాజ్ఞే దదుర్ణలం తత్ర సర్వే తే జలకాంక్షిణే | 
పిండాన్నిర్వాపయామాస రామో లక్ష్మణసంయుతః ॥ ౧౮|| 


ఇంగుదీఫలపిణ్యాకరచితాన్మధుసంప్లుతాన్‌ | 


వయం యదన్నాః పితరస్తదన్నాః స్మృతినోదితాః ॥ ౧౯|| 


ఇతి దుఖాశ్రుపూర్ణాక్షః పునః స్నాత్వా గృహం యయౌ | 
సర్వే రుదిత్వా సుచిరం స్నాత్వా జగ్ముస్తదాశ్రమం ॥ ౨౦|| 


తస్మిన్సు దివసే సర్వే ఉపవాసం ప్రచక్రిరే | 
తతః పరేద్యుర్విమలే స్నాత్వా మందాకినీజలే | ౨౧|| 


ఉపవిష్టం సమాగమ్య భరతో రామమబ్రవీత్‌ | 
రామ రామ మహాభాగ స్వాత్మానమభిషేచయ ॥ ౨౨|| 


రాజ్యం పాలయ పిత్ర్యం తే జ్యేష్టస్త go మేపితా తథా | 
క్షత్రియాణామయం ధర్మో యత్సుజాపరిపాలనం ॥ ౨౩|| 


ఇష్టా యజై.ర్బహువిధైః పుత్రానుత్సాద్య తంతవే | 
రాజ్యే పుత్రం సమారోప్య గమిష్యసి తతో వనం ॥ ౨౪|| 


ఇదానీం వనవాసస్య కాలో నైవ ప్రసీద మే | 
మాతుర్మే దుష్కృతం కించిత్సృర్హుం నార్హసి పాహి నః ॥ ౨౫|| 


ఇత్యుక్త్వా చరణా భ్రాతుః శిరస్యాధాయ భక్తితః | 
రామస్య పురతః సాక్షాద్దండవత్సతితో భువి ॥ ౨౬|| 


ఉత్థాప్య రాఘవః శీఘ్రమారోప్యాంకేఒతిభక్తితః | 
ఉవాచ భరతం రామః స్నేహార్దునయనః శనైః | ౨౭|| 


శృణు వత్స ప్రవక్ష్యామి త్వయోక్తం యత్తథైవ తత్‌ | 
కింతు మామబ్రవీత్తాతో నవ వర్షాణి పంచ చ ॥ ౨౮|| 


ఉషిత్వా దండకారణ్యే పురం పశ్చాత్సమావిశ | 
ఇదానీం భరతాయేదం రాజ్యం దత్తం మయాఖిలం ॥ ౨౯|| 


తతః పిత్రైవ సువ్యక్తం రాజ్యం దత్తం తవైవ హి | 
దండకారణ్యరాజ్యం మే దత్తం పిత్రా తథైవ చ ॥ ౩౦|| 


అతః పితుర్వచః కార్యమావాభ్యామతియత్నతః | 
పితుర్వచనముల్లంఘ్య స్వతంత్ర యస్తు వర్తతే | ౩౧|| 
స జివన్నేవ మృతకో దేహాంతే నిరయం వ్రజేత్‌ | 
తస్మాద్రాజ్యం ప్రశాధి త్వం వయం దండకపాలకాః ॥ ౩౨|| 


భరతస్త్వబ్రవీద్రామం కాముకో మూఢధీః పితా | 
స్త్రీజితో భ్రాంతహృదయ ఉన్మత్తో యది వక్ష్యతి | 
తత్సత్యమితి న గ్రాహ్యం భ్రాంతవాక్యం యథా సుధీః || ౩౩|| 


శ్రీరామ ఉవాచ 


న స్త్రీజితః పితా బ్రూయాన్న కామీ నైవ మూఢధీః | 
పూర్వం ప్రతిశ్రుతం తస్య సత్యవాది దదౌ భయాత్‌ ॥ ౩౪|| 


అసత్యాద్సీతిరధికా మహతాం నరకాదపి | 
కరోమీత్యహమప్యేతత్సత్యం తస్యై ప్రతిశ్రుతం ॥ ౩౫॥ 
కథం వాక్యమహం కుర్యామసత్యం రాఘవో హి సన్‌ | 
ఇత్యుదీరితమాకర్ణ్య రామస్య భరతో౭బ్రవీత్‌ ॥ ౩౬|| 
శ్రీభరత ఉవాచ 

తథైవ చీరవసనో వనే వత్స్యామి సువ్రత | 

చతుర్దశ సమాస్త్వం తు రాజ్యం కురు యథాసుఖం |॥ ౩౭|| 
శ్రీరామ ఉవాచ 

పిత్రా దత్తం తవైవైతద్రాజ్యం మహ్యం వనం దదౌ | 
వ్యత్యయం యద్యహం కుర్యామసత్యం పూర్వవత్‌ స్థితం || 3౮|| 
అహమప్యాగమిష్యామి సీవే త్వాం లక్ష్మణో యథా | 
నోదేత్సాయోపవేశేన త్యజామ్యేతత్కలేవరం ॥ ౩౯|| 


ఇత్యేవం నిశ్చయం కృత్వా దర్భానాస్తీర్య చాతపే | 
మనసాపి వినిశ్చిత్య ప్రాజ్ముఖోపవివేశ సః || ౪అం॥ 


భరతస్యాపి నిర్బంధం దృష్ట్వా రామో౭తివిస్మితః | 
నేత్రాంతసంజ్ఞాం గురవే చకార రఘునందనః ॥ ౪౧|| 


ఏకాంతే భరతం ప్రాహ వసిష్టో జ్ఞానినాం వరః | 
వత్స గుహ్యం శృణుష్వేదం మమ వాక్యాత్సునిన్చితం ॥ ౪౨|| 


రామో నారాయణః సాక్షాద ౧హ్మణా యాచితః పురా | 
రావణన్య వధార్థాయ జా దశరథాత్మజః || ౪౩|| 


యోగమాయాపి సీతేతి జాతా జనకనందినీ | 
శేషోఒపి లక్ష్మణో జాతో రామమన్వేతి సర్వదా ॥ ౪౪॥ 


రావణం హంతుకామాస్తే గమివ్యంతి న సంశయః | 
కైకేయ్యా వరదానాది యద్యన్నిష్టురభాషణం ॥ ౪౫|| 


సర్వం దేవకృతం నో చేదేవం సా భాషయేత్కథం | 
తస్మాత్త్యజా౭౬గ్రహం తాత రామస్య వినివర్తనే ॥ ౪౬॥ 


నివర్తస్వ మహాసైన్రైర్భ్రాతృభిః సహితః పురం | 
రావణం సకులం హత్వా శీఘ్రమేవాగమిష్యతి ॥ ౪౭|| 


ఇతి శ్రుత్వా గురోర్వాక్యం భరతో విన్మయాన్వితః | 


గత్వా సమీపం రామస్య విస్మయోత్ల్సుల్లలోచనః | అ౮॥| 


పాదుకే దేహి రాజేంద్ర రాజ్యాయ తవ పూజితే | 
తయోః సేవాం కరోమ్యేవ యావదాగమనం తవ ॥ ౪౯|| 


ఇత్యుక్త్వా పాదుకే దివ్యే యోజయామాస పాదయోః | 
రామస్య తే దదౌ రామో భరతాయాతిభక్తితః || ౫౦|| 


గృహీత్వా పాదుకే దివ్యే భరతో రత్నభూషితే | 
రామం పునః పరిక్రమ్య ప్రణనామ పునః పునః | ౫౧|| 


భరతః పునరాహేదం భక్త్యా గద్దదయా గిరా | 
నవపంచసమాంతే తు ప్రథమే దివసే యది ॥ ౫౨॥ 


నాగమిప్యసి చేద్రామ ప్రవిశామి మహానలం | 
బాఢమిత్యేవ తం రామో భరతం సన్న్యవర్తయత్‌ I ౫౩|| 


ససైన్యః సవసిష్టశ్చ శత్రుఘ్నసహితః సుధీః | 
మాతృభిర్మంత్రిభిః సార్ధం గమనాయోపచక్రమే ॥ ౫౪|| 


కైకేయీ రామమేకాంతే స్రవన్నేత్రజలాకులా | 
ప్రాంజలిః ప్రాహ హే రామ తవ రాజ్యవిఘాతనం | ౫౫|| 


కృతం మయా దుష్టధియా మాయామోహితచేతసా | 
క్షమస్వ మమ దౌరాత్మ్యం క్షమాసారా హి సాధవః ॥ ౫౬|| 


త్వం సాక్షాద్విష్థురవ్యక్తః పరమాత్మా సనాతనః | 
మాయామానుషరూపణ మోహయస్యభిలం జగత్‌ | 
త్వయైవ ప్రీరితో లోక కురుతే సాధ్వసాధు వా ॥ ౫౭|| 


త్వదధీనమిదం విశ్వమస్వతంత్రం కరోతి కిం | 
యథా కృత్రిమనర్తకో నృత్యంతి కుహకేచ్చయా ॥ ౫౮|| 


త్వదధీనా తథా మాయా నర్తకీ బహురూపిణీ | 

త్వయైవ ప్రేరితాహం చ దేవకార్యం కరిష్యతా ॥ ౫౯|| 
పాపిష్టం పాపమనసా కర్మాచరమరిందమ | 
అద్య ప్రతీతోఒసి మమ దేవానామప్యగోచరః ॥ ౬౦॥ 


మయో 


(©) 


న 


పాహి విశ్వేశ్వరానంత జగన్నాథ నమో౭స్తు తే | 
ఛింధి స్నేహమయం పాశం పుత్రవిత్తాదిగోచరం | ౬౧|| 


త్వజ్ఞా నానలఖడ్డేన త్వామహం శరణం గతా | 
కైకేయ్యా వచనం శ్రుత్వా రామః సస్మితమబ్రవీత్‌ ॥ ౬౨|| 


యదాహ మాం మహాభాగే నానృతం సత్యమేవ తత్‌ | 
మయైవ ప్రేరితా వాణీ తవ వక్తాద్వినిర్గతా ॥ ౬౩॥ 


దేవకార్యార్థసిద్ధ్యర్థమత్ర దోషః కుతస్తవ | 


® 


గచ్చ త్వం హృది మాం నిత్యం భావయంతీ దివానిశం ॥ ౬౪|| 


సర్వత్ర విగతస్నేహా మద్ద దా మోక్ష మోక్ష్యసేఒచిరాత్‌ | 
అహం సర్వత్ర నమద్భగ్‌ ద్వేష్యో వా ప్రియ ఏవ వా ॥ ౬౫॥ 


నాస్తి మే కల్పకస్యేవ భజతోఒ౭నుభజామ్యహం | 
మన్మాయామోహితధియో మామంబ మనుజాకృతిం ॥ ౬౬|| 


సుఖదుఃఖాద్యనుగతం జానంతి న తు తత్త్వతః | 
దిష్ట్యా మద్దోచరం జ్ఞానముత్పన్నం తే భవాపహం ॥ ౬౭॥ 


స్మరంతీ తిష్ట భవనే లివ్యసే న చ కర్మభిః | 
ఇత్యుక్తా సా పరిక్రమ్య రామం సానందవిస్మయా ॥ ౬౮|| 


ప్రణమ్య శతశో భూమౌ యయౌ గేహం ముదాన్వితా | 
భరతస్తు సహామాత్రైర్మాతృభిర్గురుణా సహ ॥ ౬౯|| 


అయోధ్యామగమచ్ళ్రఘ్రం రామమేవానుచింతయన్‌ | 
పౌరజానపదాన్‌ సర్వానయోధ్యాయాముదారధీః || ౭౦॥ 


న్థాపయిత్వా యథాన్యాయం నందిగ్రామం యయౌ స్వయం | 
తత్ర సింహాసనే నిత్యం పాదుకే స్థాప్య భక్తితః |॥ ౭౧|॥ 


పూజయిత్వా యథా రామం గంధపుష్పాక్షతాదిభిః | 
రాజోపచారైరఖిలైః ప్రత్యహం నియతవ్రతః ॥ ౭౨|| 


ఫలమూలాశనో దాంతో జటావల్కలధారకః | 
అధఃశాయీ బ్రహ్మచారీ శత్రుఘ్నసహితస్తదా | ౭౩|| 


రాజకార్యాణి సర్వాణి యావంతి పృథివీతలే | 
తాని పాదుకయోః నమ్యణ్నివేదయతి రాఘవః ॥ ౭౪|| 


గణయన్‌ దివసాన్యేవ రామాగమనకాంక్షయా | 
స్థితో రామార్చ్పితమనాఃసాక్షాద్బృ హ్మమునిర్యథా ॥ ౭౫|| 


రామస్తు చిత్రకూటాద్రౌ వసన్మునిభిరావృతః | 
సీతయా లక్ష్మణేనాపి కించితాలముపావసత్‌ ॥ ౭౬|| 


నాగరాశ్చ సదా యాంతి రామదర్శనలాలసాః | 
చిత్రకూటస్థితం జ్ఞాత్వా సీతయా లక్ష్మణేన చ ॥ ౭౭|| 


దృష్ట్వా తజ్జనసంబాధం రామస్తత్యాజ తం గిరిం | 
దండకారణ్యగమనే కార్యమప్యనుచింతయన్‌ ॥ ౭౮॥ 


అన్వగాత్సీతయా భ్రాత్రా హ్యత్రేరాశ్రమముత్తమం | 
సర్వత్ర సుఖసంవాసం జనసంబాధవర్ణితం ॥ ౭౯|॥ 


గత్వా మునిముపాసీనం భాసయంతం తపోవనం | 
దండవత్స్రణిపత్యాహ రామోఒహమభివాదయే ॥ ౮౦|| 


పితురాజ్ఞాం రత దండకాననమాగతః | 
వనవాసమిషేణాపి ధన్యోజహం దర్శనాత్తవ ॥ ౮౧|| 


శ్రుత్వా రామస్య వచనం రామం జ్ఞాత్వా హరిం పరం | 
పూజయామాస విధివద్భక్త్యా పరమయా మునిః | ౮౨|| 


వన్న్యైః ఫలైః కృతాతిథ్యముపవిష్టం రఘూత్తమం | 
సీతాం చ లక్ష్మణం చైవ సంతుష్టో వాక్యమబ్రవీత్‌ ॥ ౮౩|| 


భార్యా మే౭తీవ సంవృద్ధా హ్యనసూయేతి విశ్రుతా | 
తపశ్చరంతీ సుచిరం ధర్మజ్ఞా ధర్మవత్సలా ॥ ౮౪|| 


అంతస్తిష్టతి తాం సీతా పశ్యత్వరినిషూదన | 
తథేతి జానకీం ప్రాహ రామో రాజివలోచనః ॥ ౮౫|| 


గచ దేవీం నమస్కృత్య నీఘ్ట్రమేహి పునః శుభే | 
తథేతి రామవచనం సీతా చాపి తథాకరోత్‌ |॥ ౮౬|| 


దండవత్పతితామగ్రే సీతాం దృష్ట్వాతిహృష్టధీః | 
అనసూయా సమాలింగ్య వత్సే సీతేతి సాదరం ॥ ౮౭|| 


దివ్యే దదౌ కుండలే ద్వే నిర్మితే విశ్వకర్మణా | 
దుకూలే ద్వే దదౌ తసి నిర్మలే భక్తిసంయుతా ॥ ౮౮|॥ 


అంగరాగం చ సీతాయై దదౌ దివ్యం శుభాననా | 
న త్యక్ష్యతేఒజ్ఞరాగేణ శోభా త్వాం కమలాననే ॥ ౮౯|| 


పాతివ్రత్యం పురస్కృత్య రామమన్వేహి జానకి | 
కుశలీ రాఘవో యాతు త్వయా సహ పునర్గ్భ్భహం ॥ ౯౦|| 


భోజయిత్వా యథాన్యాయం రామం సీతాసమన్వితం | 
లక్ష్మణం చ తదా రామం పునః ప్రాహ కృతాంజలిః | ౯౧|| 


రామ త్వమేవ భువనాని విధాయ తేషాం 
సంరక్షణాయ సురమానుషతిర్యగాదీన్‌ | 
దేహాన్‌ బిభర్తి న చ దేహగుణైర్విలిప్తన్‌- 
త్వేత్తో బిభేత్యభిలమోహకరీ చ మాయా ॥ ౯౩|| 
ఇతి శ్రీమదధ్యాత్మరామాయణే ఉమామహేశ్వరసంవాదే అయోధ్యాకాండే నవమః సర్గః ॥ ౯|| 


॥ సమాప్తమిదమయోధ్యాకాండం ॥ 

అరణ్యకాండం 
క న! 


| ప్రథమః సర్గః ॥ 
౧ 


శ్రీమహాదేవ ఉవాచ 


జో 


అథ తత్ర దినం స్థిత్వా ప్రభాతే రఘునందనః | 
స్నాత్వా మునిం సమామంత్ర్య ప్రయాణాయోపచక్రమే ॥ ౧|| 


మునే గచ్చామహే సర్వే మునిమండలమండితం | 
విపినం దండకం యత్ర త్వమాజ్ఞాతుమిహార్హసి ॥ ౨|| 


మార్గప్రదర్శనార్థాయ శిష్యానాజ్ఞప్తుమర్హసి | 
శ్రుత్వా రామస్య వచనం ప్రహస్యాత్రిర్మహాయశాః | 
ప్రాహ తత్ర రఘుశ్రేష్టం రామ రామ సురాశ్రయ ॥ ౩॥ 


సర్వస్య మార్గద్రష్టా త్వం తవ కో మార్గదర్శకః | 
తథాపి దర్శయిప్యంతి తవ లోకానుసారిణః || ౪|| 


ఇతి శిష్యాన్‌ సమాదిశ్య స్వయం కించిత్తమన్వగాత్‌ | 
రామేణ వారితః ప్రీత్యా అత్రిః స్వభవనం యయౌ ॥ ౫॥ 


క్రోశమాత్రం తతో గత్వా దదర్శ మహతీం నదిం | 
అత్రేః శిష్యానువాచేదం రామో రాజీవలోచనః | ౬|| 


నద్యాః సంతరణే కశ్చిదుపాయో విద్యతే న వా | 
ఊచుస్తే విద్యతే నౌకా సుద్భఢా రఘునందన ॥ ౭॥| 


తారయిష్యామహే యుష్మాన్‌ వయమేవ క్షణాదిహ | 
తతో నావి సమారోప్య సీతాం రాఘవలక్ష్మణా ॥ ౮|| 


క్షణాతృ్సంతారయామాసుర్నదీం మునికుమారకాః | 
రామాభినందితాః సర్వే జగ్మురత్రేరథాశ్రమం ॥ ౯|| 


తావేత్య నిపినం ఘోరం యిుల్లీరయుంకారనాదితం | 
నానామృగగణాకీర్ణం సింహవ్యాఘ్రాదిభీషణం ॥ ౧౦|| 


రాక్షసైర్లోరరూపైశ్చ సేవితం రోమహర్షణం | 
ప్రవిశ్య విపినం ఘోరం రామో లక్ష్మణమబ్రవీత్‌ | ౧౧|| 


ఇతః పరం ప్రయత్నేన గంతవ్యం సహితేన మే | 
ధనుర్గుణేన సంయోజ్య శరానపి కరే దధత్‌ ॥ ౧౨|| 


అగ్రే యాస్యామ్యహం పశ్చాత్త్వమన్వేహి ధనుర్ధర | 


ఆవయోర్శధ్యగా సీతా మాయేవాత్మపరాత్మనోః | ౧౩|| 


చక్షుశ్చారయ సర్వత్ర దృష్టం రక్షభయం మహత్‌ | 
విద్యతే దండకారణ్యే శ్రుతపూర్వమరిందమ ॥ ౧౪|| 


ఇత్యేవం భాషమాణా తౌ జగ్మతుః సార్భయోజనం | 
తత్రైకా పుష్కరిణ్యాస్తే కల్లారకుముదోత్పలైః | ౧౫|| 


అంబుజైః శీతలోదేన శోభమానా వ్యదృశ్యత | 
తత్సమీపమథో గత్వా పిత్వా తత్సలిలం శుభం ॥ ౧౬|| 


ఊషుస్తే సలిలాభ్యాశే క్షణం ఛాయాముపాశ్రితాః | 
తతో దదృశురాయాంతం మహాసత్త్వం భయానకం ॥ ౧౭|| 


కరాలదంష్టువదనం భీషయంతం స్వగర్ణితైః | 
వామాంసే న్యస్తశూలాగ్రగ్రథితానేకమానుషం ॥ ౧౮|| 


భక్షయంతం గజవ్యాఘ్రమహిషం వనగోచరం | 
జ్యారోపితం ధనుర్ధృత్వా రామో లక్ష్మణమబ్రవీత్‌ ॥ ౧౯|| 


పశ్య భ్రాతర్శ్మహాకాయో రాక్షసో౭యముపాగతః | 
ఆయాత్యభిముఖం నోగ్రే భీరూణాం భయమావహన్‌ ॥ ౨౦|॥ 


సజ్జికృతధనుస్తిష్ట మా భైర్దనకనందిని | 
ఇత్యుక్త్వా బాణమాదాయ స్థితో రామ ఇవాచలః ॥ ౨౧|| 


స తు దృష్ట్వా రమానాథం లక్ష్మణం జానకిం తదా | 
అట్టహాసం తతః కృత్వా భీషయన్నిదమబ్రవీత్‌ ॥ ౨౨|| 


కౌ యువాం బాణతూణీరజటావల్కలధారిణా | 
మునివేషధరౌ బాలా స్త్రీనహాయౌ సుదుర్శదౌ ॥ ౨౩॥ 


సుందరౌ బత మే వక్తుప్రవిష్టకవలో పమౌ | 
కిమర్థమాగతౌ ఘోరం వనం వ్యాలనిషేవితం ॥| ౨౪|| 


శ్రుత్వా రక్షోవచో రామః స్మయమాన ఉవాచ తం | 
అహం రామస్త్వయం భ్రాతా లక్ష్మణో మమ సమ్మతః ॥ ౨౫|| 


ఏషా సీతా మమ ప్రాణవల్లభా వయమాగతాః | 
పితృవాక్యం పురస్కృత్య శిక్షణార్థం భవాదృశాం ॥ ౨౬|| 


శృత్వా తద్రామవచనమట్టహాసమథాకరోత్‌ | 
వ్యాదాయ వక్త్రం బాహుభ్యాం శూలమాదాయ సత్వరః ॥ ౨౭|| 


మాం న జానాసి రామ త్వం విరాధం లోకవిశ్రుతం | 
మద్భయాన్మునయః సర్వే త్యక్త్వా వనమితో గతాః ॥ ౨౮|| 


యది జివితుమిచ్చాస్తి త్యక్త్వా సీతాం నిరాయుధా | 
పలాయత న చేచ్చీఘ్రం భక్షయామి యువామహం ॥ ౨౯|| 


ఇత్యుక్త్వా రాక్షసః సీతామాదాతుమభిదుద్రువే | 
రామశ్సిచ్చేద తద్బాహూ శరేణ ప్రహసన్నివ ॥ ౩౦|| 


తతః క్రోధపరీతాత్మా వ్యాదాయ వికటం ముఖం | 
రామమభ్యద్రవద్రామశ్చిచ్చేద పరిధావతః ॥ ౩౧॥ 


పదద్వయం విరాధస్య తదద్భుతమివాభవత్‌ ॥ ౩౨॥ 


తతః సర్ప ఇవాస్యేన గ్రసితుం రామమాపతత్‌ | 
తతో౭ర్థచంద్రాకారేణ బాణేనాస్య మహచ్చిరః ॥ ౩౩॥ 


చిచ్చేద రుధిరౌాఘేణ పపాత ధరణీతలే | 
తతః సీతా సమాలింగ్య ప్రశశంస రఘూత్తమం ॥ ౩౪|| 


తతో దుందుభయో నేదుర్దివి దేవగణేరితాః | 
ననృతుశ్చాప్పరా హృష్టా జగుర్గంధర్వకిన్నరాః ॥ ౩౫|| 


విరాధకాయాదతిసుందరాకృతిః 

విభ్రాజమానో విమలాంబరావృతః | 
ప్రతప్తచామీకరచారుభూషణో 

వ్యదృశ్యతాగ్రే గగనే రవిర్యథా ॥ ౩౬|| 


ప్రణమ్య రామం ప్రణతార్తిహారిణం 
భవప్రవాహోపరమం ఘృణాకరం | 

ప్రణమ్య భూయః ప్రణనామ దండవత్‌ 
ప్రపన్నసర్వార్తిహరం ప్రసన్నధీః ॥ ౩౭॥ 


విరాధ ఉవాచ 


శ్రీరామ రాజీవదలాయతాక్ష 
విద్యాధరో౭హం విమలప్రకాశః | 
దుర్వాస సాకారణకోపమూర్తినా 
శప్తః పురా సొఒద్య విమోచితస్త్వయా ॥ ౩౮|| 


ఇతః పరం త్వచ్చరణారవిందయోః 

స్మృతిః సదా మే౭స్తు భవోపశాంతయే | 
త్వన్నామసంక్‌ర్తనమేవ వాణీ 

కరోతు మే కర్ణపుటం త్వదీయం ॥ ౩౯|| 


కథామృతం పాతు కరద్వయం తే 
పాదారవిందార్చనమేవ కుర్యాత్‌ | 
శిరశ్చ తే పాదయుగప్రణామం 
కరోతు నిత్యం భవదీయమేవం ॥ ౪౦॥ 


నమస్తుభ్యం భగవతే విశుద్దజ్ఞానమూర్తయే | 
ఆత్మారామాయ రామాయ సీతారామాయ వేధసే ॥ ౪౧॥ 


ప్రపన్నం పాహి మాం రామ యాస్యామి త్వదనుజ్ఞయా | 
దేవలోకం రఘుశ్రేష్ట మాయా మాం మా వృణోతు తే | ౪౨|| 


ఇతి విజ్ఞాపితస్తేన ప్రసన్నో రఘునందనః | 
దదౌ వరం తదా ప్రీతో విరాధాయ మహామతిః ॥ ౪౩|| 


గచ్చ విద్యాధరాశేషమాయాదోషగుణా జితాః | 

త్వయా మద్దర్శనాత్సద్యో ముక్తో జ్ఞానవతాం వరః ॥ ౪౪॥ 
మద్భక్తిర్దుర్లభా లోకే జాతా చేన్ముక్తిదా యతః | 

అతస్త్వం భక్తిసంపన్నః పరం యాహి మమాజ్ఞయా ॥ ౪౫|| 


రామేణ రక్షో, నిధనం సుఘోరం 
శాపాద్విముక్తిర్వరదానమేవం | 
విద్యాధరత్వం పునరేవ లబ్ధం 
రామం గృణన్నేతి నరో౭ఖిలార్థాన్‌ ॥ ౪౬॥ 


ఇతి శ్రీమదధ్యాత్మరామాయణే ఉమామహేశ్వరసంవాదే అరణ్యకాండే ప్రథమః సర్గః ॥ ౧|| 


| ద్వితీయః సర్గః ॥ 


శ్రీమహాదేవ ఉవాచ 


విరాధే స్వర్గతే రామో లక్ష్మణేన చ సీతయా | 
జగామ శరభంగస్య వనం సర్వసుఖావహం ॥ ౧॥ 


శరభంగస్తతో దృష్ట్వా రామం సౌమిత్రిణా సహ | 
ఆయాంతం సీతయా సార్ధం సంభ్రమాదుట్థితః సుధీః | ౨॥ 


అభిగమ్య సుసంపూజ్య విష్టరేషూపవెశయత్‌ | 
ఆతిథ్యమకరోత్తేషాం కందమూలఫలాదిభిః ॥ ౩॥ 
ప్రీత్యాఒ౬హ శరభంగో౭పి రామం భక్తిపరాయణం | 
బహుకాలమిహైవా౭౬సం తపసే కృతనిశ్చయః ॥ ౪॥ 
అద్య మత్తపసా సిద్ధం యత్సుణ్యం బహు విద్యతే | 
తత్సర్వం తవ దాస్యామి తతో ముక్తిం వ్రజామ్యహం ॥ ౫॥| 
సమర్చ్య రామస్య మహత్సుపుణ్యఫలం 

విరక్షః శరభంగయోగి 1 
చితిం సమారోహయదప్రమేయం 


రామం ససీతం సహసా ప్రణమ్య ॥ ౬|| 


ధ్యాయన్న్చిరం రామమశేషహృత్సం 
దూర్వాదలశ్యామలమంబుజాక్షం | 
చీరాంబరం స్నిగజటాకలాపం 
సీతాసహాయం సహలక్ష్మణం తం ॥ ౭| 


కో వా దయాలుః స్మృతకామధేనురన్యో 
జగత్యాం రఘునాయకాదహో | 
స్మృతో మయా నిత్యమనన్యభాజా 
జ్ఞాత్వా స్మృతిం మే స్వయమేవ యాతః ॥ ౮|॥ 


పశ్యత్విదానీం దేవేశో రామో దాశరథిః ప్రభుః | 

దగ్ధ్వా స్వదేహం గచ్చామి బ్రహ్మలోకమకల్మషః ॥ ౯॥ 
అయోధ్యాధిపతిర్మేఒస్తు హృదయే రాఘవః సదా | 
యద్వామాంకే స్థితా సతా మేఘస్యేవ తటిల్లతా ॥ ౧౦|| 
ఇతి రామం చిరం ధ్యాత్వా దృష్ట్వా చ పురతః స్థితం | 
ప్రజ్వాల్య సహసా వహ్నిం దగ్ధ్వా పంచాత్మకం వవుః ॥ ౧౧|| 


దివ్యదేహధరః సాక్షాద్యయౌ లోకపతేః పదం | 
తతో మునిగణాః సర్వే దండకారణ్యవాసినః | 
ఆజగ్మూ రాఘవం ద్రష్టుం శరభంగనివేశనం ॥ ౧౨|| 


దృష్ట్వా మునిసమూహం తం జానకీరామలక్ష్మణాః | 
ప్రణేముః సహసా భూమౌ మాయామానుషరూపిణః ॥౧౩|॥ 


ఆశీర్చిరభినంద్యాథ రామం సర్వహృది స్థితం | 
ఊచుః ప్రాంజలయః సర్వే ధనుర్పాణధరం హరిం ॥ ౧౪|| 


భూమేర్భారావతారాయ జాతో౭సి బ్రహ్మణార్థితః | 
జానీమస్త్వాం హరిం లక్ష్మీం జానకీం లక్ష్మణం తథా ॥ ౧౫|| 


శేషాంశం శంఖచకే ద్వే భరతం నానుజం తథా | 
అతశ్చాదౌ బుషీణాం త్వం దుఃఖం మోక్తుమిహార్హసి ॥ ౧౬|| 


ఆగచ్చ యామో మునిసేవితాని 

వనాని సర్వాణి రఘూత్తమ క్రమాత్‌ | 
ద్రష్టుం సుమిత్రాసుతజానకీభ్యాం 

తదా దయా౭నస్మాసు దృథా భవివ్యతి || nell 


ఇతి విజ్ఞాపితో రామః కృతాంజలిపుటైర్విభుః | 
జగామ మునిభిః సార్ధం ద్రష్టుం మునివనాని సః ॥ ౧౮|| 


దదర్శ తత్ర పతితాన్యనేకాని శిరాంసి సః | 


అస్థిభూతాని సర్వత్ర రామో వచనమబ్రవీత్‌ ॥ ౧౯|| 


అస్టీని కేషామేతాని కిమర్థం పతితాని వై | 
తమూచుర్మునయో రామ బుషీణాం మస్తకాని హి | ౨౦|॥ 


రాక్షసైర్భక్షితానీశ ప్రమత్తానాం సమాధితః ॥ 
అంతరాయం మునీనాం తే పశ్యంతోఒ౭నుచరంతి హి|॥| ౨౧|| 


శ్రుత్వా వాక్యం మునీనాం స భయదైన్యసమన్వితం | 
ప్రతిజ్ఞామకరోద్రామో వధాయాశేషరక్షసాం ॥ ౨౨|| 


పూజ్యమానః సదా తత్ర మునిభిర్వనవాసిభిః | 
జానక్యా సహితో రామో లక్ష్మణేన సమన్వితః ॥ ౨౩|| 


ఉవాస కతిచిత్తత్ర వర్షాణి రఘునందనః | 
ఏవం క్రమేణ సంపశ్యన్నృషిణామాశ్రమాన్‌ విభుః ॥ ౨౪॥ 


సుతిక్షస్యాశ్రమం ప్రాగాత్సఖ్యాతమృషిసంకులం | 
సర్వరుగుణసంపన్నం సర్వకాలసుఖావహం ॥ ౨౫|| 


రామమాగతమాకర్ణ్య సుతిక్షు స్వయమాగతః | 
అగస్త్యశిష్యో రామన్య మంత్రోపాసనతత్సరః | 
విధివత్పూజయామాస భక్త్ష్యుత్కంఠితలోచనః ॥ ౨౬|| 
సుతీక్ట ఉవాచ 
త్వన్మంత్రజాప్యహమనంతగుణాప్రమేయ 

సీతాపతే శివవిరించినమాశ్రితాంఘై | 


సంసారసింధుతరణామలపోతపాద 
రామాభిరామ సతతం తవ దాసదాసః || ౨౭|| 


మామద్య సర్వజగతామవిగోచరస్త్వం 
త్వన్మాయయా సుతకలత్రగ్భహాంధకూపే | 

మగ్నం నిరీక్ష్య మలపుద్దలపిండమోహ- 
పాశానుబద్ధహృదయం స్వయమాగతో౭సి ॥ ౨౮|| 


త్వం సర్వభూతహృదయేషు కృతాలయో౭పి 
త్వన్మంత్రజాప్యవిముఖేషు తనోషి మాయాం | 

త్వన్మంత్రసాధనపరేష్వపయాతి మాయా 
సేవానురూపఫలదో౭ఒసి యథా మహీపః ॥ ౨౯|| 


విశ్వస్య సృష్టిలయసంస్థితిహితురేకః 
త్వం మాయయా త్రిగుణయా విధిరిశవిష్ణూ | 
భాసీశ మోహితధియాం వివిధాకృతిస్త 


నా 


[©] 
యద్వద్రవిః సలిలపార్రగతో హ్యనేకః ॥ ౩౦|| 


ప్రత్యక్షతోఒద్య భవతశ్చరణారవిందం 
పశ్యామి రామ తమసః పరతః స్థితస్య | 
దృగ్రూపతస్త ఏమసతామవిగోచరో౭ఒపి 
త్వన్మంత్రపూతహృదయేషు సదా ప్రసన్నః ॥ ౩౧|| 


పశ్యామి రామ తవ రూపమరూపిణో౭పి 
మాయావిడంబనకృతం సుమనుష్యవేషం | 

కందర్పకోటిసుభగం కమనీయచాపబాణం 
దయార్దహృదయం స్మితచారువక్తుం ॥ ౩౨|| 


సీతాసమే తమజినాంబరమప్రధృష్యం 
సౌమిత్రిణా నియతణవితపాదపద్శం | 
నీలోత్సలద్యుతిమనంతగుణం ప్రశాంతం 
మద్భాగధేయమనిశం ప్రణమామి రామం ॥ ౩౩|| 


జానంతు రామ తవ రూపమశేషదేశ- 

కాలాద్యుపాధిరహితం ఘనచిత్స్రకాశం | 
ప్రత్యక్షతో౭ద్య మమ గోచరమేతదేవ 

రూపం విభాతు హృదయే న పరం వికాంక్షే | ౩౪|| 


ఇత్యేవం స్తువతస్తస్య రామః సస్మితమబ్రవీత్‌ | 
మునే జానామి తే చిత్తం నిర్మలం మదుపాసనాత్‌ | ౩౫|| 


అతోఒహమాగతో ద్రష్టుం మదృతే నాన్యసాధనం | 
మన్మంత్రోపాసకా లోకే మామేవ శరణం గతాః ॥ ౩౬|| 


నిరపేక్షా we Dds దృశ్యోజహమన్వహం | 
స్తోత్రమేతత్సఠేద్యస్తు త్వతృతం మత్పియం సదా ॥ ౩౭|| 


సద్భక్తిర్మే భవేత్తస్య జ్ఞానం చ విమలం భవేత్‌ | 
త్వర మమోపాసనాదేవ విముక్తోఒసీహ సర్వతః ॥ ౩౮|॥ 


దేహాంతే మమ సాయూజ్యం లప్ప్యసీ నాత్ర సంశయః | 
గురుం తే ద్రష్టుమిచ్చామి హ్యగస్త్యం మునినాయకం | 
కించిత్కాలం తత్ర వస్తుం మనో మే త్వరయత్యలం ॥ ౩౯|| 
సుతిక్షోఒపి తథేత్యాహ శ్వో గమిష్యసి రాఘవ | 
అహమప్యాగమిష్యామి చిరాద్‌ దృష్టో మహామునిః ॥ ౪ఇం॥ 
అథ ప్రభాతే మునినా సమేతో 

రామః ససీతః సహ లక్ష్మణేన | 
అగస్త్యసంభాషణలోలమాన సః 

శనవైరగస్త్యానుజమందిరం యయౌ ॥ ౪౧|| 


ఇతి శ్రీమదధ్యాత్మరామాయణే ఉమామహేశ్వరసంవాదే అరణ్యకాండే ద్వితీయః సర్గః | ౨॥ 


| తృతీయః సర్గః ॥ 
అథ రామః సుతీక్టేన జానక్యా లక్ష్మణేన చ | 
అగస్త్యస్యానుజస్థానం మధ్యాహ్నే సమపద్యత ॥ ౧|| 
తేన సంపూజితః సమ్యగ్య్భుక్త్వా మూలఫలాదికం | 
పరేద్యుః ప్రాతరుతాయ జగ్ముస్త౬గస్త్యమండలం ॥ ౨॥ 
సర్వర్తుఫలపుష్పాఢ్యం నానామృగగణైర్యుతం | 
పక్షిసంఘైశ్చ వివిధైర్నాదితం నందనోపమం | ౩॥ 


బ్రహ్మర్షిభిర్దెవర్షిభిః సేవితం మునిమందిరైః | 
సర్వతో౭లంకృతం సాక్షాద్‌ బ్రహ్మలోకమివాపరం ॥ ౪|| 


బహిరేవాశ్రమస్యాథ స్థిత్వా రామో౭బ్రవీన్మునిం | 
సుతిక్ష గచ్చ త్వం నీఘ్రమాగతం మాం నివేదయ ॥ ౫॥ 


అగస్త్యమునివర్యాయ సీతయా లక్ష్మణేన చ | 
మహాప్రసాద ఇత్యుక్త్వా సుతీక్షు ప్రయయౌ గురోః ॥ ౬|| 


ఆశ్రమం త్వరయా తత్ర బుషిసంఘసమావృతం | 
ఉపవిష్టం రామభక్టిర్విశేషేణ సమాయుతం ॥ ౭| 


వ్యాఖ్యాతరామమంత్రార్థం శిష్యేభ్యశ్చాతిభక్తితః | 
దృష్ట్వాగస్త్యం మునిశ్రేష్టం సుతీక్ల ప్రయయౌ మునేః ॥ ౮|| 


దండవత్సృణిపత్యాహ వినయావనతః సుధిః | 

రామో దాశరథిర్ప్రహ్మన్‌ సీతయా లక్ష్మణేన చ | 

ఆగతో దర్శనార్థం తే బహిస్తిష్టతి సాంజలిః ॥ ౯| 

అగస్త్య ఉవాచ 

శీఘ్రమానయ భద్రం తే రామం మమ హృదిస్థితం | 

తమేవ ధ్యాయమానో౭హం కాంక్షమాణో౭త్ర సంస్థిత ॥ ౧౦|| 


ఇత్యుక్త్వా స్వయముత్తాయ మునిభిః సహితో ద్రుతం | 
అభ్యగాత్సరయా భక్త్యా గత్వా రామమథాబ్రవీత్‌ ॥ ౧౧|| 


ఆగచ్చ రామ భద్రం తే దిష్ట్యా తే౬ద్య సమాగమః | 
ప్రియాతిథిర్మమ ప్రాష్టో౭న్యద్య మే సఫలం దినం ॥ ౧౨|| 


రామో౭పి మునిమాయాంతం దృష్ట్వా హర్షసమాకులః | 
సీతయా లక్ష్మణేనాపి దండవత్సతితో భువి ॥ ౧౩|| 


ద్రుతముత్ణాప్య మునిరాడ్‌ రామమాలింగ్య భక్తితః | 


తద్గాత్రస్పర్శజాహ్లాదస్రవన్నేత్రజలాకులః ॥ ౧౪|| 


గృహీత్వా కరమేకేన కరేణ రఘునందనం | 
జగామ స్వాశ్రమం హృష్టో మనసా మునిపుంగవః || ౧౫|| 


సుఖోపవిష్టం సంపూజ్య పూజయా బహువిస్తరం | 
భోజయిత్వా యథాన్యాయం భోజ్యైర్వన్యైరనెకధా ॥ ౧౬|| 


సుఖో పవిష్టమేకాంతే రామం శశినిభాననం | 
కృతాంజలిరువాచేదమగనస్త్యో భగవానృషిః ॥ ౧౭|| 


త్వదాగమనమేవాహం ప్రతీక్షన్‌ సమవస్థితః | 
యదా క్షిరసముద్రాంతే బ్రహ్మణా ప్రార్థితః పురా ॥ ౧౮|| 


భూమేర్భారాపనుత్త్యర్థం రావణస్య వధాయ చ | 
తదాది దర్శనాకాంక్షి తవ రామ తపశ్చరన్‌ | 
వసామి మునిభిః సార్ధం త్వామేవ పరిచింతయన్‌ ॥ ౧౯|| 


సృష్టే ప్రాగేక వవాసీర్నిర్వికల్పోఒనుపాధికః | 
త్వదాశ్రయా త్వద్విషయా మాయా తే శక్తిరుచ్యతే ॥ ౨౦|॥ 


త్వామేవ నిర్గుణం శక్తిరావృణోతి యదా తదా | 
అవ్యాకృతమితి ప్రాహుర్వేదాంతపరినిష్థితాః | ౨౧|| 


మూలప్రకృతిరిత్యేకే ప్రాహుర్మాయేతి కేచన | 
అవిద్యా సంసృతిర్చంధ ఇత్యాది బహుధోచ్యతే ॥ ౨౨|| 


త్వయా సంక్షోభ్యమాణా సా మహత్తత్త్వం ప్రసూయతే | 
మహత్తత్తాదహంకారస్త్వయా సంచోదితాదభూత్‌ | ౨౩|| 


అహంకారో మహత్తత్త్వసంవృతస్తివిధబభవత్‌ | 
సాత్త్వికో రాజసశ్పైవ తామసశ్చేతి భణ్యతే ॥ ౨౪|| 


తామసాత్సూక్ష్మతన్నాత్రాణ్యాసన్‌ భూతాన్యతః పరం | 
స్థూలాని క్రమేశో రామ క్రమోత్తరగుణాని హ ॥ ౨౫|| 


రాజసానీంద్రియాణ్యేవ సాత్త్వికా దేవతా మనః | 
తేభ్యో-భవత్పూత్రరూపం లింగం సర్వగతం మహత్‌ ॥ ౨౬|| 


తతో విరాట్‌ సముత్పన్నః స్థూలాద్భూతకదంబకాత్‌ | 
విరాజః పురుషాత్సర్వం జగత్సావరజంగమం ॥ ౨౭|| 


దేవతిర్యజ్మనుషాశ్చ కాలకర్మక్రమేణ తు | 
త్వం రజోగుణతో బ్రహ్మా జగతః సర్వకారణం ॥ ౨౮|| 


సత్త్వాద్విష్టుస్త్వమేవాస్య పాలక సద్భిరుచ్యతే | 
అయే రుద్రస్త్వమేవాన్య త్వన్మాయాగుణభేదతః ॥ ౨౯|| 


జాగ్రత్స్వప్నసుషువ్యాఖ్యా వృత్తయో బుద్ధిజైర్లుణెః | 
తాసాం విలక్షణో రామ త్వం సాక్షీ చిన్మయో౭వ్యయః ॥ ౩౦|| 


సృష్టిలీలాం యదా కర్తుమీహసే రఘునందన | 
అంగీకరోషి మాయాం త్వం తదా వై గుణవానివ | ౩౧|| 


రామ మాయా ద్విధా భాతి విద్యా౭విద్యేతి తే సదా | 
ప్రవృత్తిమార్గనిరతా అవిద్యావశవర్తినః | 
నివృత్తిమార్గనిరతా వేదాంతార్థవిచారకాః ॥ ౩౨|| 


త్వద్భక్తినిరతా యే చ తే వై విద్యామయాః స్మృతాః | 
అవిద్యావశగా యే తు నిత్యం సంసారిణశ్చ త్తి | 
విద్యాభ్యాసరతా యే తు నిత్యముక్తాస్త ఏవ హి ॥ ౩౩॥ 


లోకే త్వద్భక్తినిరతాస్త్వన్మంత్రోపాసకాశ్చ యే | 
విద్యా ప్రాదుర్భవేత్తేషాం నేతరేషాం కదాచన ॥ ౩౪॥ 


అతస్త్వదృక్తిసంపన్నా ముక్తా ఏవ న సంశయః | 
త్వదృక్త్యమృతహీనానాం మోక్షః స్వప్నేఒపి నో భవేత్‌ ॥ ౩౫॥ 


కిం రామ బహునో కేన సారం కించిద్భ్రవిమి తే | 
సాధుసంగతిరేవాత్ర మోక్షహీతురుదాహృతా ॥ ౩౬|| 


సాధవః సమచిత్తా యే నిఃస్పృహా విగతైషిణః | 
దాంతాః ప్రశాంతాస్త్వద్భక్తా నివృత్తాఖిలకామనాః ॥ ౩౭|| 


ఇష్టప్రాప్తివిపత్తోశ్చ సమాః సంగవివర్ణితాః | 
సన్న్యస్తాఖిలకర్మాణః సర్వదా బ్రహ్మతత్సరాః ॥ ౩౮|| 


యమాదిగుణసంపన్నాః సంతుష్టా యేన కేనచిత్‌ | 
సత్సంగమో భవెద్యర్షి త్వత్కథాశ్రవణే రతిః ॥ ౩౯|| 


సముదేతి తతో భక్తిస్త ఏయి రామ సనాతనే | 
త్వద్భక్తావుపపన్నాయాం విజ్ఞానం విపులం స్ఫుటం || ౪౦|| 


ఉదేతి ముక్తిమార్గో న Ns | 
తస్మాద్రాఘవ సద్భక్తిస్తయి మె ప్రమలక్షణా ॥ ౪౧॥ 


సదా భూయాద్ధరే సంగస్త్వదృక్తేషు విశేషతః | 

అద్య మే సఫలం జన్మ భవత్సందర్శనాదభూత్‌ |॥ ౪౨॥ 
అద్య మే క్రతవః సర్వే బభూవుః సఫలాః ప్రభో | 
దీర్లకాలం మయా తప్తమనన్యమతినా తపః | 

తస్యీహ తపసో రామ ఫలం తవ యదర్చనం ॥ ౪౩॥ 
సదా మే సీతయా సార్ధం హృదయే వస రాఘవ | 
గచ్చతస్తిష్టతో వాపి స్మృతిః స్యాన్మే సదా త్వయి ॥ ౪౪॥| 


ఇతి స్తుత్వా రమానాథమగనస్త్యో మునిసత్తమః | 


నవస 


దదౌ చాపం మహేంద్రేణ రామార్థి స్థాపితం పురా ॥ ౪౫॥ 


అక్షయ్యో బాణతూణీరౌ ఖడ్గో రత్నవిభూషితః | 
జహి రాఘవ భూభారభూతం రాక్షసమండలం || ౪౬|| 


యదర్థమవతీర్లో ౬సి మాయయా మనుజాకృతిః | 
ఇతో యోజనయుగ్నే తు పుణ్యకాననమండితః ॥ ౪౭|| 


అస్తి పంచవటీనామ్నా ఆశ్రమో గౌతమీతటే | 
నేతవ్యస్తత్ర తే కాలః శేషో రఘుకులోద్వహ | ౪౮|॥ 


తత్రైవ బహుకార్యాణి దేవానాం కురు సత్సతే ॥ ౪౯|| 


శ్రుత్వా తదాగస్త్యసుభాషితం వచః 
స్తోత్రం చ తత్తార్ధసమన్వితం విభుః | 
మునిం సమాభాప్య ముదాన్వీతో యయౌ 
ప్రదర్శితం మార్గమశేషవిద్ధరిః ॥ ౫౦|| 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే తృతీయః సర్గః ॥ ౩|| 


|| చతుర్ధః సర్గః || 


శ్రీ మహాదేవ ఉవాచ 


మార్గే వ్రజన్‌ దదర్శాథ శైలశృంగమివ స్థి సితం | 
వృద్ధం జటాయుషం రామః కిమేతదితి“* విస్మితః ॥ ౧|| 


ధనురానయ సౌమిత్రే రాక్షసోజయం పురః స్థితః | 
ఇత్యాహ లక్ష్మణం రామో  హనిష్యామ్యృషిభక్షకం ౨|| 


తచ్చుత్వా రామవచనం గృద్రరాడ్‌ భయపీడితః | 
వధార్హోజహం న తే రామ పితుస్తేహం ప్రియః సఖా ॥ ౩॥ 


జటాయుర్నామ భద్రం తే గృద్రోజహం ప్రియకృత్తవ ॥ ౪॥ 


పంచవట్యామహం వత్స్యే తవైవ ప్రియకామ్యయా | 
మృగయాయాం కదాచిత్తు ప్రయాతే లక్ష్మణేఒపి చ ॥ ౫॥ 


సీతా జనకకన్యా మే రక్షితవ్యా ప్రయత్నతః | 
శ్రుత్వా తద్భృధ్రవచనం రామః సస్నేహమబ్రవీత్‌ ॥ ౬॥ 


సాధు గృధ్ర మహారాజ తథైవ కురుమే ప్రియం | 
అత్రైవ మే సమీపస్టో నాతిదూరే వనే వసన్‌ el 


ఇత్యామంత్రితమాలింగ్య యయౌ పంచవటీం ప్రభుః | 
లక్ష్మణేన సహ భ్రాత్రా సీతయా రఘునందనః | ౮|| 


గత్వా తే గౌతమీతీరం పంచవట్యాం సువిస్తరం | 
మందిరం కారయామాస లక్ష్మణేన సుబుద్ధినా ॥ ౯|| 


తత్ర తే న్యవసన్‌ సర్వే గంగాయా ఉత్తరే తటే | 
కదంబపనసామ్రాదిఫలవృక్షసమాకులే ॥| ౧౦|| 


వివిక్తే జనసంబాధవర్ణితే నీరుజస్థలే | 
వినోదయన్‌ జనకజాం లక్ష్మణేన విపశ్చితా ॥ ౧౧|| 


అధ్యువాస సుఖం రామో దేవలోక ఇవాపరః | 
కందమూలఫలాదిని లక్ష్మణోఒనుదినం తయోః || ౧౨|| 


ఆనీయ ప్రదదౌ రామసేవాతత్సరమానసః | 
ధనుర్పాణధరో నిత్యం రాత్రౌ జాగర్తి సర్వతః ॥ ౧౩|| 


స్నానం కుర్వంత్యనుదినం త్రయస్తే గౌతమీజలే | 
ఉభయోర్యధ్యగా సీతా కురుతే చ గమాగమౌ ॥ ౧౪|| 


ఆనీయ సలిలం నిత్యం లక్ష్మణః ప్రితమానసః | 
సేవతే౬హరహః ప్రిత్యా ఏవమాసన్‌ సుఖం త్రయః ॥ ౧౫|| 
ఏకదా లక్ష్మణో రామమేకాంతే సముపస్థితం | 
వినయావనతో భూత్వా పప్రచ్చ పరమేశ్వరం ॥ ౧౬|| 
భగవన్‌ శ్రో తుమిచ్చామి మోక్షస్యైకాంతికీం గతిం | 
త్వత్తః కమలపత్రాక్ష సంక్షేపాద్వక్తుమర్హసి | ౧౭|| 

జ్ఞానం నిజానసహితం భక్తివైరాగ్యబృంహితం | 

ఆచక్ష్వ మే రఘుశ్రేష్ట వక్తా నాన్యోఒస్తి భూతలే | ౧౮|| 
శ్రీరామ ఉవాచ 

శృణు వక్ష్యామి తే వత్స గుహ్యాద్దుహ్యతరం పరం | 
యద్విజ్ఞాయ నరో జహ్యాత్సద్యో వైకల్పకం భ్రమం ॥ ౧౯|॥ 
ఆదౌ మాయాస్వరూపం తే వక్ష్యామి తదనంతరం | 
జ్ఞానస్య సాధనం పశ్చాజ్ఞా నవిజ్ఞానసంయుతం ॥ ౨౦|| 


జ్ఞేయం చ పరమాత్మానం యజ్ఞాత్వా మ భయాత్‌ | 
అనాత్మని శరీరాదావాత్మబుద్ధిస్తు యా భవేత్‌ |॥ ౨౧|| 


సైవ మాయా తయైవాసొ సంసారః పరికల్ప్యతే | 
రూపే ద్వే నిశ్చితే పూర్వే మాయాయాః కులనందన ॥ ౨౨|| 


విక్షేపావరణే తత్ర ప్రథమం కల్పయేజ్జగత్‌ | 
లింగాద్యబ్రహ్మపర్యంతం స్థూలసూక్ష్మవిభేదతః | ౨౩|| 


అపరం త్వఖిలం జ్ఞానరూపమావృత్య తిష్టతి | 
మాయయా కల్పితం విశ్వం పరమాత్మని కేవలే ॥ ౨౪|| 


రజ్జౌ భుజంగవద్భాంత్యా విచారే నాస్తి కించన | 
శ్రూయతే దృశ్యతే యద్యత్స్మర్యతే వా నరైః సదా ॥ ౨౫|| 


అసదేవ హి తత్సర్వం యథా స్వపష్నమనోరథా | 
దేహ ఏవ హి సంసారవృక్షమూలం దృఢం స్మృతం ॥ ౨౬|| 


తన్మూలః పుత్రదారాదిబంధః కిం తే౭న్యథాత్మనః ॥ ౨౭|| 


దేహస్తు స్థూలభూతానాం పంచ తన్మాత్రపంచకం | 
అహంకారశ్చ బుద్ధిశ్చ ఇంద్రియాణి తథా దశ ॥ ౨౮|| 


చిదాభాసో మనశైవ మూలప్రకృతిరేవ చ | 
ఏతళ్టేత్రమితి జ్ఞేయం దేహ ఇత్యభిధీయతే ॥ ౨౯|| 


ఏతైర్విలక్షణో జీవః పరమాత్మా నిరామయః | 
తస్య జివస్య విజ్ఞానే సాధనాన్యపి మే శృణు ॥| ౩౦॥ 


జీవశ్చ పరమాత్మా చ పర్యాయో నాత్ర భేదధీః | 
మానాభావస్తథా దంభహింసాదిపరివర్ణనం ॥ ౩౧|| 


పరాక్షేపాదిసహనం సర్వత్రావక్రతా తథా | 
మనోవాక్కాయనద్భక్త్యా సద్దురోః పరిసేవనం ॥ ౩౨|| 
బాహ్యాభ్యంతరసంశుద్ధిః స్థిరతా సత్కియాదిషు | 
మనోవాక్కాయదండశ్చ విషయేషు నిరీహతా ॥ ౩౩|| 


నిరహంకారతా జన్మజరాద్యాలోచనం తథా | 
అసక్తి స్నేహశూన్యత్వం పుత్రదారధనాదిషు ॥ ౩౪|| 


ఇష్టానిష్టాగమే నిత్యం చిత్తన్య సమతా తథా | 
మయి సర్వాత్మకే రామే హ్యనన్యవిషయా మతిః |॥ ౩౫|| 


జనసంబాధరహితశుద్ధదేశనిషేవణం | 
ప్రాకృతైర్ణనసంఘైశ్చ హ్యరతిః సర్వదా భవేత్‌ ॥ ౩౬|| 


ఆత్మజ్ఞానే సదోద్యోగో వేదాంతార్థావలోకనం | 
ఉక్టెరతైర్భవేజ్జా నం విపరీతైర్విపర్యయః ॥ ౩౭|| 


బుద్ధిప్రాణమనోదేహాహంకృతిభ్యో విలక్షణః | 
చిదాత్మాహం నిత్యశుద్దో బుద్ధ ఏవేతి నిశ్చయం ॥ ౩౮|| 


యేన జ్ఞానేన సంవిత్తే తజ్ఞా నం నిశ్చితం చ మే | 
విజ్ఞానం చ తదైవైతత్సాక్షాదనుభవేద్యదా ॥ ౩౯|| 


ఆత్మా సర్వత్ర పూర్ణః స్యాచ్చిదానందాత్మకోఒవ్యయః | 
బుద్ధ్యాద్యుపాధిరదాతః పరిణామాదివర్ణితః | ౪ం॥ 
స్వప్రకాశేన దేహాదీన్‌ భాసయన్ననపావృతః | 


మో 


ఏక ఏవాద్వితీయశ్చ సత్యజ్ఞానాదిలక్షణః ॥ ౪౧|| 


అసంగః స్వప్రభో ద్రష్టా విజ్ఞానేనావగమ్యతే | 
ఆచార్యశాస్త్రోపదేశాద్రైక్యజ్ఞానం యదా భవేత్‌ ॥ ౪౨|| 


ఆత్మనోర్టీవపరయోర్మూలావిద్యా తదైవ హి | 
లీయతే కార్యకరణైః సహైవ పరమాత్మని ॥ ౪౩|| 


సావస్థా ముక్తిరిత్యుక్తా హ్యుపచారోజయమాత్తని | 
ఇదం మోక్షస్వరూపం తే కథితం రఘునందన ॥ ౪౪|| 


జ్ఞానవిజ్ఞానవైరాగ్యసహితం మే పరాత్మనః | 
రెంత్వేతద్దుర్లభం మన్యే మద్భక్తివిముఖాత్మనాం ॥ ౪౫|| 


చక్షుష్మతాముపి తథా రాత్రౌ సమ్యజ్‌ న దృశ్యతే | 

పదం దిపసమేతానాం దృశ్యతే సమ్యగేవ హి ॥ ౪౬|| 
ఏవం మద్భక్తియుక్తానామాత్మా సమ్యక్‌ ప్రకాశతే | 
మద్భక్తేః కారణం కించిద్వక్ష్యామి శృణు తత్త్వతః ॥ ౪౭|| 


మద్భక్తసంగో మత్సేవా మద్భక్తానాం నిరంతరం | 
ఏకాదశ్యుపవాసాది మమ పర్వానుమోదనం | ౪౮|॥| 


మత్కథాశ్రవణే పారే వ్యాఖ్యానే సర్వదా రతిః | 
మత్పూజాపరినిష్టా చ మమ నామానుకీర్తనం ॥ ౪౯|| 


ఏవం సతతయుక్తానాం భక్తిరవ్యభిచారిణీ | 
మయి సంజాయతే నిత్యం తతః కిమవశిప్యతే | soll 


అతో మద్దక్తియుక్తన్య జ్ఞానం విజ్ఞానమేవ చ | 
వైరాగ్యం చ భవేచ్చిఘ్రం తతో ముక్తిమవావ్నయాత్‌ ॥ ౫౧|| 


కథితం సర్వమేతత్తే తవ ప్రశ్నానుసారతః | 
అస్మిన్మనః సమాధాయ యస్తిష్టత్స తు ముక్తిభాక్‌ | ౫౨|| 


న వక్తవ్యమిదం యత్నాన్మద్భక్తివిముఖాయ హి | 
మద్భక్తాయ ప్రదాతవ్యమాహూయాపి ప్రయత్నతః ॥ ౫౩|॥ 


య ఇదం తు పఠేన్నిత్యం శ్రద్ధాభక్తిసమన్వితః | 
అజ్ఞానపటలధ్వాంతం విధూయ పరిముచ్యతే ॥ ౫౪|| 


భక్తానాం మమ యోగినాం సువిమలస్వాంతాతిశాంతాత్మనాం 
మత్సేవాభిరతాత్మనాం చ విమలజ్ఞానాత్మనాం సర్వదా | 
సంగం యః కురుతే De 
మోక్షస్తస్య కరే స్థితోజహమనిశం దృశ్యో భవే నాన్యథా ॥ ౫౫|| 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే చతుర్ధ్థః సర్గః | ౪॥ 


|| పంచమః సర్గః || 


శ్రీ మహాదేవ ఉవాచ 


తస్మిన్‌ కాలే మహారణ్యే రాక్షసీ కామరూపిణీ | 
విచచార మహాసత్త్వా జనస్థాననివాసినీ loll 


ఏకదా గౌతమీతీరే పంచవట్యాం సమీపతః | 
పద్మవజ్రాంకుశాంకాని పదాని జగతీపతేః || ౨॥ 


దృష్ట్వా కామపరీతాత్మా పాదసౌందర్యమోహితా | 
పశ్యంతీ సా శనైరాయాద్రాఘవన్య నివేశనం ॥ ౩॥ 


తత్ర సా తం రమానాథం సీతయా సహ సంస్థితం | 
కందర్పసదృశం రామం దృష్ట్వా కామవిమోహితా ॥ ౪|| 


రాక్షసీ రాఘవం ప్రాహ కస్య త్వం ఈ కిమాశ్రమే | 
యుక్తో జటావల్కలాద్యైః సాధ్యం కిం తేఒత్ర మే వద ॥ ౫॥ 


అహం శూర్పణఖా నామ రాక్షసీ కామరూపిణీ | 
భగినీ రాక్షసేంద్రస్య రావణస్య మహాత్మనః ॥ ౬|| 


ఖరేణ సహితా భ్రాత్రా వసామ్యత్రైవ కాననే | 
రాజ్ఞా దత్తం చ మే సర్వం మునిభక్షా వసామ్యహం ॥ ౭|| 


త్వాం తు వేదితుమిచ్చామి వద మే వదతాం వర | 
తామాహ రామనామాహమయోధ్యాధిపతేః సుతః ॥ ౮|| 


ఏషా మే సుందరీ భార్యా సీతా జనకనందినీ | 
సతు భ్రాతా కనీయాన్‌ మే లక్ష్మణోఒతీవసుందరః ॥ ౯| 


కిం కృత్యం తే మయా బ్రూహి కార్యం భువనసుందరి | 
ఇతి రామవచః శ్రుత్వా కామారా సాబ్రవీదిదం ॥ ౧౦|| 


ఏహి రామ మయా సార్ధం రమన్వ గిరికాననే | 
కామార్తాహం న శక్నోమి త్యక్తుం త్వాం కమలేక్షణం |॥ ౧౧|| 


రామః సీతాం కటాక్షేణ పశ్యన్‌ సస్మితమబ్రవీత్‌ | 
భార్యా మమైషా కల్యాణీ విద్యతే హ్యనపాయినీ ॥ ౧౨|| 


త్వం తు సాపత్న్యదుఃఖేన కథం స్థాస్యసి సుందరి | 
బహీరాస్తే మమ భ్రాతా లక్ష్మణోఒటీవ సుందరః ॥ ౧౩|| 


తవానురూపో భవితా పతిస్తేనైవ సంచర | 
ఇత్యుక్తా లక్ష్మణం ప్రాహ పతిర్మ భవ సుందర ॥ ౧౪|| 


భ్రాతురాజ్ఞాం పురస్కృత్య సంగచ్చావో౭ద్య మా చిరం | 
ఇత్యాహ రాక్షసీ ఘోరా లక్ష్మణం కామమోహితా ॥ ౧౫|| 


తామాహ లక్ష్మణః సాధ్వి దాసోఒహం తస్య ధీమతః | 
దాసీ భవిష్యసి త్వం తు తతో దుఃఖతరం ను కిం | ౧౬|| 


తమేవ గచ్చ భద్రం తే సతు రాజాఖిలేశ్వరః | 
తచ్చుత్వా పునరప్యాగాద్రాఘవం దుష్టమానసా || ౧౭|| 


క్రోధాద్రామ కిమర్థం మాం భ్రామయస్యనవస్థితః | 
ఇదాసీమేవ తాం సీతాం భక్షయామి తవాగ్రతః ॥ ౧౮|| 


ఇత్యుక్త్వా వికటాకారా జానకీమనుధావతి | 
తతో రామాజ్ఞయా ఖడ్గమాదాయ పరిగృహ్య తాం ॥ ౧౯|| 


అ నాసాం కర్ణౌ చ లక్ష్మణో లఘువిక్రమః | 
తతొ ఘారధ్వనిం కృత్వా రుధిరాక్తవపుర్దుతం ॥ ౨౦|| 


క్రందమానా పపాతాగ్రే ఖరన్య పరుషాక్షరా | 
కిమేతదితి తామాహ ఖరః ఖరతరాక్షరః | ౨౧|| 


కేనైవం కారితాసి త్వం మృత్యోర్వక్తానువర్తినా | 
వద మె తం వధిష్యామి కాలకల్పమపి క్షణాత్‌ ॥ ౨౨|| 


తమాహ రాక్షసీ రామః సీతాలక్ష్మణసంయుతః | 
దండకం నిర్భయం కుర్వన్నాస్తే గోదావరీతటే ॥ ౨౩|| 


మామేవం కృతవాన్స స్య భ్రాతా తేనైవ చోదితః | 
యది త్వం కులజాతోఒస్‌ వీరోఒసి జహి తౌ రిపూ ॥ ౨౪|| 


తయోస్తు రుధిరం పాస్యే భక్షయైతౌ సుదురదౌ | 
నో చేత్సాణాన్‌ పరిత్యజ్య యాస్యామి యమసాదనం ॥ ౨౫|| 


తచ్చుత్వా త్వరితం ప్రాగాత్ఞరః క్రోధేన మూర్చ్చితః | 
చతుర్దశ సహస్రాణి రక్షసాం భీమకర్మణాం ॥ ౨౬|| 


చోదయామాస రామస్య సమీపం వధకాంక్షయా | 
ఖరశ్చ త్రిశిరాశ్చైవ దూషణశ్ష్చైవ రాక్షసః | ౨౭|| 


సర్వే రామం యయుః శీఘ్రం నానాప్రహరణోద్యతాః | 
శ్రుత్వా కోలాహలం తేషాం రామః సౌమిత్రిమబ్రఎత్‌ ॥ ౨౮|| 


శ్రూయతే విపులః శబ్దో నూనమాయాంతి రాక్షసాః | 
భవిష్యతి మహద్యుద్దం నూనమద్య మయా సహ ॥ ౨౯|| 


సీతాం నీత్వా గుహాం గత్వా తత్ర తిష్ట మహాబల | 
హంతుమిచ్చామ్యహం సర్వాన్‌ రాక్షసాన్‌ ఘోరరూపిణః || ౩౦|| 


అత్ర కించిన్న వక్తవ్యం శాపితోఒసి మమోపరి | 
తథేతి సీతామాదాయ లక్ష్మణో గహ్వరం యయౌ ॥ ౩౧|| 


రామః పరికరం బద్ధ్వా ధనురాదాయ నిస్టురం | 
తూణీరావక్షయశరో బద్ధ్వాయత్తోభవత్స్రభుః ॥ ౩౨॥ 


తత ఆగత్య రక్షాంసి రామస్యోపరి చిక్షిపుః | 
ఆయుధాని విచిత్రాణి పాషాణాన్‌ పాదపానపి ॥ ౩౩|| 


తాని చిచ్చేద రామో౭పి లీలయా తిలశః క్షణాత్‌ | 
తతో బాణసహస్రేణ హత్వా తాన్‌ సర్వరాక్షసాన్‌ ॥ ౩౪|| 


ఖరం త్రిశిరసం చైవ దూషణం చైవ రాక్షసం | 
జఘాన ప్రహరార్థ్ధన సర్వానేవ రఘూత్తమః ॥ ౩౫|| 


లక్ష్మణోఒపి గుహామధ్యాత్సీతామాదాయ రాఘవే | 
సమర్హ్ప్య రాక్షసాన్‌ దృష్ట్వా హతాన్‌ వినయమాయయాౌ ॥ ౩౬|| 


సీతా రామం సమాలింగ్య ప్రసన్నముఖపంకజా | 
శస్త్రవ్రణాని చాంగేషు మమార్ద జనకాత్మజా | ౩౭|| 


సాపి దుద్రావ దృష్ట్వా తాన్‌ హతాన్‌ రాక్షసపుంగవాన్‌ | 
లంకాం గత్వా సభామధ్యే క్రోశంతీ పాదసన్నిధౌ | ౩౮|| 


రావణస్య పపాతోర్వ్యాం భగినీ తస్య రక్షసః | 
దృష్ట్వా తాం రావణః ప్రాహ భగినీం భయవిహ్వలాం ॥ ౩౯|| 


ఉత్తిష్టోత్తిష్ట వత్సే త్వం విరూపకరణం తవ | 
కృతం శక్రేణ వా భద్రే యమేన వరుణేన వా ॥ ౪౦॥ 


కుబేరేణాథవా బ్రూహి భస్మీకుర్యాం క్షణేన తం | 
రాక్షసీ తమువాచేదం త్వం ప్రమత్తో విమూఢధీః | ౪౧|| 


పానాసక్తః స్త్రీవిజితః షంఢః సర్వత్ర లక్ష్యసే | 
చారచక్షుర్విహినస్త్వం కథం రాజా భవిష్యసి ॥ ౪౨॥ 


ఖరశ్చ నిహతః సంఖ్యే దూషణస్త్రిశిరాస్తథా | 
చతుర్దశ సహస్రాణి రాక్షసానాం మేహాత్మనాం ॥ ౪౩|| 


నిహతాని క్షణేనైవ రామేణాసురశత్రుణా | 
జనస్థానమశేషేణ మునీనాం నిర్భయం కృతం | 
న జోనాసి విమూఢస్త్వమత ఏవ మయోచ్యతే | ©o|| 


రావణ ఉవాచ 

కో వా రామః కిమర్థం వా కథం తేనాసురా హతాః | 
సమ్యక్కథయ మే “తేషాం మూలఘాతం కరోమ్యహం ॥ ౪౫॥| 
శూర్చణఖోవాచ 


జనస్థానాదహం యాతా కదాచిత్‌ గౌతమీతటిే | 
తత్ర “పంచవటీ నామ ష పురా మునిజనాశ్రయా ॥ ౪౬|| 


తత్రాశ్రమే మయా దృష్టో రామో రాజివలోచనః | 
ధనుర్చాణధరః శ్రీ శ్రీమాన్‌ జటావల్కలమండితః | ౪౭|| 


కనీయాననుజస్తస్య లక్ష్మణో౭పి తథావిధః | 
తస్య భార్యా విశాలాక్షీ రూపిణీ శ్రీరివాపరా | ౪౮|| 


దేవగంధర్వనాగానాం మనుష్యాణాం తథావిధా | 
న దృష్టా న శ్రుతా రాజన్‌ ద్యోతయంతీ వనం శుభా ॥ ౪౯|| 


ఆనేతుమహముద్యుక్తా తాం భార్యార్థం తవానఘ | 
లక్ష్మణో నామ తద్భాతా చిచ్చేద మమ నాసికాం | soll 


కర్ణౌచ నోదితస్తేన రామేణ స మహాబలః | 
తీతో౭హమతిదుః 8ఖేన రుదతీ ఖరమన్వగాం ॥ ౫౧|| 


సో౭పి రామం సమాసాద్య యుద్ధం రాక్షసయూథపైః | 
అతః క్షణీన రామేణ తేనైవ బలగాలినా | s౨|| 


సర్వే తేన వినష్టా వై రాక్షసా భీమవిక్రమాః | 
యది రామో మనః ౩ కుర్యాత్త్రలోక్యం నిమిషార్థతః || ౫౩|| 


భస్మీకుర్యాన్న సందేహ ఇతి భాతి మమ ప్రభో | 
యది సా తవ భార్యా న్యాత్సఫలం తవ జీవితం ॥ ౫౪|| 


అతో యతస్వ రాజేంద్ర యథా తే వల్లభా భవేత్‌ | 
సీతా రాజివపేత్రాక్లీ సర్వలోకైకసుందరీ | ౫౫ ॥| 


సాక్షాద్రామస్య పురతః స్థాతుం త్వం న క్షమః ప్రభో | 
మాయయా మోహయిత్వా తు ప్రాప్స్యసి తాం రఘూత్తమం | ౫౬|| 


శ్రుత్వా తత్ఫూక్తవాకైశ్చ దానమానాదిభిస్తథా | 
ఆశ్వాస్య భగినిం రాజా ప్రవివేశ స్వకం గృహం | 
తత్ర చింతాపరో భూత్వా నిద్రాం రాత్రౌ న లబ్బవాన్‌ ॥ ౫౭|| 


ఏకేన రామేణ కథం మనుష్యమాత్రేణ 
నష్టః సబలః ఖరో మే | 

భ్రాతా కథం మే బలవీర్యదర్ప- 

యుతో వినష్టో బత రాఘవేణ ॥ ౫౮|| 


యద్వా న రామో మనుజః పరేశో 

మాం హంతుకామః సబలం బలౌఘ్టైః | 
సంప్రార్థితోజయం ద్రుహిణేన పూర్వం 

మనుష్యరూపో౭ద్య రఘోః కులే౬భూత్‌ ॥ ౫౯|| 
వధ్యో యది స్యాం పరమాత్మనాహం 

వైకుంఠరాజ్యం పరిపాలయే౬హం | 


నో చేదిదం రాక్షసరాజ్యమవ 
భోక్ష్యే చిరం రామమతో వ్రజామి | ౬౦॥ 


ఇతం విచింత్యాఖిలరాక్షసేంద్రో 

రామం విదిత్వా పరమేశ్వరం హరిం | 
విరో ధబుద్ధ్యవ హరిం ప్రయామి 

ద్రుతం న భక్త్యా భగవాన్‌ ప్రసీదేత్‌ | ౬౧|| 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే పంచమః సర్గః | ౫|| 


| షష్ట సర్గః || 
విచింత్రైవం నిశాయాం స ప్రభాతే రథమాస్థితః | 
రావణో మనసా కార్యమేకం నిశ్చిత్య బుద్ధిమాన్‌ oll 


యయౌ మారీచసదనం పరం పారముదన్వతః | 
మారీచస్తత్ర మునివజ్జ్ఞటావల్కలధారకః ॥ ౨॥ 


ధ్యాయన్‌ హృది పరాత్మానం నిర్గుణం గుణభాసకం | 
సమాధివిరమే౭పశ్యద్రావణం గృహమాగతం ॥ ౩॥ 


ద్రుతముతాయ చాలింగ్య పూజయిత్వా యథావిధి | 
కృతాతిథ్యం సుఖాసీనం మారీచో వాక్యమబ్రవీత్‌ ॥ ౪|| 


సమాగమనమేతత్తే రథేనైకేన రావణ | 
చింతాపర ఇవాభాసి హృది కార్యం విచింతయన్‌ | ౫॥ 


బ్రూహి మే న హి గోప్యం చేత్కరవాణి తవ ప్రియం | 
న్యాయ్యం చేద్చ్యూహి రాజేంద్ర వృజినం మాం స్పృశేన్న హి ॥ ౬॥ 


రావణ ఉవాచ 


అస్తి రాజా దశరథః సాకేతాధిపతిః కిల | 
రామనామా సుతస్తస్య జ్యేష్ట సత్యపరాక్రమః ॥ ౭|| 


వివాసయామాస సుతం వనం వనజనప్రియం | 
భార్యయా సహితం భ్రాత్రా లక్ష్మణేన సమన్వితం ॥ ౮|| 


స ఆస్తే విపినే ఘోరే పంచవట్యాశ్రమే శుభే | 
తస్య భార్యా విశాలాక్షీ సీతా లోకవిమోహినీ | ౯| 


రామో నిరపరాధాన్నే రాక్షసాన్‌ భీమవిక్రమాన్‌ | 
ఖరం చ హత్వా విపినే సుఖమాస్తేఒతినిర్భయః ॥ ౧౦|| 


భగిన్యాః శూర్చణఖాయా నిర్దోషాయాశ్చ నాసికాం | 
కర్ణౌ చిచ్చేద దుష్టాత్మా వనే తిష్టతి నిర్భయః ॥ ౧౧|| 


అతస్త్వ్యయా సహాయేన గత్వా తత్సాణవల్లభాం | 
ఆనయిష్యామి విపినే రహితే రాఘవేణ తాం || ౧౨|| 


త్వం తు మాయామృగో భూత్వా హ్యాశ్రమాదపనేప్యసి | 
రామం చ లక్ష్మణం చైవ తదా సతాం హరామ్యహం ॥ ౧౩|| 


త్వం తు తావత్సహాయం మే కృత్వా స్థాన్యసి పూర్వవత్‌ | 
ఇత్యేవం భాషమాణం తం రావణం వీక్ష్య విస్మితః ॥ ౧౪|| 


కేనేదముపదిష్టం తే మూలఘాతకరం వచః | 
స ఏవ శత్రుర్వధ్యశ్చ యస్త్వన్నాశం ప్రతీక్షతే ॥ ౧౫|| 


రామస్య పౌరుషం స్మృత్వా చిత్తమద్యాపి రావణ | 
బాలో౭ప మాం కౌశికన్య యజ్ఞసంరక్షణాయ సః ॥ ౧౬|| 


ఆగతస్తిషుణైకేన పాతయామాస సాగరే | 
యోజనానాం శతం రామస్తదాది భయవిహ్వాలః || ౧౭|| 


స్మృత్వా స్మృత్వా తదేవాహం రామం పశ్యామి సర్వతః ॥ ౧౮|| 


దండకేఒపి పునరప్యహం వనే 
పూర్వవైరమనుచింతయన్‌ హృది | 
తీక్షశ్చంగమృగరూపమేకదా 


మాదృశైర్చహుభిరావృతోఒభ్యయాం ॥ ౧౯|| 


రాఘవం జనకజాసమన్వితం 

లక్ష్మణేన సహితం త్వరాన్వితః | 
ఆగతో౭హమథ హంతుముద్యతో 

మాం విలోక్య శరమేకమక్షిపత్‌ ॥ ౨౦|| 


తేన విద్ధ్దహృదయో౬హముద్భ్రమన్‌ 
® 
రాక్షసేంద్ర పతితో౭న్మ సాగరే | 


తత్ప్రభృత్యహమిదం సమాశ్రితః 
స్థానమూర్ణితమిదం భయారితః ॥ ౨౧|| 


రామమేవ సతతం విభావయే 

భీతభీత ఇవ భోగరాశితః | 
రాజరత్నరమణీరథాదికం 

శ్రోత్రయోర్యది గతం భయం భవేత్‌ ॥ ౨౨|| 


రామ ఆగత ఇహేతిశంకయా 

బాహ్యకార్యమపి సర్వమత్యజం | 
నిద్రయా పరివృతొ యదా స్వపే 

రామమేవ మనసానుచింతయన్‌ ॥ ౨౩|| 


స్వప్నదృష్టిగతరాఘవం తదా 
బోధితో విగతనిద్ర ఆస్థితః | 
తద్భవానపి విముచ్య చాగ్రహం 
రాఘవం ప్రతి గృహం ప్రయాహి భోః ॥ ౨౪|| 


రక్ష రాక్షసకులం చిరాగతం 
తత్స ఫ్ర సకలమేవ నశ్యతి | 

తవ హితం వదతో మమ భాషితం 
పరిగృహాణ పరాత్మని రాఘవే | 

త్యజ విరోధమతిం భజ భక్తితః 
పరమకారుణికో రఘునందనః | ౨౫|| 


అహమశేషమిదం మునివాక్యతః 
అశృణవమాదియుగే పరమేశ్వరః | 
బ్రహ్మణార్థిత ఉవాచ తం హరిః 
కిం తవేప్పితమహం కరవాణి తత్‌ ॥ ౨౬|| 


బ్రహ్మణోక్టమరవిందలోచన 
త్వం ప్రయాహి భువి మానుషం వపుః | 
దశరథాత్మజభావమంజసా 


జహి రిపుం దశకంధరం హరే | ౨౭|| 


అతో న మానుష రామః సాక్షాన్నారాయణోఒవ్యయః | 
మాయామానుషవేషేణ వనం యాతో౭తినిర్భయః ॥ ౨౮|| 


భూభారహరణార్థాయ గచ్చ తాత గృహం సుఖం | 
శ్రుత్వా మారిచవచనం రావణః ప్రత్యభాషత ॥ ౨౯|| 


పరమాత్మా యదా రామః ప్రార్థితో బ్రహ్మణా కిల | 
మాం హంతుం మానుషో భూత్వా యత్నాదిహ సమాగతః ॥ ౩౦॥ 


కరిష్యత్యచిరాదేవ సత్యసంకల్ప ఈశ్వరః | 
అతోఒహం యత్నతః సీతామానేష్యామ్యేవ రాఘవాత్‌ ॥ ౩౧|| 


వధే ప్రాప్తే రణే వీర ప్రాప్స్యామి పరమం పదం | 
యద్వా రామం రణే హత్వా సీతాం ప్రాప్స్యామి నిర్భయః ॥ ౩౨॥ 


తదుత్తిష్ట మహాభాగ విచిత్రమృగరూపధ్యక్‌ | 
రామం సలక్ష్మణం శీఘ్రమాశ్రమాదతిదూరతః ॥ ౩౩|| 


ఆక్రమ్య గచ్చ త్వం శీఘ్రం సుఖం తిష్ట యథా పురా | 
అతః పరం చేద్యత్కించిద్భాషసే మద్విభీషణం ॥ ౩౪॥ 


హనిష్యామ్యసినానేన త్వామతైన న సంశయః | 
మారీచస్తద్వచః శ్రుత్వా స్వాత్మన్యేవాన్వచింతయత్‌ ॥ ౩౫॥॥ 


యది మాం రాఘవో హన్యాత్తదా ముక్తో భవార్లవాత్‌ | 
మాం హన్యాద్యది చేద్దుష్టస్తదా మే నిరయో ధ్రువం ॥ ౩౬|| 


ఇతి నిశ్చిత్య మరణం రామాదుతాయ వేగతః | 
అబ్రవీద్రావణం రాజన్‌ కరోమ్యాజ్ఞాం తవ ప్రభో ॥ ౩౭॥ 


ఇత్యుక్త్వా రథమాస్థాయ గతో రామాశ్రమం ప్రతి | 
శుద్ధజాంబూనదప్రభ్యో మృగోఒభూద్రెప్యబిందుకః | ౩౮|॥ 


రత్నశ్యంగో మణిఖురో నీలరత్నవిలోచనః | 
విద్యుత్ప్రభో విముగ్దాస్యో విచచార వనాంతరే ॥ ౩౯|| 


రామాశ్రమపదస్యాంతే సీతాదృష్టిపథే చరన్‌ | ౪౦॥ 
క్షణం చ ధావత్యవతిష్థతే క్షణం 

సమీపమాగత్య పునర్భయావృతః | 
ఏవం స మాయామృగవేషరూపధ్నక్‌ 

చచార సితాం పరిమోహయన్‌ ఖలః || ౪౧|| 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే షష్టు సర్గః ॥ ౬|| 


॥ సప్తమః సర్గః ॥ 


శ్రీమహాదేవ ఉవాచ 


అథ రామో౭పి తత్సర్వం జ్ఞాత్వా రావణచేష్టితం | 
ఉవాచ సీతామేకాంతే శృణు జానకి మే వచః ॥ ౧॥ 


రావణో భిక్షురూపేణ ఆగమిప్యతి తే౭న్తికం | 
త్వం తు ఛాయాం త్వదాకారాం స్థాపయిత్యోటజే విశ ॥ ౨॥ 


అగ్నావదృశ్యరూపేణ వర్షం తిష్ట మమాజ్ఞయా | 


రావణస్య వధాంతే మాం పూర్వవత్సాష్స్యసే శుభే ॥ ౩॥ 


శ్రుత్వా రామోదితం వాక్యం సాపి తత్ర తథాకరోత్‌ | 
మాయాసీతాం బహిః స్థాప్య స్వయమంతర్దధేఒనలే | ౪॥ 


మాయాసీతా తదాఒపశ్యన్మృగం మాయావినిర్మితం | 
హసంతీ రామమభ్యేత్య ప్రోవాచ వినయాన్వితా ॥ ౫॥ 


పశ్య రామ మృగం చిత్రం కానకం రత్నభూషితం | 
విచిత్రబిందుభిర్యుక్తం చరంతమకుతోభయం | 
బద్ధ్వా దేహి మమ క్రడామృగో భవతు సుందరః ॥ ౬|| 


తథేతి ధనురాదాయ గచ్చన్‌ లక్ష్మణమబ్రవీత్‌ | 
రక్ష త్వమతియత్నేన సీతాం మత్సాణవల్లభాం ॥ ౭॥ 


మాయినః సంతి విపినే రాక్షసా ఘోరదర్శనాః | 
అతో౭త్రావహితః సాధ్వీం రక్ష సీతామనిందితాం ॥ ౮|| 


లక్ష్మణో రామమాహేదం దేవాయం మృగరూపధ్యక్‌ | 
మారీచోత్ర న సందేహ ఏవంభూతో మృగః కుతః | ౯|| 
శ్రీరామ ఉవాచ 


యది మారీచ ఏవాయం తదా హన్మి న సంశయః | 
మృగశ్చేదానయిష్యామి సీతావిశ్రమహెతవే ॥ ౧౦|| 


గమిష్యామి మృగం బద్ధ్యా హ్యానయిష్యామి సత్వరః | 
త్వం ప్రయత్నేన సంతిష్ట సతాసంరక్షణోద్యతః ॥ ౧౧|| 


ఇత్యుక్త్వా ప్రయయౌ రామో మాయామృగమనుద్రుతః | 
మాయా యదాశ్రయా లోకమోహినీ జగదాకృతిః | ౧౨|| 


నిర్వికారశ్చిదాత్మాపి పూర్ణోఒపి మృగమన్వగాత్‌ | 
భక్తానుకంట భగవానితి సత్యం వచో హరిః ॥ ౧౩|| 


కర్తుం సీతాప్రియార్ధాయ జానన్నపి మృగం యయౌ | 
అన్యథా పూర్ణకామస్య రామన్య విదితాత్మనః | ౧౪|| 


మృగేణ వా స్త్రియా వాపి కిం కార్యం పరమాత్మనః ॥ ౧౫|| 


కదాచిద్‌ దృశ్యతేఒభ్యాశే క్షణం ధావతి లియతే | 
దశల చ తతో దూరాదేవం రామమపాహరత్‌ | 
తతో రామో౭పి విజ్ఞాయ రాక్షసో బజయమితి స్ఫుటం ॥ ౧౬|| 


వివ్యాధ శరమాదాయ రాక్షసం మృగరూపిణం | 
పపాత రుధిరాక్తాస్యో మారీచః పూర్వరూపధృక్‌ ॥ ౧౭|| 


హా హతో౭స్మి మహాబాహో త్రాహి లక్ష్మణ మాం ద్రుతం | 
ఇత్యుక్త్వా రామవద్వాచా పపాత రుధిరాశనః ॥ ౧౮|| 
యన్నామాజ్ఞో౭పి మరణే స్మృత్వా తత్సామ్యమాప్నుయాత్‌ | 
కిముతాగ్రే హరిం పశ్యన్సే నైవ నిహతోఒసురః ॥ ౧౯|| 
తద్దేహాదుల్థితం తేజః సర్వలోకస్య పశ్యతః | 
రామమేవావిశద్దేవా విస్మయం పరమం యయుః ॥ ౨౦|| 


కిం కర్మ కృత్వా కిం ప్రాప్తః పాతకీ మునిహింసకః | 
అథవా రాఘవస్యాయం మహిమా నాత్ర సంశయః ॥ ౨౧|| 


రామబాణేన సంవిద్ధః పూర్వం రామమనున్మరన్‌ | 
భయాత్సర్వం పరిత్యజ్య గృహవిత్తాదికం చ యత్‌ ॥ ౨౨|| 


హృది రామం సదా ధ్యాత్వా నిర్దూతాశేషకల్మషః | 
అంతే రామేణ నిహతః పశ్యన్‌ రామమవాప సః || ౨౩|| 


ద్విజో వా రాక్షసో వాపి పాపీ వా ధార్మికోఒపి వా | 
త్యజన్‌ కలేవరం రామం స్మృత్వా యాతి పరం పదం ॥ ౨౪|| 


ఇతి తేఒ౭న్యోన్యమాభాప్య తతో దేవా దివం యయుః ॥ ౨౫|| 


రామస్తచ్చింతయామాన మ్రియమాణోఒసురాధమః | 
హా లక్ష్మణతి మద్వాక్యమనుకుర్వన్మమార కిం | 
శ్రుత్వా మద్వాక్యసదృశం వాక్యం సీతాపి కిం భవేత్‌ ॥ ౨౬|| 


ఇతి చింతాపరీతాత్మా రామో దూరాన్న్యవర్తత ॥ ౨౭|| 
సీతా తద్భాషితం శ్రుత్వా మారీచస్య దురాత్మనః | 
భీతాతిదుఃఖసంవిగ్నా లక్ష్మణం త్విదమబ్రవిత | 
గచ్చ లక్ష్మణ వేగేన భ్రాతా తేసురపడితః ॥ ౨౮|| 


హో లక్ష్మణేతి వచనం భ్రాతుస్తే న శృణో షికిం | 
తామాహ లక్ష్మణో దేవి రామవాక్యం న తద్భవేత్‌ | ౨౯|| 


యః కళ్చిద్రాక్షసో దేవి మ్రియమాణో౭బ్రవీద్వచః | 
రామస్త్రాలోక్యమపి యః క్రుద్ధో నాశయతి క్షణాత్‌ ॥ ౩౦|| 


స కథం దినవచనం భాషతే౭మరపూజితః | 
క్రుద్ధా లక్ష్మణమాలోక్య సీతా బాప్పవిలోచనా ॥ ౩౧॥ 


ప్రాహ లక్ష్మణ దుర్చుద్ధి బ్రాతుర్వుసనమిచ్చసి | 
ప్రేషితో భరతేనైవ రామనాశాభికాంక్షిణా ॥ ౩౨|| 


మాం నేతుమాగతో౭సి త్వం రామనాశ ఉపస్థితే | 
న ప్రాప్స్యసే త్వం మామద్య పశ్య ప్రాణాన్న్యజామ్యహం ॥ ౩౩|| 


న జానాతీదృశం రామస్త్వాం భార్యాహరణోద్యతం | 
రామాదన్యం న స్పృశామి త్వాం వా భరతమేవ వా ॥ ౩౪॥ 


ఇత్యుక్త్వా వధ్యమానా సా స్వబాహుభ్యాం రురోద హ | 
తచ్చుత్వా లక్ష్మణః కర్ణౌ పిధాయాతీవ దుఃఖితః ॥ ౩౫॥ 


మామేవం భాషసే చండి ధిక్‌ త్వాం నాశముపైప్యసి | 
ఇత్యుక్త్వా వనదేవీభ్యః సమర్హ్ప్య జనకాత్మజాం ॥ ౩౬|| 


యయౌ దుఃఖాతిసంవిగ్నో రామమేవ శనైః శనైః | 
తతోఒన్తరం సమాలోక్య రావణో భిక్షువేషధృక్‌ | ౩౭॥ 


సీతాసమీపమగమత్‌ స్ఫురద్దండకమండలుః | 
సీతా తమవలోక్యాశు నత్వా సంపూజ్య భక్తితః || ౩౮|| 


కందమూలఫలాదీని దత్త్వా స్వాగతమబ్రవిత్‌ | 
మునే భుంక్ష్వ ఫలాదీని విశ్రమస్వ యథాసుఖం ॥ ౩౯|| 


ఇదానీమేవ భర్తా మే హ్యాగమిష్యతి తే ప్రియం | 

కరిష్యతి విశేషేణ తిష్ట త్వం యది రోచతే |॥ ౪ం॥ 
భిక్షురువాచ 

కా త్వం కమలపత్రాక్షి కో వా భర్తా తవానఘే | 
కిమర్థమత్ర తే వాసో వనే రాక్షససీవితే | 

బ్రూహి భద్రే తతః సర్వం స్వవృత్తాంతం నివేదయే ॥ అ౧॥ 
సీతోవాచ 

అయోధ్యాధిపతిః శ్రీమాన్‌ రాజా దశరథో మహాన్‌ | 

తస్య జ్యేష్టు సుతో రామః సర్వలక్షణలక్షితః ॥ ౪౨|| 


తస్యాహం ధర్మతః పత్నీ సీతా జనకనందినీ | 
తస్య భ్రాతా కనియాన్స్ప లక్ష్మణో భ్రాతృవత్సలః ॥ ౪౩|| 


పితురాజ్ఞాం పురస్కృత్య దండకే వస్తుమాగతః | 
చతుర్దశ సమాస్త్వాం తు జ్ఞాతుమిచ్చామి మే వద ॥ ౪౪|| 


భిక్షురువాచ 


పౌలస్త్యతనయో౭౬హం తు రావణో రాక్షసాధిపః | 
త్వత్కామపరితప్తోఒషహం త్వాం నేతుం వురమాగతః ॥ ౪౫॥| 


మునివేషేణ రామేణ కిం కరిష్యసి మాం భజ | 
భుంక్ష్వ భోగాన్‌ మయా సార్ధం త్యజ దుఃఖం వనోద్భవం | ee|| 


శ్రుత్వా తద్వచనం సీతా భీతా కించిదువాచ తం | 


యద్యేవం భాషసే మాం త్వం నాశమేప్యసి రాఘవాత్‌ ॥ ౪౭|| 


ఆగమిపష్యతి రామో౭పి క్షణం తిష్ట సహానుజః | 
మాం కో ధర్షయితుం శక్తో హరేర్భార్యాం శశో యథా ॥ ౪౮॥ 


రామబాణైర్విభిన్నస్త్వం పతిష్యసి మహీతలే ॥ ౪౯|| 
ఇతి సీతావచః శ్రుత్వా రావణః క్రోధమూర్చ్చితః | 
స్వరూపం దర్శయామాస మహాపర్వతసన్నీభం | 
దశాస్యం వింశతిభుజం కాలమేఘసమద్యుతిం ॥ ౫౦|| 


తద్ద షొ వనదేవ శ్చ భూతాని చ వితత్రసుః | 
త్రక్టీి విదార్య ధరణం నఖైరుద్ధృత్య బాహుభిః ॥| ౫౧|| 


తోలయిత్వా రథే క్షిప్వా యయౌ క్షిప్రం విహాయసా | 
హారామ హా లక్ష్మణేతి రుదతీ జనకాత్మజా ॥| ౫౨|| 


భయోద్విగ్నమనా దీనా పశ్యంతీ భువమేవ సా | 
శ్రుత్వా తత్కందితం దీనం సితాయాః పక్షిసత్తమః ॥ ౫౩॥ 


జటాయురుల్టిత శీఘ్రం నగాగ్రాత్తీక్షతుండకః | 
తిష్ట తిష్టితి తం ప్రాహ కో గచ్చతి మమాగ్రతః ॥ ౫౪|| 


ముషిత్వా లోకనాథన్య భార్యాం శూన్యాద్వనాలయాత్‌ | 
శునకో మంత్రపూతం త్వం వురోడాశమివాధ్వరే |॥ ౫౫|| 


ఇత్యుక్త్వా తీక్టతుండేన చూర్ణయామాస తద్రథం | 
వాహాన్‌ బిభేద పాదాభ్యాం చూర్ణయామాస తద్ధనుః ॥ ౫౬|| 


తతః సీతాం పరిత్యజ్య రావణః ఖడ్గమాదదే | 
చిచ్చేద పక్షౌ సామర్షః పక్షిరాజస్య ధీమతః ॥ ౫౭|| 


పపాత కించిచ్చేషేణ ప్రాణేన భువి పక్షిరాట్‌ | 
పునరన్యరథేనాశు సీతామాదాయ రావణః | ౫౮|| 


క్రోశంతీ రామరామేతి త్రాతారం నాధిగచ్చతి | 
హా రామ హా జగన్నాథ మాం న పశ్యసి దుఃఖితాం ॥ ౫౯|| 


రక్షసా నీయమానాం స్వాం భార్యాం మోచయ రాఘవ | 
హా లక్ష్మణ మహాభాగ త్రాహి మామపరాధినీం ॥ ౬౦॥ 


వాక్ళరేణ హతస్త్వం మే క్షంతుమర్హసి దేవర | 
ఇత్యేవం క్రోశమానాం తాం రామాగమనశంకయా |॥ ౬౧|| 


జగామ వాయువేగేన సీతామాదాయ సత్వరః ॥ ౬౨|| 
విహాయసా నీయమానా సీతాపశ్యదధోముఖీ | 


పర్వతాగ్రే స్థితాన్‌ పంచ వానరాన్‌ వారిజాననా | 
ఉత్తరీయార్టీఖండేన విముచ్యాభరణాదికం ॥ ౬౩|| 


బద్ధ్వా చిక్షేప రామాయ కథయంత్వితి పర్వతే |॥ ౬౪|| 


తతః సముద్రముల్లంఘ్య లంకాం గత్వా స రావణః | 
స్వాంతఃపుర రహస్యే తామశోకవిపినే౭క్షిపత్‌ 

వ పుం రహణ్య తా, ఎనె౭కపతి | 
రాక్షసీభిః పరివృతాం మాతృబుద్ధ్యాన్వపాలయత్‌ ॥ ౬౫|| 


కృశాఒతిదీనా పరికర్మవర్ణితా 
దుఃఖేన శుష్యద్వదనా౭౬తివిహ్వలా | 
హారామ రామేతి  విలవ్యమానా 
సీతా స్థితా రాక్షసవృందమధ్యే ॥ ౬౬॥ 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే సప్తమః సర్గః ॥ ౭॥ 


|| అష్టమః సర్గః | 


(౩న 


శ్రీమహాదేవ ఉవాచ 


రామో మాయావినం హత్వా రాక్షసం కామరూపిణం | 
ప్రతస్థే స్వాశ్రమం గంతుం తతో దూరాద్దదర్శ తం ॥ ౧|| 


ఆయాంతం లక్ష్మణం దినం ముఖేన పరిశుష్యతా | 
రాఘవన్చింతయామాస స్వాత్మన్యేవ మహామతిః ॥ ౨॥ 


లక్ష్మణస్థన్న జానాతి మాయాసీతాం మయా కృతాం | 
జ్ఞాత్వాప్యేనం వంచయిత్వా శోచామి ప్రాకృతో యథా | ౩॥ 


యద్యహం విరతో భూత్వా తూస్టీం నై సాస్వామి మందిరే | 
తదా రాక్షసకోటీనాం వధోపాయః కథం భవేత్‌ ॥ ౪॥ 


యది శోదామి తాం దుఃఖసంతప్తః కాముకో యథా | 
తదా క్రమేణానుచిన్వన్‌ నీ సీతాం యాస్యేఒసురాలయం | 
రావణం సకులం హత్వా సీతామగ్నె సి స్థితాం పునః ॥| ౫|| 


మయైవ స్థాపితాం నీత్వా యాతాయోధ్యామతంద్రితః ॥ ౬|| 


అహం మనుప్యభావెన జాతో౭స్మి బ్రహ్మణార్థితః | 
మనుష్యభావమాపన్నః కించిత్కాలం వసామీ కౌ | 
తతో మాయామనుప్యన్య చరితం మెఒనుశృణ్వతాం ॥ ౭|| 


ముక్తిః స్యాదప్రయాసేన భక్తిమార్గానువర్తినాం | 
నిశ్చిత్యైవం తదా దృష్ట్వా లక్ష్మణం వాక్యమబ్రవీత్‌ ॥ ౮|| 


కిమర్ధమాగతో౭ఒసి త్వం సీతాం త్యక్త్వా మమ ప్రియాం | 
నీతా వా భక్షితా వాపి రాక్షసైర్దనకాత్మజా ॥ ౯|| 


లక్ష్మణః ప్రాంజలిః ప్రాహ సీతాయా దుర్వచో రుదన్‌ | 
హా లక్ష్మణేతి వచనం రాక్షసోక్టం శ్రుతం తయా ॥ ౧౦|| 


త్వద్వాక్యసదృశం శ్రుత్వా మాం గచ్చేతి త్వరాబ్రవీత్‌ | 
రుదంతి సా మయా ప్రోక్తా దేవి రాక్షసభాషితం | 
నేదం రామస్య వచనం స్వస్థా భవ శుచిస్మితే ॥ ౧౧|| 


ఇత్యేవం సాంత్వితా సాధ్వీ మయా ప్రోవాచ మాం పునః | 
యదుక్తం దుర్వచో రామ న వాచ్యం పురతస్తవ ॥ ౧౨|| 


కర్ణౌ పిధాయ నిర్గత్య యాతో౭హం త్వాం సమీక్షితుం ॥ ౧౩|| 
రామస్తు లక్ష్మణం ప్రాహ తథాప్యనుచితం కృతం | 
త్వయా స్త్రీభాషితం సత్యం కృత్వా త్యక్తా శుభాననా | 


నీతా వా భక్షితా వాపి రాక్షసైర్నాత్ర సంశయః ॥ ౧౪|| 


ఇతి చింతాపరో రామః స్వాశ్రమం త్వరితో యయౌ | 
తత్రాదృష్ట్వా జనకజాం విలలాపాతిదుఃఖితః ॥ ౧౫|| 


హా ప్రియే క్వ గతాసి త్వం నాసి పూర్వవదాశ్రమే | 
అథవా మద్విమోహార్థం లీలయా క్వ విలీయసే | ౧౬|| 


వ్‌ వనం సర్వం నాపశ్యజ్ఞానకీం తదా | 
వనదేవ్యః కుతః సీతాం బ్రువంతు మమ వల్లభాం ॥ ౧౭|| 


మృగాశ్చ పక్షిణో వృక్షా దర్శయుంతు మమ ప్రియాం | 
ఇత్యేవం విలపన్నేవ రామః సీతాం న కుత్రచిత్‌ |॥ ౧౮|| 


సర్వజ్ఞః సర్వథా క్వాపి de | 
ఆనందోఒప్యన్వశోచత్తామచలోఒప్యనుధావతి ॥ ౧౯|| 


నిర్మమో నిరహంకారోఒప్యఖండానందరూపవాన్‌ | 
మమ జాయేతి సీతేతి విలలాపాతిదుఃఖితః | ౨౦|| 


ఏవం మాయామనుచరన్నసక్షోఒపి రఘూత్తమః | 
ఆసక్త ఇవ మూఢానాం భాతి తత్త్వవిదాం న హి ॥ ౨౧|| 


ఏవం విచిన్వన్‌ సకలం వనం రామః సలక్ష్మణః | 
భగ్నం రథం ఛత్రచాపం కూబరం పతితం భువి || ౨౨|| 


దృష్ట్వా లక్ష్మణమాహేదం పశ్య లక్ష్మణ కేనచిత్‌ | 
నీయమానాం జనకజాం తం జిత్వాన్యో జహార తాం | ౨౩|| 


తతః కంచిద్భువో భాగం గత్వా పర్వతసన్నిభం | 


రుధిరాక్తవపుర్హృష్ట్వా రామో వాక్యమథాబ్రవీత్‌ | ౨౪|| 


ఏష వై భక్షయిత్వా తాం జానకీం శుభదర్శనాం | 
శేతే వివిక్షేతితృప్తః పశ్య హన్ని నిశాచరం ॥ ౨౫|| 


చాపమానయ శీఘ్రం మే బాణం చ రఘునందన | 
తచ్చుత్వా రామవచనం జటాయుః ప్రాహ భీతవత్‌ ॥ ౨౬|| 


మాం న మారయ భద్రం తే మ్రియమాణం స్వకర్మణా | 
అహం జటాయుస్తే భార్యాహారిణం సమనుద్రుతః ॥ ౨౭|| 


రావణం తత్ర యుద్ధం మే బభూవారివిమర్దన | 
తస్య వాహాన్‌ రథం చాపం ఛిత్త్వాహం తేన ఘాతితః ॥ ౨౮|| 


పతితో౭స్మి జగన్నాథ ప్రాణాన్న్యక్ష్యామి పశ్య మాం | 
తచ్చుత్వా రాఘవో దీనం కంఠప్రాణం దదర్శ హ ॥ ౨౯|| 


హస్తాభ్యాం సంస్పృశన్‌ రామో దుఃఖాశ్రువృతలోచనః ॥ ౩౦|| 


జటాయో బ్రూహి మే భార్యా కేన నీతా శుభాననా | 
మత్కార్యార్థం హతో౭సి త్వమతో మే ప్రియబాంధవః ॥ ౩౧|| 


జటాయుః సన్నయా వాచా వక్త్రాద్రక్తం సముద్వమన్‌ | 
ఉవాచ రావణో రామ రాక్షసో భీమవిక్రమః |॥ ౩౨|| 


ఆదాయ మైథిలీం సీతాం దక్షిణాభిముఖో యయౌ | 
ఇతో వక్తుం న మే శక్తి ప్రాణాన్న్యక్ష్యామి తేఒగ్రతః ॥ ౩౩|| 


దిష్ట్యా దృష్టోఒసి రామ త్వం మ్రియమాణేన మే౭నఘ | 
పరమాత్నాసి విష్ణుస్తుం మాయామనుజరూపధ్యృక్‌ |॥ ౩౪|| 


అంతకాలే౭పి దృష్ట్వా త్వాం ముక్తో౭హం రఘుసత్తమ | 
హస్తాభ్యాం స్పృశ మాం రామ పునర్యాస్యామి తే పదం ॥ ౩౫|| 


తథేతి రామః పస్పర్శ తదంగం పాణినా స్మ యన్‌ | 
తతః ప్రాణాన్‌ పరిత్యజ్య జటాయుః పతితో భువి ॥ ౩౬|| 


రామస్తమనుశోచిత్వా బంధువత్‌ సాశ్రులోచనః | 
లక్ష్మణేన సమానాయ్య కాష్టాని ప్రదదాహ తం ॥3౭॥ 


స్నాత్వా దుఃఖేన రామో౭పి లక్ష్మణేన సమన్వితః | 
హత్వా వనే మృగం తత్ర మాంసఖండాన్‌ సమంతతః ॥ ౩౮|| 


శాద్వలే ప్రాక్షిపద్రామః పృథక్‌ పృథగనేకధా | 
భక్షంతు పక్షిణః సర్వే తృప్తో భవతు పక్షిరాట్‌ ॥ ౩౯|| 


న్న 


6 
యే 


ఇత్యుక్త్వా రాఘవః ప్రాహ జటాయో గచ్చ మత్సదం | 


మత్సారూప్యం భజస్వాద్య సర్వలోకస్య పశ్యతః ॥ ౪ం॥ 


తతోఒనంతరమేవాసౌ దివ్యరూపధరః శుభః | 
విమానవరమారుహ్య భాస్వరం భానుసన్నిభం ॥ ౪౧|| 


శంఖచక్రగదాపద్మకిరీటవరభూషణైః | 
ద్యోతయన్‌ స్వప్రకాశేన పీతాంబరధరోఒమలః ॥ ౪౨॥ 


చతుర్భిః పార్గదైర్విప్లోస్తాదృశైరభిపూజితః | 
స్తూయమానో యోగీగణైః రామమాభాప్య సత్వరః | 
కృతాంజలిపుటో భూత్వా తుష్టావ రఘునందనం ॥ ౪౩॥ 


జటాయురువాచ 


అగణితగుణమప్రమేయమాద్యం 
సకలజగత్సితిసంయమాదిహేతుం | 
ఉపరమపరమం పరాత్మభూతం 
సతతమహం ప్రణతో౭స్మి రామచంద్రం ॥ ౪౪॥ 


నిరవధిసుఖమిందిరాకటాక్షం 
క్షపితసురేంద్రచతుర్ముఖాదిదుఃఖం | 
నరవరమనిశం నతో ౬స్మి రామం 
వరదమహం వరచాపబాణహస్తం |॥ ౪౫|| 


త్రిభువనకమనీయరూపమీడ్యం 
రవిశతభాసురమీహితప్రదానం | 
శరణదమనిశం సురాగమూలే 
కృతనిలయం రఘునందనం ప్రపద్యే |॥ ౪౬॥| 


భవవిపినదవాగ్నినామధేయం 
భవముఖదైవతదైవతం దయాలుం | 
దనుజపతిసహస్రకోటినాశం 
రవితనయాసదృశం హరిం ప్రపద్యే ॥ ౪౭|| 


అవిరతభవభావనాతిదూరం 

భవవిముఖైర్మునిభిః సదైవ దృశ్యం | 
భవజలధిసుతారణాంఘ్రిపోతం 

శరణమహం రఘునందనం ప్రపద్యే ॥ ౪౮॥ 


గిరిశగిరిసుతామనోనివాసం 
గిరివరధారిణమీహితాభిరామం | 
సురవరదనుజేంద్రసేవితాంఘ్రిం 
సురవరదం రఘునాయకం ప్రపద్యె || ౪౯|| 


పరధనపరదారవర్ణితానాం 
పరగుణభూతిషు తుష్టమానసానాం | 


పరహితనిరతాత్మనాం సుసేవ్యం 
రఘువరమంబుజలోచనం ప్రపద్యే ॥ ౫౦|| 


స్మితరుచిరవికాసితాననాబ్ద- 
మతిసులభం సురరాజనీలనీలం | 
సితజలరుహచారునేత్రశోభం 
రఘుపతిమిశగురోర్లురుం ప్రపద్యే |॥ ౫౧|| 


హరికమలజశంభురూపభేదాత్‌- 
త్వమిహ విభాసి గుణత్రయానువృత్తః | 
రవిరివ జలపూరితోదపాత్రే- 
ప్వమరపతిస్తుతిపాత్రమీశమీడే ॥ ౫౨|| 


రతిపతిశతకోటిసుందరాంగం 
శతపథగోచరభావనావిదూరం | 

యతిపతిహృదయే సదా విభాతం 
రఘుపతిమార్తిహరం ప్రభుం ప్రపద్యే ॥ ౫౩|| 

ఇత్యేవం స్తువతస్తన్య ప్రసన్నో౭భూద్రఘూత్తమః | 


నే మ 


ఉవాచ గచ్చ భద్రం తె మమ విష్ణోః పరం పదం ॥ ౫౪|| 


శృణోతి య ఇదం స్తోత్రం లిఖేద్వా నియతః పఠేత్‌ | 
స యాతి మమ సారూప్యం మరణే మత్స్యృతిం లభేత్‌ ॥ ౫౫|| 


ఇతి రాఘవభాషితం తదా 

శ్రుతవాన్‌ హర్షసమాకులో ద్విజః | 
రఘునందనసామ్యమాస్థితః 

ప్రయయౌ బ్రహ్మసువూజితం పదం ॥ ౫౬|| 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే అ 


| నవమః సర్గః || 


శ్రీమహాదేవ ఉవాచ 

తతో రామో లక్ష్మణేన జగామ విపినాంతరం | 
పునర్దుఃఖం సమాశ్రిత్య సీతాన్వేషణతత్సరః ॥ ౧|| 
తత్రాద్భుతసమాకారో రాక్షసః ప్రత్యదృశ్యత | 
వక్షస్యేవ మహావక్తుశ్చక్షురాదివివర్ణితః || ౨॥ 


బాహూ యోజనమాత్రేణ వ్యాపృతౌ తస్య రక్షసః | 
కబంధో నామ దైత్యేంద్ర సర్వసత్త్వవిహింసకః ॥ ౩॥| 


అద 
© 


మః 


తద్బాహ్వార్శధ్యదేశే తౌ చరంతౌ రామలక్ష్మణా | 
దదర్శీతుర్మహాసత్త్వం తద్బాహుపరివేష్టితే ॥ ౪॥ 


రామః ప్రోవాచ విహసన్‌ పశ్య లక్ష్మణ రాక్షసం | 
శిఈపాదవిహీనోజయం యస్య వక్షసీ చాననం ॥ ౫॥ 


బాహుభ్యాం లభ్యతే యద్యత్తత్తద్భక్షన్‌ స్థితో ధ్రువం | 
ఆవామప్యేతయోర్పాహ్వోార్శథ్య సంకలితౌ ధ్రువం | ౬|| 


గంతుమన్యత్ర మార్గో న దృశ్యతే రఘునందన | 
కిం కర్వవ్యమితో౭స్మాభిరిదానీం భక్షయేత్స నౌ ॥ ౭|| 


లక్ష్మణస్తమువాచేదం కిం విచారేణ రాఘవ | 
ఆవామేకైకమవ్యగ్రౌ ఛింద్యావాస్య భుజౌ ధ్రువం ॥ ౮|| 


తథేతి రామః ఖడ్లేన భుజం దక్షిణమచ్చినత్‌ | 
తథైవ లక్ష్మణో వామం చిచ్చేద భుజమంజసా ॥ ౯|| 


తతో౭తివిస్తితో దైత్యః కౌ యువాం సురపుంగవా | 
మద్చాహుచ్చిదకౌ కే దివి దేవేషు వా కుతః || ౧౦|| 


తతోఒబ్రవిద్ధసన్నేవ రామో రాజీవలోచనః | 
అయోధ్యాధిపతిః శ్రీమాన్‌ రాజా దశరథో మహాన్‌ ॥| ౧౧|| 


రామోఒహం తస్య పుత్రో౭సౌ భ్రాతా మే లక్ష్మణః సుధీః | 
మమ భార్యా జనకజా సీతా త్రైలోక్యసుందరి ॥ ౧౨|| 


ఆవాం మృగయయా యాతెౌ తదా కేనాపి రక్షసా | 
నీతాం సీతాం విచిన్వంతౌ చాగతౌ ఘోరకాననే ॥ ౧౩|| 


బాహుభ్యాం వేష్టితావత్ర తవ ప్రాణరిరక్షయా | 

ఛిన్నౌ తవ భుజౌ త్వం చ కో వా వికటరూపధృక్‌ ॥ ౧౪|| 
కబంధ ఉవాచ 

ధన్యోహం యది రామస్త ప్రమాగతో ౬సి మమాంతికం | 
పురా గంధర్వరాజోఒహం రూపయౌవనదర్చితః ॥ ౧౫|| 


విచరన్లో కమఖిలం వరనారీమనోహరః | 
తపసా బ్రహ్మణో లబ్బమవధ్యత్వం రఘూత్తమ ॥ ౧౬|| 


అష్టావక్రం మునిం దృష్ట్వా కదాచిదహసం పురా | 
క్రుద్దోజసావాహ దుష్ట త్వం రాక్షసో భవ దుర్మతే ॥ ౧౭|| 


అష్టావక్ర పునః ప్రాహ వందితో మే దయాపరః | 
శాపస్యాంతం చ మే ప్రాహ తపసా ద్యోతితప్రభః ॥ ౧౮|| 


త్రేతాయుగే దాశరథిర్భూత్వా నారాయణః స్వయం | 
ఆగమిప్యతి తే బాహూ ఛిద్యతే యోజనాయతో | ౧౯|| 


తేన శాపాద్వినిర్ముక్తో భవిష్యసి యథా పురా | 
ఇతి శప్తో౭హమద్రాక్షం రాక్షణం తనుమాత్మనః | ౨౦|| 


కదాచిద్దేవరాజానమభ్యద్రవమహం రుషా | 
సోఒపి వజ్రేణ మాం రామ శిరోదేశే.భ్యతాడయత్‌ |॥ ౨౧|| 


తదా శిరో గతం కుక్షిం పాదౌ చ రఘునందన | 
బ్రహ్మదత్తవరాన్మృత్యుర్నాభూన్న్మే వజ్రతాడనాత్‌ ॥ ౨౨|| 


ముఖాభావే కథం జివేదయమిత్యమరాధిపం | 
ఊచుః సర్వే దయావిష్టా మాం విలోక్యా౭ఒస్యవర్ణితం ॥ ౨౩|| 


తతో మాం ప్రాహ మఘవా జఠరే తే ముఖం భవేత్‌ | 
బాహూ తే యోజనాయామౌ భవిష్యత ఇతో వ్రజ ॥ ౨౪|| 


ఇత్యుక్తోఒత్ర వసన్నిత్యం బాహుభ్యాం వనగోచరాన్‌ | 
భక్షయామ్యధునా బాహూ ఖండితౌ మే త్వయానఘ ॥ ౨౫|| 


ఇతః పరం మాం శ్వభ్రాస్యే నిక్షిపాగ్నీంధనావృతే | 
అగ్నినా దహ్యమానోఒహం త్వయా రఘుకులోత్తమ ॥ ౨౬|| 


పూర్వరూపమనుప్రాప్య భార్యామార్గం వదామి తే ॥ ౨౭|| 


ఇత్యుక్తే లక్ష్మణేనాశు శ్వభ్రం నిర్మిత్య తత్ర తం | 
నిక్షిప్య ప్రాదహత్క్యాషై స్తతో దేహాత్సముట్టితః | 
కందర్పసదృశాకారః సర్వాభరణభూషితః ॥ ౨౮|| 


రామం ప్రదక్షిణం కృత్వా సాష్టాంగం ప్రణిపత్య చ | 
కృతాంజలిరువాచేదం భక్తిగద్దదయా గిరా |॥ ౨౯|| 


గంధర్వ ఉవాచ 


స్తోతుముత్సహతే మే౭ద్య మనో రామాతిసంభ్రమాత్‌ | 
త్వామనంతమనాద్యంతం మనోవాచామగోచరం | ౩౦|॥ 


సూక్ష్మం తే రూపమవ్యక్తం దేహద్వయవిలక్షణం | 
దృగ్రూపమితరత్సర్వం దృశ్యం జడమనాత్మకం | 
తత్కథం త్వాం విజానీయాద్వ్యతిరిక్తు మనః ప్రభో ॥ ౩౧॥ 


బుద్ద్యాత్మాభాసయోరైక్యం జీవ ఇత్యభిధీయతే | 
టు a 
బుద్ధ్యాది సాకీ బహై వ తస్మిన్నిర్విషయేఒఖిలం ॥ ౩౨॥ 


Na 


ఆరోప్యతేఒజ్ఞానవశాన్నిర్వికారేఒఖిలాత్మని | 
హిరణ్యగర్భస్తే సూక్ష్మం దేహం స్థూలం విరాట్‌ స్మృతం ॥ ౩౩॥ 


భావనావిషయో రామ సూక్ష్మం తే ధ్యాతృమంగలం | 
భూతం భవ్యం భవిష్యచ్చ యత్రేదం దృశ్యతే జగత్‌ |॥ ౩౪|| 


స్థూలేఒణ్జకోశే దేహే తే మహదాదిభిరావృతే | 
సప్తభిరుత్తరగుణైర్వైరాజో ధారణాశ్రయః || ౩౫|| 


త్వమేవ సర్వకైవల్యం లోకాస్తవయవాః స్మృతాః | 
పాతాలం తే పాదమూలం పారి స్తవ మహాతలం ॥ ౩౬|| 


రసాతలం తే గుల్ఫౌ తు తలాతలమితీర్యతే | 
జానునీ సుతలం రామ ఊరూ తే వితలం తథా ॥ ౩౭|| 


అతలం చ మహీ రామ జఘనం నాభిగం నభః | 
ఉరఃస్థలం తే జ్యోతీంషి గ్రీవా తే మహ ఉచ్యతే ॥ ౩౮|| 


వదనం జనలోకస్తే తపస్తే శంఖదేశగం | 
సత్యలోకో రఘుశ్రేష్ట శీర్షణ్యాస్తే సదా ప్రభో ॥ ౩౯|| 


ఇంద్రాదయో లోకపాలా బాహవస్తే దిశః శ్రుతీ | 
అశ్వినౌ నాసికే రామ వక్తుం తేఒగ్నిరుదాహృతః || ౪౦॥ 


చక్షుస్తే సవితా రామ మనశ్చంద్ర ఉదాహృతః | 
భ్రూభంగ ఏవ కాలస్తే బుద్ధిస్త వాక్పతిర్భవత్‌ ॥ ౪౧|॥ 


రుద్రోజహంకారరూపస్తే వాచశ్చందాంసి తేఒవ్యయ | 
యమస్తే దంష్ట్రదేశస్థో నక్షత్రాణి ద్విజాలయః ॥ అ౨॥ 


హాసో మోహకరీ మాయా సృష్టిస్తేపాంగమోక్షణం | 
ధర్మః పురస్తేధర్మశ్చ పృష్టభాగ ఉదీరితః ॥ ౪౩॥ 


నిమిషోన్మేషణే రాత్రిర్దివా చైవ రఘూత్తమ | 
సముద్రాః సప్త తే కుక్షర్నాడ్యో నద్యస్తవ ప్రభో |॥ అ౪॥ 


రోమాణి వృక్షాషధయో రేతో వృష్టిస్తవ ప్రభో | 
మహిమా జ్ఞానశక్తిస్తే ఏవం స్థూలం వవుస్తవ ॥ ౪౫॥ 


యదస్మిన్‌ స్థూలరూపే తే మనః సంధార్యతే నరైః | 
అనాయాసేన ముక్తి స్యాదతో౭న్యన్నహి కించన ॥ ౪౬|| 


అతోఒహం రామ రూపం తే స్థూలమేవానుభావయే | 
యస్మిన్‌ ధ్యాతే ప్రేమరసః సరీమపులకో భవేత్‌ ॥ ౪౭|| 


తదైవ ముక్తిః స్యాద్రామ యదా తే స్థూలభావకః | 
తదప్యాన్తాం తవైవాహమేతద్రూపం విచింతయే ॥ ౪౮|| 


ధనుర్భాణధరం శ్యామం జటావల్కలభూషితం | 
అపీచ్యవయసం సీతాం విచిన్వంతం సలక్ష్మణం ॥ ౪౯|| 


ఇదమేవ సదామే స్యాన్మానసే రఘునందన ॥ ౫౦|| 


సర్వజ్ఞ శంకరః సాక్షాత్సార్వత్యా సహితః సదా | 
త్వద్రూపమేవ సతతం ధ్యాయన్నాస్తే రఘూత్తమ | 
ముమూర్షూణాం తదా కాశ్యాం తారకం బ్రహ్మవాచకం ॥ ౫౧|| 


రామరామేత్యుపదిశన్‌ సదా సంతుష్టమాననః | 
అతస్త్వం జానకీనాథ పరమాత్మా సునిశ్చితః || ౫౨|| 


సర్వే తే మాయయా మూఢాస్త్వాం న జానంతి తత్త్వతః | 
నమస్తే రామభద్రాయ వేధసే పరమాత్మనే ॥ ౫౩|| 


అయోధ్యాధిపతే తుభ్యం నమః సౌమిత్రిసేవిత | 

త్రాహి త్రాహ జగన్నాథ మాం మాయా నావృణోతు తే ॥ ౫౪|| 
శ్రీరామ ఉవాచ 

తుష్టో౭హం దేవగంధర్వ భక్త్యా స్తుత్యా చ తేనఘ | 

యాహి మే పరమం స్థానం యోగిగమ్యం సనాతనం ॥ ౫౫|| 


జపంతి యే నిత్యమనన్యబుద్ధ్యా 

భక్త్యా త్వదుక్తం స్తవమాగమోక్తం | 
తేఒజ్ఞానసంభూతభవం విహాయ 

మాం యాంతి నిత్యానుభవానుమేయం ॥ ౫౬|| 


ఇతి శ్రీమదధ్యాత్మరామయణే ఉమామహేశ్వరసంవాదే అరణ్యకాండే నవమః సర్గః ॥ ౯|| 


|| దశమ; సర్గః || 


శ్రీమహాదేవ ఉవాచ 


లబ్ద్వా వరం స గంధర్వః ప్రయాస్యన్‌ రామమబ్రవీత్‌ | 
ర ఆ న్‌ అడ నో 
శబర్యాస్తే పురోభాగే ఆశ్రమే రఘునందన ॥ ౧|| 


భక్త్యా త్వత్సాదకమలే భక్తిమార్గవిశారదా | 
తాం ప్రయాహి మహాభాగ సర్వం తే కథయిప్యతి ॥ ౨॥ 


ఇత్యుక్త్వా ప్రయయౌ సో౭పి విమానేనార్కవర్చసా | 
విష్ణోః పదం రామనామన్మరణే ఫలమీదృశం ॥ ౩॥ 


త్యక్త్వా తద్విపినం ఘోరం సింహవ్యాఘ్రాదిదూషితం | 
శనైరథాశ్రమపదం శబర్యా రఘునందనః | ౪|| 


శబరీ రామమాలోక్య లక్ష్మణేన సమన్వితం | 


ఆయాంతమారాద్ధర్షేణ ప్రత్యుత్ణాయాచిరేణ సా |॥ ౫॥ 


పతిత్వా పాదయోరగ్రే హర్షపూర్ణాశ్రులోచనా | 
స్వాగతేనాభినంద్యాథ స్వాసనే సన్న్యవేశయత్‌ ॥ ౬| 


రామలక్ష్మణయోః సమ్యక్సాదాౌ ప్రక్షాల్య భక్తితః | 
తజ్జలేనాభిషిచ్యాంగమథార్ష్యాదిభిరాదృతా | ౭|| 
సంపూజ్య విధివద్రామం ససౌమిత్రిం సపర్యయా | 
సంగృ్భహితాని దివ్యాని రామార్థం శబరీ ముదా ॥ ౮|| 


ఫలాన్యమృతకల్ఫాని దదౌ రామాయ భక్తితః | 
పాదౌ సంపూజ్య కుసుమైః సుగందైః సానులేపనైః ౯|| 


కృతాతిథ్యం రఘుశ్రేష్టముపవిష్టం సహానుజం | 
శబరీ భక్తిసంపన్నా  ప్రాంజలిర్వాక్యమ బ్రవీత్‌ ॥ ౧౦|| 


అత్రాశ్రమే రఘుశ్రేష్ట గురవో మే మహర్షయః | 
స్థితాః  శుశ్రూషణం "తేషాం కుర్వతీ సముపస్థితా తా॥ ౧౧|| 


బహువర్షసహస్రాణి గతాస్తే బ్రహ్మణః పదం | 
గమిష్యంతో౭బ్రువన్మాం త్వం వసాత్రైవ సమాహితా ॥ ౧౨|| 


రామో దాశరధథిర్ణాతః పరమాత్మా సనాతనః | 
రాక్షసానాం వధార్థాయ బుషీణాం రక్షణాయచ ॥ ౧౩|| 


ఆగమివ్యతి చైకాగ్రధ్యాననిష్టా సి సిరా భవ | 
ఇదానీం చిత్రకూటాద్రావాశ్రమే వనతి ప్రభుః ॥ ౧౪|| 


యావదాగమనం తన్య తావద్రక్ష కలేవరం | 
దృష్ట్వైవ రాఘవం దగ్ధ్వా దేహం యాస్యసి తత్పదం ॥ ౧౫|| 


రామ త్వద్ధ్యావైకపరాయణా | 
క్షాగమనం తే౭ద్య స సఫలం గురుభాషితం ॥ ౧౬|| 


తవ సందర్శనం రామ గురూణామపి మే న హి | 
యోషిన్మూఢాఒప్రమేయాత్తన్‌ హీనజాతిసముద్భవా || ౧౭|| 


తవ దాసస్య దాసానాం శతసంఖ్యోత్తరస్య వా! 
దాసీత్వే నాధికారో౭స్తి కుతః సాక్షాత్తవైవ హి ॥ ౧౮|| 


MM Da 


కథం రామాద్య మే దృష్టస్త షం మనోవాగగోచరః | 
స్తోతుం న జానే దేవేశ కిం కరోమి ప్రసీద మే ॥ ౧౯|| 


శ్రీరామ ఉవాచ 
పుంస్త్వే స్త్రీత్వే విశేషో వా జాతినామాశ్రమాదయః | 


న కారణం మద్భజనే భక్తిరేవ హి కారణం ॥ ౨౦|| 


యజ్ఞదానతపోభిర్వా వేదాధ్యయనకర్శభిః | 
నైవ ద్రష్టుమహం శక్యో మద్భక్తివిముఖైః సదా |॥| ౨౧|| 


తస్మాద్భామిని సంక్షేపాద్వక్ష్యేఒహం భక్తిసాధనం ॥ ౨౨॥ 


సతాం సంగతిరేవాత్ర సాధనం ప్రథమం స స్మ తం | 
ద్వితీయం మత్కథాలాప స్తృతీయం మద్దు రణం | 
వ్యాఖ్యాతృత్వం మద్వచసాం చతుర్థం సాధనం భవేత్‌ ॥ ౨౩|| 


ఆచార్యోపాసనం భద్రే మద్చ్భుద్ద్యా౭మాయయా సదా | 
పంచమం పుణ్యశీలత్వం యమాది నియమాది చ | ౨౪|| 


నిష్టా మత్పూజనే నిత్యం షష్టం సాధనమీరితం | 

మమ మంత్రోపాసకత్వం సాంగం సప్తమముచ్యతే ॥ ౨౫|| 
మద్భక్తేష్వధికా పూజా సర్వభూతేషు మన్మతిః | 
బాహ్యార్థేషు విరాగిత్వం శమాదిసహితం తథా ॥ ౨౬|| 


అష్టమం నవమం తత్త్వవిచారో మమ భామిని | 
ఏవం నవవిధా భక్తి సాధనం యస్య కన్య వా ॥ ౨౭|| 


స్త్రియో వా పురుషస్యాపి తిర్యగ్యోనిగతస్య వా | 
నకి సంజాయతే ప్రేమలక్షణా శుభలక్షణే |॥ ౨౮|| 


భక్తౌ సంజాతమాత్రాయాం మత్తత్త్వానుభవస్తదా | 
మమానుభవసిద్ధస్య ముక్తిస్తత్రైవ జన్మని || ౨౯|| 


0.00 


స్యాత్తస్మాత్కారణం భక్తిర్మోక్షస్యేతి సునిశ్చితం | 
ప్రథమం సాధనం యన్య భవేత్తన్య క్రమేణ తు ॥ ౩౦|| 


భవేత్సర్వం తతో భక్తిర్ముక్తిరేవ సునిశ్చితం | 
యస్మాన్మద్భక్తియుక్తా త్వం తతోఒహం త్వాముపస్థితః ॥ ౩౧|| 


ఇతో మద్దర్శనాన్ముక్తిస్తవ న్లాస్త్యత్ర సంశయః | 
యది జానాసి మే బ్రూహి సీతా కమలలోచనా | ౩౨|| 


కుత్రాస్తే కేన వా నీతా ప్రియా మే ప్రియదర్శనా ॥ ౩౩॥ 


శబర్యువాచ 


దేవ జానాసి సర్వజ్ఞ సర్వం త్వం విశ్వభావన | 
తథా౭పి పృచ్చసే యన్నాం లోకాననుసృతః ప్ర ప్రభో | ౩౪|| 


తతోఒహమభిధాస్ట్యామి న సీతా యత్రాధునా సి స్థితా | 
రావణేన ప హృతా సీతా లంకాయాం ) వర్తతే౭ధునా | 3౫|| 


ఇతః సమీపే రామా౭౭స్తే పంపానామ సరోవరం | 
బుపష్యమూకగిరిర్నామ తత్సమీపే మహానగః ॥ ౩౬|| 


చతుర్శిర్మంత్రిభిః సార్ధం సుగ్రీవో వానరాధిపః | 
భీతభీతః సదా యత్ర తిష్టత్యతులవిక్రమః ॥ ౩౭|| 


వాలినశ్చ భయాద్‌ బ్రాతుస్తదగమ్యమృషేర్భయాత్‌ | 
వాలినస్తత్ర గచ్చ త్వం తేన సఖ్యం కురు ప్రభో ॥ ౩౮|| 


సుగ్రీవేణ స సర్వం తే కార్యం సంపాదయిప్యతి | 
అహమగ్నిం ప్రవక్ష్యామి తవాగ్రే రఘునందన ॥ ౩౯|| 


ముహూర్తం తిష్ట రాజేంద్ర యావద్దగ్ధ్వా కలేవరం | 
యాస్యామి భగవన్‌ రామ తవ విష్ణోః పరం పదం ॥ ౪౦॥ 


ఇతి రామం సమామంత్ర్య ప్రవివేశ హుతాశనం | 
క్షణాన్నిర్థూయ సకలమవిద్యాకృతబంధనం | 
రామప్రసాదాచ్చబరీ మోక్షం ప్రాపాతిదుర్లభం ॥ ౪౧॥ 


కిం దుర్లభం జగన్నాథే శ్రీరామే భక్తవత్సలే | 
ప్రసన్నే.ధమజన్మాపి శబరీ ముక్తిమాప సా |॥ ౪౨॥ 


కిం పునర్ప్రాహ్మణా ముఖ్యాః పుణ్యాః శ్రీరామచింతకాః | 
ముక్తిం యాంతీతి తద్భక్తిర్ముక్తిరేవ న సంశయః ॥ ౪౩|| 


భక్తిర్ముక్తివిధాయినీ భగవతః శ్రీరామచంద్రస్య హే 

లోకాః కామదుఘాంఘ్రిపద్మయుగలం సేవధ్వమత్యుత్సుకాః | 
నానాజ్ఞానవిశేషమంత్రవితతిం త్యక్త్వా సుదూరే భృశం 

రామం శ్యామతనుం న్మరారిహృదయే భాంతం భజధ్వం బుధాః ॥ అ౪॥ 
ఇతి శ్రీమదధ్యాత్మరామాయణే ఉమామహేశ్వరసంవాదే అరణ్యకాండే దశమః సర్గః | ౧౦|| 


| అరణ్యకాండం సమాప్తం ॥ 


నా 


కిష్కింధాకాండం 
క న! 


| ప్రథమః సర్గః ॥ 
౧ 


శ్రీమహాదేవ ఉవాచ 


తతః సలక్ష్మణో రామః శనైః పంపాసరస్తటం | 
ఆగత్య సరసాం శ్రేష్టాం దృష్ట్వా వినయమాయయాౌ ॥ ౧|| 


క్రోశమాత్రం సువిస్తీర్ణమగాధామలశంబరం | 
ఉత్ఫుల్లాంబుజకల్హారకు ముదోత్స లమండితం ॥ ౨|| 


హంసకారండవాకీర్ణం చక్రవాకాదిశో భితం | 
జలకుక్కుటకోయప్టీక్రెంచనాదోపనాదితం || ౩|| 


నానాపుప్పలతాకీర్ణం నానాఫలసమావృతం | 
సతాం మనఃస్వచ్చజలం పద్మకింజల్కవాసితం | ౪|| 


తత్రోపస్పృశ్య సలిలం పీత్వా శ్ర శ్రమహరం విభుః | 
సానుజు సరనస్తీరే శీతలేన పథా యయౌ ॥ ౫॥ 


బుపష్యమూకగిరేః పార్శే వ గచ్చంతౌ రామలక్ష్మణా | 
ధనుర్భాణకరౌ దాంతౌ జటావల్కలమండితెౌ | 
పశ్యంతోౌ వివిధాన్‌ వృక్షాన్‌ గిరేః శోభాం సువిక్రమౌ | ౬|| 


సుగ్రీవస్తు గిరేర్మూర్థ్ని చతుర్భిః సహ వానరైః | 
స్థిత్వా దదర్శ తౌ యాంతావారురోహ గిరేః శిరః ॥ ౭|| 


® 


భయాదాహ హనూమంతం కౌ తౌ వీరవరౌ సఖే | 
గచ్చ జానీహి భద్రం తే వటుర్భూత్వా ద్విజాకృతిః || ౮|| 


వాలినా ప్రేషితౌ కింవా మాం హంతుం సముపాగతె | 
తాభ్యాం సంభాషణం కృత్వా జానీహి హృదయం తయోః ॥ ౯|| 


యది తౌ దుష్టహృదయౌ సంజ్ఞాం కురు కరాగ్రతః | 
వినయావనతో భూత్వా ఏవం జానీహి నిశ్చయం ॥ ౧౦|| 


తథేతి వటురూపీణ హనుమాన్‌ సముపాగతః | 
వినయావనతో భూత్వా రామం నత్వేదమబ్రవిత్‌ ॥ ౧౧|| 


కౌయువాం పురుషవ్యాఘ్ర ఘ్రౌ యువానౌ వీరసమ్మతౌ | 
ద్యోతయంతె దిశ సర్వాః ప్రభయా భాస్కరావివ ॥ ౧౨|| 


యువాం త్రైలోక్యకర్తారావితి భాతి మనో మమ | 


యువాం ప్రధానపురుష్తా జగద్ధేతూ జగన్మయౌ ॥ ౧౩|| 


మాయయా మానుషాకారౌ చరంతావివ లీలయా | 
భూభారహరణార్థాయ భక్తానాం పాలనాయ చ ॥ ౧౪|| 


అవతీర్ణావిహ పరౌ చరంతా క్షత్రియాకృతీ | 
జగత్స్రితిలయౌ సర్గం లీలయా కర్తుముద్యతె | ౧౫|| 


స్వతంత్ర ప్రేరకౌ సర్వహృదయస్థావిహేశ్వరౌ | 
నరనారాయణా లోకే చరంతావితి మే మతిః || ౧౬|| 


శ్రీరామో లక్ష్మణం ప్రాహ పశ్యైనం వటురూపిణం | 
శబ్దశాస్త్రమశేషణ శ్రుతం నూనమనేకధా ॥ ౧౭|| 


అనేన భాషితం కృత్స్నం న కించిదపశబ్దితం | 
తతః ప్రాహ హనూమంతం రాఘవో జ్ఞానవిగ్రహః ॥ ౧౮|| 


అహం దాశరథీ రామస్త్వయం మే లక్ష్మణోఒనుజః | 
సీతయా భార్యయా సార్ధం పితుర్వచనగౌరవాత్‌ ॥ ౧౯|| 


ఆగతస్తత్ర విపినే స్థితోజహం దండకే ద్విజ | 

తత్ర భార్యా హృతా సీతా రక్షసా కేనచిన్మమ | 
తామన్వేష్టుమిహాయాతాౌ త్వం కో వా కన్య వా వద | ౨౦|| 
వటురువాచ | 


నుగ్రీవో నామ రాజా యో వానరాణాం మహామతిః | 
చతుర్భిర్మంత్రిభిః సార్ధం గిరిమూర్ధని తిష్టతి | ౨౧|| 


భ్రాతా కనియాన్‌ సుగ్రీవో వాలినః పాపచేతసః | 
తేన నిష్కాసితో భార్యా హృతా తస్యేహ వాలినా ॥ ౨౨|| 


ws న. గిరిమాశ్రిత్య సంస్థితః | 
అహం సుగ్రీవసచివో వాయుపుత్రో మహామతే ॥ ౨౩|| 


హనుమాన్నామ విఖ్యాతో హ్యంజనీగర్భసంభవః | 
తేన సఖ్యం త్వయా యుక్తం సుగ్రీవేణ రఘూత్తమ ॥ ౨౪॥ 


se pe హంతుం సహాయస్తే భవివ్యతి | 
ఇదానీమేవ గచ్చామ ఆగచ్చ యది రోచతే ॥| ౨౫|| 


శ్రీరామ ఉవాచ 


అహమప్యాగతస్తేన సఖ్యం కర్తుం కపీశ్వర | 
సఖ్యుస్తస్యాపి యత్కార్యం తత్కరిష్యామ్యసంశయం ॥ ౨౬|| 


హనుమాన్‌ స్వస్వరూపేణ స్థితో రామమథాబ్రవీత్‌ | 


ఆరోహతాం మమ స్కంధౌ గచ్చామః పర్వతోపరి ॥ ౨౭|| 


యత్ర తిష్టతి సుగ్రీవో మంత్రిభిర్వాలినో భయాత్‌ | 
తథేతి తస్యారురోహ స్కంధం రామో౭థ లక్ష్మణః ॥ ౨౮|| 


ఉత్పపాత గిరేర్మూర్థ్ని క్షణాదేవ మహాకపిః | 
వృక్షచ్చాయాం సమాశ్రిత్య స్థితా తౌ రామలక్ష్మణా ॥ ౨౯|| 


హనుమానపి సుగ్రీవముపగమ్య కృతాంజలిః | 
వ్యేతు తే భయమాయాతా రాజన్‌ శ్రరామలక్ష్మణా ॥ ౩౦|॥ 


శీస్ర్రముత్తిష్ట రామేణ సఖ్యం తే యోజితం మయా | 
అగ్నిం సాక్షిణమారోప్య తేన సఖ్యం ద్రుతం కురు ॥ ౩౧|| 


తతోఒతిహర్షాత్సుగ్రీవః సమాగమ్య రఘూత్తమం | 
వృక్షశాఖాం స్వయం ఛిత్వా విష్టరాయ దదౌ ముదా || ౩౨|| 


హనూమాన్ల క్ష్మణాయాదాత్సుగ్రీవాయ చ లక్ష్మణః | 
హర్షెణ మహతావిష్టాః సర్వ ఎవావతస్థిరే ॥ ౩౩|| 


లక్ష్మణస్త్వబ్రవీత్సర్వం రామవృత్తాంతమాదితః | 
వనవాసాభిగమనం సీతాహరణమేవ చ ॥ ౩౪|| 


లక్ష్మణోక్తం వచః శ్రుత్వా సుగ్రీవో రామమబ్రవీత్‌ | 
అహం కరిష్యే రాజేంద్ర సీతాయాః పరిమార్గణం ॥ ౩౫॥ 


సాహాయ్యమపి తే రామ కరిష్యే శత్రుఘాతినః | 
శృణు రామ మయా దృష్టం కించిత్తే కథయామ్యహం ॥ ౩౬|| 


ఏకదా మంత్రిభిః సార్ధం స్థితో ఒ౬హం గిరిమూర్ధని | 
విహాయసా నీయమానాం కేనచిత్స్రమదోత్తమాం ॥ ౩౭॥ 


క్రోశంతీం రామరామేతి దృష్ట్వాస్మాన్‌ పర్వతోపరి | 
ఆముచ్యాభరణాన్యాశు స్వోత్తరీయేణ భామినీ ॥ ౩౮|॥ 


నిరీక్ష్యాధః పరిత్యజ్య క్రోశంతీ తేన రక్షసా | 
నీతాహం భూషణాన్యాశు గుహాయామక్షిపం ప్రభో ॥ ౩౯|| 


ఇదానీమపి పశ్య త్వం జానీహి తవ వాన వా | 
ఇత్యుక్త్వానీయ రామాయ దర్శయామాస వానరః ॥ ౪ం॥ 


విముచ్య రామస్తద్దృష్ట్వా హా సీతేతి ముహుర్ముహుః | 
హృది నిక్షిప్య తత్సర్వం రురోద ప్రాకృతో యథా ॥ ౪౧|| 
ఆశ్వాస్య రాఘవం భ్రాతా లక్ష్మణో వాక్యమబ్రవీత్‌ | 


అచిరెణైవ తే రామ ప్రాప్యతే జానకీ శుభా | 
వానరేంద్రసహాయేన హత్వా రావణమాహవే ॥ ౪౨|| 


సుగ్రీవోఒప్యాహ హే రామ ప్రతిజ్ఞాం కరవాణి తే | 
సమరే రావణం హత్వా తవ దాస్యామి జానకీం ॥ ౪౩|॥ 


తతో హనూమాన్‌ ప్రజ్వాల్య తయోరగ్నిం సమీపతః | 
తావుభౌ రామసుగ్రీవావగ్నె సాక్షిణి తిష్టతి | అ౪॥ 


బాహూ ప్రసార్య చాలింగ్య పరస్సరమకల్మషా | 
సమీపే రఘునాథస్య సుగ్రీవః సముపావిశత్‌ ॥ ౪౫॥| 


స్వోదంతం కథయామాస ప్రణయాద్రఘునాయకే | 
సఖే శృణు మమోదంతం వాలినా యత్కృతం పురా ॥ ౪౬|| 


మయపుత్రో౭థ మాయావీ నామ్నా పరమదుర్శదః | 
కిష్కింధాం సముపాగత్య వాలినం సముపాహ్వయత్‌ ॥ ౪౭॥ 


సింహనాదేన మహతా వాలీ తు తదమర్షణః | 
నిర్యయౌ క్రోధతామ్రాక్షో జఘాన దృఢముప్టేనా ॥ ౪౮|| 


దుద్రావ తేన సంవిగ్నో జగామ స్వగుహాం ప్రతి | 
అనుదుద్రావ తం వాలి మాయావినమహం తథా ॥ ౪౯|| 
తతః ప్రవిష్టమాలోక్య గుహాం మాయావినం రుషా | 

వాలీ మామాహ తిష్ట త్వం బహిర్గచ్చామ్యహం గుహాం | 
ఇత్యుక్త్వావిశ్య స గుహాం మాసమేకం న నిర్యయౌ ॥ ౫౦|| 


మాసాదూర్ధ్వం గుహాద్వారాన్నిర్గతం రుధిరం బహు | 
తద్దృష్ట్వా పరితప్తాంగో మృతో వాలీతి దుఃఖితఈ ॥ ౫౧|| 


గుహాద్వారి శిలామెకాం నిధాయ గృహమాగతః | 
తతోఒబ్రవం మృతో వాలీ గుహాయాం రక్షసా హతః | ౫౨|| 


తచ్చుత్వా దుఃఖితాః సర్వే మామనిచ్చంతమప్యుత | 
రాజ్యేభిషచనం చక్రుః సర్వ వానరమంత్రిణః ॥ ౫౩|| 


శిష్టం తదా మయా రాజ్యం కించిత్కాలమరిందమ | 
తతః సమాగతో వాలీ మామాహ పరుషం రుషా | ౫౪|| 


బహుధా భర్తృయిత్వా మాం నిజఘాన చ ముష్టిభిః | 
తతో నిర్ణత్య నగరాదధావం పరయా భియా | ౫౫|| 


లోకాన్‌ సర్వాన్‌ పరిక్టమ్య బుష్యమూకం సమాశ్రితః | 
బుషేః శాపభయాత్చోఒపఏ నాయాతీమం గిరిం ప్రభో ॥ ౫౬|| 


తదాది మమ భార్యాం స స్వయం భుంక్తే విమూఢధీః | 
అతో దుఃఖేన సంతప్తో హృతదారో హృతాశ్రయః ॥ ౫౭|| 


వసామ్యద్య భవత్సాదసంస్పర్శాత్సుఖితోఒస్మ్యహం | 


మిత్రదుఃఖేన సంతప్తో రామో రాజీవలోచనః ॥ ౫౮|| 


హనిష్యామి తవ ద్వేష్టం “ము శీఘ్రం భార్యాపహారిణం | 
ఇతి ప్రతీజ్ఞామకరో్సు గ్రవన్య పురస్తదా | ౫౯|| 


సుగ్రీవో[ప్యాహ రాజేంద్ర వాలీ బలవతాం బలీ | 
కథం హనిష్యతి భవాన్‌ దేవైరపి దురాసదం ॥ ౬౦|| 


శృణు తే కథయిష్యామి తద్భలం బలినాం వర | 
కదాచిద్దుందుభిర్నామ మహాకాయో మహాబలః ॥ ౬౧|| 


కిష్కింధామగమద్రామ మహామహిషరూపధ్య 
యుద్ధాయ వాలినం రాత్రౌ సమాహ్వయత భిషణః ॥ ౬౨|| 


తచ్చుత్వా౭సహమానో౭సౌ వాలి పరమకోపనః | 
మహిషం 'శృంగయోర్థృత్వా పాతయామాస భూతలే ॥ ౬౩|| 


పాదేనైకేన తత్కాయమాక్రమ్యాస్య శిరో మహత్‌ | 
హస్తాభ్యాం బ్రామయంశ్చిత్తా తోలయిత్వాక్షిపద్భువి ॥ ౬౪॥ 


పపాత తచ్చిరో రామ మాతంగాశ్రమసన్నిధా | 
యోజనాత్సతితం తస్మాన్మునేరాశ్రమమండలే || ౬౫|| 


రక్తవృష్టిః పపాతోద్రైర్టృష్ట్వా తాం క్రోధమూర్శ్చితః | 
మాతంగో వాలినం 'ప్రాహ యద్యాగంతాసి మే గిరిం ॥ ౬౬|| 


ఇతః పరం భగ్నశిరా మరిష్యుసి న సంశయః | 
ఏవం శప్తస్తదారభ్య బుష్యమూకం న యాత్యనా || ౬౭|| 


ఏతజ్ఞా త్వాహమప్యత్ర వసామి భయవర్ణితః | 
రామ పశ్య శిరస్తస్య దుందుభేః పర్వతోపమం ॥ ౬౮|| 


తల్దేపణే యదా శక్తః శక్తస్త్వం వాలినో వధే | 
ఇత్యుక్త్వా దర్శయామాస శిరస్తద్దిరినన్నిభం ॥ ౬౯|| 


దృష్ట్వా రామః స్మితం కృత్వా పాదాంగుష్టిన చాక్షిపత్‌ | 
దశయోజనపర్యంతం తదద్భుతమివాభవత్‌ ॥ ౭౦|| 


సాధు సాధ్వితి సంప్రాహ సుగ్రీవో మంత్రిభిః సహ | 
పునరప్యాహ సుగ్రీవో రామం భక్తపరాయణం ॥ ౭౧|| 


ఏతే తాలా మహాసారాః సప్త పశ్య రఘూత్తమ | 
ఏకైకం చాలయిత్వాసా నిప్పత్రాన్‌ కురుతేఒజ్షుసా | ౭౨|| 


యది త్వమేకబాణేన విద్ధ్వా ఛిద్రం కరోషి చేత్‌ | 


హతస్త్వయా తదా వాలీ" పశ్వాసో మే ప్రజాయతే | 
తథేతి ధనురాదాయ సాయకం తత్ర సందధే ॥ | 


బిభేద చ తదా రామః సప్త తాలాన్‌ మహాబలః | 
తాలాన్‌ సప్త వినిర్భిద్య గిరిం భూమిం చ సాయకః ॥ ౭౪|| 


పునరాగత్య రావన్న తూణీరే పూర్వవత్సితః | 
తతోఒతిహర్షాత్సుగ్రీవో రామమాహాతివిస్మితః ॥ ౭౫|| 


దేవ త్వం జగతాం నాథః పరమాత్మా న సంశయః | 
మత్పూర్వకృతపవుణ్యాఘైః సంగతోఒద్య మయా సహ ॥ ౭౬|| 


త్వాం భజంతి మహాత్మానః సంసారవినివృత్తయే | 
త్వాం ప్రాప్య మోక్షసచివం ప్రార్థయేఒహం కథం భవం || ౭౭|| 


దారాః పుత్రా ధనం రాజ్యం సర్వం త్వన్మాయయా కృతం | 
అతో౭హం దేవదేవేశ నాకాంక్షే౬న్యత్స్రసీద మే |॥ ౭౮|॥ 


ఆనందానుభవం త్వాద్య ప్రాప్తోబహం భాగ్యగౌరవాత్‌ | 
మృదర్ధం యతమానేన నిధానమివ సత్సతే ॥ ౭౯|| 


అనాద్యవిద్యాసంసిద్ధం బంధనం ఛిన్నమద్య నః | 
యజ్ఞదానతపఃకర్మపూర్తెష్టాదిభిరప్యసౌ | ౮౦|| 


న జిర్యతే వునర్దార్థ్యం భజతే సంస్ఫతిః ప్రభో | 
త్వత్సాదదర్శనాత్సద్యో నాశమేతి న సంశయః ॥ ౮౧|| 


క్షణార్థమపి యచ్చిత్తం త్వయి తిష్టత్యచంచలం | 
తస్యాజ్ఞానమనర్ధానాం మూలం నశ్యతి తత్టణాత్‌ | ౮౨|| 


తత్తిష్టతు మనో రామ త్వయి నాన్యత్ర మే సదా ॥ ౮౩|| 


రామరామేతి యద్వాణీ మధురం గాయతి క్షణం | 

స బ్రహ్మహా సురాపో వా ముచ్యతే సర్వపాతక్షై | ౮౪|| 
న కాంక్షే విజయం రామ న చ దారసుఖాదికం | 
భక్తిమేవ సదా కాంక్షే త్వయి బంధవిమోచనీం ॥ ౮౫|| 


త్వన్మాయాకృతసంసారస్త్వదంశోఒహం రఘూత్తమ | 
స్వపాదభక్తిమాదిశ్య త్రాహి మాం భవసంకటాత్‌ ॥ ౮౬|| 


పూర్వం మిత్రార్యుదాసినాస్త్వన్మాయావృతచేతసః | 
ఆసన్మఒద్య భవత్సాదదర్శనాదేవ రాఘవ ॥ ౮౭|| 


సర్వం బ్రహ్మైవ మే భాతి క్వ మిత్రం క్వ చ మే రివుః | 
యావత్త్వన్మాయయా బద్దస్తావద్దుణవిశేషతా ॥ ౮౮|॥ 


సా యావదస్తి నానాత్వం తావద్భవతి నాన్యథా | 
యావన్నానాత్వమజ్ఞానాత్తావత్కాలకృతం భయం ॥ ౮౯|| 


అతో౭౬విద్యాముపాస్తే యః సో౭న్టే తమసి మజ్జతి | 
మాయామూలమిదం సర్వం పుత్రదారాదిబంధనం | 
తదుత్సారయ మాయాం త్వం దాసీం తవ రఘూత్తమ ॥ ౯౦|| 


త్వత్సాదపద్మార్ప్సితచిత్తవ గ. 

స్త్వన్నామసంగీతకథాసు వాణీ | 
త్వదృక్తసేవానీరతే కరౌమే 

త్వదంగసంగం లభతాం మదంగం ॥ ౯౧|| 


త్వన్యూర్తిభక్తాన్‌ స్వగురుం చ చక్షుః 
పశ్యత్వజస్రం స శృణోతు కర్ణః | 
త్వజ్ఞన్మకర్మాణి చ పాదయుగ్శం 
వ్రజత్వజస్రం తవ మందిరాణి ॥ ౯౨॥ 


అంగాని తే పాదరజోవిమిశ్ర- 
తీర్జాని బిభ్రత్వహిశత్రుకేతో | 
శిరస్త స్త్వదీయం' భవపద్మజాద్యై- 
ర్దుష్టం పదం రామ నమత్వజస్రం ॥ ౯౩|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే ప్రథమః సర్గః ॥ ౧|| 


| ద్వితీయ సర్గః | 


ఇత్సం స్వాత్మపరిష్వంగనిర్దూతాశేషకల్మషం | 
రామః సుగ్రీవమాలోక్య సస్మితం వాక్యమబ్రవీత్‌ ॥ ౧|| 


మాయాం మోహకరీం తస్మిన్‌ వితన్వన్‌ కార్యసిద్ధయే | 
సఖే త్వదుక్తం యత్తన్మాం సత్యమేవ న సంశయః ॥ ౨|| 


కింతు లోకా వద్దిష్యంతి మామేవం రఘునందనః | 
కృతవాన్‌ కిం కపింద్రాయ సఖ్యం కృత్వాగ్నిసాక్షికం || ౩॥ 


ఇతి లోకాపవాదో మే భవిష్యతి న సంశయః | 
తస్మాదాహ్వయ భద్రం తే గత్వా యుద్ధాయ వాలినం ॥ ౪॥ 


బాణేనైకేన తం హత్వా రాజ్యే త్వామభిషేచయే | 
తథేతి గత్వా సుగ్రీవః కిష్కింధోపవనం ద్రుతం ॥ ౫॥ 


కృత్వా శబ్దం మహానాదం తమాహ్వయత వాలినం | 
తచ్చుత్వా భ్రాతృనినదం రోషతామ్రవిలోచనః ॥ ౬॥ 


నిర్జగామ గృహాచ్చిఘ్రం సుగ్రీవో యత్ర వానరః | 
తమాపతంతం నుగ్రీవః శీఘ్రం వక్షస్యతాడయత్‌ ell 


సుగ్రివమపి న జఘాన క్రోధమూర్చితః | 
వాలీ తమపి సుగ్రీవ ఏవం క్రుద్ధా పరస్పరం ॥ ౮|| 


న 


అయుర్ధ్యేతామేకరూపొ దృష్ట్వా రామో౭తివిస్మితః | 
న ముమోచ తదా బాణం సుగ్రీవవధశంకయా ॥ ౯|| 


తతో దుద్రావ సుగ్రీవో వమన్‌ రక్తం భయాకులః | 
వాలీ స్వభవనం యాతః సుగ్రీవో రామమబ్రవీత్‌ ॥ ౧౦|| 


కిం మాం ఘాతయసే రామ శత్రుణా భ్రాతృరూపిణా | 
యది మద్ధననే వాంఛా త్వమేవ జహి మాం విభో ॥ ౧౧|| 


ఏవం మే ప్రత్యయం కృత్వా సత్యవాదిన్‌ రఘూత్తమ | 
ఉపేక్షసే కిమర్థం మాం శరణాగతవత్సల ॥ ౧౨|| 


శ్రుత్వా సుగ్రీవవచనం రామః సాశ్రువిలోచనః | 
ఆలింగ్య మా స్మ భైషిస్త్వం దృష్ట్వా వామేకరూపిణా ॥ ౧౩|| 


మిత్రఘాతిత్వమాశంక్య ముక్తవాన్‌ సాయకం న హి | 
ఇదానీమేవ తే చిహ్నం కరిష్యే భ్రమశాంతయే ॥ ౧౪|| 


గత్వాహ్వయ పునః శత్రుం హతం ద్రక్ష్యసి వాలినం | 
రామో౭హం త్వాం శపే భ్రాతర్హనిష్యామి రిపుం క్షణాత్‌ ॥ ౧౫|| 


ఇత్యాశ్వాస్య న సుగ్రీవం రామో లక్ష్మణమబ్రవీత్‌ | 
సుగ్రీవస్య గలే వుప్పమాలామాముచ్యే పుష్పితాం | ౧౬|| 
ప్రేషయస్వ మహాభాగ సుగ్రీవం వాలినం ప్రతి | 
లక్ష్మణస్తు తదా బద్ధ్వా గచ్చ గచ్చేతి సాదరం ॥ ౧౭|| 


ప్రేషయామాస సుగ్రీవం సోఒపి గత్వా తథాకరోత్‌ | 
పునరప్యద్భుతం శబ్దం కృత్వా వాలినమాహ్వయత్‌ ॥ ౧౮|| 


తచ్చుత్వా విస్మితో వాలీ క్రోధేన మహతావృతః | 
బద్ధ్వా పరికరం సమ్యగ్గమనాయోపచక్రమే ॥ ౧౯|| 


గచ్చంతం వాలినం తారా గృహీత్వా నిషిషేధ తం | 
న గంతవ్యం త్వయేదానీం శంకా మెఒతీవ జాయతే | ౨౦|| 


ఇదానీమేవ తే భగ్నః పునరాయాతి సత్వరః | 
సహాయో బలవాంస్తస్య కశ్చిన్నూనం సమాగతః ॥ ౨౧|| 


వాలీ తామాహ హే సుభ్రు శంకా తే వ్యేతు తద్దతా | 
ప్రియే కరం పరిత్యజ్య గచ్చ గచ్చామి తం రిపుం ॥ ౨౨|| 
హత్వా శీఘ్రం సమాయాసే సహాయస్తస్య కో భవేత్‌ | 
సహాయో యది సుగ్రీవన్తతో హత్వోభయం క్షణాత్‌ ॥ ౨౩|| 


ఆయాస్యే మా శుచః శూరః కథం తిష్టేద్‌ గృహే రివుం | 
జ్ఞాత్వాప్యాహ్వయమానం హి హత్వాయాస్యామి సుందరి ॥ ౨౪|| 
తారోవాచ 


మత్తో౭న్యచ్చృణు రాజేంద్ర శ్రుత్వా కురు యథోచితం | 
ఆహ మామంగదః పుత్రో మృగయాయాం శ్రుతం వచః ॥ ౨౫|| 


అయోధ్యాధిపతిః శ్రీమాన్‌ రామో దాశరథిః కిల | 
లక్ష్మణేన నహ భ్రాత్రా సీతయా భార్యయా సహ ॥ ౨౬|| 


ఆగతో దండకారణ్యం తత్ర సీతా హృతా కిల | 
రావణేన సహ భ్రాత్రా మార్గమాణోఒథ జానకీం || ౨౭|| 


ఆగతో బుష్యమూకాద్రిం సుగ్రీవేణ సమాగతః | 
చకార తేన సుగ్రీవః సఖ్యం చానలసాక్షికం ॥ ౨౮|| 


ప్రతిజ్ఞాం కృతవాన్‌ రామః సుగ్రీవాయ సలక్ష్మణః | 
వాలినం సమరే హత్వా రాజానం త్వాం కరోమ్యహం ॥ ౨౯|| 


ఇతి నిశ్చిత్య తౌ యాతో నిశ్చితం శృణు మద్వచః | 
ఇదానీమేవ తే భగ్నః కథం పునరుపాగతః ॥ ౩౦|| 


అతస్త్వం సర్వథా వైరం త్యక్త్వా సుగ్రీవమానయ | 
యౌవరాజ్యేఒభిషించాశు రామం త్వం శరణం వ్రజ ॥ ౩౧|| 


పాహి మామంగదం రాజ్యం కులం చ హరివుంగవ | 
ఇత్యుక్త్వాశ్రుముఖీ తారా పాదయోః ప్రణిపత్య తం ॥ ౩౨|| 


హస్తాభ్యాం చరణా ధృత్వా రురోద భయవిహ్వలా | 
తామాలింగ్య తదా వాలి సస్నేహమిదమబ్రవీత్‌ ॥ ౩౩॥ 


స్త్రీస్వభావాద్బిభేషి త్వం ప్రియే నాస్తి భయం మమ | 
రామో యది సమాయాతో లక్ష్మణేన సమం ప్రభుః ॥ ౩౪॥ 


తదా రామేణ మే స్నేహో భవిష్యతి న సంశయః | 
రామో నారాయణః సాక్షాదవతీర్ణోఒఖిలప్రభుః ॥ ౩౫|| 


భూభారహరణార్థాయ శ్రుతం పూర్వం మయానమఘ | 
స్వపక్షః పరపక్షో వా నాస్తి తస్య పరాత్మనః ॥ ౩౬|| 


ఆనేష్యామి గృహం సాధ్వి నత్వా తచ్చరణాంబుజం | 
భజతోఒనుభజత్యేష భక్తిగమ్యః సురేశ్వరః || ౩౭|| 


యది స్వయం సమాయాతి సుగ్రివో హన్ని తం క్షణాత్‌ | 
యదుక్తం యౌవరాజ్యాయ సుగ్రీవస్యాభిషేచనం ॥ ౩౮|| 


కథమాహూయమానో౭హం యుద్ధాయ రిపుణా ప్రియే | 
శూరోఒహం సర్వలోకానాం సమ్మతః శుభలక్షణే ॥ ౩౯|| 


భీతభీతమిదం వాక్యం కథం వాలి వదేత్స్రియే | 
తస్మాచ్చోకం పరిత్యజ్య తిష్ట సుందరి వెళ్ళని || ౪౦॥| 
ఏవమాశ్వాన్య తారాం తాం శోచంతీమశ్రులోచనాం | 
గతో వాలీ సముద్యుక్తః సుగ్రీవస్య వధాయ సః ॥ ౪౧|| 


దృష్ట్వా వాలినమాయాంతం సుగ్రీవో భీమవిక్రమః | 
ఉత్పపాత గలే బద్ధపుప్పమాలో మతంగవత్‌ ॥ ౪౨|| 


ముష్టిభ్యాం తాడయామాస వాలినం సోఒపి తం తథా | 
అహన్వాలి చ సుగ్రీవం సుగ్రీవో వాలినం తథా ॥ ౪౩|| 


రామం విలోకయన్నేవ సుగ్రీవో యుయుధే యుధి | 
ఇత్యేవం యుద్ధ్యమానా తౌ దృష్ట్వా రామః ప్రతాపవాన్‌ |॥ ౪౪॥ 


బాణమాదాయ తూణీరాదైంద్రే ధనుషి సందధే | 
ఆకృష్య కర్ణపర్యంతమద్భృశ్యో వృక్షఖండగః ॥ ౪౫|| 


నిరీక్ష్య వాలినం సమ్యగ్లక్ష్యం తద్ధృదయం హరిః | 
ఉత్ససర్దాశనిసమం మహావేగం మహాబలః ॥ ౪౬|| 


బిభేద స శరో వక్షో వాలినః కంపయన్‌ మహీం | 
ఉత్పపాత మహాశబ్దం ముంచన్‌ న నిపపాత హ ॥ ౪౭|| 


తదా ముహూర్తం నిఃసన్హ్హో భూత్వా చేతనమాప నః | 
తతో వాలీ దదర్శాగ్రే రామం రాజివలోచనం | 
ధనురాలంబ్య వామేన హస్తేనాన్యేన సాయకం ॥ ౪౮॥ 


బిభ్రాణం చీరవసనం జటాముకుటధారిణం | 
విశాలవక్షసం భ్రాజద్వనమాలావిభూషితం ॥ ౪౯|| 


పీనచార్వాయతభూజం నవదూర్వాదలచ్చవిం | 
సుగ్రీవలక్ష్మణాభ్యాం చ పార్మ్వయోః పరిసేవితం ॥ ౫౦॥ 


విలోక్య శనక్షై ప్రాహ వాలీ రామం విగర్హయన్‌ | 
కిం మయాపకృతం రామ తవ యేన హతోఒస్మ్యహం || ౫౧|| 


రాజధర్మమవిజ్ఞాయ గర్హితం కర్మ తే కృతం | 
వృక్షఖండే తిరోభూత్వా త్యజతా మయి సాయకం ॥ ౫౨|| 


యశః కిం లప్ప్యుసే రామ చోరవత్కృతసంగరః | 
యది క్షత్రియదాయాదో మనో ర్వంశసముద్భవః ॥ ౫౩|| 


యుద్ధం కృత్వా సమక్షం మే ప్రాప్యసీ తత్సలం తదా | 


సుగ్రీవేణ కృతం కిం తే మయా వా న కృతం కిము ॥ ౫౪|| 


రావణేన హృతా భార్యా తవ రామ మహావనే | 
సుగ్రీవం శరణం యాతస్తదర్థమితి శుశ్రుమ ॥ ౫౫॥ 


బత రామ న జానీషే మద్ద్గలం లోకవిశ్రుతం | 
రావణం సకులం బద్ధ్వా ససతం లంకయా సహ ॥ ౫౬|| 


ఆనయామి ముహూర్తార్దా దది చేచ్చామి రాఘవ | 
ధర్మిష్ట ఇతి లోకేఒస్మిన్‌ క కధ్యసే రఘునందన || ౫౭|| 


వానరం వ్యాధవద్ధత్వా ధర్మం కం లప్ప్యుసే వద | 
అభక్ష్యం వానరం మాంసం ప హత్వా మాం కిం కరిష్యసి ॥ ౫౮|| 


ఇత్యేవం బహు భాషంతం వాలినం రాఘవో౭బ్రవీత్‌ | 
ధర్మస్య గోప్తా లోకేఒస్మింశ్చరామి సశరాసనః ॥ ౫౯|| 


అధర్మకారిణం హత్వా సద్ధర్మం పాలయామ్యహం | 
దుహితా భగినీ భ్రాతుర్భార్యా చై చైవ తథా స్నుషా ॥ ౬౦|| 


సమా యో రమతే తాసామేకామపి విమూఢధీః | 
పాతకీ సతు విజ్ఞేయః స వధ్యో రాజభిః సదా ॥ ౬౧॥ 


త్వం తు భ్రాతుః కనిష్టస్య భార్యాయాం రమసే బలాత్‌ | 
అతో మయా ధర్మవిదా హతో౭సి వనగోచర ॥ ౬౨॥ 


త్వం కపిత్వాన్న జానీషే మహాంతో విచరంతి యత్‌ | 
లోకం వునానాః సంచారైరతస్తాన్నాతిభాషయేత్‌ | ౬౩|| 


తచ్చుత్వా భయసంత్రస్తో జ్ఞాత్వా రామం రమాపతిం | 
వాలీ ప్రణమ్య రభసాద్రామం వచనమబ్రవీత్‌ | ౬౪|| 


రామ రామ మహాభాగ జానే త్వాం పరమేశ్వరం | 
అజానతా మయా కించిదుక్తం తత్స్హంతుమర్హసి ॥ ౬౫|| 


సాక్షాత్త్యచ్చరఘాతేన విశేషేణ తవాగ్రతః | 
త్యజామ్యసూన్‌ మహాయోగిదుర్లభం తవ దర్శనం ॥ ౬౬|| 


యన్నామ వివశో గృహ్హన్‌ మ్రియమాణః పరం పదం | 
యాతి సాక్షాత్స ఏవాద్య ముమూర్షోర్మే పురః స్థితః ॥ ౬౭|| 


దేవ జానామి పురుషం త్వాం శ్రియం జానకీం శుభాం | 
రావణస్య వధారాయ జాతం త్వాం బ్రహ్మణార్థితం ॥ ౬౮|| 


అనుజానీహి మాం రామ యాంతం త్వత్సదముత్తమం | 
మమ తుల్యబలే బాలే అంగదే త్వం దయాం కురు | ౬౯|| 


విశల్యం కురు మే రామ హృదయం పాణినా స్పృశన్‌ | 
తథేతి బాణముద్ధృత్య రామః పస్పర్శ పాణినా | 
త్యక్త్వా తద్వానరం దేహమమరేంద్రో౭భవత్జణాత్‌ ॥ ౭౦|| 


వాలీ రఘూత్తమశరాభిహతో విమృష్టో 
రామేణ శీతలకరేణ సుఖాకరేణ | 
సద్యో విముచ్య కపిదేహమనన్యలభ్యం 
ప్రాప్తం పదం పరమహంసగణైర్దురాపం ॥ ౭౧|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే ద్వితీయః సర్గః ॥ 
౨|| 


| తృతీయ సర్గః | 


నిహతే వాలిని రణే రామేణ పరమాత్మనా | 
దుద్రువుర్వానరాః సర్వే కిష్కింధాం భయవిహ్వలాః || ౧|| 


తారామూచుర్మహాభాగే హతో వాలీ రణాజిరే | 
అంగదం పరిరక్షాద్య మంత్రిణః పరినోదయ ॥ ౨|| 


చతుర్ద్వారకపాటాదీన్‌ బద్ధ్వా రక్షామహే పురీం | 
వానరాణాం తు రాజానమంగదం కురు భామిని || ౩|| 


నిహతం వాలినం శ్రుత్వా తారా శోకవిమూర్చితా | 
అతాడయత్స్వపాణిభ్యాం శిరో వక్షశ్చ భూరిశః | ౪॥ 


కిమంగదేన రాజ్యేన నగరేణ ధనేన వా | 
ఇదానీమేవ నిధనం యాస్యామి పతినా సహ ॥ ౫॥ 


ఇత్యుక్త్వా త్వరితా తత్ర రుదతీ ముక్తమూర్ధజా | 
యయౌ తారా౭తిశోకార్హా యత్ర భర్తకలేవరం ॥ ౬॥| 


పతితం వాలినం దృష్ట్వా రక్షః పాంసుభిరావృతం | 
రుదతీ నాథనాథేతి పతితా తస్య పాదయోః | ౭॥| 


కరుణం విలపంతీ సా దదర్శ రఘునందనం | 
రామ మాం జహి బాణేన యేన వాలీ హతస్త్వయా ॥ ౮॥ 


గచ్చామి పతిసాలోక్యం పతిర్మామభికాంక్షతే | 
స్వర్గ౭పి న సుఖం తస్య మాం వినా రఘునందన | ౯॥ 


పత్నీవియోగజం దుఃఖమనుభూతం త్వయానఘ | 
వాలినే మాం ప్రయచ్చాశు పత్నీదానఫలం భవేత్‌ ॥ ౧౦|| 


సుగ్రీవ త్వం సుఖం రాజ్యం దాపితం వాలిఘాతినా | 
రామేణ రుమయా సార్ధం భుంక్ష్వ సాపత్నవర్ణితం ॥ ౧౧॥ 


ఇత్యేవం విలపంతీం తాం తారాం రామో మహామనాః | 
సాంత్వయామాస దయయా తత్త్వజ్ఞానోపదేశతః | ౧౨|| 


కిం భీరు శోవసి వ్యర్థం శో కస్యావిషయం పతిం | 
పతిస్తవాయం దేహో వా జివో వా వద తత్త్వతః ॥ ౧౩|| 


పంచాత్మకో జడో దేహస్త్వజ్మాంసరుధిరాస్థిమాన్‌ | 
కాలకర్మగుణోత్సన్నః సోఒప్యాస్తే౭ద్యాపి తే పురః ॥ ౧౪|| 


మన్యసే జివమాత్మానం జీవస్తర్థి నిరామయః | 
న జాయతే న మ్రియతే న తిష్థతి న గచ్చతి ॥ ౧౫|| 


న స్త్రీ పుమాన్వా షంఢడో వా జీవః సర్వగతోఒవ్యయః | 
ఏక ఎవాద్వితీయోజయమాకాశవదలెపకః | 

నిత్యో జ్ఞానమయః శుద్ధః స కథం శోకమర్హతి ॥ ౧౬|| 
తారోవాచ 

దేహో౭చిత్కాష్టవద్రామ జీవో నిత్యశ్చిదాత్మకః | 
సుఖదుఃఖాదిసంబంధః కస్య స్యాద్రామ మె వద ॥ ౧౭|| 
శ్రీరామ ఉవాచ 

అహంకారాదిసంబంధో యావద్దేహేంద్రియైః సహ | 


సంసారస్తావదేవ స్యాదాత్మనస్త్వవివేకినః ॥ ౧౮|| 


మిథ్యారోపితసంసారో న స్వయం వినివర్తతే | 
విషయాన్‌ ధ్యాయమానస్య స్వప్నే మిథ్యాగమో యథా ॥ ౧౯|| 


అనాద్యవిద్యాసంబంధాత్తత్కార్యాహంకృతేస్తథా | 
సంసారో౬పార్థకోఒపి స్యాద్రాగద్వేషాదిసంకులః | ౨౦|| 


మన ఏవ హి సంసారో బంధశ్రైవ మనః శుభే | 
ఆత్మా మనఃసమానత్వమేత్య తద్దతబంధభాక్‌ |॥ ౨౧|| 


యథా విశుద్ధః స్ఫటికోఒలక్తకాదిసమీపగః | 
తత్తద్వర్ణయుగాభాతి వస్తుతో నాస్తి రంజనం ॥ ౨౨|| 


బుద్ధీంద్రియాదిసామీప్యాదాత్మనః సంసృతిర్చలాత్‌ | 
ఆత్మా స్వలింగం తు మనః పరిగృహ్య తదుద్భవాన్‌ ॥ ౨౩॥ 


కామాన్‌ జుషన్‌ గుణైర్బద్ధః సంసారే వర్తతేఒవశః | 
ఆదౌ మనోగుణాన్‌ సృష్ట్వా తతః కర్మాణ్యనేకధా ॥ ౨౪|| 


శుక్లలోహితకృష్ణాని గతయస్తత్సమానతః | 
ఏవం కర్మవశాజ్జివో భ్రమత్యాభూతసంప్లవం ॥ ౨౫॥ 


సర్వోపసంహృతె జివో వాసనాభిః స్వకర్శభిః | 
అనాద్యవిద్యావశగస్తిష్టత్యభినివేశతః ॥ ౨౬|| 


సృష్టికాలే పునః పూర్వవాసనామానసైః సహ | 
జాయతే పునరప్యేవం ఘటీయంత్రమివావశః ॥| ౨౭|| 


యదా పుణ్యవిశేషేణ లభతే సంగతిం సతాం | 
మద్భక్తానాం సుశాంతానాం తదా మద్విషయా మతిః ॥ ౨౮|| 


మత్కథాశ్రవణే శ్రద్ధా దుర్లభా జాయతే తతః | 
తతః స్వరూపవిజ్ఞానమనాయాసేన జాయతే ॥ ౨౯|| 


తదాచార్యప్రసాదేన వాక్యార్థజ్ఞానతః క్షణాత్‌ | 
దేహేంద్రియమనఃప్రాణాహంకృతిభ్యః పృథక్‌ స్థితం ॥ ౩౦॥ 


స్వాత్మానుభవతః సత్యమానందాత్మానమద్వయం | 
జ్ఞాత్వా సద్యో భవేన్ముక్తః సత్యమేవ మయోదితం ॥ ౩౧॥ 


ఏవం మయోదితం సమ్యగాలోచయతి యో౭నిశం | 
తస్య సంసారదుఃఖాని న స్పృశంతి కదాచన ॥ ౩౨|| 


త్వమప్యేతన్మయా ప్రోక్టమాలోచయ విశుద్ధధీః | 
న స్పృశ్యసీ దుఃఖజాలైః కర్మబంధాద్విమోక్ష్యసే ॥ ౩౩|| 


పూర్వజన్మని తే సుభ్రు కృతా మద్భక్తిరుత్తమా | 
అతస్తవ విమోక్షాయ రూపం మే దర్శితం శుభే ॥ ౩౪|| 


ధ్యాత్వా మద్రూపమనిశమాలోచయ మయోదితం | 
ప్రవాహపతితం కార్యం కుర్వంత్యపి న లిప్యసే ॥ ౩౫|| 


శ్రీరామేణోదితం సర్వం శ్రుత్వా తారాతివిస్మితా | 
దేహాభిమానజం శోకం త్యక్త్వా నత్వా రఘూత్తమం ॥ ౩౬|| 


ఆత్మానుభవసంతుష్టా జివన్ముక్తా బభూవ హ | 
క్షణసంగమమాత్రేణ రామేణ పరమాత్మనా ॥ ౩౭|| 


అనాదిబంధం నిర్దాయ ముక్తా సాపి వికల్మషా | 
సుగ్రీవోఒపి చ తచ్చుత్వా రామవక్తాత్సమీరితం | ౩౮|॥ 


జహావజ్ఞానమఖిలం స్వస్థచిత్తోబభవత్తదా | 
తతః సుగ్రివమాహేదం రామో వానరపుంగవం ॥ ౩౯|| 


అద ఒడ 


భ్రాతుర్ద్యిష్ట స్‌ పుత్రేణ యదుక్తం సాంపరాయికం | 
కురు సర్వం యథాన్యాయం సంస్కారాది మమాజ్ఞయా | ౪౦॥ 


0 


తథేతి బలిభిర్ముఖ్యైర్వానరైః పరిణీయ తం | 
వాలినం వుప్పక క్షిప్త్వా సర్వరాజోపచారక్షై ॥ ౪౧|| 


భేరీదుందుభినిర్హోపైర్బాహ్మణైర్మంత్రిభిః సహ | 
యూథపైర్వానరైః పౌరైస్తారయా చాంగదేన చ ॥ ౪౨|| 


గత్వా చకార తత్సర్వం యథాశాస్త్రం ప్రయత్నతః | 
స్నాత్వా జగామ రామస్య సమీపం మంత్రిభిః సహ ॥ ౪౩|| 


నత్వా రామస్య చరణా సుగ్రీవః ప్రాహ హృష్టధీః | 
రాజ్యం ప్రశాధి రాజేంద్ర వానరాణాం సమృద్ధిమత్‌ ॥ అ౪॥ 


దాసోఒహం తే పాదపద్మం సేవే లక్ష్మణవచ్చిరం | 
ఇత్యుక్తో రాఘవః ప్రాహ సుగ్రీవం సస్మతం వచః ॥ ౪౫|| 


త్వమేవాహం న సందేహః శీఘ్రం గచ్చ మమాజ్ఞయా | 
పురరాజ్యాధిపత్యే త్వం స్వాత్మానమభిషేచయ ॥ ౪౬|| 


నగరం న ప్రవేక్ష్యామి చతుర్దశ సమాః సఖే | 
ఆగమిప్యతి మే భ్రాతా లక్ష్మణః పత్తనం తవ ॥ ౪౭|| 


అంగదం యౌవరాజ్యే త్వమభిషేచయ సాదరం | 
అహం సమీపే శిఖరే పర్వతస్య సహానుజః ॥ ౪౮|| 


వత్స్యామి వర్షదివసాంస్తతస్త్వం యత్నవాన్‌ భవ | 
కించిత్కాలం వురే స్థిత్వా సీతాయాః పరిమార్గణే ॥ అ౯॥ 


సాష్టాంగం ప్రణిపత్యాహ సుగ్రీవో రామపాదయోః | 
యదాజ్ఞాపయసే దేవ తత్తథైవ కరోమ్యహం ॥ ౫౦|॥ 


అనుజ్ఞాతశ్చ రామేణ సుగ్రీవన్తు నలక్ష్మణః | 
గత్వా పురం తథా చక్రే యథా రామేణ చోదితః ॥ ౫౧|| 


సుగ్రివేణ యథాన్యాయం పూజితో లక్ష్మణస్తదా | 
ఆగత్య రాఘవం శీఘ్రం ప్రణిపత్యోపతస్థివాన్‌ ॥ ౫౨ ॥ 


తతో రామో జగామాశు లక్ష్మణేన సమన్వితః | 
ప్రవర్షణగిరేరూర్ధ్వం శిఖరం భూరివిస్తరం ॥ ౫౩|| 


తత్రైకం గహ్వరం దృష్ట్వా స్పాటికం దీప్తిమచ్చుభం | 
వర్షవాతాతపసహం ఫలమూలసమీపగం | 
వాసాయ రోచయామాస తత్ర రామః సలక్ష్మణః ॥ ౫౪|| 


దివ్యమూలఫలపుప్పసంయుతే మౌక్తికోపమజలౌఘపల్వలే | 
చిత్రవర్లమృగపక్షిశోభితే పర్వతే రఘుకులోత్తమోఒవసతీ ॥ ౫౫|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే తృతీయః సర్గః ॥ ౩॥ 


| చతుర్ధ సర్గః | 
తత్ర వార్షికదినాని రాఘవో లీలయా మణిగుహాను సంచరన్‌ | 

రూమ 
పక్వమూలఫలభోగతోషితో లక్ష్మణేన సహితోఒవసత్సుఖం ॥ ౧॥ 
వాతనున్నజలపూరి తమేఘానంతరస్తని తవై ద్యుతగర్భాన్‌ | 
వీక్ష్య విన్మయమగాద్దజయూథాన్‌ యద్వదాహితసుకాంచనకక్షాన్‌ | ౨|| 
నవఘాసం సమాస్వాద్య హృష్టపుష్టమృగద్విజాః | 
ధావంతో పరితో రామం విక్ష్య విస్సారితక్షణాః ॥ ౩॥ 


న చలంతి సదా ధ్యాననిష్టా ఇవ మునీశ్వరాః | 
రామం మానుషరూఎణ గిరికాననభూమిషు || ౪|| 


చరంతం పరమాత్మానం జ్ఞాత్వా సిద్ధగణా భువి | 
మృగపక్షిగణా భూత్వా రామమేవానుసేవిరే ॥ ౫॥| 


సౌమిత్రిరేకదా రామమేకాంతే ధ్యానతత్పరం | 
సమాధివిరమే భక్త్యా ప్రణయాద్వినయాన్వితః ॥ ౬॥ 


అబ్రవీద్దేవ తే వాక్యాత్పూర్వోక్తాద్విగతో మమ | 
అనాద్యవిద్యాసంభూతః సంశయో హృది సంస్థితః lel 


ఇదానీం శ్రోతుమిచ్చామి క్రియామార్గేణ రాఘవ | 
భవదారాధనం లోకే యథా కుర్వంతి యోగినః ॥ ౮|| 


ఇదమేవ సదా ప్రాహుర్యోగినో ముక్తిసాధనం | 
నారదో౭౬పి తథా వ్యాసో బ్రహ్మా కమలసంభవః ॥ ౯|| 


బ్రహ్మక్షత్రాదివర్ణానామాశ్రమాణాం చ మోక్షదం | 
స్తిశూద్రాణాం చ రాజేంద్ర సులభం ముక్తిసాధనం | 
తవ భక్తాయ మే భ్రాత్రే బ్రూహి లోకోపకారకం ॥ ౧౦|| 
శ్రీరామ ఉవాచ 

మమ పూజావిధానస్య నాంతో ఒస్తి రఘునందన | 
తథాపి వక్ష్యే సంక్షేపాద్యథావదనుపూర్వశః |॥ ౧౧|| 


స్వగృహ్యోక్తప్రకారేణ ద్విజత్వం ప్రాప్య మానవః | 
సకాశాత్సద్ధురోర్మంత్రం లబ్ద్వా మద్భక్తిసంయుతః ॥ ౧౨|| 


తేన సందర్శితవిధిర్మామేవారాధయేత్సుధీః | 
హృదయే వా౭నలే వార్చేత్స్రతిమాదౌ విభావసౌ ॥ ౧౩|| 


శాలగ్రామశిలాయాం వా పూజయేన్మామతంద్రితః | 


ప్రాతస్నానం ప్రకుర్వీత ప్రథమం దేహశుద్ధయే ॥ ౧౪|| 


వేదతంత్రోదితైర్మంత్రైర్భృల్లేపనవిధానతః | 
సంధ్యాది కర్మ యన్నిత్యం తత్కుర్యాద్విధినా బుధః ॥ ౧౫|| 


సంకల్పమాదెా కుర్వీత సిద్ధ్యర్థం కర్మణాం సుధిః | 
స్వగురుం పూజయేద్భక్త్యా మద్చుద్ధ్యా పూజకో మమ ॥ ౧౬|| 


శిలాయాం స్నపనం కుర్యాత్సృతిమాసు ప్రమార్దనం | 
ప్రసిద్ధెర్గంధపుష్పాద్రైర్మత్స్పూజా సిద్ధిదాయికా || ౧౭|| 


అమాయికోఒనువృత్త్యా మాం పూజయేన్నియతవ్రతః | 
ప్రతిమాదిష్వలంకారః ప్రియో మే కులనందన ॥ ౧౮|| 


అగ్నౌ యజేత హవిషా భాస్కరే స్థండిలే యజేత్‌ | 
భక్తేనోపహృతం ప్రీత్యై శ్రద్ధయా మమ వార్యపి ॥ ౧౯|| 


కిం పునర్భక్ష్యభో జ్యాది గంధపుష్పాక్షతాదికం | 
పూజాద్రవ్యాణి సర్వాణి సంపాద్యైవం సమారభేత్‌ |॥ ౨౦|| 


చైలాజినకుశైః సమ్యగాసనం పరికల్పయేత్‌ | 
తత్రోపవిశ్య దేవస్య సమ్ముఖే శుద్ధమాననః ॥ ౨౧|॥ 


తతో న్యాసం ప్రకూర్వీత మాతృకాబహిరాంతరం | 
కేశవాది తతః కుర్యాత్తత్త్వన్యాసం తతః పరం ॥ ౨౨|| 


మన్మూర్తిపంజరన్యాసం మంత్రన్యాసం తతో న్యసేత్‌ | 
ప్రతిమాదావపి తథా కుర్యాన్నిత్యమతంద్రితః ॥ ౨౩|| 


కలశం స్వవురో వామే క్షిపేత్సుష్పాది దక్షిణే | 
అర్థ్యపాద్యప్రదానార్థం మధుపర్కార్థమేవ చ ॥ ౨౪|॥ 


తథైవాచమనార్థం తు న్యసేత్సాత్రచతుష్టయం | 
హృత్పద్మే భానువిమలే మత్కలాం జీవనన్ద్రితాం ॥ ౨౫|| 


ధ్యాయేత్స్వదేహమఖిలం తయా వ్యాప్తమరిందమ | 
తామేవావాహయేన్నిత్యం ప్రతిమాదిషు మత్కలాం ॥ ౨౬|| 


పాద్యార్భ్యాచమనీయాద్యైః స్నానవస్త్రవిభూషణైః | 
యావచ్చక్యోపచారైర్వా త్వర్చయేన్మామమాయయా ॥ ౨౭|| 


విభవే సతి కర్పూరకుంకుమాగరుచందనైః | 
అర్చయేన్మంత్రవన్నిత్యం నుగంధకునుమైః శుభైః | ౨౮|| 


దశావరణపూజాం వై హ్యాగమోక్తాం ప్రకారయేత్‌ | 
నిరాజనైర్దూపది పైర్నైవేద్యైర్చహువిస్తరైః ॥ ౨౯|| 


శ్రద్ధ్దయోపహరేన్నిత్యం శ్రద్ధాభుగహమీశ్వరః | 
హోమం కుర్యాత్స్రయత్నేన విధినా pr | ౩౦|| 


అగస్త్యేనోక్త క్రమార్గేణ కుండేనాగమవిత్తమః | 
జుహుయాన్మూలమంత్రేణ పుంసూక్తేనాథవా బుధః ॥ ౩౧|| 


అధథవౌపాసనాగ్నౌ వా చరుణా హవిషా తథా | 
తప్తజాంబూనదప్రఖ్యం దివ్యాభరణభూషితం | ౩౨॥ 


ధ్యాయేదనలమధ్యస్థం హోమకాలే సదా బుధః | 
పార్గదేభ్యో బలిం దత్త్వా హోమశేషం సమాపయేత్‌ ॥ ౩౩|| 


తతో జపం ప్రకుర్వీత ధ్యాయేన్మాం యతవాక్‌ స్మరన్‌ | 
ముఖవాసం చ తాంబూలం దత్త్వా ప్రీతిసమన్వితః ॥ ౩౪॥ 


మదర్ది నృత్యగీతాది స్తుతిపాఠాది కారయేత్‌ | 
ప్రణమేద్దండవద్భూమౌ హృదయే మాం నిధాయ చ ॥ ౩౫॥ 


శిరస్యాధాయ మద్దత్తం ప్రసాదం భావనామయం | 
పాణిభ్యాం మత్పదే ౩ మూరి ర్ధ్ని గృహీత్వా భక్తిసంయుతః ॥ ౩౬|| 


రక్ష మాం ఘోరసంసారాదిత్యుక్త్వా ప్రణమేత్సుధీః | 
ఉద్వాసయేద్యథాపూర్వం ప్రత్యగ్ణ్యాతిషి సంన్మరన్‌ ॥ ౩౭|| 


ఏవముక్తప్రకారేణ పూజయేద్విధివద్యది | 
ఇహామూత్ర చ సంసిద్ధిం ప్రాప్నోతి మదనుగ్రహాత్‌ ॥ ౩౮|| 


మద్భక్తో యది మామేవం పూజాం చైవ దినే దినే | 
కరోతి మమ సారూప్యం ప్రాప్నోత్యేవ న సంశయః ॥ ౩౯|| 


ఇదం రహస్యం పరమం చ పావనం 

మయైవ సాక్షాత్కథితం సనాతనం | 
పఠత్యజస్రం యది వా శృణోతి యః 

స సర్వపూజాఫలభాజ్‌ న సంశయః ॥ ౪ం॥ 
ఏవం పరాత్మా శ్రీరామః క్రియాయోగమనుత్తమం | 
పృష్టః ప్రాహ స్వభక్తాయ శేషాంశాయ మహాత్మనే ॥ ౪౧|| 


పునః ప్రాకృతవద్రామో మాయామాలంబ్య దుఃఖితః | 
హా సీతేతి వదన్నైవ నిద్రాం లేభే కథంచన ॥ ౪౨॥ 


ఏతస్మిన్నంతరే తత్ర కిష్కింధాయాం సుబుద్ధిమాన్‌ | 
హనూమాన్‌ ప్రాహ  సుగ్రీవమేకాంతే కపినాయకం ॥ ౪౩|| 


శృణు రాజన్‌ ప్రవక్ష్యామి తవైవ హితముత్తమం | 
రామేణ తే కృతః పూర్వముపకారో హ్యనుత్తమః | ©o|| 


కృతఘ్నవత్త్వయా నూనం విన్ఫృతః ప్రతిభాతి మే | 
త్వత్కృతే నిహతో వాలీ వీరస్త్రైలోక్యసమ్మతః ॥ ౪౫|| 


రాజ్యే ప్రతిస్టితోఒసి త్వం తారాం ప్రాప్తోఒసి దుర్లభాం | 
స రామః పర్వతస్యాగ్రే భ్రాత్రా సహ వసన్‌ సుధీ ॥ ౪౬|| 


త్వదాగమనమేకాగ్రమీక్షతే కార్యగౌరవాత్‌ | 
త్వం తు వానరభావేన స్త్రినక్తో నావబుద్ధ్యసే ॥ ౪౭| 


కరోమీతి ప్రతిజ్ఞాయ సీతాయాః పరిమార్గణం | 
న కరోషి కృతఘ్నుస్త్వం హన్యసే వాలివద్దుతం ॥ ౪౮॥ 


హనూమద్వచనం శ్రుత్వా సుగ్రీవో భయవిహ్వలః | 
ప్రత్యువాచ హనూమంతం సత్యమేవ త్వయోదితం ॥ ౪౯|| 


స్‌ 


నీఘుం కురు మమాజ్లాం త్వం వానరాణాం తరస్వినాం | 


jae [వానే 


సహస్రాణి దశేదానీం ప్రేషయాశు దిశో దశ ॥ ౫౦|| 


కో 


సప్తద్వీపగతాన్‌ సర్వాన్‌ వానరానానయంతు తే | 
పక్షమధ్యే సమాయాంతు సర్వే వానరపుంగవాః ॥ ౫౧|| 


ర 


ఇత్యాజ్ఞాప్య హనూమంతం సుగ్రీవో గృహమావిశత్‌ ॥ ౫౨|| 


ఇ 


యే పక్షమతివర్తంతే తే వధ్యా మే న సంశయః | 


సుగ్రీవాజ్ఞాం పురస్కృత్య హనూమాన్‌ మంత్రిసత్తమః | 
తత్షణే ప్రేషయామానీ హరీన్‌ దశ దిశః సుధీః || ౫౩|॥ 
అగణితగుణసత్త్వాన్‌ వాయువేగప్రచారాన్‌ 
వనచరగణముఖ్యాన్‌ పర్వతాకారరూపాన్‌ | 
పవనహితకుమారః ప్రేషయామాస దూతా- 
నతిరభస తరాత్మా దానమానాదితృప్తాన్‌ ॥ ౫౪|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే చతుర్ధః సర్గః | ౪॥ 


| పంచమ సర్గః ॥ 


రామస్తు పర్వతస్యాగ్రే మణిసానౌ నిశాముఖే | 
సీతావిరహజం శోకమసహన్నిదమబ్రవీత్‌ ॥ ౧|| 


పశ్య లక్ష్మణ మే సీతా రాక్షసేన హృతా బలాత్‌ | 
మృతా౭మృతా వా నిశ్చేతుం న జానేఒద్యాపి భామినీం ॥| ౨॥ 


జీవతీతి మమ బ్రూయాత్కశ్చిద్వా ప్రియకృత్‌ స మే | 
యది జానామి తాం సాధ్వీం జివంతీం యత్ర కుత్ర వా ॥ ౩|| 


హరఠాదేవాహరిష్యామి సుధామివ పయోనిధేః | 
ప్రతిజ్ఞాం శృణు మే భ్రాతర్యేన మే జనకాత్మజా ॥ ౪॥ 


నీతా తం భస్మసాత్కుర్యాం సపుత్రబలవాహనం | 
హే సీతే చంద్రవదనే వసంతీ రాక్షసాలయే ॥ ౫॥ 


దుఃఖార్తా మామపశ్యంతీ కథం ప్రాణాన్‌ ధరిష్యసి | 
చంద్రోఒప్‌ భానువద్భాతి మమ చంద్రాననాం వినా ॥ ౬|| 


చంద్ర త్వం జానకీం స్పృష్ట్వా కరైర్మాం స్పృశ నీతలైః | 
నుగ్రీవోఒపి దయాహీనో దుఃఖితం మాం న పశ్యతి || ౬|| 


రాజ్యం నిష్కంటకం ప్రాప్య స్త్రీభిః పరివృతో రహః | 
కృతఘ్నా దృశ్యతే వ్యక్తం పానాసక్తోఒతికాముకః || ౮|| 


నాయాతి శరదం పశ్యన్నపి మార్గయితుం ప్రియాం | 
పూర్వోపకారిణం దుష్టః కృతఘ్నో విస్మృతో హి మాం ॥ ౯|॥ 
హన్మి సుగ్రీవమప్వేవం సపురం సహబాంధవం | 

వాలి యథా హతో మే౭ద్య సుగ్రీవోఒపి తథా భవేత్‌ | ౧౦|| 


ఇతి రుష్టం సమాలోక్య రాఘవం లక్ష్మణో౭బ్రవీత్‌ | 
ఇదానీమేవ గత్వాహం సుగ్రీవం దుష్టమానసం ॥ ౧౧|| 


మామాజ్ఞాపయ హత్వా తమాయాస్యే రామ తేఒన్తికం | 
ఇత్యుక్త్వా ధనురాదాయ స్వయం తూణీరమేవ చ ॥ ౧౨|| 


గంతుమభ్యుద్యతం వీక్ష్య రామో లక్ష్మణమబ్రవీత్‌ | 
న హంతవ్యస్త్వయా వత్స సుగ్రీవో మే ప్రియః సఖా ॥ ౧౩|| 


కింతు భీషయ సుగ్రీవం వాలివత్త్వం హనిపష్యసే | 
ఇత్యుక్త్వా శీఘ్రమాదాయ సుగ్రీవప్రతిభాషితం ॥ ౧౪|| 


ఆగత్య పశ్చాద్యత్కార్యం తత్కరిష్యామ్యసంశయం | 
తథేతి లక్ష్మణోఒగచ్చత్త్వరితో భీమవిక్రమః ॥ ౧౫|| 


కిష్కింధాం ప్రతి కోపేన నిర్దహన్నివ వానరాన్‌ | 
సర్వజ్ఞో నిత్యలక్ష్మీకో విజ్ఞానాత్మాపి రాఘవః | ౧౬|| 
సీతామనుశుశోచార్త 8 ప్రాకృతః ప్రాకృతామివ | 
బుద్ధ్యాదిసాక్షిణస్తస్య మాయాకార్యాతివర్తినః ॥ ౧౭|| 


రాగాదిరహితస్యాస్య తత్కార్యం కథముద్భవేత్‌ | 
బ్రహ్మణోక్తమృతం కర్తుం రాజ్ఞో దశరథన్య బా ॥ ౧౮|| 


తపసః ఫలదానాయ జాతో మానుషవేషధృక్‌ | 
మాయయా మోహితాః సర్వే జనా అజ్ఞాననంయుతాః ॥ ౧౯|| 


కథమేషాం భవేన్నోక్ష ఇతి విష్ణుర్విచితయన్‌ | 
కథాం ప్రథయితుం లోకే సర్వలోకమలాపహాం ॥ ౨౦|| 


రామాయణాభిధాం రామో భూత్వా మానుషచేష్టకః | 
క్రోధం మోహం చకామం చ వ్యవహారార్థసిద్ధయే | ౨౧|| 


తత్తత్కాలోచితం గృఫహ్హన్‌ మోహయత్యవశాః ప్రజాః | 
అనురక్త ఇవాశేషగుణేషు గుణవర్ణితః ॥ ౨౨|| 


విజ్ఞానమూర్తిర్విజ్ఞానశక్తిః సాక్ష్యగుణాన్వితః | 
అతః కామాదిభిర్న్షిత్యమవిలివో యథా నభః ॥ ౨౩|| 


విందంతి మునయః కేచిజ్ఞానంతి జనకాదయః | 
తద్భక్తా నిర్మలాత్మానః సమ్యగ్‌ జానంతి నిత్యదా | 
భక్తచిత్తానుసారేణ జాయతే భగవానజః || ౨౪|| 


లక్ష్మణోఒపి తదా గత్వా కిష్కింధానగరాంతికం | 
జ్యాఘోషమకరోత్తీవ్రం భీషయన్‌ సర్వవానరాన్‌ ॥ ౨౫|| 


తం దృష్ట్వా ప్రాకృతాస్తత్ర వానరా వప్రమూర్ధని | 
చక్రుః కిలకిలాశబ్దం ధృత పాషాణపాదపాః | ౨౬|| 


తాన్‌ దృష్ట్వా క్రోధతామ్రాక్షో వానరాన్‌ లక్ష్మణస్తదా | 


కా 


నిర్మూలాన్‌ కర్తుముద్యుక్తో ధనురానమ్య వీర్యవాన్‌ ॥ ౨౭|| 
తతః శీఘ్రం సమాఫ్ల్రుత్య జ్ఞాత్వా లక్ష్మణమాగతం ॥ ౨౮|| 


నివార్య వానరాన్‌ సర్వానంగదో మంత్రిసత్తమః | 
గత్వా లక్ష్మణసామీప్యం ప్రణనామ స దండవత్‌ ॥ ౨౯|| 


తతో౭జ్బదం పరిష్వజ్య లక్ష్మణః ప్రియవర్దనః | 
ఉవాచ వత్స గచ్చ త్వం పితృవ్యాయ నివేదయ ॥ ౩౦॥ 


మామాగతం రాఘవేణ చోదితం రౌద్రమూర్తినా | 
తథేతి త్వరితం గత్వా సుగ్రీవాయ న్యవేదయత్‌ | ౩౧|| 


లక్ష్మణః క్రోధతామ్రాక్షు పురద్వారి బహిః స్థితః | 
తచ్చుత్వాతీవ సంత్రస్తః సుగ్రీవో వానరేశ్వరః ॥ ౩౨|| 


ఆహూయ మంత్రిణాం శ్రేష్టం హనూమంతమథాబ్రవీత్‌ | 
గచ్చ త్వమంగదేనాశు లక్ష్మణం వినయాన్వితః ॥ ౩౩|| 


సాంత్వయన్‌ కోపితం వీరం శనైరానయ సాదరం | 
ప్రేషయిత్వా హనూమంతం తారామాహ కపీశ్వరః ॥ ౩౪|| 


త్వం గచ్చ సాంత్వయంతీ తం లక్ష్మణం మృదుభాషితైః | 
శాంతమంతఃపురం నీత్వా పశ్చాద్దర్దయ మేఒనఘే ॥ ౩౫|| 


భవత్వితి తతస్తారా మధ్యకక్షం సమావిశత్‌ | 
హనుమానంగదేనైవ సహితో లక్ష్మణాంతికం ॥ ౩౬|| 


గత్వా ననామ శిరసా భక్త్యా స్వాగతమబ్రవీత్‌ | 
ఏహి వీర మహాభాగ భవద్ధృహమశంకితం ॥ ౩౭|| 


ప్రవిశ్య రాజదారాదీన్‌ దృష్ట్వా సుగ్రీవమేవ చ | 
యదాజ్ఞాపయసే పశ్చాత్తత్సర్వం కరవాణి భోః ॥ ౩౮|| 


ఇత్యుక్త్వా లక్ష్మణం భక్త్యా కరే గృహ్య స మారుతిః | 
ఆనయామాస నగరమధ్యాద్రాజగ్భహం ప్రతి | ౩౯|| 


పశ్యంస్తత్ర మహాసౌధాన్‌ యూథపానాం సమంతతః | 
జగామ భవనం రాజ్ఞః సురేంద్రభవనోపమం ॥ ౪౦॥ 


మధ్యకక్షే గతా తత్ర తారా తారాధిపాననా | 
సర్వాభరణసంపన్నా మదరక్తాంతలోచనా ॥ ౪౧|| 


ఉవాచ లక్ష్మణం నత్వా స్మితపూర్వాభిభాషిణీ | 
ఏహి దేవర భద్రం తే సాధుస్త్వం భక్తవత్సలః |॥ ౪౨|| 


కిమర్థం కోపమాకార్షిర్భక్తే భృత్యే కపీశ్వరే | 
బహుకాలమనాశ్వాసం దుఃఖమెవానుభూతవాన్‌ ॥ ౪౩|| 


ఇదానీం బహుదుఃఖౌఘాదృ్భవద్చిరభిరక్షితః | 
భవత్ప్రసాదాత్సుగ్రీవః ప్రాప్తసౌభ్యో మహామతిః ॥ అ౪॥ 


కామాసక్తో రఘుపతేః సేవార్థం నాగతో హరిః | 
ఆగమిష్యంతి హరయో నానాదేశగతాః ప్రభో |॥ ౪౫|| 


ప్రేషితో దశసాహస్రా హరయో రఘుసత్తమ | 
ఆనేతుం వానరాన్‌ దిగ్భ్యో మహాపర్వతనన్నిభాన్‌ ॥ ౪౬|| 


సుగ్రీవః స్వయమాగత్య సర్వవానరయూథపైః | 
వధయిప్యతి దైత్యాఘాన రావణం చ హనిప్యతి ॥ ౪౭|| 


త్వయైవ సహితోఒద్యైవ గంతా వానరపుంగవః | 
పశ్యాంతర్భవనం తత్ర పుత్రదారసుహృద్వృతం ॥ ౪౮|| 


దృష్ట్వా సుగ్రీవమభయం దత్త్వా నయ సహైవ తే | 
తారాయా వచనం శ్రుత్వా కృశక్రోధోఒథ లక్ష్మణః ॥ ౪౯|| 


జగామాంతఃపురం యత్ర సుగ్రీవో వానరేశ్వరః | 
రుమామాలింగ్య సుగ్రీవః పర్యంకే పర్యవస్థితః ॥ ౫౦|| 


దృష్ట్వా లక్ష్మణమత్యర్థముత్సపాతాతిభీతవత్‌ | 
తం దృష్ట్వా లక్ష్మణః క్రుద్ధో మదవిహ్వలితేక్షణం ॥ ౫౧|| 


సుగ్రీవం ప్రాహ దుర్వృత్త విస్మృతోఒసి రఘూత్తమం | 
వాలీ యేన హతో వీర స బాణోఒద్య ప్రతీక్షతే | ౫౨॥ 


త్వమేవ వాలినో మార్గం గమిష్యసి మయా హతః | 
ఏవమత్యంతపరుషం వదంతం లక్ష్మణం తదా || ౫౩|| 


ఉవాచ హనుమాన్‌ వీరః కథమేవం ప్రభాషసే | 
త్వత్తోఒధికతరో రామే భక్తోజయం వానరాధిపః | ౫౪|| 


రామకార్యార్థమనిశం జాగర్తి న తు విసృతః | 
ఆగతాః పరితః పశ్య వానరాః కోటిశ ప్రభో | ౫౫|| 


గమిష్యంత్యచిరేణైవ సీతాయాః పరిమార్గణం | 
సాధయిప్యతి సుగ్రీవో రామకార్యమశేషతః ॥ ౫౬|| 


శ్రుత్వా హనుమతో వాక్యం సౌమిత్రిర్లజ్ఞితో-భవత్‌ | 
సుగ్రీవఒప్యర్యపాద్యాద్యైర్లక్ష్మణం సమపూజయత్‌ ॥ ౫౭|| 


ఆలింగ్య ప్రాహ రామస్య దాసోహం తేన రక్షితః | 
రామః స్వతేజసా లోకాన క్షణార్జ్యేనైవ జేష్యతి ॥ ౫౮|| 


సహాయమాత్రమేవాహం వానరైః సహితః ప్రభో | 
సౌమిత్రిరపి సుగ్రీవం ప్రాహ కించిన్మయోదితం ॥ ౫౯|| 


తతమస్వ మహాభాగ ప్రణయాద్భాషితం మయా | 
గచ్చామో౭౬ద్యైవ సుగ్రీవ రామస్తిష్టతి కాననే | ౬౦|| 


ఏక ఏవాతిదుఃఖార్హో జానకీవిరహాత్స్రభుః | 
తథేతి రథమారుహ్య లక్ష్మణేన సమన్వితః |॥ ౬౧|| 


వానరైః సహితో రాజా రామమేవాన్వపద్యత ॥ ౬౨|| 


భేరిమృదం గైర్చహుబుక్షవానరైః శ్వేతాతపత్రైర్వ్యజనైశ్చ శోభితః | 
నీలాంగదాద్యైర్హనుమత్ప్రధానైః సమావృతో రాఘవమభ్యగాద్ధరిః | ౬౩|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే పంచమః సర్గః | 
౫|| 


| షష్ట సర్గః | 
దృష్ట్వా రామం సమాసీనం గుహాద్వారి శిలాతలే | 
దైలాజినధరం శ్యామం జటామౌలివిరాజితం || ౧|| 


విశాలనయనం శాంతం స్మితచారుముఖాంబుజం | 


సీతావిరహసంతప్తం పశ్యంతం మృగపక్షిణః ॥ ౨|| 


నే 


రథాద్దూరాతృముత్పత్య వేగాత్సుగ్రీవలక్ష్మణా | 
రామస్య పాదయోరగ్రే పతతుర్భక్తిసంయేతా TE] 


రామః సుగ్రీవమాలింగ్య పృష్ట్వానామయమంతికే | 
స్థాపయిత్వా యథాన్యాయం పూజయామాన ధర్మవిత్‌ ॥ ౪॥ 


తతో౭ బ్రవీద్రము శ్రేష్టం సుగ్రీవో భక్తినమ్రధీః | 
దేవ పశ్య సమాయాంతీం వానరాణాం మహాచమూం | ౫॥| 


కులాచలాద్రిసంభూతా మేరుమందరసన్నిభాః | 
నానాద్వీపసరిచ్చైలవాసినః పర్వతోపమాః ॥ ౬॥ 


అసంఖ్యాతాః సమాయాంతి హరయః కామరూపిణః | 
సర్వే దేవాంశసంభూతాః సర్వే యుద్ధవిశారదాః | ౭॥ 


అత్ర కేచిద్దజబలాః కేచిదశగజోపమాః | 
గజాయుతబలాః కేచిదస్యెఒమితబలాః ప్ర ప్రభో ॥ ౮|| 


కేచిదంజనకూటాభాః కేచిత్కనకసన్నిభాః | 
కేచిద్రక్తాంతవదనా దీర్హవాలాస్తథాపరే ॥ ౯॥ 


శుద్ధస్ఫటికసంకాశాః కేచిద్రాక్షససన్నిభాః | 
గర్జంతేః పరితో యాంతి వానరా యుద్ధకాంక్షిణః ॥ ౧౦|| 


త్వదాజ్ఞాకారిణః సర్వే ఫలమూలాశనాః ప్రభో | 
బుక్షాణామధిపో వీరో జాంబవాన్నామ బుద్ధిమాన్‌ ॥ ౧౧|| 


ఏష మే మంత్రిణాం శ్రేష్లః కోటిభల్లూకవృందపః | 
హనూమానేష విఖ్యాతో మహాసత్త్వపరాక్రమః ॥ ౧౨|| 


వాయుపుత్రో౭తి తేజస్వీ మంత్రీ బుద్ధిమతాం వరః | 
నలో నీలశ్చ గవయో గవాక్షో గంధమాదనః ॥ ౧౩|| 


శరభో మైందవశ్షైవ గజః పనస ఏవచ | 
వలీముఖో దధిముఖః నుషేణస్తార ఏవ చ ॥ ౧౪|| 


కేసరీ చ మహాసత్త్వః పితా హనుమతో బలీ | 
ఏతే తే యూథపా రామ ప్రాధాన్యేన మయోదితాః | ౧౫|| 


మహాత్మానో మహావీర్యాః శక్రతుల్యపరాక్రమాః | 
ఏతే ప్రత్యకతః కోటికోటివానరయూథపాః ॥ ౧౬|| 


తవాజ్ఞాకారిణః సర్వే సర్వే దేవాంశసంభవాః | 
ఏష వాలిసుతః శ్రీమానంగదో నామ విశ్రుతః ॥ ౧౭|| 


వాలితుల్యబలో వీరో రాక్షసానాం బలాంతకః | 
ఏతే చాన్యే చ బహవస్త్వదర్థి త్యక్తజివితాః ॥ ౧౮|| 


యోద్ధారః పర్వతాగ్రైశ్చ నిపుణాః శత్రుఘాతనే | 
ఆజ్ఞాపయ రఘుశ్రేష్ట సర్వే తే వశవర్తినః ॥ ౧౯|| 


రామః సుగ్రీవమాలింగ్య హర్షపూర్ణాశ్రులోచనః | 
ప్రాహ సుగ్రీవ జానాసి సర్వం త్వం కార్యగౌరవం ॥ ౨౦|॥ 


మార్గణార్థం హి జానక్యా నియుంక్ష్వ యది రోచతే | 
శ్రుత్వా రామస్య వచనం సుగ్రీవః ప్రతమానసః ॥ ౨౧|| 


ప్రేషయామాస బలినో వానరాన్‌ వానరర్షభః | 
దిక్షు సర్వాసు వివిధాన్‌ వానరాన్‌ ప్రేష్య సత్వరం ॥ ౨౨|| 


దక్షిణాం దిశమత్యర్థం ప్రయత్నేన మహాబలాన్‌ | 
యువరాజం జాంబవంతం హనూమంతం మహాబలం || ౨౩|| 


నలం నుషేణం శరభం మైందం ద్వివిదమేవ చ| 
ప్రేషయామాస సుగ్రీవో వచనం చేదమబ్రవీత్‌ | ౨౪|| 


విచిన్వంతు ప్రయత్నేన భవంతో జానకీం శుభాం | 
మాసాదర్వాజ్నివర్తధ్వం మచ్చాసనపురఃసరాః ॥ ౨౫|| 


సీతామదృష్ట్వా యది వో మాసాదూర్ధ్వం దినం భవేత్‌ | 
తదా ప్రాణాంతికం దండం మత్తః ప్రావ్యుథ వానరాః || ౨౬|| 


ఇతి ప్రస్థాప్య సుగ్రీవో వానరాన్‌ భీమవిక్రమాన్‌ | 
రామస్య పారే శ్రీరామం నత్వా చోపవివేశ సః ॥ ౨౭|| 


గచ్చంతం మారుతిం దృష్ట్వా రామో వచనమబ్రవీత్‌ | 
అభిజ్ఞానార్ధమేతన్నే హ్యంగులీయకముత్తమం ॥ ౨౮|| 


మన్నామాక్షరసంయుక్తం సీతాయై దీయతాం రహః | 
అస్మిన్‌ కార్యే ప్రమాణం హి త్వమేవ కపిసత్తమ | 
జానామి సత్త్వం తే సర్వం గచ్చ పంథాః శుభస్తవ ॥ ౨౯|| 


ఏవం కపీనాం రాజ్ఞా తే విసృష్టాః పరిమార్గణే | 
సీతాయా అంగదముఖా బభ్రముస్తత్ర తత్ర హ ॥ ౩౦|| 


భ్రమంతో వింధ్యగహనే దదృశుః పర్వతోపమం | 
రాక్షసం భీషణాకారం భక్షయంతం మృగాన్‌ గజాన్‌ || ౩౧|| 


రావణోజయమితి జ్ఞాత్వా కేచిద్వానరపుంగవాః | 
జఘ్ముః కిలకిలాశబ్దం ముంచంతో ముష్టిభిః క్షణాత్‌ ॥ ౩౨|| 


నాయం రావణ ఇత్యుక్త్వా యయురన్యన్మహద్వనం | 


తృషార్తా సలిలం తత్ర నావిందన్‌ హరిపుంగవాః ॥ ౩౩|| 


విభ్రమంతో మహారణ్యే శుష్కకంరోష్టతాలుకాః | 
దదృశుర్గహ్వరం తత్ర తృణగుల్మావృతం మహత్‌ ॥ ౩౪|| 


ఆర్ద్రపక్షాన్‌ క్రంచహంసాన్నిఃసృతాన్‌ దదృశుస్తతః | 
అత్రాస్తే సలిలం నూనం ప్రవిశామో మహాగుహాం ॥ ౩౫|॥ 


ఇత్యుక్త్వా హనుమానగ్రే ప్రవివేశ తమన్వయుః | 
సర్వే పరస్పరం ధృత్వా బాహూన్‌ బాహుభిరుత్సుకాః || ౩౬|| 


అంధకారే మహద్దూరం గత్వాపశ్యన్‌ కపీశ్వరాః | 
జలాశయాన్‌ మణినిభతోయాన్‌ కల్పద్రుమోపమాన్‌ ॥ ౩౭|| 


వృక్షాన్‌ పక్వఫలైర్నమ్రాన్‌ మధుద్రోణసమన్వితాన్‌ | 
గృహాన్‌ సర్వగుణోపితాన్‌ మణివస్తాదిపూరితాన్‌ | ౩౮|| 


దివ్యభక్ష్యాన్నసహితాన్‌ మానుషైః పరివర్ణితాన్‌ | 
విస్మితాస్తత్ర భవనే దివ్యే కనకవిష్టరే | ౩౯|| 


ప్రభయా దీపష్యమానాం తు దదృశుః స్త్రియమేకకాం | 
ధ్యాయంతీం చరవసనాం యోగినీం యోగమాస్థితాం | ౪అం॥ 


ప్రణేముస్తాం మహాభాగాం భక్త్యా భీత్యా చ వానరాః | 
దృష్ట్వా తాన్‌ వానరాన్‌ దేవీ ప్రాహ యూయం కిమాగతాః ॥ ౪౧|| 


కుతో వా కన్య దూతా వా మత్సానం కిం ప్రధర్షథ | 
తచ్చుత్వా హనుమానాహ శృణు వక్ష్యామి దేవి తే ॥ ౪౨॥ 


అయోధ్యాధిపతిః శ్రీమాన్‌ రాజా దశరథః ప్రభుః | 
తన్య పుత్రో మహాభాగో జ్యేష్ణో రామ ఇతి శ్రుతః |॥ ౪౩|| 


మా 


పితురాజ్ఞాం పురస్కృత్య సభార్యః సానుజో వనం | 


గతస్తత్ర హృతా భార్యా తస్య సాధ్వీ దురాత్మనా | ౪౪ ॥ 


Do 


రావణేన తతో రామః సుగ్రీవం సానుజో యయౌ | 
సుగ్రీవో మిత్రభావేన రామస్య ప్రియవల్లభాం ॥ ౪౫॥ 


మృగయధ్వమితి ప్రాహ తతో వయముపాగతాః | 
తతో వనం విచిన్వంతో జానకీం జలకాంక్షిణః | ౪౬|| 


ప్రవిష్టా గహ్వరం ఘోరం దైవాదత్ర సమాగతాః | 
త్వం వా కిమర్ధమత్రాసి కా వా త్వం వద నః శుభే ॥ ౪౭|| 


యోగినీ చ తథా దృష్ట్వా వానరాన్‌ ప్రాహ హృష్టధీః | 
యథేష్టం ఫలమూలాని జరగ్థ్వా పీత్వామృతం పయః ॥ ౪౮|॥ 


ఆగచ్చత తతో వక్ష్యే మమ వృత్తాంతమాదితః | 
తథేతి భుక్త్వా పీత్వా చ హృష్టాస్తే సర్వవానరాః ॥ ౪౯|| 


దేవ్యాః సమీపం గత్వా తే బద్ధాంజలిపుటాః స్థితాః | 
తతః ప్రాహ హనూమంతం యోగినీ దివ్యదర్శనా ॥ ౫౦|॥ 


హేమా నామ పురా దివ్యరూపిణీ విశ్వకర్శ్మణః | 
పుత్రీ మహేశం నృత్యేన తోషయామాస భామినీ ॥ ౫౧|| 


తుష్టో మహేశః ప్రదదావిదం దివ్యపురం మహత్‌ | 
అత్ర స్థితా సా సుదతీ వర్షాణామయుతాయుతం ॥ ౫౨|| 


తస్యా అహం సఖీ విష్టుతత్సరా మోక్షకాంక్షిణీ | 
నామ్నా స్వయంప్రభా దివ్యగంధర్వతనయా పురా ॥ ౫౩|| 


గచ్చంతీ బ్రహ్మలోకం సా మామాహేదం తపశ్చర | 
అత్రైవ నివసంతీ త్వం సర్వప్రాణివివర్ణితే ॥ ౫౪|| 


త్రేతాయుగే దాశరథిర్భూత్వా నారాయణోఒవ్యయః | 
భూభారహరణార్థాయ ఏచరిష్యతి కాననే ॥ ౫౫|| 


మార్గంతో వానరాస్తస్య భార్యామాయాంతి తే గుహాం | 
పూజయిత్వాథ తాన్‌ నత్వా రామం స్తుత్వా ప్రయత్నతః ॥ ౫౬|| 


యాతాసి భవనం విష్ణోర్యోగిగమ్యం సనాతనం | 
ఇతోఒహం గంతుమిచ్చామి రామం ద్రష్టుం త్వరాన్వితా ॥ ౫౭|| 


యూయం పిదధ్వమక్షిణి గమిష్యథ బహిర్గుహాం | 
తథైవ చక్టుస్తే వేగాద్దతాః పూర్వస్థితం వనం ॥ ౫౮|| 


సాపి త్యక్త్వా గుహాం శీఘ్రం యయౌ రాఘవసన్నిధిం | 
తత్ర రామం ససుగ్రీవం లక్ష్మణం చ దదర్శ హ ॥ ౫౯|| 


కృత్వా ప్రదక్షిణం రామం ప్రణమ్య బహుశః సుధీః | 
ఆహ గద్దదయా వాచా రోమాంచితతనూరుహా ॥ ౬౦|| 


దాసీ తవాహం రాజేంద్ర పం | 
బహువర్షసహస్రాణి తప్తం మ దుశ్చరం తపః ॥ ౬౧|| 


గుహాయాం దర్శనార్థం తే ఫలితం మేఒద్య తత్తపః | 
అద్య హి త్వాం నమస్యామి మాయాయాః పరతః స్థితం |॥ ౬౨|| 


సర్వభూతేషు చాలక్ష్యం బహిరంతరవస్థితం | 
యోగమాయాజవనికాచ్చన్నో మానుషవిగ్రహః ॥ ౬౩|| 


న లక్ష్యసీ౭జ్ఞానదృ్భశాం శైలూష ఇవ రూపధ్యక్‌ | 
మహాభాగవతానాం త్వం భక్తియోగవిధిత్సృయా ॥ ౬౪|| 


అవతీర్లో ౬సి భగవన్‌ కథం జానామి తామసీ | 
లోకే జానాతు యః కశ్చిత్తవ తత్త్వం రఘూత్తమ ॥ ౬౫॥ 


మమైతదేవ రూపం తే సదా భాతు హృదాలయే | 
రామ తే పాదయుగలం దర్శితం మోక్షదర్శనం ॥ ౬౬|| 


అదర్శనం భవార్ణానాం సన్మార్గపరిదర్శనం | 
ధనపుత్రకలత్రాదీవిభూతిపరిదర్చితః | 

అకించనధనం త్వాద్య నాభిధాతుం జనో౭ర్హతి ॥ ౬౭|| 
నివృత్తగుణమార్గాయ నిష్కించనధనాయ తే ॥ ౬౮|| 


నమః స్వాత్మాభిరామాయ నిర్గుణాయ గుణాత్మనే | 
కాలరూపిణమీశానమాదిమధ్యాంతవర్ణితం ॥ ౬౯|| 


సమం చరంతం సర్వత్ర మన్యే త్వాం పురుషం పరం | 
దేవ తే చేష్టితం కన్చిన్న వెద నృవిడంబనం ॥ ౭౦|| 


న తే౭స్తి క్చిద్దయితో ద్వేషో వాజపర ఏవచ | 
త్వన్మాయాపిహాతాత్మానస్త్వాం పశ్యంతి తథావిధం ॥ ౭౧|| 


అజస్యాకర్తురీశస్య దేవతిర్యబ్నరాదిషు | 
జన్మకర్మాదికం యద్యత్తదత్యంతవిడంబనం ॥ ౭౨|| 


త్వామాహురక్షరం జాతం కథాశ్రవణసిద్ధయే | 
కేచిత్కోసలరాజస్య తపసః ఫలసిద్ధయే ॥ =॥ 


కౌసల్యయా ప్రార్యమానం జాతమాహుః పరే జనాః | 
దుష్టరాక్షసభూభారహరణాయార్ణితో విభుః ॥ ౭౪|| 


బ్రహ్మణా నరరూపేణ జాతోజయమితి కేచన | 
శృణ్వంతి గాయంతి చ యే కథాస్తే రఘునందన | ౭౫|| 


పశ్యంతి తవ పాదాబ్దం భవార్లవసుతారణం | 
త్వన్మాయాగుణబద్ధాహం వ్యతిరిక్తం గుణాశ్రయం | ౭౬|| 


కథం త్వాం దేవ జానీయాం స్తోతుం వావిషయం విభుం | 
నమస్యామి రఘుశ్రేష్టం బాణాసనశరాన్వితం | 

లక్ష్మణేన సహ భ్రాత్రా సుగ్రీవాదిభిరన్వితం ॥ ౭౭|| 

ఏవం స్తుతో రఘుశ్రేష్టః ప్రసన్న ప్రణతాఘహృత్‌ | 


ర మ 


ఉవాచ యోగినీం భక్తాం కిం తే మనసి కాంక్షితం |॥ ౭౮|| 


సా ప్రాహ రాఘవం భక్త్యా భక్తిం తే భక్తవత్సల | 
యత్ర కుత్రాపి జాతాయా నిశ్చలాం దేహి మె ప్రభో ॥ ౭౯|| 


త్వద్భక్తేషు సదా సంగో భూయాన్నే ప్రాకృతేషు న | 


జిహ్వా మే రామరామేతి భక్త్యా వదతు సర్వదా ॥ ౮౦|| 


మానసం శ్యామలం రూపం సీతాలక్ష్మణసంయుతం | 
ధనుర్పాణధరం పీతవాససం ముకుటోజ్ఞ్వలం ॥ ౮౧|| 


అంగదైర్నూపురైర్ముక్తాహారైః కౌస్తుభకుండలైః | 
భాంతం స్మరతు మే రామ వరం నాన్యం వృణే ప్రభో ॥ ౮౨|| 


శ్రీరామ ఉవాచ 


భవత్వేవం మహాభాగే గచ్చ త్వం బదరీవనం | 
తత్రైవ మాం స్మరంతీ త్వం త్యక్తే ప్రదం భూతపంచకం | 
మామేవ పరమాత్మానమచిరాత్స్రతిపద్యసీ ॥ ౮౩|| 


శ్రుత్వా రఘూత్తమవచోఒ౬మృత సారకల్పం 
గత్వా తదైవ బదరీతరుఖండజుష్టం | 
తీర్థం తదా రఘుపతిం మనసా స్మరంతీ 
త్యక్త్వా కలేవరమవాప పరం పదం సా | ౮౪|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే షష్టః సర్గః || ౬|| 


॥ సప్తమ సర్గః ॥ 


శ్రీమహాదేవ ఉవాచ 


అథ తత్ర సమాసీనా వృక్షఖండేషు వానరాః | 
చింతయంతో విముహ్యంతః సీతామార్గణకర్శితాః || ౧|| 


తత్రోవాచాంగదః కాంశ్చిద్వానరాన్‌ వానరర్షభః | 
భ్రమతాం గహ్వరే౭స్మాకం మాసో నూనం గతోఒభవత్‌ | ౨|| 


సీతా నాధిగతాస్మాభిర్న కృతం రాజశాసనం | 
యది గచ్చామ కిష్కింధాం సుగ్రీవోఒస్మాన్‌ హనిష్యతి ॥ ౩॥ 


విశేషతః శత్రుసుతం మాం మిషాన్నిహనిష్యతి | 
మయి తస్య కుతః ప్రితిరహం రామేణ రక్షితః ॥ ౪॥ 


ఇదానీం రామకార్యం మేన కృతం తన్మిషం భవేత్‌ | 
తస్య మద్ధననే నూనం సుగ్రీవస్య దురాత్మనః | ౫|| 


మాతృకల్పాం భ్రాతృభార్యాం పాపాత్మానుభవత్యసౌ | 
నగ ఫయమతః పార్శ go తస్య వానరపుంగవాః || ౬|| 


త్యక్ష్యామి జీవితం చాత్ర యేన కేనాపి మృత్యునా | 


ఇత్యశ్రునయనం కేచిద్దృష్ట్వా వానరపుంగవాః | ౭॥ 
వ్యథితాః సాశ్రునయనా యువరాజమథాబ్రువన్‌ | ౮|| 


కిమర్థం తవ శోకోఒత్ర వయం తే ప్రాణరక్షకాః | 
భవామో నివసామో౭త్ర గుహాయాం భయవర్ణితాః ॥ ౯|| 


సర్వసౌభాగ్యసహితం పురం దేవపురోపమం | 
శనైః పరస్పరం వాక్యం వదతాం మారుతాత్మజః ॥ ౧౦|| 


శ్రుత్వాంగదం సమాలింగ్య ప్రోవాచ నయకోవిదః | 
విచార్యతే కిమర్థం తే దుర్విచారో న యుజ్యతే || ౧౧|| 


రాజ్ఞోఒత్యంతప్రియస్త్వం హి తారాపుత్రోఒతివల్లభః | 
రామస్య లక్ష్మణాత్పీతిస్త్వయి నిత్యం ప్రవర్ధతె ॥ ౧౨|| 


అతో న రాఘవాద్భీతిస్తవ రాజ్ఞో విశేషతః | 
అహం తవ హితే సక్తో వత్స నాన్యం విచారయ ॥ ౧౩|| 


గుహావాసశ్చ నిర్భేద్య ఇత్యుక్తం వానరైస్తు యత్‌ | 
తదేతద్రామబాణానామభేద్యం కిం జగత్తయే ॥ ౧౪|| 


యే త్వాం దుర్ప్చోధయంత్యేతే వానరా వానరర్షభ | 
పుత్రదారాదికం త్యక్త్వా కథం స్థాస్యంతి తే త్వయా ॥ ౧౫|| 


అన్యద్గుహ్యతమం వక్ష్యే రహస్యం శృణు మే సుత | 
రామో న మానుషో దేవః సాక్షాన్నారాయణోఒవ్యయః ॥ ౧౬|| 


సీతా భగవతీ మాయా జనసమ్మోహకారిణీ | 
లక్ష్మణో భువనాధారః సాక్షాచ్చేషు ఫణీశ్వరః ॥ ౧౭|| 


బ్రహ్మణా ప్రార్థితాః సర్వే రక్షోగణవినాశనే | 
మాయామానుషభావేన జాతా లోక్టైకరక్షకాః ॥ ౧౮|| 


వయం చ పార్షదాః సర్వే విష్ణోర్వైకుంఠవాసినః | 
మనుష్యభావమాపన్నే స్వచ్చయా పరమాత్మని ॥ ౧౯|| 


వయం వానరరూపేణ జాతాస్తస్యైవ మాయయా | 
వయం తు తపసా పూర్వమారాధ్య జగతాం పతిం || ౨౦|| 


తేనైవానుగృహీతాః న్మః పార్షదత్వముపాగతాః | 
ఇదానీమపి తస్యైవ సేవాం కృత్వైవ మాయయా ॥ ౨౧|| 


పునర్వైకుంఠమాసాద్య సుఖం స్థాస్యామహే వయం | 
ఇత్యంగదమథాశ్వాన్య గతా వింధ్యం మహాచలం | ౨౨|| 


విచిన్వంతోఒథ శనక్టైర్దానకీం దక్షిణాంబుధేః | 


తీరే మహేంద్రాఖ్యగిరేః పవిత్రం పాదమాయయుః ॥ ౨౩|| 


దృష్ట్వా సముద్రం దుష్పారమగాధం భయవర్థనం | 
వానరా భయసంత్రస్తాః కిం కుర్మ ఇతి వాదినః | ౨9|| 


నిషేదురుదధేస్తీరే సర్వే చింతాసమన్వితాః | 
మంత్రయామాసురన్యోన్యమంగదాద్యా మహాబలాః ॥ ౨౫|| 


భ్రమతో మే వనే మాసో గతోఒత్రైవ గుహాంతరే | 
న దృష్టో రావణో వాద్య సీతా వా జనకాత్మజా |॥ ౨౬|| 


సుగ్రీవస్తిక్లదండో౭స్మాన్నిహంత్యేవ న సంశయః | 
సుగ్రీవవడోతోలన్నాకు శే శ్రేయః ప్రాయోపవేశనం ॥ ౨౭|| 


ఇతి నిశ్చిత్మ తతై వ దర్శానాస్తీర్య సర్వతః | 
ఉపావినేపస్తీ సర్వే మర కృతస్చయాః ॥ ౨౮|| 


ఏతస్మిన్నంతరే తత్ర మహేంద్రాద్రిగుహాంతరాత్‌ | 
నిర్ణత్య శనకైరాగాద్దృధ్రః పర్వతసన్నిభః ॥ ౨౯|| 


దృష్ట్వా ప్రాయోపవేశేన స్థితాన్‌ వానరపుంగవాన్‌ | 
ఉవాచ శనకైర్ణృధ్రః పాపో భక్షో ఒద్య మే బహుః ॥ ౩౦|| 


మోక మ 5 న్‌ 


ఏకైకశః క్రమాత్సర్వాన్‌ భక్షయామి దినే దినే | 
శ్రుత్వా తద్భృద్రవచనం వానరా భీతమానసాః ॥ ౩౧|| 


భక్షయిప్యతి నః నర్వానసౌ గృద్రో న సంశయః | 
రామకార్యం చ న; కృతం కించిద్ధరీశ్వరాః ॥ ౩౨|| 


సుగ్రీవస్యాపి చ హితం న కృతం స్వాత్మనామపి | 
వృథానేన వధం ప్రాప్తా గచ్చామో యమసాదనం ॥ ౩౩|| 


అహో జటాయుర్దర్మాత్మా రామస్యార్ధి మృతః సుధీః ॥ 
టు థి 
మోక్షం ప్రాప దురావాపం యోగినామప్యరిందమః |॥ ౩౪|| 


సంపాతిస్తు తదా వాక్యం శ్రుత్వా వానరభాషితం | 
కేవా యూయం మమ భ్రాతుః కర్ణపీయూషసన్నిభం ॥ ౩౫॥| 


జటాయురితి నామాద్య వ్యాహరంతః పరస్పరం | 
ఉచ్యతాం వో భయం మా భూన్మత్తః స్థవగసత్తమాః ॥ ౩౬|| 


తమువాచాంగదః శ్రిమానుల్టితో గృధ్రసన్నిధా | 
రామో దాశరథిః శ్రీమాన్‌ లక్ష్మీణేన సమన్వితః ॥ ౩౭|| 


సీతయా భార్యయా సార్ధం విచచార మహావనే | 
తస్య సీతా హృతా సాధ్వీ రావణేన దురాత్మనా ॥ ౩౮|| 


మృగయాం నిర్గతే రామే లక్ష్మణే చ హృతా బలాత్‌ | 
రామరామేతి క్రోశంతీ శ్రుత్వా గృధ్రః ప్రతాపవాన్‌ ॥ ౩౯|| 


జటాయుర్నామ పక్షింద్రో యుద్ధం కృత్వా సుదారుణం | 
రావణేన హతో వీరో రాఘవార్థం మహాబలః ॥ ౪ం॥ 


రామేణ దగో రామస్య సాయూజ్యమగమళ్ఞణాత్‌ | 
రామః సుగ్రీవమాసాద్య న సఖ్యం కృత్వాగ్నిసాక్షికం ॥ ౪౧|| 


సుగ్రివచోదితో హత్వా వాలినం సుదురాసదం | 
రాజ్యం దదౌ వానరాణాం సుగ్రీవాయ మహాబలః ॥ ౪౨॥ 


సుగ్రీవః ప్రేషయామాస సీతాయాః పరిమార్గణే | 
అస్మాన్‌ వానరవృందాన్‌ వై వై మహాసత్త్వాన్‌ 'మహాబలః ॥ ౪౩|| 


మాసాదర్వాజ్నివర్తధ్వం నో చేత్సాణాన్‌ హరామి వః | 
ఇత్యాజ్ఞయా భ్రమంతో౭స్మిన్‌ వన గహ్వరమధ్యగాః ॥ ౪౪॥ 


గతో మాసో న జానీమః సీతాం వా రావణం చ వా ॥ 
మర్తుం ప్రాయోపవిష్టా స్మస్తీరే లవణవారిధేః | ౪౫॥ 


యది జానాసి హే పక్షిన్‌ సీతాం కథయ నః శుభాం | 
అంగదస్య వచః శ్రుత్వా సంపాతిర్హృష్టమాననః ॥ ౪౬|| 


ఉవాచ మత్పియో భ్రాతా జటాయుః ప్లవగేశ్వరాః | 
బహువర్షసహస్రాంతే భ్రాతృవార్తా శ్రుతా మయా ॥ ౪౭|| 


వాక్సాహాయ్యం కరిష్యే౬హం భవతాం స్లవగేశ్వరాః | 
భ్రాతుః సలిలదానాయ నయధ్వం మాం జలాంతికం ॥ ౪౮|| 


పశ్చాత్సర్వం శుభం వక్ష్యే భవతాం కార్యసిద్ధయే | 
తథేతి నిన్యుస్తే తీరం సముద్రస్య విహంగమేం | అ౯॥| 


సో౬పి తత్సలిలే స్నాత్వా భ్రాతుర్దత్త్వా జలాంజలిం | 
పునః స్వస్థానమాసాద్య స్థి సతో నీతో హరీశ్వరైః | 
సంపాతిః కథయామాస పానరాన్‌ పరిహరయన్‌ | soll 


లంకా నామ న్లగర్యాస్తే త్రి త్రికూటగిరిమూర్ధని | 
తత్రాశోకవనే సీతా రాక్షసీభిః సురక్షితా i ౫౧|| 


న 


సముద్రమధ్యే సా లంకా శతయోజనదూరతః | 
దృశ్యతే మేన సందేహః సీతా చ పరిదృశ్యతే | ౫౨|| 


గృద్రత్వాద్దూరదృష్టిర్మే నాత్ర సంశయితుం క్షమం | 
శతయోజనవిస్తీర్ణం సముద్రం యస్తు లంఘయేత్‌ | ౫౩|| 


స ఏవ జానకిం దృష్ట్వా పునరాయాస్యతి ధ్రువం | 
అహమేవ దురాత్మానం రావణం హంతుముత్సహే | 
భ్రాతుర్హంతారమేకాకి కింతు పక్షవివర్ణితః ॥ ౫౪|| 


యతధ్వమతియత్నేన లంఘితుం సరితాం పతిం | 
తతో హంతా రఘుశ్రెష్టో రావణం రాక్షసాధిపం |॥ ౫౫|| 


ఉల్లంఘ్య సింధుం శతయోజనాయతం 
లంకాం ప్రవిశ్యాథ విదేహకన్యకాం | 
దృష్ట్వా సమాభాష్య చ వారిధిం పున- 
స్తరుం సమర్థః కతమో విచార్యతాం ॥ ౫౬|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే సప్తమః సర్గః ॥ ౭|| 


| అష్టమ సర్గః ॥ 


అథ తే కౌతుకావిష్టాః సంపాతిం సర్వవానరాః | 
పప్రచ్చ్భుర్భగవన్‌ బ్రూహి స్వముదంతం త్వమాదితః ॥ ౧॥ 


సంపాతిః కథయామాస స్వవృత్తాంతం పురా కృతం | 
అహం పురా జటాయుశ్చ భ్రాతరౌ రూఢయౌవనా ॥ ౨॥ 


బలేన దర్శితావావాం బలజిజ్ఞాసయా ఖగౌ | 
సూర్యమండలపర్యంతం గంతుముత్పతితౌ మదాత్‌ ॥ ౩॥ 


బహుయోజనసాహస్రం గతౌ తత్ర ప్రతాపితః | 
జటాయుస్తం పరిత్రాతుం పక్టెరాచ్చాద్య మోహతః ॥ ౪|| 


స్థితోఒహం రశ్మిభిర్దగ్దపక్షోఒస్న్మిన్‌ వింధ్యమూర్ధని | 
పేత్రిత్రో దూరపతనాన్ఫూర్చి ఎతోఒహం కపీశ్వరాః I ౫|| 


దినత్రయాత్సునః ప్రాణసహితో దగ్ధపక్షకః | 
దేశం వా గిరికూటాన్‌ వా న జానే 'భ్రాంతమానసః ॥ ౬|| 


శనైరున్మీల్య నయనే దృష్ట్వా తత్రాశ్రమం శుభం | 
శనైః శనైరాశ్రమస్య సమీపం గతవానహం | el 


చంద్రమా నామ మునిరాడ్‌ దృష్ట్వా మాం విస్మితోఒవదత్‌ | 
సంపాతే కిమిదం తే౭ద్య విరూపం కేన వా కృతం ॥ ౮|| 


జానామి త్వామహం పూర్వమత్యంతం బలవానసి | 
దగ్గౌ కిమర్థం తే పక్షౌ కథ్యతాం యది మన్యసే ॥ ౯|॥ 


తతః స్వచేష్టితం సర్వం కథయిత్వాతిదుఃఖితః | 


అబ్రవం మునిశార్దూల దహ్యే౭హం దావవహ్నినా ॥ ౧౦|| 


కథం ధారయితుం శక్తో విపక్షో జీవితం ప్రభో | 
ఇత్యుక్తోఒథ మునిర్వీక్ష్య మాం దయార్దువిలోచనః ॥ ౧౧|| 


శృణు వత్స వచో మే౭ద్య శ్రుత్వా కురు యథేప్పితం | 
హమూలమిదం దుఃఖం దేహ; కర్మసముద్భవః ॥ ౧౨|| 


కర్మ ప్రవర్తతే దేహేఒహంబుద్ధ్యా పురుషస్యహి | 
అహంకారస్త్వనాదిః స్యాదవీద్యాసం ంభవో జడః ॥ ౧౩|| 


చిచ్చాయయా సదా యుక్తస్తప్తాయఃపిండవత్‌ సదా | 
తేన దేహన్య తాదాత్మ్యాద్దేహశ్చేతనవాన్‌ భవేత్‌ ॥ ౧౪|| 


దేహోఒ౭పహమితి బుద్ధిః స్యాదాత్మనో౭హంకృతేర్చలాత్‌ | 
తన్మూల ఏష సంసొరః సుఖదుఃఖాదిసాధకః ॥ ౧౫|| 


ఆత్మనో నిర్వికారస్య మిథ్యా తాదాత్మ్యతః సదా | 
దేహోడహం కర్మకర్తాహమితి సంకల్ప్య సర్వదా ॥ ౧౬|| 


జీవః కరోతి తత్ఫ్సలైర్బద్ధ్య తేఒవశః | 
ఊర్థ్వాధో భ్రమత నిత్యం వేపేణ్యాత్మక స్వయం ॥ ౧౭|| 


కృతం మయాధికం ష పుణ్యం యజ్ఞదానాది నిశ్చితం | 
స్వర్గం గత్వా సుఖం భోక్ష్య ఇతి సేంకల్పవాన్‌ భవేత్‌ ॥ ౧౮|| 


తథైవాధ్యాసతస్తత్ర చిరం భుక్త్వా సుఖం మహత్‌ | 
క్షీణపుణ్యః పతత్యర్వాగనిచ్చన్‌ కర్మచోదితః ॥ ౧౯|| 


పతిత్వా మండలే చేందోస్తతో నీహారసంయుతః | 
భూమౌ పతిత్వా ప్రీహ్యాదౌ తత్ర స్థిత్వా చిరం పునః ॥ ౨౦|॥ 


భూత్వా చతుర్విధం భోజ్యం పురుషై పైర్భుజ్యతే తతః | 
రేతో భూత్వా వునస్తేన బుతౌ స్త్రీయోనిసీంచితః ॥ ౨౧|| 


యోనిరక్తేన సంయుక్తం జరాయుపరివేష్టితం | 
దినేనైకేన కలలం భూత్వా రూఢత్వమాప్నుయాత్‌ | ౨౨|| 


తత్సునః పంచరాత్రేణ బుద్బుదాకారతామియాత్‌ | 
సప్తరాత్రేణ తదపి  మాంసపేగీత్వమాప్నుయాత్‌ ॥ ౨౩|| 


పక్షమాత్రేణ సా పేశీ రుధిరేణ పరిప్లుతా | 
తస్యా ఏవాంకురోత్పత్తిః పంచవింశతిరాత్రిషు | ౨౪|| 


గ్రీవా శిరశ్చ స్కంధశ్చ పృష్టవంశస్తథోదరం | 
పంచధాంగాని చైకైకం జాయంతే మాసతః క్రమాత్‌ | ౨౫|| 


పాణిపాదౌ తథా పార్శ్వః కటిర్దాను తథైవ చ | 
మాసద్వయాత్‌ ప్రజాయంతే క్రమేణైవ న చాన్యథా ॥ ౨౬|| 


త్రిభిర్మాసైః ప్రజాయంతే అంగానాం సంధయః క్రమాత్‌ | 
సర్వాంగుల్యః ప్రజాయంతే క్రమాన్మాసచతుష్టయే ॥ ౨౭|| 


నాసా కర్ణౌ చ నేత్రే చ జాయంతే పంచమాసతః | 
దంతపంక్తిర్నఖా గుహ్యం పంచమే జాయతే తథా ॥ ౨౮|| 


అర్వాక్‌ షణ్మాసతశ్శిద్రం కర్ణయోర్సవతి స్ఫుటం | 
పాయుర్శేఢ్రముపస్థం చ నాభిశ్చాప్‌ భవెన్నృణాం ॥ ౨౯|| 


సప్తమే మాసి రోమాణి శిరః కేశాస్తథైవ చ | 
విభక్తావయవత్వం చ సర్వం సంపద్యతేఒష్టమే ॥ ౩౦|| 


జఠరే వర్ధతే గర్భః స్త్రియా ఏవం విహంగమ | 
పంచమే మాసి చైతన్యం జీవః ప్రాప్నోతి సర్వశః ॥ ౩౧|| 


నాభిసూత్రాల్పరంధ్రేణ మాతృభుక్తాన్నసారతః | 
వర్ధతే గర్భతః పిండో న మ్రియత స్వకర్మతః ॥ ౩౨॥ 


స్మృత్వా సర్వాణి జన్మాని పూర్వకర్మాణి సర్వశః | 
జఠరానలతషప్టో౭యమిదం వచనమబ్రవీత్‌ ॥ ౩౩|| 


నానాయోనిసహస్రేషు జాయమానోఒనుభూతవాన్‌ | 
పుత్రదారాదిసంబంధం కోటిశః పశుబాంధవాన్‌ ॥ ౩౪|| 


కుటుంబభరణాసక్త్యా న్యాయాన్యాయైర్థనార్దనం | 
కృతం నాకరవం విష్ణుచింతాం స్వప్నేఒఎ దుర్భగః ॥ ౩౫|| 


ఇదానీం తత్ఫలం భుంజే గర్భదుఃఖం మహత్తరం | 
అశాశ్వతే శాశ్వతవద్దేహే తృష్ఞాసమన్వితః ॥ ౩౬|| 
అకార్యాణ్యేవ కృతవాన్న కృతం హితమాత్మనః | 
ఇత్యేవం బహుధా దుఃఖమనుభూయ స్వకర్శతః ॥ ౩౭|| 


కదా నిష్భమణం మే స్యాద్దర్భాన్నిరయసన్నిభాత్‌ | 
ఇత ఊర్ధ్వం నిత్యమహం విష్ణుమేవానుపూజయే ॥ ౩౮|| 


ఇత్యాది చింతయన్‌ జివో యోనియంత్రప్రపీడితః | 
జాయమానో౭తిదుఃఖేన నరకాత్సాతకీ యథా ॥ ౩౯|| 


పూతివ్రణాన్నిపతితః కృమిరేష ఇవాపరః | 
తతో బాల్యాదిదుఃఖాని సర్వ ఏవం విభుంజతే ॥ ౪౦॥ 


త్వయా చైవానుభూతాని సర్వత్ర విదితాని చ | 
న వర్ణితాని మే గృధ్ర యౌవనాదిషు సర్వతః ॥ ౪౧|| 


ఏవం దేహోఒహమిత్యస్మాదభ్యాసాన్నిరయాదికం | 
గర్భవాసాదిదుఃఖాని భవంత్యభినివేశతః ॥ అ౨॥| 


తస్మాద్దేహద్వయాదన్యమాత్మానం ప్రకృతేః పరం | 
జ్ఞాత్వా దేహాదిమమతాం త్యక్త్వాత్మజ్ఞానవాన్‌ భవేత్‌ |॥ ౪౩|| 


జాగ్రదాదివినిర్ముక్తం సత్యజ్ఞానాది లక్షణం | 
శుద్ధం బుద్ధం సదా శాంతమాత్మానమవధారయేత్‌ | ©o|| 


చిదాత్మని పరిజ్ఞాతే నష్టే మోహే౭జ్ఞసంభవే | 
దేహః పతతు వా౭రబ్ధకర్శవేగేన తీష్టతు | ©xl| 


యోగినో న హి దుఃఖం వా సుఖం వా౭జ్ఞానసంభవం | 
తస్మాద్దేహేన సహితో యావత్సారబ్దసంక్షియః ॥ ౪౬|| 


తావత్తిష్ట సుఖేన త్వం ధృతకంచుకసర్పవత్‌ | 
అన్యద్వక్ష్యామి తే పక్షిన్‌ శృణు మే పరమం హితం ॥ ౪౭|| 


త్రేతాయుగే దాశరథిర్భూత్వా నారాయణోఒవ్యయః | 
రావణస్య వధారాయ దండకానాగమిప్యతి ॥ ౪౮|| 


సీతయా భార్యయా సార్ధం లక్ష్మణేన సమన్వితః | 
తత్రాశ్రమే జనకజాం భ్రాతృభ్యాం రహితే వనే | ౪౯|| 


రావణశ్చోరవన్నీత్వా లంకాయాం స్థాపయిప్యతి | 
తస్యాః సుగ్రీవనిర్దేశాద్వానరాః పరిమార్గణే ॥ ౫౦|| 


ఆగమిష్యంతి జలధేస్తీరం తత్ర సమాగమః | 
త్వయా తైః కారణవశాద్భవిష్యతి న సంశయః ॥ ౫౧|| 


తదా సీతాస్థితిం తేభ్యః కథయస్వ యథార్థతః | 
తదైవ తవ'పక్షౌ ద్వావుత్పత్స్యేతే పునర్నవ ॥ ౫౨|| 


సంపాతిరువాచ | 


బోధయామాస మాం చంద్రనామా మునికులేశ్వరః | 
పశ్యంతు పక్షౌ మె జాతౌ నూతనావతికోమలౌ | ౫౩|| 


స్వస్తి వోఒస్తు గమిష్యామి సీతాం ద్రక్ష్యథ నిశ్చయం | 
యత్నం కురుధ్వం దుర్ల్గంఘ్యసముద్రస్య విలంఘనే ॥ ౫౪॥ 


Ms en) సంసారవారాంనిధిం 
ర్తా గచ్చతి దుర్దనోఒపి పరమం విష్ణోః పదం శాశ్వతం | 
తస్యైవ స్థ సు. 'రామస్య భక్తాః ప్రియా 
యూయ్‌ం కిం న సముద్రమాత్రతరణే శక్తాః కథం వానరాః || ౫౫|| 


ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే అష్టమః సర్గః | ౮|| 


| నవమ సర్గః ॥ 


శ్రీమహాదేవ ఉవాచ 

గతే విహాయసా గృధ్రరాజే వానరపుంగవాః | 
హర్షేణ మహతావిష్టాః సీతాదర్శలాలసాః oll 
ఊచుః సముద్రం పశ్యంతో నక్రచక్రభయంకరం | 
తరంగాదిభిరున్నద్ధమాకాశమివ దుర్గహం ౨|| 


పరస్పరమవోదన్‌ వై కథమేనం తరామహే | 
ఉవాచ చాంగదస్తత్ర శృణుధ్వం వానరోత్తమాః ॥ ౩॥ 


భవంతోఒత్యంతబలినః శూరాశ్చ కృతవిక్రమాః | 
కో వాత్ర వారిధిం తీరా రాజకార్యం కరిష్యతి ॥ ౪॥ 


ఏతేషాం వానరాణాం న ప్రాణదాతా న సంశయః | 
తదుత్తిష్టతు మే శీఘ్రం పురతో యో మహాబలః ॥ ౫॥ 


వానరాణాం చ సర్వేషాం రామసుగ్రివయోరపి | 
స ఏవ పాలకో భూయాన్నాత్ర కార్యా విచారణా | ౬|| 


ఇత్యుక్తే యువరాజేన తూపస్ట్రీం వానరసైనికాః | 
ఆసన్నోచుః కించిదపి పరస్పరవిలోకినః | ౭|| 
అంగద ఉవాచ 

ఉచ్యతాం వై బలం సర్వైః ప్రత్యేకం కార్యసిద్ధయే | 
కేన వా సాధ్యతే కార్యం జానీమస్తదనంతరం ॥ ౮|| 


అంగదస్య వచః శ్రుత్వా ప్రోచుర్వీరా బలం పృథక్‌ | 
యోజనానాం దశారభ్య దశోత్తరగుణం జగుః || ౯|| 


శతాదర్వాగ్గాంబవాంస్తు ప్రాహ మధ్యే వనౌకసాం | 
పురా త్రివిక్రమే దేవే పాదం భూమానలక్షణం ॥ ౧౦|| 


త్రిసప్తకృత్వోహమగాం ప్రదక్షిణవిధానతః | 
ఇదానిం వార్థకగ్రస్తో న శక్నోమి విలంఘితుం ॥ ౧౧|| 


అంగదో ఒప్యాహ మే గంతుం శక్యం పారం మహోదధేః | 
పునర్లంఘన సామర్థ్యం న జానామ్యస్తి వానవా॥ ౧౨|| 


తమాహ జాంబవాన్‌ వీరస్త్వం రాజా నో నియామకః | 
న యుక్తం త్వాం నియోక్తుం మే త్వం సమర్దోఒసి యద్యపి ॥ ౧౩|| 


అంగద ఉవాచ 
ఏవం చేత్పూర్వవత్సర్వే స్వషప్ప్యామో దర్భవిష్టరే | 
కేనాపి న కృతం కార్యం జీవితుం చ న శక్యతె ॥ ౧౪|| 


తమాహ జాంబవాన్‌ వీరో దర్శయిష్యామి తే సుత | 
యేనాస్మాకం కార్యసిద్ధిర్భవిష్యత్యచిరేణ చ ॥ ౧౫|| 
ఇత్యుక్త్వా జాంబవాన్‌ ప్రాహ హనూమంతమవస్థితం | 
హనూమన్‌ కిం రహస్తూష్టీం స్థియతే కార్యగౌరవే ॥ ౧౬|| 


ప్రాప్తేఒజ్జేనేవ సామర్థ్యం దర్శయాద్య మహాబల | 
త్వం సాక్షాద్వాయుతనయో వాయుతుల్యపరాక్రమః ॥ ౧౭|| 


రామకార్యార్థమేవ త్వం జనితోఒసి మహాత్మనా | 
జాతమాత్రణ తే పూర్వం దృష్టోద్యంతం విభావసుం ॥ ౧౮|| 


మో 


పక్వం ఫలం జిఘృక్షాముత్యుత్సు తం బాలచేష్టయా | 
యోజనానాం పంచశతం పతితో౭సి తతో భువి ॥ ౧౯|| 


అతస్త్వదృలమాహాత్మ్యం కో వా శక్నోతి వర్ణితుం | 
ఉత్తిష్ట కురు రామస్య కార్యం నః పాహి సువ్రత ॥ ౨౦|| 


శ్రుత్వా జాంబవతో వాక్యం హనూమానతిహర్షితః | 
చకార నాదం సింహస్య బ్రహ్మాండం స్పోటయన్నివ ॥ ౨౧|| 


బభూవ పర్వతాకారస్త్రివిక్రమ ఇవాపరః | 
అంఘయిత్వా జలనిధిం కృత్వా లంకాం చ భన్మసాత్‌ ॥ ౨౨|| 


రావణం సకులం హత్వా౭౭నేష్యే జనకనందినీం | 
యద్వా బద్ధ్వా గలే రజ్ఞ్వా రావణం వామపాణినా ॥ ౨౩|| 


లంకాం సపర్వతాం ధృత్వా రామస్యాగ్రే క్షిపామ్యహం | 
యద్వా దృష్ట్వైవ యాస్యామి జానకీం శుభలక్షణాం ॥ ౨౪ ॥ 


శ్రుత్వా హనుమతో వాక్యం జాంబవానిదమబ్రవీత్‌ | 
దృష్ట్వైవాగచ్చ భద్రం తే జీవంతీం జానకీం శుభాం || ౨౫|| 


పశ్చాద్రామేణ సహితో దర్శయిష్యసి పౌరుషం | 
కల్యాణం భవతాద్భద్ర గచ్చతస్తే విహాయసా ॥ ౨౬|| 


గచ్చంతం రామకార్యార్థం వాయుస్త్వామనుగచ్చతు | 
ఇత్యాశీర్భి సమామంత్ర్య వినృష్టు ప్లవగాధిపైః ॥ ౨౭|| 


మహేంద్రాద్రిశిరో గత్వా బభూవాద్భుతదర్శనః ॥ ౨౮|| 
మహానగేంద్రప్రతిమో మహాత్మా సువర్ణవర్ణోజరుణచారువక్తుః | 


మహాఫణీంద్రా ద్రాభసుదీర్ణబాహుర్వాతాత్మజోఒదృశ్యత సర్వభూతైః ॥ ౨౯|| 
ఇతి శ్రీమదధ్యాత్మరామాయణే ఉమామహేశ్వరసంవాదే కిష్కింధాకాండే నవమః సర్గః ॥ ౯|| 


|| సమాప్తమిదం కిష్కింధాకాండం | 
తా 


సుందరకాండం 


జ. న! 
॥ ప్రథమః సర్గః ॥ 
శ్రీమహాదేవ ఉవాచ 
శతయోజనవిస్తీర్ణం సముద్రం మకరాలయం | 


లిలంఘయిషురానందసందోహో మారుతాత్మజః ॥ ౧|| 


ధ్యాత్వా రామం పరాత్మానమిదం వచనమబ్రవీత్‌ | 
పశ్యంతు వానరాః సర్వే గచ్చంతం మాం విహాయసా ॥ ౨|| 


అమోఘం రామనిర్ముక్తం మహాబాణమివాఖిలాః | 
పశ్యామ్యద్యైవ రామస్య పత్నీం జనకనందినీం ॥ ౩॥ 


కృతార్ధోఒహం కృతార్దో౭హం పునః పశ్యామి రాఘవం | 
ప్రాణప్రయాణసమయే యన్య నామ సకృత్స్మరన్‌ ॥ ౪॥ 


నరస్తీర్వా భవాంభోధిమపారం యాతి తత్పదం | 
కిం పునస్తస్య దూతోఒహం తదంగాంగులిముద్రికః ॥ ౫|| 


తమేవ హృదయే ధ్యాత్వా లంఘయామ్యుల్బవారిధిం | 
ఇత్యుక్త్వా హనుమాన బాహూ ప్రసార్యాయతవాలధిః ॥ ౬|| 


బుజుగ్రీవోర్ట్యదృష్టిః సన్నాకుంచితపదద్వయః | 
దక్షిణాభిముఖస్తూర్ణం పుస్టువే౭నిలవిక్రమః | ౭॥ 


ఆకశాత్త్వరితం దేవైర్వీక్ష్యమాణో జగామ సః | 
దృష్ట్వానిలసుతం దేవా గచ్చంతం వాయువేగతః ॥ ౮॥ 


పరీక్షణార్థం సత్త్వస్య వానరస్యేదమబ్రువన్‌ | 
గచ్చత్యేషీ మహాసత్త్మో వానరో వాయువిక్రమః ॥ ౯|॥ 


లంకాం ప్రవేష్టుం శక్తో వాన వా జానీమహే బలం | 
ఏవం విచార్య నాగానాం మాతరం సురన్తాభిధాం || ౧౦|| 


అబ్రవీద్దేవతావృందః కౌతూహలసమన్వితః | 
గచ్చ త్వం వానరేంద్రస్య కించిద్విఘ్నం సమాచర ॥ ౧౧|| 


జ్ఞాత్వా తస్య బలం బుద్ధిం పునరేహి త్వరాన్వితా | 
ఇత్యుక్తా సాయయౌ నిఘ్టేం హనుమద్విఘ్నకారణాత్‌ ॥ ౧౨|| 


ఆవృత్య మార్గం పురతః స్థిత్వా వానరమబ్రవీత్‌ | 
ఏహి మే వదనం శీఘ్రం ప్రవిశస్వ మహామతే ॥ ౧౩|| 


దేవైస్త gం కల్పితో భక్ష క్షుధాసంపీడితాత్మ నః | 
తామాహ అ మాతరహం రామస్య శాసనాత్‌ | ౧౪|| 


గచ్చామి జానకీం ద్రష్టుం పునరాగమ్య సత్వరః | 
రామాయ కుశలం తస్యాః కథయిత్వా త్వదాననం ॥ ౧౫|| 


నివేక్ష్యే దేహి మే మార్గం సురసాయై నమో౭స్తు తే | 
ఇత్యుక్తా పునరేవాహ' సురసా క్షుధితాస్మ్యహం || ౧౬|| 


ప్రవిశ్య గచ్చ మే వక్తుం నో చేత్త్వాం భక్షయామ్యహం | 
ఇత్యుక్తో హనుమానాహ ముఖం శీఘ్రం విదారయ ॥ ౧౭|| 


ప్రవిశ్య వదనం తేఒద్య గచ్చా a త్వరయాన్నితః | 
ఇత్యుక్త్వా యోజనాయామదహో భూత్వా పురః స్థితః ॥ ౧౮|| 


దృష్ట్వా హనూమతో రూపం సురసా పంచయోజనం | 
ముఖం చకార హనుమాన్‌ ద్విగుణం రూపమాదధత్‌ ॥ ౧౯|| 


తతశ్చకార సురసా యోజనానాం చ వింశతిం | 
వక్త్రం చకార హనుమాంస్త్రింశద్యోజనసమ్మితం ॥ ౨౦|| 


తతశ్చకార సురసా పంచాశద్యోజనాయతం | 
వక్తుం తదా హనూమాంస్తు బభూవాంగుష్టసన్నిభః | ౨౧|| 


ప్రవిశ్య వదనం తస్యాః పునరేత్య పురః స్థితః | 
ప్రవిష్టో నిర్గతోజహం తే వదనం దేవి తే నేమః | ౨౨|| 


ఏవం వదంతం దృష్ట్వా సా హనూమంతమథాబ్రవీత్‌ | 
గచ్చ సాధయ రామస్య కార్యం బుద్ధిమతాం వర || ౨౩|| 


దేవైః స సంప్రేషితాహం తే బలం జిజ్ఞాసుభిః కపే | 
దృష్ట్వా సీ సీతాం పునర్గత్వా రామం ( ద్రక్ష్యసి గచ్చ భోః | ౨౪|॥ 


ఇత్యుక్త్వా సా యయౌ దేవలోకం వాయుసుతః పునః | 
జగామ వాయుమార్గిణ గరుత్నానివ పక్షిరాట్‌ ॥ ౨౫|| 


సముద్రో౭ప్యాహ మైనాకం మణికాంచనపర్వతం | 
గచ్చత్యేష మహాసళ్త్వో హనూమాన్నారుతాత్మజః |॥ ౨౬|| 


రామస్య కార్హ్రసిద్ధ్యర్థ ్రర్థం తస్య త్వం సచివో భవ | 
సగరైర్వర్దితో యస్మాత్సురాహం సాగరోఒభవం ॥ ౨౭|| 


తస్యాన్వయే బభూవాసౌ రామో దాశరథిః ప్రభుః | 
తస్య కార్యార్థసిద్ధ్యర్థం గచ్చత్యేష మహాకపిః | ౨౮|| 


త్వముత్తిష్ట జలాత్తూర్లం త్వయి విశ్రమ్య గచ్చతు | 
స తథేతి ప్రాదురభూజ్జలమధ్యాన్మహోన్నతః | ౨౯|| 


నానామణిమయైః శృంగైస్తస్యోపరి నరాకృతిః | 
ప్రాహ యాంతం హనూమంతం మైనాకో! హం మహాకపే || ౩౦|| 


సముద్రేణ సమాదిష్టస్త్వద్విశ్రామాయ మారుతే | 
ఆగచ్చామృతకల్పాని జగ్గ్వా పక్వఫలాని మే ॥ ౩౧|| 


విశ్రమ్యాత్ర క్షణం పశ్చాద్దమిష్యసి యథాసుఖం | 
ఏవముక్తోఒథ తం ప్రాహ హనూమాన్నారుతాత్మజుః ॥ ౩౨|| 


గచ్చతో రామకార్యార్థం భక్షణం మే కథం భవేత్‌ | 
విశ్ల్రామో వా కథం మే స్యాద్దంతవ్యం త్వరితం మయా ॥ ౩౩॥ 


ఇత్యుక్త్వా స్పృష్టశిఖరః కరాగ్రేణ యయౌ కపిః | 
కించిద్దూరం గతస్యాస్య ఛాయాం ఛాయాగ్రహో౭గ్రహీత్‌ ॥ ౩౪॥ 


సింహికా నామ సా ఘోరా జలమధ్యే స్థితా సదా | 
ఆకాశగామినాం ఛాయామాక్రమ్యాకృష్య భక్షయేత్‌ ॥ ౩౫॥ 


తయా i al హనుమాంశ్చింతయామాస వీర్యవాన్‌ | 
కేనేదం కృతం వేగరోధనం విఘ్నకారిణా | ౩౬|| 


దృశ్యతే నైవ కోఒప్యత్ర విస్మయో మే ప్రజాయతే | 
ఏవం విచింత్య హనుమానధో దృష్టిం ప్రసారయత్‌ | ౩౭॥ 


తత్ర దృష్ట్వా మహాకాయాం సింహికాం ఘోరరూపిణీం | 
పపాత సలిలే తూర్లం పద్భ్యామేవాహనద్రుషా ॥ ౩౮|॥ 


పునరుత్సు త్య హనూమాన్‌ దక్షిణాభిముఖో యయౌ | 
తతో దక్షిణమాసాద్య కూలం నానాఫలద్రుమం ॥ ౩౯|| 


నానాపక్షిమృగాకీర్ణం నానాపుప్పలతావృతం | 
తతో దదర్శ నగరం త్రికూటాచలమూర్దని ॥ ౪౦|| 


ప్రాకారైర్బహుభిర్యుక్తం పరిఖాభిశ్చ సర్వతః | 

ప్రవేక్ష్యామి కథం లంకామితి చింతాపరోఒభవత్‌ ॥ ౪౧॥ 
రాత్రౌ వేక్ష్యామి సూక్షోఒహం లంకాం రావణపాలితాం | 
ఏవం విచింత్య తత్రైవ స్థిత్వా లంకాం జగామ సః ॥ అ౨॥ 


ధృత్వా సూక్ట్మం వపుర్ధ్వారం ప్రవివేశ ప్రతాపవాన్‌ | 


తత్ర లంకాపురీ సాక్షాద్రాక్షసీవేషధారిణీ ॥ ౪౩|| 


ప్రవిశంతం హనూమంతం దృష్ట్వా లంకా వ తరయత్‌ | 
కస్త్వం వానరరూపేణ మామనాదృత్య లంకిగిం ॥ ౪౪|॥ 


ప్రవిశ్య చోరవద్రాత్రౌ కిం భవాన్‌ కర్తుమిచ్చతి | 
ఇత్యుక్త్వా రోషతామ్రాక్షీ పాదేనాభిజఘాన తం ॥ ౪౫॥ 


హనుమానపి తాం వామముష్టినావజ్ఞయాహనత్‌ | 
తదైవ పతితా భూమౌ రక్తముద్వమతీ భృశం ॥ ౪౬॥ 


ఉత్టాయ ప్రాహ సా లంకా హనూమంతం మహాబలం | 
హనూమన్‌ గచ్చ భద్రం తే జితా లంకా త్వయానఘ ॥ ౪౭॥ 


పురాహం బ్రహ్మణా ప్రోక్తా హ్యష్టావింశతిపర్యయే | 
త్రేతాయుగే దాశరథీ రామో నారాయణోఒవ్యయః ॥ ౪౮|| 


జనిష్యతే యోగమాయా సీతా జనకవేశ్శని | 
భూభారహరణార్థాయ ప్రార్థితోజయం మయా క్వచిత్‌ ॥ ౪౯|| 


సభార్యో రాఘవో భ్రాత్రా గమిష్యతి మహావనం | 
తత్ర సీతాం మహామాయాం రావణో౭పహరిప్యతి ॥ ౫౦|॥ 


పశ్చాదరామేణ సాచివ్యం సుగ్రీవస్య భవిష్యతి | 
సుగ్రీవో జానకీం ద్రష్టుం వానరాన్‌ ప్రేషయిప్యతి ॥ ౫౧|| 


తత్తైకో వానరో రాత్రావాగమిష్యతి తే౭న్తికం | 
త్వయా చ భర్తితః సో౭పి త్వాం హనిష్యతి ముష్టినా ॥ ౫౨|| 


తేనాహతా త్వం వ్యథితా భవిష్యసి యదానఘే | 
తదైవ రావణస్యాంతో భవిష్యతి న సంశయః ॥ ౫౩|| 


తస్మాత్‌ త్వయా జితా లంకా జితం సర్వం త్వయానఘ | 
రావణాంతపురవరే క్రీడాకాననముత్తమం ॥ ౫౪|| 


తన్మధ్యేఒశోకవనికా దివ్యపాదపసంకులా | 
అస్తి తస్యాం మహావృక్షు శింశపా నామ మధ్యగః ॥ ౫౫|| 


తత్రాస్తే జానకీ ఘోరరాక్షసీభిః సురక్షితా | 
దృష్ట్వైవ గచ్చ త్వరితం రాఘవాయ నివేదయ ॥ ౫౬|| 


ధన్యాహమప్యద్య చిరాయ రాఘవ- 

స్మృతిర్మమాసీదృవపాశమోచిని | 
తద్భక్తసంగో! ఒప్యతిదుర్లభో మమ 

ప్రసీదతాం దాశరథిః సదా హృది ॥ ౫౭|| 
ఉల్లంఘితే౭బ్దౌ పవనాత్మజేన 

ధరాసుతాయాశ్చ దశాననస్య | 
పుస్ఫోర వామాక్షి భుజశ్చ తీవ్రం 


రామస్య దక్షాంగమతీంద్రియస్య ॥ ౫౮|| 
ఇతి శ్రీమదధ్యాత్మరామాయణే ఉమామహేశ్వరసంవాదే సుందరకాండే ప్రథమః సర్గః | ౧|| 


| ద్వితీయః సర్గః ॥ 


శ్రీమహాదేవ ఉవాచ 


తతో జగామ హనుమాన్‌ లంకాం పరమశోభనాం | 
రాత్రౌ సూక్ష్మతనుర్భూత్వా బభ్రామ పరితః పురీం ॥ ౧|| 


సీతాన్వేషణకార్యార్థి ప్రవివేశ నృపాలయం | 
తత్ర సర్వప్రదేశేషు వివిచ్య హనుమాన్‌ కపిః ॥| ౨|| 


నాపశ్యజ్ఞానకిం స్మృత్వా తతో లంకాభిభాషితం | 
జగామ హనుమాన్‌ శీఘ్రమశోకవనికాం శుభాం | ౩॥ 


సురపాదపసంబాధాం రత్నసోపానవాపికాం | 
నానాపక్షిమృగాకిర్ణాం స్వర్ణప్రాసాదశోభితాం ॥ ౪॥ 


ఫలైరానమ్రశాఖాగ్రపాదపైః పరివారితాం | 
విచిన్వన్‌ జానకీం తత్ర ప్రతివృక్షం మరుత్సుతః ॥ ౫|| 


దదర్శాభ్రంలిహం తత్ర చైత్యప్రాసాదముత్తమం | 
దృష్ట్వా విసయమాపన్నో మణిస్తంభశతాన్వితం ॥ ౬|| 


సమతీత్య పునర్గత్వా కించిద్దూరం స మారుతిః | 
దదర్శ శింశపావృక్షమత్యంతనిబిడచ్చదం ॥ ౭॥ 


అదృష్టాతపమాకీర్ణం స్వర్ణవర్ణవిహంగమం | 
తన్మూలే రాక్షసీమధ్యే స్థితాం జనకనందినీం ॥ ౮|॥ 


దదర్శ హనుమాన్‌ వీరో దేవతామివ భూతలే | 
ఏకవేణీం కృశాం దీనాం మలినాంబరధారిణీం |॥ ౯|| 


భుమౌ శయానాం శోచంతీం రామరామేతి భాషిణీం | 
త్రాతారం నాధిగచ్చంతీముపవాసకృశాం శుభాం ॥ ౧౦|| 


శాఖాంతచ్చదమధ్యస్థో దదర్శ కపికుంజరః | 
కృతార్థో౭హం కృతారో౬హం దృష్ట్వా జనకనందినీం ॥ ౧౧|| 


మయైవ సాధితం కార్యం రామస్య పరమాత్మనః | 
తతః కిలకిలాశబ్దో బభూవాంతఈపురాద్భ్బహిః ॥ ౧౨|| 


కిమేతదితి సల్లీనో వృక్షపత్రేషు మారుతిః | 
ఆయాంతం రావణం తత్ర స్తజనైః పరివారితం ॥ ౧౩|| 


దశాస్యం వింశతిభుజం నీలాంజనచయోపమం | 
దృష్ట్వా వినయమాపన్నః పత్రఖండేష్వలీయత ॥ ౧౪|| 


రావణో రాఘవేణాశు మరణం మే కథం భవేత్‌ | 


సీతార్థమపి నాయాతి రామః కిం కారణం భవేత్‌ ॥ ౧౫|| 


ఇత్యేవం చింతయన్నిత్యం రామమేవ సదా హృది | 
తస్మిన్‌ దినే.పరరాత్రౌ రావణో రాక్షసాధిపః | ౧౬|| 


స్వప్నే రామేణ Sa కశ్చిదాగత్య వానరః | 
కామరూపధరః సూక్ష్మ వృక్షాగ్రస్థోబనుపశ్యతి ॥ ౧౭|| 


ఇతి దృష్ట్వాద్భుతం స్వప్నం స్వాత్మన్యేవానుచింత్య సః | 
స్వప్న కదాచిత్సత్యః స్యాదేవం తత్ర కరోమ్యహం ॥ ౧౮|| 


జానకీం వాకృరైర్విద్ద్వా దుఃఖితాం నితరామహం | 
కరోమి దృష్ట్వా రామాయ నివేదయతు వానరః ॥ ౧౯|| 


ఇత్యేవం చింతయన్‌ సీతాసమీపమగమద్దుతం | 
నూపురాణాం కింకిణీనాం శ్రుత్వా శింజితమంగనా ॥ ౨౦|| 


సీతా భీతా లీయమానా స్వాత్మన్యేవ సుమధ్యమా | 
అధోముఖ్యశ్రునయనా స్థితా రామార్పితాంతరా ॥ ౨౧|॥ 


రావణో౭పి తదా సీతామాలోక్యాహ సుమధ్యమే | 
మాం దృష్ట్వా కిం వృథా సుభ్రు స్వాత్మన్యేవ విలియసే ॥ ౨౨|| 


రామో వనచరాణాం హి మధ్యే తిష్టతి సానుజః | 
కదాచిద్దృశ్యతే కైశ్సిత్కదాచిన్నైవ దృశ్యతే | ౨౩|| 


మయా తు బహుధా లోకాః ప్రేషితాస్తస్య దర్శనే | 

న పశ్యంతి ప్రయత్నేన వీక్షమాణాః సమంతతః ॥ ౨౪|| 
కిం కరిష్యసి రామేణ నిఃస్పృహేణ సదా త్వయి | 

త్వయా సదాలింగితోఒపి సమిపస్టోఒపి సర్వదా ॥ ౨౫|| 
హృదయే౭న్య న చ స్నేహస్త్వయి రామస్య జాయతే | 
త్వత్యతాన్‌ సర్వభోగాంశ్చ త్వద్గుణానపి రాఘవః ॥ ౨౬|| 


భుంజానోఒపి న జానాతి కృతఘ్నా నిర్గుణో౭ధమః | 
త్వమానీతా మయా సాధ్వీ దుఃఖశోకసమాకులా ॥ ౨౭|| 


ఇదానీమపి నాయాతి భక్తిహినః కథం వ్రజేత్‌ | 
నిఃసత్త్వో నిర్మమో మానీ మూఢః పండితమానవాన్‌ ॥ ౨౮|| 


నరాధమం త్వద్విముఖం కిం కరిష్యసి భామిని | 
త్వయ్యతీవ సమాసక్తం మాం భజస్వాసురోొత్తమం ॥ ౨౯|| 


దేవగంధర్వనాగానాం యక్షకిన్నరయోషితాం | 
భవిష్యసి నియోక్త త్వం యది మాం ప్రతిపద్యసే ॥ ౩౦|| 


రావణస్య వచః శ్రుత్వా సీతాజమర్షసమన్వితా | 
ఉవాచాధోముఖీ భూత్వా నిధాయ తృణమంతరే | ౩౧|| 


రాఘవాద్చిభ్యతా నూనం భిక్షురూపం త్వయా ధృతం | 
రహితే రాఘవాభ్యాం త్వం శునీవ హవిరధ్వరే |॥ ౩౨|| 


హృతవానసి మాం నీచ తత్ఫలం ప్రాష్స్యసేఒచిరాత్‌ | 
యదా రామశరాఘాతవిదారితవపుర్చవాన్‌ | 33|| 


జ్ఞాస్యసేఒమానుషం రామం గమిష్యసి యమాంతికం | 
సముద్రం శోషయిత్వా వా శరైర్బద్ద్వాథ వారిధిం ॥ ౩౪॥ 


హంతుం త్వాం సమరే రామో లక్ష్మణేన సమన్వితః | 
ఆగమిష్యత్యసందేహో ద్రక్ష్యసే రాక్షసాధమ ॥ ౩౫॥ 


త్వాం సపుత్రం సహబలం హత్వా నేష్యతి మాం పురం ॥ 
శ్రుత్వా రక్షుపతిః క్రుద్ధో జానక్యాః పరుషాక్షరం ॥ ౩౬|| 


వాక్యం క్రోధసమావిష్టః ఖడ్గముద్యమ్య సత్వరః | 
హంతుం జనకరాజస్య తనయాం తామ్రలోచనః ॥ ౩౭|| 


మందోదరీ నివార్యాహ పతిం పతిహితే రతా | 
త్యజైనాం మానుషీం దీనాం దుఃఖితాం కృపణాం కృశాం | 3౮|| 


దేవగంధర్వనాగానాం బహ్వ్యః సంతి వరాంగనాః | 
త్వామేవ వరయంత్యుచై  ఏర్మదమత్తవిలో! చనాః || ౩౯|| 


తతో౭బ్రవీద్దశగ్రీవో రాక్షసీర్వికృతాననాః | 
యథా మే వశగా సీతా భవిష్యతి సకామనా | 
తథా యతధ్వం త్వరితం తర్ణనాదరణాదిభిః | ౪ం॥ 


ద్విమాసాభ్యంతరే సీతా యది మే వశగా భవేత్‌ | 
తదా సర్వసుఖోపేతా రాజ్యం భోక్ష్యతి సా మయా ॥ అ౧॥ 


యది మాసద్వయాదూర్ధ్వం మచ్చయ్యాం నాభినందతి | 
తదా మే ప్రాతరాశాయ హత్వా కురుత మానుషీం ॥ ౪౨|| 


ఇత్యుక్త్వా ప్రయయో స్త్రీభీ రావణోఒన్త్వపురాలయం | 
రాక్షసో జానకీమేత్య భీషయంత్యః స్వతర్ణనైః ॥ ౪౩|| 


తత్రైకా జానకీమాహ యౌవనం తే వృథా గతం | 
రావణేన సమాసాద్య సఫలం తు భవిష్యతి ॥ ౪౪॥ 


అపరా చాహ కోపేన కిం విలంబేన జానకి | 
ఇదానీం ఛేద్యతామంగం విభజ్య చ పృథక్‌ పృథక్‌ |॥ ౪౫॥ 


అన్యా తు ఖడ్డముద్యమ్య జానకీం హంతుముద్యతా | 
అన్యా కరాలవదనా విదార్యాన్యమభీషయత్‌ ॥ అ౬॥| 


ఏవం తాం భీషయంతీస్తా రాక్షసీర్వికృతాననాః | 
నివార్య త్రిజటా వృద్ధా రాక్షసీ వాక్యమబ్రవీత్‌ ॥ ౪౭|| 


శృణుధ్వం దుష్టరాక్షస్యో మద్వాక్యం వో హితం భవేత్‌ |॥ ౪౮|| 


న భీషయధ్వం రుదతీం నమస్కురుత జానకీం | 
ఇదానీమేవ మె స్వప్నే రామః కమలలోచనః ॥ ౪౯|| 


ఆరుహ్యైరావతం శుభ్రం లక్ష్మణేన సమాగతః | 
దగ్ధ్వా లంకాపురీం సర్వాం హత్వా రావణమాహవే ॥ ౫౦|॥ 


ఆరోప్య జానకిం స్వాంకే స్థితో దృష్టో౭గమూర్ధని | 
రావణో గోమయపహ్రదె తైలాభ్యక్తో దిగంబరః | ౫౧|| 


అగాహత్సుత్రపౌత్రైశ్చ కృత్వా వదనమాలికాం | 
విభీషణస్తు రామస్య సన్నిధౌ హృష్టమానసః ॥ ౫౨|| 


సేవాం కరోతి రామస్య పాదయోర్భక్తిసంయుతః | 
సర్వథా రావణం రామో హత్వా సకులమంజసా | ౫౩|| 


విభీషణాయాధిపత్యం దత్త్వా సీతాం శుభాననాం | 
అంకే నిధాయ స్వపురీం గమిష్యతి న సంశయః ॥ ౫౪|| 


త్రిజటాయా వచః శ్రుత్వా భీతాస్తా రాక్షసస్త్రియః | 
తూష్టీమాసంస్తత్ర తత్ర నీద్రావశముపాగతొః ॥ ౫౫॥ 


తర్జితా రాక్షసీభిః సా సీతా భీతాతివిహ్వలా | 
త్రాతారం నాధిగచ్చంతీ దుఃఖేన పరిమూర్చ్చితా | ౫౬|| 


అశ్రుభిః పూర్ణనయనా చింతయంతీదమబ్రవీత్‌ | 
ప్రభాతే భక్షయిష్యంతి రాక్షస్యో మాం న సంశయః | 
ఇదానీమేవ మరణం కేనోపాయేన మే భవేత్‌ ॥ ౫౭|| 
ఏవం సుదుఃఖేన పరిస్థతా సా 

విముక్తకంఠం రుదతీ చిరాయ | 
ఆలంబ్య శాఖాం కృతనిశ్చయా మృతౌ 

న జానతీ కశ్చిదుపాయమంగనా ॥ ౫౮|| 


ఇతి శ్రీమదధ్యాత్మరామాయణే ఉమామహేశ్వరసంవాదే సుందరకాండే ద్వితీయః సర్గః | ౨॥ 


| తృతీయః సర్గః ॥ 


శ్రీమహాదేవ ఉవాచ 


ఉద్భ్బంధనేన వా మోక్ష్యే శరీరం రాఘవం వినా | 
జీవితేన ఫలం కిం స్యాన్మమ రక్షోఒధిమధ్యతః ॥ ౧|| 


దీర్ణా వేణీ మమాత్యర్థముదంధాయ భవిష్యతి | 
ఏవం నిశ్చితబుద్ధిం తాం మరణాయాథ జానకీం || ౨|| 


విలోక్య హనుమాన్‌ కించిద్విచార్యైతదభాషత | 
శనైః శనైః సూక్ష్మరూపో జానక్యాః శ్రోత్రగం వచః ॥ ౩|| 


ఇక్ష్వాకువంశసంభూతో రాజా దశరథో మహాన్‌ | 
అయోధ్యాధిపతిస్తస్య చత్వారో లోకవిశ్రుతాః | ౪॥ 


పుత్రా దేవసమాః సర్వే లక్షణైరుపలక్షితాః | 
రామశ్చలక్ష్మణశ్రైవ భరతశ్చైవ శత్రుహా ॥ ౫|| 


బ్యేష్టో రామః పితుర్వాక్యాద్దండకారణ్యమాగతః | 
లక్ష్మణేన సహ భ్రాత్రా సతయా భార్యయా నహ ॥ ౬॥ 


ఉవాస గౌతమీతీరే పంచవట్యాం మహామనాః | 
తత్ర నీతా మహాభాగా సీతా జనకనందినీ ॥ ౭|| 


రహితే రామచంద్రేణ రావణేన దురాత్మనా | 
తతో రామో౭తిదుఃఖార్తో మార్గమాణోఒథ జానకీం || ౮|| 


జటాయుషం పక్షిరాజమపశ్యత్పతితం భువి | 
తస్మై దత్త్వా దివం శీఘ్రమృష్యమూకముపాగమత్‌ ॥ ౯| 


సుగ్రీవేణ కృతా మైత్రీ రామస్య విదితాత్మనః | 
తద్భార్యాహారిణం హత్వా వాలినం రఘునందనః ॥ ౧౦|| 


రాజ్యే౭భిషిచ్య సుగ్రీవం మిత్రకార్యం చకార సః | 
నుగ్రీవస్తు సమానాయ్య వానరాన్‌ వానరప్రభుః ॥ ౧౧|| 


ప్రేషయామాస పరితో వానరాన్‌ పరిమార్లణే | 
సీతాయాస్తత్ర చైకోజహం సుగ్రీవసచివో హరిః ॥ ౧౨|| 


సంపాతివచనాచ్చీఘ్రముల్లంఘ్య శతయోజనం | 
సముద్రం నగరిం లంకాం విచిన్వన్‌ జానకీం శుభాం || ౧౩|| 


శనైరశోకవనికాం విచిన్వన్‌ శింశపాతరుం | 

అద్రాక్షం జానకీమత్ర శోదంతీం దుఃఖసంస్థతాం | ౧౪|| 
రామస్య మహిషీం దేవీం కృతకృత్యోహమాగతః | 
ఇత్యుక్త్వ్రపరరామాథ మారుతిర్చుద్ధిమత్తరః ॥ ౧౫|| 


సీతా క్రమేణ తత్సర్వం శ్రుత్వా విసయమాయయో | 
కిమిదం మే శ్రుతం వ్యోమ్ని వాయునా సముదీరితం ॥ ౧౬|| 


స్వష్నో వా మే మనోభ్రాంతిర్యది వా సత్యమేవ తత్‌ | 
నిద్రా మే నాస్తి దుఃఖేన జానామ్యేతత్కుతో భ్రమః ॥ ౧౭|| 


యేన మే కర్ణపీయుషం వచనం సముదిరితం | 
స దృశ్యతాం మహాభాగః ప్రియవాదీ మమాగ్రతః ॥ ౧౮|| 


శ్రుత్వా తజ్జానకీవాక్యం హనుమాన్‌ పత్రఖండతః | 
అవతీర్య శనైః సితాపురతః సమవస్థితః ॥ ౧౯|| 


కలవింకప్రమాణాంగో రక్తాస్యః పీతవానరః | 
ననామ శనక్టః సీతాం ప్రాంజలిః పురతః స్థితః ॥ ౨౦|| 


దృష్ట్వా తం జానకి భీతా రావణోజయముపాగతః | 
మాం మోహయితుమాయాతో మాయయా వానరాకృతిః ॥ ౨౧|| 


ఇత్యేవం చింతయిత్వా సా తూష్టిమాసీదధోముఖి | 
పునరప్యాహ తాం సీతాం దేవి యత్త్వం విశంకసే ॥ ౨౨|| 


నాహం తథావిధో మాతస్త్యజ శంకాం మయి స్థితాం | 
దాసోహం కోసలేంద్రస్య రామస్య పరమాత్మనః ॥ ౨౩|| 


సచివోఒహం హరీంద్రస్య సుగ్రీవస్య శుభప్రదే | 
వాయోః పుత్రోహమఖిలప్రాణభూతన్య శోభనే | ౨౪|| 


తచ్చుత్వా జానకి ప్రాహ హనూమంతం కృతాంజలిం | 
వానరాణాం మనుష్యాణాం సంగతిర్హటతే కథం || ౨౫|| 


యథా త్వం రామచంద్రస్య దాసోఒహమితి భాషసే | 
తామాహ మారుతిః ప్రీతో జానకిం పురతః స్థితః ॥ ౨౬|| 


we శబర్యా నోదితః సుధీః | 
సుగ్రీవో బుష్యమూకస్థో దృష్టవాన రామలక్ష్మణా ॥ ౨౭|| 


భీతో మాం ప్రేషయామాస జ్ఞాతుం రామస్య హృద్గతం | 
బ్రహ్మచారివపుర్ణత్వా గతోఒహం రామసన్నిధిం || ౨౮|| 


జ్ఞాత్వా రామస్య సద్భావం స్కంధోపరి నిధాయ తౌ | 
నీత్వా సుగ్రీవసామీప్యం సఖ్యం చాకరవం తయోః ॥ ౨౯|| 


సుగ్రీవస్య హృతా భార్యా వాలినా తం రఘూత్తమః | 
జఘానైకెన బాణేన తతో రాజ్యేభ్యషేచయత్‌ ॥ ౩౦|| 


సుగ్రీవం వానరాణాం స ప్రేషయామాస వానరాన్‌ | 
దిగ్ఫ్యో మహాబలాన్‌ వీరాన్‌ భవత్యాః పరిమార్గణే ॥ ౩౧|॥ 


గచ్చంతం రాఘవో దృష్ట్వా మామభాషత సాదరం ॥ ౩౨|| 


త్వయి కార్యమశేషం మే స్థితం మారుతనందన | 
బ్రూహి మే కుశలం సర్వం'సేతాయై లక్ష్మణస్య చ ॥ ౩౩|| 


అంగులియకమేతన్నే పరిజ్ఞానార్థముత్తమం | 
సీతాయై దీయతాం సాధు మన్నామాక్షరముద్రితం ॥ ౩౪|| 


ఇత్యుక్త్వా ప్రదదౌ మహ్యం కరాగ్రాదంగులీయకం | 
ప్రయత్నేన మయానీతం దేవి పశ్యాంగులీయకం | ౩౫|| 


ఇత్యుక్త్వా ప్రదదౌ దేవ్యై ముద్రికాం మారుతాత్మజః | 
నమస్కృత్య స్థితో దూరాద్బద్ధాంజలిపుటో హరిః ॥ ౩౬|| 


దృష్ట్వా సీతా ప్రముదితా రామనామాంకితాం తదా | 
ముద్రికాం శిరసా ధృత్వా స్రవదానందనేత్రజా ॥ ౩౭|| 


కపీ మే ప్రాణదాతా త్వం బుద్ధిమానసి రాఘవే | 
భక్తోఒసి ప్రియకారీ త్వం విశ్వాసో౭స్తి తవైవ హి |॥ ౩౮|| 


నో చేన్మత్సన్నిధిం చాన్యం పురుషు ప్రేషయేత్కథం | 
హనూమన్‌ దృష్టమఖిలం మమ దుఃఖాదికం త్వయా ॥ ౩౯|| 


సర్వం కథయ రామాయ యథా మే జాయతే దయా | 
మాసద్వయావధి ప్రాణాః స్థాస్యంతి మమ సత్తమ | ౪ం|॥ 


నాగమిప్యతి చేద్రామో భక్షయిప్యతి మాం ఖలః | 
అతః శీఘ్రం కపీంద్రేణ సుగ్రీవేణ సమన్వితః |॥ ౪౧|| 


వానరానీకపైః సార్ధం హత్వా రావణమాహవే | 
సపుత్రం సబలం రామో యది మాం మోచయేత్సుభుః ॥ ౪౨॥ 


తత్తస్య సదృశం వీర్యం వీర వర్ణయ వర్ణితం | 
యథా మాం తారయేద్రామో హత్వా శీఘ్రం దశాననం ॥ ౪౩|| 


తథా యతస్వ హనుమన్‌ వాచా ధర్మమవావ్నహి | 
హనుమానపి తామాహ దేవి దృష్టో యథా మయా ॥ ౪౪॥ 


రామః సలక్ష్మణః శీఘ్రమాగమిప్యతి సాయుధః | 
సుగ్రీవేణ ససైన్యేన హత్వా దశముఖం బలాత్‌ ॥ ౪౫|| 


సమానేపష్యతి దేవి త్వామయోధ్యాం నాత్ర సంశయః | 
తమాహ జానకీ రామః కథం వారిధిమాతతం | ౪౬|| 


తీర్త్వాయాస్యత్యమేయాత్మా వానరానీకపైః సహ | 
హనూమానాహ మె స్కంధావారుహ్య పురుషర్లభౌ |॥ ౪౭|| 


2 


ఆయాస్యతః ససైన్యశ్చ సుగ్రీవో వానరేశ్వరః | 


a 


విహాయసా క్షణేనైవ తీర్హ్వా వ వారిధిమాతతం ॥ ౪౮|| 


~~ 6ా 


నిర్దహి బాష్యతి రక్షాఘాంస స్త్వత్కృతే నాత్ర సంశయః | 


ర్న 


అనుజ్ఞాం దేహి మే దేవి గచ్చామి త్వరయాన్వితః | అ౯॥| 


ద్రష్టుం రామం సహ భ్రాత్రా త్వరయామి తవాంతికం | 
దేవి కించిదభిజ్ఞానం దేహి మేయేన రాఘవః || ౫౦|| 


విశ్వసేన్మాం ప్రయత్నేన తతో గంతా సముత్సుకః | 
తతః కించిద్విచార్యాథ సీతా కమలలోచనా ॥ ౫౧|| 


విముచ్య కేశపాశాంతే స్థితం చూడామణిం దదౌ | 
అనేన విశ్వసేద్రామస్త్వాం కపింద్ర సలక్ష్మణః ॥ ౫౨ | 


అభిజ్ఞానార్థమన్యచ్చ వదామి తవ సువ్రత | 
చిత్రకూటగీరౌ పూర్వమేకదా రహసి స్థితః | 
మదంకే శిర ఆధాయ నిద్రాతి రఘునేందనః | ౫౩|| 


ఐంద్రః కాకస్తదాగత్య నఖైనస్తుండేన చాసకృత్‌ | 
మత్పాదాంగుష్టమారక్తం విదదారామిషాశయా ॥ ౫౪|| 


తతో రామః ప్రబుద్ధ్యాథ దృష్ట్వా పాదం కృతవ్రణం | 
కేన భద్రే కృతం చైతద్విప్రియం మే దురాత్మనా ॥ ౫౫|| 


ఇత్యుక్త్వా పురతోఒపశ్యద్వాయనం మాం పునః పునః | 
అభిద్రవంతం రక్తాక్షనఖతుండం చుకోప హ ॥ ౫౬|| 


తృణమేకముపాదాయ దివ్యాస్తేణాభియోజ్య తత్‌ | 
చిక్షేప లీలయా రామో వాయసోపరి తజ్జ్వలన్‌ ॥ ౫౭|| 


అభ్యద్రవద్వాయసశ్చ భీతో లోకాన్‌ భ్రమన్‌ పునః | 
ఇంద్రబ్రవ్మాదిభిశ్చాపి న శక్యో రక్షితుం తదా | ౫౮|| 


రామస్య పాదయోరగ్రేఒపతద్భీత్యా దయానిధేః | 
శరణాగతమాలోక్య రామస్తమిదమబ్రవీత్‌ ॥ ౫౯|| 


అమోఘమేతదస్తం మే దత్వైకాక్షిమితో వ్రజ | 
సవ్యం దత్త్వా గతః కాక ఏవం పౌరుషవానపి ॥ ౬౦|| 


ఉపేక్షతే కిమర్థం మామిదానీం సో౭పి రాఘవః | 
హనూమానపి తామాహ శ్రుత్వా సీతానుభాషితం ॥ ౬౧|| 


దేవి త్వాం యది జానాతి స్థితామత్ర రఘూత్తమః | 
కరిష్యతి క్షణాద్భస్మ అలంకార రాక్షసమండితాం | ౬౨|| 


జానకీ ప్రాహ తం వత్స కథం త్వం యోత్స్యసేఒసురైః | 


అతిసూక్ష్మవపుః సర్వే వానరాశ్చ భవాదృశాః ॥ ౬౩|| 
శ్రుత్వా తద్వచనం దేవ్యై పూర్వరూపమదర్శయత్‌ | 
మేరుమందరసంకాశం రక్షో గణవిభీషణం | ౬౪|| 


దృష్ట్వా సీతా హనుమంతం మహాపర్వతసన్నిభం | 
హర్షణ మహతావిష్టా ప్రాహ తం కపికుంజరం | ౬౫॥ 
సమర్థో సి మహాసత్త్వ ద్రక్ష్యంతి త్వాం మహాబలం | 
రాక్షస్యస్తే శుభః పంథా గచ్చ రామాంతికం ద్రుతం ॥ ౬౬॥ 
బుభుక్షితః కపిః ప్రాహ దర్శనాత్సారణం మమ | 

భవిష్యతి ఫలైః సర్వైన్తవ దృష్టా స్థితైర్డి మే ॥ ౬౭| 
తథేత్యుక్తు స జానక్యా భక్షయిత్వా ఫలం కపిః | 

తతః ప్రస్థాపితో౭గచ్చజ్ఞానకిం ప్రణిపత్య సః | 
కించిద్దూరమథో గత్వా స్వాత్మన్యేవాన్వచింతయత్‌ ॥ ౬౮|| 


కార్యార్థమాగతో దూతః స్వామికార్యావిరోధతః | 
అన్యత్కించిదసంపాద్య గచ్చత్యధమ ఏవ సః ॥ ౬౯|॥ 
అతోఒహం కించిదన్యచ్చ కృత్వా దృష్ట్వాథ రావణం | 
సంభాష్య చ తతో రామదర్శీనార్థం ప్రజామ్యహం ॥ ౭౦॥ 


ఇతి నిశ్చిత్య మనసా వృక్షఖండాన్‌ మహాబలః | 
ఉత్సాట్యాశోకవనికాం నిర్హృక్షామకరోజ్జణాత్‌ ॥ ౭౧॥ 


సీతా౭౬శ్రయనగం త్యక్త్వా వనం శూన్యం చకార సః | 
ఉత్సాటయంతం విపినం దృష్ట్వా రాక్షసయోషితః | ౭౨॥ 


అపృచ్చన్‌ జానకీం కోఒసౌ వానరాకృతిరుద్భటః ॥ ౭౩॥ 


జానక్యువాచ | 


భవత్త్వు ఏవ జానంతి మాయాం రాక్షసనిర్మితాం | 
నాహమెనం విజానామి దుఃఖశోకసమాకులా ॥ ౭౪|| 


ఇత్యుక్తాస్త్వరితం గత్వా రాక్షస్యో భయపీడితాః | 
హనూమతా కృతం సర్వం రావణాయ న్యవేదయన్‌ ॥ ౭౫॥ 


దేవ కశ్చిన్మహాసత్తో వానరాకృతిదేహభృత్‌ | 
సీతయా సహ సంభాష్య హ్యశోకవనికాం క్షణాత్‌ | 
ఉత్పాట్య చైత్యప్రాసాదం బభంజామితవిక్రమః ॥ ౭౬|| 


ప్రాసాదరక్షిణః సర్వాన్‌ హత్వా తత్రైవ తస్థివాన్‌ | 
తచ్చుత్వా తూర్లముతాయ వనభంగం మహా౭ప్రియం ॥ ౭౭|| 


కింకరాన్‌ ప్రేషయామాస నియుతం రాక్షసాధిపః | 
నిభగ్నబైత్యప్రాసాదప్రథమాంతరసంస్థితః ॥ ౭౮|| 


హనుమాన్‌ పర్వతాకారో లోహస్తంభకృతాయుధః | 
కించిల్లాంగూలచలనో రక్తాస్యో భీషణాకృతిః ॥ ౭౯|| 


ఆపతంతం మహాసంఘం రాక్షసానాం దదర్శ సః | 
చకార సింహనాదం చ శ్రుత్వా తే ముముహుర్భృశం || ౮౦|| 


హనుమంతమథో దృష్ట్వా రాక్షసా భీషణాకృతిం | 
నిర్ణఘ్నుర్వివిధాస్తాఘైః సర్వరాక్షసఘాతినం ॥ ౮౧|| 


తత ఉతాయ హనుమాన్‌ ముద్గరేణ సమంతతః | 
నిష్పిపేష క్షణాదేవ మశకానివ యూథపః ॥ ౮౨|| 


నిహతాన్‌ కింకరాన్‌ శ్రుత్వా రావణః క్రోధమూర్శితః | 
పంచ సేనాపతీంస్తత్ర ప్రేషయామాస దుర్శదాన్‌ ॥ ౮౩|| 


కో 


హనూమానపి తాన్‌ సర్వాంల్లోహస్తంభేన చాహనత్‌ | 
తతః క్రుద్ధో మంత్రిసుతాన్‌ ప్రేషయామాస సప్త సః ॥ ౮౪|| 


ఆగతానపి తాన్‌ సర్వాన్‌ పూర్వవద్వానరేశ్వరః | 
క్షణాన్నిఃశేషతో హత్వా లోహస్తంభేన మారుతిః || ౮౫|| 


పూర్వస్థానముపాశ్రిత్య ప్రతీక్షన్‌ రాక్షసాన్‌ స్థితః | 
తతో జగామ బలవాన్‌ కుమారో౭క్షః ప్రతాపవాన్‌ ॥ ౮౬|| 


తముత్పపాత హనుమాన్‌ దృష్ట్వాకాశే సముద్దరః | 
గగనాత్త్వరితో మూర్ధ్ని ముద్గరేణ వ్యతాడయత్‌ ॥ ౮౭|॥ 


హత్వా తమక్షం నిఃశేషం బలం సర్వం చకార సః ॥ ౮౮|| 


తతః శ్రుత్వా కుమారస్య వధం రాక్షసపుంగవః | 

క్రోధేన మహతావిష్ట ఇంద్రజేతారమబ్రవిత్‌ ॥ ౮౯|| 

పుత్ర గచ్చామ్యహం తత్ర యత్రాస్తే పుత్రహా రిపుః | 
హత్వా తమథవా బద్ధ్వా ఆనయిష్యామి తే౭న్తికం | ౯౦|| 


ఇంద్రజిత్సితరం ప్రాహ త్యజ శోకం మహామతే | 
మయి స్థితే కిమర్థం త్వం భాషసే దుఃఖితం వచః ॥ ౯౧|| 


బద్ధ్వా౭౭నేష్యే ద్రుతం తాత వానరం బ్రహ్మపాశతః | 
ఇత్యుక్త్వా రథమారుహ్య రాక్షసైర్పహుభిర్వృతః ॥ ౯౨|| 


జగామ వాయుపుత్రస్య సమీపం వీరవిక్రమః | 
తతో౭తిగర్జితం శ్రుత్వా స్తంభముద్యమ్య వీర్యవాన్‌ ॥ ౯౩|| 


ఉత్పపాత నభోదేశం గరుత్మానివ మారుతిః | 
తతో భ్రమంతం నభసి హనూమంతం శిలీముఖైః ॥ ౯౪|| 


విద్ధ్వా తస్య శిరోభాగమిషుభిశ్చాష్టభిః పునః | 
హృదయం పాదయుగలం షడ్మిరేకేన వాలధిం ॥ ౯౫|| 


భేదయిత్వా తతో ఘోరం సింహనాదమథాకరోత్‌ | 
తతోఒతిహర్షాద్ధనుమాన్‌ స్తంభముద్యన్య వీర్యవాన్‌ ॥ ౯౬॥ 


జఘాన సారథిం సాశ్వం రథం చాచూర్లయళ్తణాత్‌ | 
తతోఒన్యం రథమాదాయ మేఘనాదో మహాబలః ॥ ౯౭|| 


శీఘ్రం బ్రహ్మాస్త్ర మాదాయ బద్ధ్వా వానరపుంగవం | 
నినాయ నికటం రాజ్ఞో రావణస్య మహాబలః ॥ ౯౮|| 


యస్య నామ సతతం జపంతి యే- 
ఒజ్ఞానకర్మకృతబంధనం క్షణాత్‌ | 

సద్య ఏవ పరిముచ్య తత్పదం 
యాంతి కోటిరవిభాసురం శివం ॥ ౯౯|| 


తస్యైవ రామస్య పదాంబుజం సదా 

హృత్పద్మమధ్యే సునిధాయ మారుతిః | 
సదైవ నిర్ముక్తసమస్తబంధనః 

కిం తస్య పాశైరితరైశ్చ బంధనైః | ౧౦౦|| 


ఇతి శ్రీమదధ్యాత్మరామాయణే ఉమామహేశ్వరసంవాదే సుందరకాండే తృతీయః సర్గః | ౩|| 


|| చతుర్ధః సర్గః || 


శ్రీమహాదేవ ఉవాచ 


యాంతం కపింద్రం ధృతపాశబంధనం 

విలోకయంతం నగరం విభీతవత్‌ | 
అతాడయన్ముష్టితలైః సుకోపనాః 

పౌరాః సమంతాదనుయాంత ఈక్షితుం ॥ ౧|| 


బ్రహ్మాస్త్రమేనం క్షణమాత్రసంగమం 

కృత్వా గతం బ్రహ్మవరేణ సత్వరం | 
త్వా హనూమానపి ఫల్గురజ్ఞాభి- 

ర్భృతో యయౌ కార్యవిశేషగౌరవాత్‌ ॥ ౨॥ 

సభాంతరస్థస్య చ రావణస్య తం 
పురో నిధాయాహ బలారిజిత్తదా | 
బద్ధో మయా బ్రహ్మవరేణ వానరః 


సమాగతోఒనేన హతా మహిసురాః | ౩॥| 


యద్యుక్తమత్రార్య విచార్య మంత్రిభి- 
ర్విధీయతామేష న లౌకికో హరిః | 
తతో విలోక్యాహ న రాక్షసేశ్వరః 
ప్రహస్తమగ్రే స్థితమంజనాద్రిభం ॥ ౪॥ 


ప్రహస్త పృచ్చైనమసొ కిమాగతః 
కిమత్ర కార్యం కుత ఏవ వానరః | 
వనం కిమరం సకలం వినాశితం 
హతాః కిమర్థం మమ రాక్షసా బలాత్‌ ॥ ౫॥ 


యౌ 
తతః ప్రహస్తో హనుమంతమాదరాత్‌ 
పప్రచ్చ కేన ప్రహితోఒసి వానర | 


భయం చ తే మాస్తు విమోక్ష్యసీ మయా 
సత్యం వదస్వాఖిలరాజసన్నిధౌ ॥ ౬|| 


తతో౭ఒతిహర్షాత్పవనాత్మజో రిపుం 
నిరీక్ష్య లో కత్రయకంటకాసురం | 
వక్తుం ప్రచక్త రఘునాథసత్కథాం 
క్రమేణ రామం మనసా స్మరన్ముహుః ॥ ౭॥ 


శృణు స్ఫుటం దేవగణాద్యమిత్ర హే 

రామస్య దూతో౭హమశేషహృత్సితేః | 
యస్యాఖిలేశస్య హృతాధునా త్వయా 

భార్యా స్వనాశాయ శునేవ సద్ధవిః ॥ ౮|| 


స రాఘవో౭భ్యేత్య మతంగపర్వతం 
సుగ్రీవమైత్రీమనలన్య సన్నిధౌ | 

కృతైషకబాణేన నిహత్య వాలినం 
సుగ్రీవమేవాధిపతిం చకార తం ॥ ౯|| 


స వానరాణామధిపో మహాబలి 
మహాబలైర్వానరయూథకోటిభిః | 
రామేణ సారం సహ లక్షణేన భోః 
(n) 
ప్రవర్షణే౬మర్గ్షయుతో౭౬వతిష్థతే || ౧౦|| 


సంచోదితాస్తేన మహాహరీశ్వరా 

ధరాసుతాం మార్గయితుం దిశో దశ | 
తత్రాహమేక పవనాత్మజః కపిః 

సీతాం విచిన్వన్‌ శనకైః సమాగతః ॥ ౧౧|| 


దృష్టా మయా పద్మపలాశలోచనా 
సీతా కపిత్వాద్విపినం వినాశితం | 
దృష్ట్వా తతో౭హం రభసా సమాగతాన్‌ 
మాం హంతుకామాన్‌ ధృతచాపసాయకాన్‌ ॥ ౧౨|| 


మయా హతాస్తే పరిరక్షితం వపుః 
ప్రియో హి దేహోఒఖిలదేహినాం ప్రభో | 
బ్రవ్మాస్తపాశేన నిబధ్య మాం తతః 
సమాగమన్మేఘనినాదనామకః ॥ ౧౩|| 


స్పృష్ట్వైవ మాం బ్రహ్మవరప్రభావతః 
త్యక్త్వా గతం సర్వమవైమి రావణ | 
తథాప్యహం బద్ధ ఇవాగతో హితం 
ప్రవక్తుకామః కరుణారసార్దాధీః ॥| ౧౪|| 
విచార్య లోకస్య వివేకతో గతిం 
న రాక్షసీం బుద్ధిముపైహి రావణ | 
దైవీం గతిం సంసృతిమోక్షహైతుకీం 
సమాశ్రయాత్యంతహితాయ దేహినః ॥ ౧౫|| 


త్వం బ్రహ్మణో హ్యుత్తమవంశసంభవః | 
పౌలస్త్యవుత్రో౭సి కుబేరబాంధవః | 
దేహాత్మబుద్ధ్యాపి చ పశ్య రాక్షసో 
నాస్యాత్మబుద్ధ్యా కిము రాక్షసో నహి |॥ ౧౬|| 


శరీరబుద్ధీంద్రియదుఃఖసంతతిః 

నతేనచత్వం తవ నిర్వికారతః | 
అజ్ఞానహేతోశ్చ తథైవ సంతతేః 

అసత్తమస్యాః స్వపతో హి దృశ్యవత్‌ ॥ ౧౭|| 


ఇదం తు సత్యం తవ నాస్తి విక్రియా 

వికారహేతుర్న చ తే౭ద్వయత్వతః | 
యథా నభః సర్వగతం న లిప్యతే 

తథా భవాన్‌ దేహగతోఒపి సూక్ష్మకః | 
దేహేంద్రియప్రాణశరీరసంగతః 

త్వాత్మేతి బుద్ధ్వాభిలబంధభాగ్భవేత్‌ ॥ ౧౮|| 


చిన్నాత్రమేవాహమజో౭హమక్షరో 
హ్యానందభావో౭హమితి ప్రముచ్యతే | 
దేహోఒప్యనాత్మా పృథివీవికారజో 
న ప్రాణ ఆత్మా౭నిల ఏష ఏవ నః ॥ ౧౯|| 


మనోఒప్యహంకారవికార ఏవ నో 
న చాపి బుద్ధిః ప్రకృతేర్వికారజా | 

ఆత్మా చిదానందమయో౭వికారవాన్‌ 
దేహాదిసంఘాద్వ్యతిరిక్త ఈశ్వరః | ౨౦|॥ 


నిరంజనో ముక్త ఉపాధితః సదా 
జ్ఞాత్వైవమాత్మానమితో విముచ్యతే | 
అతోఒహమాత్యంతికమోక్షసాధనం 
వక్ష్యే శృణుష్వావహితో మహామతే ॥ ౨౧|| 


విష్ణోర్లి భక్తి సువిశోధనం ధియః 

తతో భవేజ్ఞా నమతీవ నిర్మలం | 
విశుద్ధతత్త్వానుభవో భవీత్తతః 

సమ్యగ్విదిత్వా పరమం పదం వ్రజేత్‌ ॥ ౨౨|| 


అతో భజస్వాద్య హరిం రమాపతిం 
రామం పురాణం ప్రకృతేః పరం విభుం | 
విసృజ్య మౌర్యం హృది శత్రుభావనాం 
భజస్వ రామం శరణాగతప్రియం | 
సీతాం పురస్కృత్య సపుత్రబాంధవో 
రామం నమస్కృత్య విముచ్యసే భయాత్‌ ॥ ౨౩|| 


రామం పరాత్మానమభావయన్‌ జనో 
భక్త్యా హృదిన్ధం సుఖరూపమద్వయం | 
కథం పరం తీరమవాప్నుయాజ్ఞనో 
భవాంబుధేర్దుఃఖతరంగమాలినః | ౨౪|| 


నో చేత్త్వమజ్ఞానమయేన వహ్నినా 
జ్వలంతమాత్మానమరక్షితారివత్‌ | 


నయస్యధోఒధః స్వకృతైశ్చ పాతకైః 
విమోక్షశంకా న చ తే భవిష్యతి ॥ ౨౫|| 


శ్రుత్వామృతాస్వాదసమానభాషితం 
తద్వాయుసూనోర్దశకంధరోఒసురః | 
అమృపష్యమాణో౬తిరుషా కపీశ్వరం 
జగాద రక్తాంతవిలోచనో జ్వలన్‌ ॥ ౨౬|| 
కథం మమాగ్రే విలపస్యభీతవత్‌ 
ప్ట్లవంగమానామధమో౭సి దుష్టధీః | 
క ఏష రామః కతమో వనేచరో 


నిహన్మి సుగ్రీవయుతం నరాధమం ॥ ౨౭|| 


త్వాం చాద్య హత్వా జనకాత్మజాం తతో 

నిహన్మి రామం సహలక్ష్మణం తతః | 
సుగ్రీవమగ్రే బలినం కపీశ్వరం 

సవానరం హన్మ్యచిరేణ వానర | 
శ్రుత్వా దశగ్రీవవచః స మారుతిః 

వివృద్ధకోపేన దహన్నివాసురం ॥ ౨౮|| 


న మే సమా రావణకోటయోఒ౬ధమ 

రామస్య దాసోఒహమపారవిక్రమః | 
శ్రుత్వాతికోపేన హనూమతో వచో 

దశాననో రాక్షసమేవమబ్రవీత్‌ ॥ ౨౯|| 


పార్శే 8 స్థితం మారయ ఖండశః కపిం 
పశ్యంతు సర్వే౭సురమిత్రబాంధవాః | 


నివారయామాస తతో విభీషణో 

మహాసురం సాయుధముద్యతం వధే | 
రాజన్‌ వధార్హో న భవేత్కథంచన 

ప్రతాపయుక్షై పరరాజవానరః ॥ ౩౦|| 


హతే౭స్మిన్‌ వానరే దూతే వార్తా కో వా నివేదయేత్‌ 
రామాయ త్వం యముద్దిశ్య వధాయ సముపస్థితః ॥ ౩౧|| 


అతో వధసమం కించిదన్యచ్చింతయ వానరే | 
సచిహ్నో గచ్చతు హరిర్యం దృష్టాఒఒయాస్యతి ద్రుతం ॥ ౩౨|| 


రామః సుగ్రీవసహితస్తతో యుద్దం భవేత్తవ | 
విభీషణవచః శ్రుత్వా రావణోఒప్యేతదబ్రవీత్‌ I ౩౩|| 


వానరాణాం హి లాంగూలే మహామానో భవేత్కిల | 
అతో వస్తాదిభిః పుచ్చం వేష్టయిత్వా ప్రయత్నతః ॥ ౩౪|| 


వహ్నినా యోజయిత్వైనం భ్రామయిత్వా పురే౭భితః | 
విసర్ణయత పశ్యంతు సర్వే వానరయూథపాః ॥ ౩౫॥॥ 


తథేతి శణపట్టెశ్చ వస్త్రైరన్యైరనేకశః | 
తైలాక్టైర్వేష్టయామాసుర్లాంగూలం మారుతేర్చృఢం || ౩౬|| 


పుచ్చాగ్రే కించిదనలం దీపయిత్వాథ రాక్షసాః | 
రజ్జుభిః సుదృఢం బద్ధ్వా ధృత్వా తం బలినోఒసురాః ॥ ౩౭|| 


సమంతాద్భ్రామయామాసుశ్చోరోజయమితి వాదినః | 
తూర్యఘోషైర్ణోషయంతస్తాశయంతో ముహుర్ముహుః ॥ ౩౮|॥ 
హనూమతాపి తత్సర్వం సోఢం కించిచ్చికీర్షుణా | 

గత్వా తు పశ్చిమద్వారసమీపం తత్ర మారుతిః |॥ ౩౯|| 


సూక్షో బభూవ బంధేభ్యో నిసృతః పునరప్యసా | 
బభూవ పర్వతాకారస్తత ఉత్సు త్య గోపురం ॥ ౪అం॥ 


తత్రైకం స్తంభమాదాయ హత్వా తాన్‌ రక్షిణః క్షణాత్‌ | 
విచార్య కార్యశేషం స ప్రాసాదాగ్రాద్భృహాద్ద్భృహం ॥ ౪౧|| 


ఉత్పుత్యోప్లుత్య సందీప్తపుచ్చేన మహతా కపిః | 
దదాహ లంకామఖిలాం సాట్టవ్రాసాదతోరణాం |॥ ౪౨॥ 


హా తాత పుత్ర నాథేతి కుదమానాః సమంతతః | 
వ్యాష్తాః ప్రాసాదశిఖరేఒప్యారూఢా దైత్యయోషితః ॥ ౪౩|| 


దేవతా ఇవ దృశ్యంతే పతంత్యః పావకే౭ఖిలాః | 
విభిషణగ్భహం త్యక్త్వా సర్వం భస్మీకృతం పురం ॥ ౪౪|| 


తత ఉత్సు త్య జలధౌ హనూమాన్మారుతాత్మజః | 
లాంగూలం మజ్జయిత్వాంతః స్వస్థచిత్తో బభూవ సః ॥ అ౫॥ 


వాయోః ప్రియసఖిత్వాచ్చ సీతయా ప్రార్ధితోఒనలః | 
న దదాహ హరేః పుచ్చం బభూవాత్యంతశీతలః | ౪౬|| 


యన్నామసంస్మరణధూతసమస్తపాపాః 
తాపత్రయానలమపీహ తరంతి సద్యః | 
తస్యైవ కిం రఘువరస్య విశిష్టదూతః 
సంతప్యతే కథమనా ప్రకృతానలేన |॥ ౪౭|| 


ఇతి శ్రీమదధ్యాత్మరామాయణే ఉమామహేశ్వరసంవాదే సుందరకాండే చతుర్ధః సర్గః ॥ ౪|| 


|| పంచమః సర్గః || 


శ్రీమహాదేవ ఉవాచ 
తతః సీతాం నమస్కృత్య హనూమానబ్రవిద్వచః | 
ఆజ్ఞాపయతు మాం దేవి భవతీ రామనన్నిధిం ॥ ౧|| 


గచ్చామి రామస్త్వాం ద్రష్టుమాగమిష్యతి సానుజః | 
ఇత్యుక్త్వా త్రిఃపరిక్రమ్య జానకిం మారుతాత్మజః || ౨॥ 


ప్రణమ్య ప్రస్థితో గంతుమిదం వచనమబ్రవీత్‌ | 
దేవి గచ్చామి భద్రం తే తూర్లం ద్రక్ష్యసి రాఘవం ॥ ౩|| 


లక్ష్మణం చ ససుగ్రీవం వానరాయుతకోటిభిః | 
తతః ప్రాహ హనూమంతం జానకీ దుఃఖకర్శితా॥ ౪॥ 


త్వాం దృష్ట్వా విస్తృతం దుఃఖమిదానీం త్వం గమిష్యసి | 
ఇతః పరం కథం వర్త రామవార్తాశ్రుతిం వినా || ౫ ॥ 
మారుతిరువాచ | 

యద్యేవం దేవి మె స్కంధమారోహ క్షణమాత్రతః 

రామేణ యోజయిష్యామి మన్యసే యది జానకి | ౬|| 
సీతోవాచ | 

రామః సాగరమాశోష్య బద్ధ్వా వా శరపంజరైః | 

ఆగత్య వానరైః సార్ధం హత్వా రావణమాహవే ॥ ౭॥ 


మాం నయేద్యది రామస్య కిర్తిర్భవతి శాశ్వతీ | 
అతో గచ్చ కథం చాపి ప్రాణాన్‌ సంధారయామ్యహం ॥ ౮|| 


ఇతి ప్రస్థాపితో వీరు సీతయా ప్రణిపత్య తాం | 
జగామ “పర్వతస్యాగ్రే గంతుం పారం మహోదధేః ॥ ౯|| 


తత్ర గత్వా మహాసత్త్వః పాదాభ్యాం పీడయన్‌ గిరిం | 
జగామ వాయువేగేన పర్వతశ్చ మహీతలం ॥ ౧౦|| 


గతో మహీసమానత్వం త్రింశద్యోజనముచ్చితః | 
మారుతిర్గగనాంతఃస్హో మహాశబ్దం చకార స || ౧౧|| 


తం శ్రుత్వా వానరాః సర్వే జ్ఞాత్వా మారుతిమాగతం | 
హర్షెణ మహతావిష్టాః శబ్దం చక్రుర్మహాస్వనం ॥ ౧౨|| 


శబ్దేనైవ విజానీమః కృతకార్యః సమాగతః | 
హనూమానేవ పశ్యధ్వం వానరా వానరర్షభం ॥ ౧౩|| 


ఏవం బ్రువత్సు వీరేషు వానరేషు స మారుతిః | 
అవతీర్య గిరేర్ముర్ధ్ని వానరానిదమబ్రవీత్‌ ॥ ౧౪|| 


దృష్టా సీ గతా మయా లంకా ధర్షితా చ సకాననా | 
సంభాషితో దశగ్రీవస్తతో౭హం 1 పునరాగతః || ౧౫|| 


ఇదానీమేవ గచ్చామో రామసుగ్రీవనన్నిధిం | 
ఇత్యుక్తా వానరాః సర్వే హర్షెణాలింగ్య మారుతిం ॥ ౧౬|| 


కేచిచ్చుచుంబుర్ణాంగూలం నన్ఫతుః కేచిదుత్సుకాః | 
హనూమతా న తాస్తే జగ్ముః ప్ర ప్రస్రవణం గిరిం ॥ ౧౭|| 


గచ్చంతో దదృశుర్వీరా వనం సుగ్రీవరక్షితం | 
మధుసంజ్ఞం తదా ప్రాహురంగదం వానరర్షభాః ॥ ౧౮|| 


క్షుధితాః స్మో వయం వీర దేహ్యనుజ్ఞాం మహామతే | 
భక్షయామః ఫలాన్యద్య పిబామో౬మృతవన్మధు ॥ ౧౯|| 


సంతుష్టా రాఘవం ద్రష్టుం గచ్భామో౭ద్రైవ సానుజం || ౨౦|| 


అంగద ఉవాచ 


హనూమాన్‌ కృతకార్యోజయం పిబతైతత్స్రసాదతః | 
జక్షధ్వం ఫలమూలాని త్వరితం హరిసత్తమాః | ౨౧|| 


తతః ప్రవిశ్య హరయః పాతుమారేభిరే మధు | 
రక్షిణస్తాననాదృత్య దధివక్తేణ నోదితాన్‌ | ౨౨|| 


పిబతస్తాడయామాసుర్వానరాన్‌ వానరర్షభాః | 
తతస్తాన్‌ ముష్టిభిః పాదైశ్చూర్ల్హయిత్వా వేవుర్మధు ॥ ౨౩|| 


తతో దధిముఖః క్రుద్ధః సుగ్రీవస్య న మాతులః | 


జగామ రక్షిభిః సార్ధం యత్ర రాజా కపీశ్వరః ॥ ౨౪॥ 


గత్వా తమబ్రవీద్దేవ చిరకాలాభిరక్షితం | 
నష్టం మధువనం తే౭ద్య కుమారేణ హనూమతా |॥ ౨౫|| 


శ్రుత్వా దధిముఖేనోక్తం సుగ్రీవో హృష్టమానసః | 
దృష్ట్వాగతో న సందేహః సీతాం పవననందనః ॥ ౨౬|| 


నో చేన్మధువనం ద్రష్టుం సమర్థః కో భవేన్మమ | 
తత్రాపి వాయుపుత్రేణ కృతం కార్యం న సంశయః ॥ ౨౭|| 


శ్రుత్వా సుగ్రీవవచనం హృష్టో రామస్తమబ్రవీత్‌ | 
కిముచ్యతే త్వయా రాజన్‌ వచః సీతాకథాన్వితం ॥ ౨౮|॥ 


సుగ్రీవస్త్వబ్రవీద్వాక్యం దేవ దృష్టావనీసుతా | 
హనుమత్ప్రృముఖాః సర్వే ప్రవిష్టా మధుకాననం ॥ ౨౯|| 


భక్షయంతి స్మ సకలం తాడయంతి స్మ రక్షిణః | 
అకృత్వా దేవకార్యం తే ద్రష్టుం మధువనం మమ ॥ ౩౦॥ 


న సమర్దాస్తతో దేవీ దృష్టా సీతేతి నిశ్చితం | 
రక్షిణో వో భయం మాస్తు గత్వా బ్రూత మమాజ్ఞయా ॥ ౩౧|| 


వానరానంగదముఖానానయధ్వం మమాంతికం | 
శ్రుత్వా సుగ్రివవచనం గత్వా తే వాయువేగతః ॥ ౩౨|| 


హనూమత్స్రముఖానూచుర్గచ్చతేశ్వరశాసనాత్‌ | 
ద్రష్టుమిచ్చతి సుగ్రీవః సరామో లక్ష్మణాన్వితః ॥ ౩౩॥ 


యుష్మానతీవ హృష్టాస్తే త్వరయంతి మహాబలాః | 
తథేత్యంబరమాసాద్య యయుస్తే వానరోత్తమాః ॥ ౩౪॥ 


హనూమంతం పురస్కృత్య యువరాజం తథాంగదం | 
రామసుగ్రీవయోరగ్రే నిఎతుర్భువి సత్వరం ॥ ౩౫॥ 


హనూమాన్‌ రాఘవం ప్రాహ దృష్టా సీతా నిరామయా | 
సాష్టాంగం ప్రణిపత్యాగ్రే రామం పశ్చాద్ధరీశ్వరం ॥ ౩౬|| 


కుశలం ప్రాహ రాజేంద్ర జానకీ త్వాం శుచాన్వితా | 
అశోకవనికామధ్యే శింశపామూలమాశ్రితా ॥ ౩౭|| 


రాక్షసీభిః పరివృతా నిరాహారా కృశా ప్రభో | 
హా రామ రామ రామేతి శోచంతీ మలినాంబరా | ౩౮|| 


ఏకవేణీ మయా దృష్టా శనైరాశ్వాసితా శుభా | 
వృక్షశాఖాంతరే స్థిత్వా సూక్ష్మరూపేణ తే కథాం ॥ ౩౯|| 


జన్మారభ్య తవాత్యర్థం దండకాగమనం తథా | 
దశాననేన హరణం జానక్యా రహితే త్వయి ॥ ౪౦॥ 


సుగ్రీవేణ యథా మైత్రీ కృత్వా వాలినిబర్హణం | 
మార్గణార్థం చ వైదేహ్యా సుగ్రీవేణ విసర్ణితాః | ౪౧|| 
మహాబలా మహాసత్త్వా హరయో జితకాశినః | 

గతాః సర్వత్ర సర్వే వై తత్రైకోజహమిహాగతః ॥ ౪౨|| 
అహం సుగ్రీవసచివో దాసోఒహం రాఘవస్య హి | 

దృష్టా యజ్ఞానకీ భాగ్యాత్స్రయాసః ఫలితోఒద్య మే ॥ ౪౩|| 


ఇత్యుదీరితమాకర్ణ్య సీతా విస్సారితేక్షణా | 
కేన వా కర్ణపీయుషం శ్రావితం మె శుభాక్షరం ॥ ౪౪॥ 


యది సత్యం తదాయాతు మద్దర్శనపథం తు సః | 
తతోఒ౭హం వానరాకారః సూక్ష్మరూపేణ జానకీం ॥ ౪౫|| 


ప్రణమ్య ప్రాంజలిర్భూత్వా దూరాదేవ స్థితః ప్రభో | 
పృష్టోజహం సీతయా కస్త్వమిత్యాది బహువిస్తరం || ౪౬॥ 


మయా సర్వం క్రమేణైవ విజ్ఞాపితమరిందమ | 
పశ్చాన్మయార్పితం దేవ్యై భవద్దత్తాంగులీయకం ॥ ౪౭|॥ 


తేన మామతివిశ్వన్తా వచనం చేదమబ్రవీత్‌ | 
యథా దృష్టాస్మి హనుమన్‌ పీడ్యమానా దివానిశం | ౪౮॥ 


రాక్షసీనాం తర్జనైస్తత్సర్వం కథయ రాఘవే | 
మయోక్తం దేవి రామోఒపి త్వచ్చింతాపరినిస్టితః | ౪౯|| 


పరిశోవత్యహోరాత్రం త్వద్వార్తాం నాధిగమ్య నః | 
ఇదానీమేవ గత్వాహం స్థితిం రామాయ తే బ్రువే ॥ ౫౦|| 


రామః శ్రవణమాత్రేణ సుగ్రీవేణ సలక్ష్మణః | 
వానరానీకపైః సార్ధమాగమిప్యతి తేఒన్తికం | ౫౧|| 


రావణం సకులం హత్వా నేష్యతి త్వాం స్వకం పురం | 
అభిజ్ఞాం దేహి మే దేవి యథా మాం విశ్వసద్విభుః ॥ ౫౨|| 


ఇత్యుక్తా సా శిరోరత్నం చూడాపాశే స్థితం ప్రియం | 
దత్త్వా కాకేన యద్వృత్తం చిత్రకూటగిరౌ పురా ॥ ౫౩॥ 


తదప్యాహాశ్రుపూర్ణాక్షీ కుశలం బ్రూహి రాఘవం | 
లక్ష్మణం బ్రూహి మే కించిద్దురుక్తం భాషితం పురా ॥ ౫౪|| 


తత్హమస్వాజ్జ్ఞభావేన భాషితం కులనందన | 
తారయేన్మాం యథా రామస్తథా కురు కృపాన్వితః | ౫౫|| 


ఇత్యుక్త్వా రుదతీ సీతా దుఃఖేన మహతావృతా | 
మయాప్యాశ్వాసితా రామ వదతా సర్వమేవ తే ॥ ౫౬|| 


తతః ప్రస్థాపితో రామ త్వత్సమీపమిహాగతః | 
తదాగమనవేలాయామశోకవనికాం ప్రియాం ॥ ౫౭|| 


ఉత్పాట్య రాక్షసాంస్తత్ర బహూన్‌ హత్వా క్షణాదహం | 
రావణన్య సుతం ష హత్వా రావణేనాభిభాప్య చ ॥ ౫౮|| 


లంకామశేషతో దగ్ధ్వా పునరప్యాగమం క్షణాత్‌ | 
శ్రుత్వా హనూమత్‌ో వాక్యం రామోఒత్యంతప్రహృష్టధీః ॥ ౫౯|| 


హనూమంస్తే కృతం కార్యం దేవైరపి సుదుష్కరం | 
ఉపకారం న పశ్యామి తవ ప్రత్యుపకారిణః || ౬౦|| 


ఇదానీం తే ప్రయచ్చామి సర్వస్వం మమ మారుతే | 
ఇత్యాలింగ్య సమాళ్ళేష్య గాఢం వానరపుంగవం ॥ ౬౧॥ 


సార్దునేత్రో రఘుశ్రేష్టు ప పరాం ప్రితిమవాప సః | 
హనూమంతమువాచేదం రాఘవో భక్తవత్సలః ॥ ౬౨|| 


పరిరంభో హి మే లోకే దుర్గభః పరమాత్మనః | 
అతస్త్వం మమ భక్తో౭ఒసి ప్రియోఒసి హరిపుంగవ ॥ ౬౩|| 


యత్సాదపద్మయుగలం తులసీదలాద్యైః 

సంపూజ్య విష్ణ్టుపదవీమతులాం ప్రయాంతి | 
తేనైవ కిం పునరసౌ పరిరబ్బమూర్తి 

రామేణ వాయుతనయః కృతపుణ్యపుంజః ॥ ౬౪|| 


ఇతి శ్రీమదధ్యాత్మరామాయణే ఉమామహేశ్వరసంవాదే సుందరకాండే పంచమః సర్గః || ౫॥ 


| సమాప్తమిదం సుందరకాండం || 

శ్రీమహాదేవ ఉవాచ 
యథావద్చాషితం వాక్యం శ్రుత్వా రామో హనూమతః | 


ఉవాచానంతరం వాక్యం హర్షేణ మహతావృతః ॥ ౧|| 
కార్యం కృతం హనుమతా దేవైరపి సుదుష్కరం | 
మనసాపి యదన్యేన స్మర్తుం శక్యం న భూతలే ॥ ౨॥ 
శతయోజనవిస్తీర్ణం లంఘయేత్కః పయోనిధిం | 

లంకాం చ రాక్షసైర్లుప్తాం కోవా ధర్షయితుం క్షమః ॥ ౩|| 
భృత్యకార్యం హనుమతా కృతం సర్వమశేషతః | 
సుగ్రీవస్యేదృశో లోకే న భూతో న భవిష్యతి ॥ ౪॥ 
అహం చ రఘువంశశ్చ లక్ష్మణశ్చ కపీశ్వరః | 

జానక్యా దర్శనేనాద్య రక్షితాః స్కో హనూమతా ॥ ౫॥ 
సర్వథా సుకృతం కార్యం జానక్యాః పరిమార్గణం | 
సముద్రం మనసా స్మృత్వా సీదతీవ మనో మమ ॥ ౬|| 
కథం నక్రరుషాకీర్ణం సముద్రం శతయోజనం | 
లంఘయిత్వా రిపుం హన్యాం కథం ద్రక్ష్యామి జానకీం || ౭|| 
శ్రుత్వా తు రామవచనం సుగ్రీవః ప్రాహ రాఘవం | 
సముద్రం లంఘయిష్యామో మహానక్రరుషాకులం ॥ ౮|| 
లంకాం చ విధమిష్యామో హనిష్యామో౭ద్య రావణం | 
చింతాం త్యజ రఘుశ్రేష్ట చింతా కార్యవినాశినీ || ౯|| 
ఏతాన్‌ పశ్య మహాసత్త్వాన్‌ శూరాన్‌ వానరపుంగవాన్‌ | 


త్వత్స్రియార్థం సముద్యుక్తాన్‌ ప్రవేష్టుమపి పావకం ॥ ౧౦|| 


సముద్రతరణే బుద్ధిం కురుష్వ ప్రథమం తతః | 

దృష్ట్వా లంకాం దశగ్రీవో హత ఇత్యేవ మన్మహే ॥ ౧౧|| 
నహి పశ్యామ్యహం కంచిత్తిషు లోకేషు రాఘవ | 
గృహితధనుషో యస్తే తిష్టేదభిముఖో రణే ॥ ౧౨| 
సర్వథా నో జయో రామ భవిష్యతి న సంశయః | 
నిమిత్తాని చ పశ్యామి తథా భూతాని సర్వశః ॥ ౧౩|| 
సుగ్రీవవచనం శ్రుత్వా భక్తివిర్యసమన్వితం | 
అంగీకృత్యాబ్రవీద్రామో హనూమంతం పురఃస్థితం ॥ ౧౪|| 
యేన కేన ప్రకారేణ లంఘయామో మహార్ణ్లవం | 
లంకాస్వరూపం మే బ్రూహి దుఃసాధ్యం దేవదానవైః ॥ ౧౫|| 
జ్ఞాత్వా తస్య ప్రతీకారం కరిష్యామి కపిశ్వర | 

శ్రుత్వా రామస్య వచనం హనూమాన్‌ వినయాన్వితః ॥ ౧౬|| 
ఉవాచ ప్రాంజలిర్దేవ యథా దృష్టం బ్రవీమి తే | 

లంకా దివ్యా పురీ దేవ త్రికూటశిఖరే స్థితా | ౧౭|| 
స్వర్ణవ్రాకారసహితా స్వర్ణాట్టాలకసంయుతా | 

పరిఖాభిః పరివృతా పూర్ణాభిర్నిర్మలోదకైః ॥ ౧౮|| 
నానోపవనశోభాఢ్యా దివ్యవాపిభిరావృతా | 
గృహైర్విచిత్రశోభాఢ్రైర్మణి స్తంభమయైః శుభైః |॥ ౧౯|| 
పశ్చిమద్వారమాసాద్య గజవాహాః సహస్రశః | 

ఉత్తరే ద్వారి తిష్టంతి సాశ్వవాహాః సపత్తయః ॥ ౨౦|| 
తిష్టంత్యర్చుదసంఖ్యాకాః ప్రాచ్యామపి తథైవ చ | 

రక్షిణో రాక్షసా వీరా ద్వారం దక్షిణమాశ్రితాః ॥ ౨౧|| 
మధ్యకక్షే.ప్యసంఖ్యాతా గజాశ్వరథపత్తయః | 


రక్షయంతి సదా లంకాం నానాస్తకుశలాః ప్రభో ॥ ౨౨|| 


సంక్రమైర్వివిధైర్లంకా శతఘ్నీభిశ్చ సంయుతా | 

ఏవం స్థితేఒపి దేవేశ శృణు మే తత్ర చేష్టితం ॥ ౨౩|| 
దశాననబలౌఘస్య చతుర్ధాంశో మయా హతః | 

దగ్ధ్వా లంకాం పురీం స్వర్ణప్రాసాదో ధర్షితో మయా ॥ ౨౪|॥ 
శతఘ్న్యః సంక్రమాశ్రైవ నాశితా మే రఘూత్తమ | 

దేవ త్వద్దర్శనాదేవ లంకా భస్మీకృతా భవేత్‌ || ౨౫|| 
ప్రస్థానం కురు దేవేశ గచ్చామో లవణాంబుధేః | 

తీరం సహ మహావీరైర్వానరౌఘైః సమంతతః ॥ ౨౬|| 
శ్రుత్వా హనూమతో వాక్యమువాచ రఘునందనః | 
సుగ్రీవ సైనికాన్‌ సర్వాన్‌ ప్రస్థానాయాభినోదయ ॥ ౨౭॥ 
ఇదానీమేవ విజయో ముహుర్తః పరివర్తతే | 
అస్మిన్ముహుర్తి గత్వాహం లంకాం రాక్షససంకులాం ॥ ౨౮|| 
సప్రాకారాం సుదుర్దర్షాం నాశయామి సరావణాం | 
ఆనేష్యామి చ సీతాం మే దక్షిణాక్షి స్ఫురత్యధః ॥ ౨౯|| 
ప్రయాతు వాహినీ సర్వా వానరాణాం తరస్వినాం | 
రక్షంతు యూథపాః సేనామగ్రే పృష్ట చ పార్యయోః ॥ ౩౦|| 
హనూమంతమథారుహ్య గచ్చామ్యగ్రేఒజ్జదం తతః | 
ఆరుహ్య లక్ష్మణో యాతు సుగ్రీవ త్వం మయా సహ ॥ ౩౧॥ 
గజో గవాక్షో గవయో మైందో ద్వివిద ఏవ చ | 

నలో నీలః సుషేణశ్చ జాంబవాంశ్చ తథాపరే ॥ ౩౨|| 
సర్వే గచ్చంతు సర్వత్ర సేనాయాః శత్రుఘాతినః | 
ఇత్యాజ్ఞాప్య హరీన్‌ రామః ప్రతస్థే సహలక్ష్మణః ॥ ౩౩|| 
సుగ్రీవసహితో హర్షాత్సేనామధ్యగతో విభుః | 


వారణేంద్రనిభాః సర్వే వానరాః కామరూపిణః || ౩౪|| 


క్ష్వేలంతః పరిగర్హంతో జగ్భుస్తే దక్షిణాం దిశం | 

భక్షయంతో యయుః సర్వే ఫలాని చ మధూని చ ॥ ౩౫॥ 
బ్రువంతో రాఘవన్యాగ్రే హనిష్యామో౭ద్య రావణం | 
ఏవం తే వానరశ్రేస్టా గచ్చంత్యతులవిక్రమాః |॥ ౩౬|| 
హరిభ్యాముహ్యమానౌ తౌ శుశుభాతే రఘూత్తమౌ | 
నక్షత్ర సేవితా యద్వచ్చంద్రసూర్యావివాంబరే ॥ ౩౭|| 
ఆవృత్య పృథివీం కృత్స్నాం జగామ మహతీ చమూః | 
ప్రస్ఫోటయంతః పుచ్చాగ్రానుద్వహంతశ్చ పాదపాన్‌ ॥ ౩౮|| 
శైలానారోహయంతశ్చ జగ్ముర్మారుతవేగతః | 
అసంఖ్యాతాశ్చ సర్వత్ర వానరాః పరిపూరితాః ॥ ౩౯|| 
హృష్టాస్తే జగ్మురత్యర్థం రామేణ పరిపాలితాః | 

గతా చమూర్దివారాత్రం క్వచిన్నాసజ్ఞత క్షణం || ౪ం॥ 
కాననాని విచిత్రాణి పశ్యన్మలయసహ్యయోః | 

తే సహ్యం సమతిక్రమ్య మలయం చ తథా గిరిం ॥ ౪౧॥ 
ఆయయుశ్చానుపూర్వ్యేణ సముద్రం భీమనిఃస్వనం | 
అవతీర్య హనూమంతం రామః సుగ్రీవసంయుతః |॥ ౪౨॥ 
సలిలాభ్యాశమాసాద్య రామో వచనమబ్రవీత్‌ | 

ఆగతాః స్కో వయం సర్వే సముద్రం మకరాలయం ॥ ౪౩|| 
ఇతో గంతుమశక్యం నో నిరుపాయేన వానరాః | 

అత్ర సేనానివేశోఒస్తు మంత్రయామో౭న్య తారణే ॥ అ౪॥ 
శ్రుత్వా రామస్య వచనం సుగ్రీవః సాగరాంతికే | 

సేనాం న్యవేశయత్‌ క్షిప్రం రక్షితాం కపికుంజరైః | ౪౫|| 

తే పశ్యంతో విషేదుస్తం సాగరం భీమదర్శనం | 
మహోన్నతతరంగాఢ్యం భీమనక్రభయంకరం ॥ ౪౬॥ 


అగాధం గగనాకారం సాగరం వీక్ష్య దుఃఖితాః | 
తరివ్యామః కథం ఘోరం సాగరం వరుణాలయం ॥ ౪౭|| 
హంతవ్యో౭ఒస్మాభిరద్యైవ రావణో రాక్షసాధమః | 
ఇతి చింతాకులాః సర్వే రామపార్శ్వే వ్యవస్థితాః ॥ ౪అ౮॥ 
రామః సీతామనున్మృత్య దుఃఖేన మహతావృతః | 
విలప్య జానకీం సీతాం బహుధా కార్యమానుషః ॥ ౪౯|| 
అద్వితీయశ్చిదాత్రైకః పరమాత్మా సనాతనః | 
యస్తు జానాతి రామన్య స్వరూపం తత్త్వతో జనః ॥| ౫౦|| 
తం న స్పృశతి దుఃఖాది కిముతానందమవ్యయం | 
దుఃఖహర్షభయక్రోధ లోభమోహమదాదయః ॥ ౫౧|| 
అజ్ఞానలింగాన్యేతాని కుతః సంతి చిదాత్మని | 
దేహాభిమానినో దుఃఖం న దేహస్య చిదాత్మనః ॥ ౫౨|| 
సంప్రసాదే ద్వయాభావాత్సుఖమాత్రం హి దృశ్యతే | 
బుద్ధ్యాద్యభావాత్సంశుద్ధే దుఃఖం తత్ర న దృశ్యతే | 
అతో దుఃఖాదికం సర్వం బుద్ధేరేవ న సంశయః ॥ ౫౩|| 
రామః పరాత్మా పురుషః పురాణో 

నిత్యోదితో నిత్యసుఖో నిరీహః | 
తథాపి మాయాగుణసంగతోఒసౌ 

సుఖీవ దుఃఖీవ విభావ్యతేఒబుధైః ॥ ౫౪ ॥ 

ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే ప్రథమః సర్గః ॥ ౧|| 


| ద్వితీయః సర్గః ॥ 


శ్రీమహాదేవ ఉవాచ 
లంకాయాం రావణో దృష్ట్వా కృతం కర్మ హనూమతా | 


దుష్కరం దైవతైర్వా౭పి హీయా కించిదవాజ్యుఖః ॥ ౧|| 
ఆహూయ మంత్రిణః సర్వానిదం వచనమబ్రవీత్‌ | 
హనూమతా కృతం కర్మ భవద్శిరృష్టమేవ తత్‌ | ౨॥ 
ప్రవిశ్య లంకాం దుర్ధర్షాం దృష్ట్వా సీతాం దురాసదాం | 
హత్వా చ రాక్షసాన్‌ వీరానక్షం మందోదరీసుతం ॥ ౩॥ 
దగ్ధ్వా లంకామశేషిణ లంఘయిత్వా చ సాగరం | 
యుష్మాన్‌ సర్వానతిక్రమ్య స్వస్థోఒగాత్సునరేవ సః ॥ ౪|| 
కిం కర్తవ్యమితో౬స్మాభిర్యూయం మంత్రవిశారదాః | 
మంత్రయధ్వం ప్రయత్నేన యత్కృతం మే హితం భవేత్‌ ॥ ౫|| 
రావణస్య వచః శ్రుత్వా రాక్షసాస్తమథాబ్రువన్‌ | 

దేవ శంకా కుతో రామాత్తవ లోకజితో రణే ॥ ౬|| 
ఇంద్రస్తు బద్ధ్వా నిక్షిప్తః పుత్రేణ తవ పత్తనే | 

జిత్వా కుబేరమానీయ పుప్పకం భుజ్యతే త్వయా ॥ ౭॥ 
యమో జితః కాలదండాద్భయం నాభూత్తవ ప్రభో | 
వరుణో హుంకృతేనైవ జితః సర్వేఒపి రాక్షసాః | ౮|| 
మయో మహాసురో భీత్యా కన్యాం దత్త్వా స్వయం తవ | 
త్వద్వశే వర్తతేఒద్యాపి కిముతాన్యే మహాసురాః ॥ ౯|| 
హనూమద్ధర్షణం యత్తు తదవజ్ఞాకృతం చ నః | 
వానరోజయం కిమస్మాకమస్మిన్‌ పౌరుషదర్శనే ॥ ౧౦|| 
ఇత్యుపేక్షితమస్మాభిర్ధర్షణం తేన కిం భవేత్‌ | 

వయం ప్రమత్తాః కిం తేన వంచితాః స్కో హనూమతా ॥ ౧౧|| 
జానీమో యది తం సర్వే కథం జీవన్‌ గమిష్యతి | 
ఆజ్ఞాపయ జగత్కత్సమవానరమమానుషం ॥ ౧౨|| 


కృత్వాయాస్యామహే సర్వే ప్రత్యేకం వా నియోజయ | 


కుంభకర్ణస్తదా ప్రాహ రావణం రాక్షసేశ్వరం ॥ ౧౩|| 

ఆరబ్బం యత్త్వయా కర్మ స్వాత్మనాశాయ కేవలం | 

న దృష్టో౭సి తదా భాగ్యాత్త్వం రామేణ మహాత్మనా ॥ ౧౪|| 
యది పశ్యతి రామస్త్వాం జీవన్నాయాసి రావణ | 

రామో న మానుషో దేవః సాక్షాన్నారాయణోఒ౭వ్యయః ॥ ౧౫|| 
సీతా భగవతీ లక్ష్మీ రామపత్నీ యశస్వినీ | 

రాక్షసానాం వినాశాయ త్వయానీతా సుమధ్యమా ॥ ౧౬|| 
విషపిండమివాగీర్య మహామీనో యథా తథా | 

ఆనీతా జానకీ పశ్చాత్త్వయా కిం వా భవిష్యతి ॥ ౧౭|| 
యద్యప్యనుచితం కర్మ త్వయా కృతమజానతా | 

సర్వం సమం కరిష్యామి స్వస్థచిత్తో భవ ప్రభో ॥ ౧౮|| 
కుంభకర్ణవచః శ్రుత్వా వాక్యమింద్రజిదబ్రవీత్‌ | 

దేహి దేవ మమానుజ్ఞాం హత్వా రామం సలక్ష్మణం | 


నుగ్రీవం వానరాంశై వ పునర్యాస్యామి తేఒన్తికం || ౧౯|| 


తత్రాగతో భాగవతప్రధానో 
విభీషణో బుద్ధిమతాం వరిష్టః | 
శ్రీరామపాదద్వయ ఏకతానః | 


ప్రణమ్య దేవారిముపోపవిష్టః ॥ ౨౦|| 
విలోక్య కుంభశ్రవణాదిదైత్యాన్‌ 

మత్తప్రమత్తానతివిస్మయేన | 
విలో! క్య కామాతురమప్రమత్తో 

దశాననం ప్రాహ విశుద్ధబుద్ధిః ॥ ౨౧|| 
న కుంభకర్ణేంద్రజితౌ చ రాజన్‌ 

తథా మహాపార్హ్యమహోదరౌ తౌ | 


నికుంభకుంభౌ చ తథాతికాయః 

స్థాతుం న శక్తా యుధి రాఘవన్య ॥ ౨౨|| 
సీతాభిధానేన మహాగ్రహిణ 

గ్రస్తోఒసి రాజన్‌ న చ తే విమోక్షః | 
తామేవ సత్కృత్య మహాధనేన 

దత్త్వాభిరామాయ సుఖీ భవ త్వం ॥ ౨౩|| 
యావన్న రామస్య శితాః శిలీముఖా 

లంకామభివ్యాప్య శిరాంసి రక్షసాం | 
ఛిందంతి తావద్రఘునాయకస్య భో- 

స్తాం జానకీం త్వం ప్రతిదాతుమర్హసి ॥ ౨౪|| 
యావన్నగాభాః కపయో మహాబలా 

హరీంద్రతుల్యా నఖదంష్టుయోధినః | 
లంకాం సమాక్రమ్య వినాశయంతి తే 

తావద్దుతం దేహి రఘూత్తమాయ తాం ॥ ౨౫॥ 
జీవన్న రామేణ విమోక్ష్యసే త్వం 

గుప్తః సురేంద్రైరపి శంకరేణ | 
న దేవరాజాంకగతో న మృత్యోః 

పాతాలలోకానపి సంప్రవిష్టః ॥ ౨౬|| 
శుభం హితం పవిత్రం చ విభీషణవచః ఖలః | 
ప్రతిజగ్రాహ నైవానా మ్రియమాణ ఇవౌషధం || ౨౭|| 
కాలేన నోదితో దైత్యో విభిషణమథాబ్రవీత్‌ | 
మద్దత్తభోగైః పుష్టాంగో మత్సమీపే వసన్నపి ॥ ౨౮|| 
ప్రతీపమాచరత్యేష మమైవ హితకారిణః | 
మిత్రభావేన శత్రుర్మే జాతో నాస్త్యత్ర సంశయః ॥ ౨౯|| 


అనార్యేణ కృతఘ్నేన సంగతిర్మే న యుజ్యతే | 
వినాశమభికాంక్షంతి జ్ఞాతీనాం జ్ఞాతయః సదా ॥ ౩౦॥ 
యో౭ఒన్యస్త్వేవంవిధం బ్రూయాద్వాక్యమేకం నిశాచరః | 
హన్ని తస్మిన్‌ క్షణే ఏవ ధిక్‌ త్వాం రక్షుకులాధమం ॥ ౩౧|| 
రావణేనైవముక్తః సన్‌ పరుషం న విభీషణః | 
ఉత్పపాత సభామధ్యాద్దదాపాణిర్మహాబలః | ౩౨|| 
చతుర్శిర్మంత్రిభిః సార్ధం గగనస్థోఒబ్రవీద్వచః | 

క్రోధేన మహతావిష్టో రావణం దశకంధరం | 

మా వినాశముపైహి త్వం ప్రియవాదినమేవ మాం ॥ ౩౩|| 
ధిక్కరోషి తథాపి త్వం జ్యేష్ణో భ్రాతా పితుః సమః | 
కాలో రాఘవరూపేణ జాతో దశరథాలయే ॥ ౩౪|| 

కాలీ సీతాభిధానేన జాతా జనకనందినీ | 
తావుభావాగతావత్ర భూమేర్భారాపనుత్తయే | 3౫|| 
తేనైవ ప్రేరితస్త్వం తున శృణోషి హితం మమ | 
శ్రీరామః ప్రకృతేః సాక్షాత్సరస్తాత్సర్వదా స్థితః || ౩౬|| 
బహిరంతశ్చ భూతానాం సమః సర్వత్ర సంస్థిత | 
నామరూపాదిభేదేన తత్తన్మయ ఇవామలః ॥ ౩౭|| 
యథా నానాప్రకారేషు వృక్షేష్వేకో మహానలః | 
తత్తదాకృతిభేదేన భిద్యతే౭జ్ఞానచక్షుషాం ॥ ౩౮|॥ 
పంచకోశాదిభేదేన తత్తన్మయ ఇవాబభా | 
నీలపీతాదియోగేన నిర్మలః సృటికో యథా ॥ ౩౯|| 

స ఏవ నిత్యముక్తోఒపి స్వమాయాగుణబింబితః | 
కాలః ప్రధానం పురుషోఒవ్యక్తం చేతి చతుర్విధః ॥ ౪ం॥ 


ప్రధానపురుషాభ్యాం స జగత్కృత్స్నం సృజత్యజః | 


కాలరూపేణ కలనాం జగతః కురుతేఒవ్యయః ॥ ౪౧|| 
కాలరూపీ న భగవాన్‌ రామరూపేణ మాయయా ॥ ౪౨|| 
బ్రహ్మణా ప్రార్థితో దేవస్త్వద్వధార్థమిహాగతః | 
తదన్యథా కథం కుర్యాత్సత్యసంకల్ప ఈశ్వరః ॥ ౪౩|| 
హనిష్యతి త్వాం రామస్తు సపుత్రబలవాహనం | 
హన్యమానం న శక్నోమి ద్రష్టుం రామేణ రావణ ॥ అ౪॥ 
త్వాం రాక్షసకులం కృత్స్నం తతో గచ్చామి రాఘవం | 
మయి యాతే సుభఖీభూత్వా రమస్వ భవనే చిరం ॥ ౪౫॥| 
విభీషణో రావణవాక్యతః క్షణా- 

ద్విస్ప్రజ్య సర్వం సపరిచ్చదం గృహం | 
జగామ రామస్య పదారవిందయోః 

సేవాభికాంక్షీ పరిపూర్ణమానసః ॥ ౪౬॥ 


ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే ద్వితీయః సర్గః ॥ ౨॥ 


| తృతీయః సర్గః ॥ 
శ్రీమహాదేవ ఉవాచ 
విభీషణో మహాభాగశ్చతుర్శ్భిర్మంత్రిభిః సహ | 
ఆగత్య గగనే రామసమ్ముఖే సమవస్థితః ॥ ౧॥ 
ఉచ్చైరువాచ భోః స్వామిన్‌ రామ రాజీవలోచన | 
రావణస్యానుజో౭హం తే దారహర్తుర్విభీషణః ॥ ౨॥ 
నామ్నా భ్రాత్రా నిరస్తో౭హం త్వామేవ శరణం గతః | 
హితముక్తం మయా దేవ తస్య చావిదితాత్మనః | ౩|| 
సీతాం రామాయ వైదేహీం ప్రేషయేతి పునః పునః | 


ఉక్తోఒపి న శృణోత్యేవ కాలపాశవశం గతః ॥ ౪|| 


హంతుం మాం ఖడ్డమాదాయ ప్రాద్రవద్రాక్షసాధమః | 
తతో౭చిరేణ సచివైశ్చతుర్చిః సహితో భయాత్‌ ॥ ౫॥ 
త్వామేవ భవమోక్షాయ ముముక్షుః శరణం గతః | 
విభీషణవచః శ్రుత్వా సుగ్రీవో వాక్యమబ్రవీత్‌ ॥ ౬॥ 
విశ్వాసార్హో న తే రామ మాయావీ రాక్షసాధమః | 
సీతాహర్తుర్విశేషేిణ రావణస్యానుజో బలీ | ౭॥ 
మంత్రిభిః సాయుధైరస్మాన్‌ వివరే నిహనిష్యతి | 
తదాజ్ఞాపయ మే దేవ వానరైెర్హన్యతామయం ॥ ౮॥ 
మమైవం భాతి మేరామ బుద్ధ్యా కిం నిశ్చితం వద | 
శ్రుత్వా సుగ్రీవవచనం రామః సస్మితమబ్రవీత్‌ ॥ ౯॥ 
యదీచ్చామి కపిశ్రేష్ట లోకాన్‌ సర్వాన్‌ సహేశ్వరాన్‌ | 
నిమిషార్థేన సంహన్యాం సృజామి నిమిషార్థతః ॥ ౧౦|| 
అతో మయా౭భయం దత్తం శీఘ్రమానయ రాక్షసం ॥ ౧౧|| 
సకృదేవ ప్రపన్నాయ తవాస్మీతి చ యాచతే | 
అభయం సర్వభూతేభ్యో దదామ్యేతద్వతం మమ ॥ ౧౨|| 
రామస్య వచనం శ్రుత్వా సుగ్రీవో హృష్టమానసః | 
విభిషణమథానాయ్య దర్శయామాస రాఘవం ॥ ౧౩|| 
విభీషణస్తు సాష్టాంగం ప్రణిపత్య రఘూత్తమం | 
హర్షగద్దదయా వాచా భక్త్యా చ పరయాన్వితః ॥ ౧౪|| 
రామం శ్యామం విశాలాక్షం ప్రసన్నముఖపంకజం | 
ధనుర్భాణధరం శాంతం లక్ష్మణేన సమన్వితం ॥ ౧౫|| 
కృతాంజలిపుటో భూత్వా స్తోతుం నముపచక్రమే ॥ ౧౬|| 


విభీషణ ఉవాచ 
నమస్తే రామ రాజేంద్ర నమః సీతామనోరమ | 


నమస్తే చండకోదండ నమస్తే భక్తవత్సల ॥ ౧౭|| 
నమో౬నంతాయ శాంతాయ రామాయామితతేజసే | 
సుగ్రీవమిత్రాయ చ తే రఘూణాం పతయే నమః ॥ ౧౮|| 
జగదుత్పత్తినాశానాం కారాయ మహాత్మనే | 
త్రైలోక్యగురవేఒనాదిగ్భహస్థాయ నమో నమః ॥ ౧౯|| 
త్వమాదిర్దగతాం రామ త్వమేవ స్థితికారణం | 

త్వమంతే నిధనస్థానం స్వేచ్చాచారస్త్వమేవ హి ॥ ౨౦|| 
చరాచరాణాం భూతానాం బహిరంతశ్చ రాఘవ | 
వ్యాప్యవ్యాపకరూపేణ భవాన్‌ భాతి జగన్మయః ॥౨౧॥ 
త్వన్మాయయా హృతజ్ఞానా నష్టాత్మానో విచేతసః | 
గతాగతం ప్రపద్యంతే పాపపుణ్యవశాత్సదా ॥ ౨౨|| 
తావత్సత్యం జగద్భాతి శుక్తికారజతం యథా | 

యావన్న జ్ఞాయతే జ్ఞానం చేతసానన్యగామినా | ౨౩|| 
త్వదజ్ఞానాత్సదా యుక్తాః పుత్రదారగృహాదిషు | 

రమంతే విషయాన్‌ సర్వానంతే దుఃఖప్రదాన్‌ విభో | ౨౪|| 
త్వమింద్రోఒగ్నిర్యమో రక్షో వరుణశ్చ తథానిలః | 
కుబేరశ్చ తథా రుద్రస్త్వమేవ పురుషోత్తమ ॥ ౨౫|| 
త్వమణోరప్యణీయాంశ్చ స్థూలాత్‌ స్థూలతరః ప్రభో | 
త్వం పితా సర్వలోకానాం మాతా ధాతా త్వమేవ హి ॥ ౨౬|| 
ఆదిమధ్యాంతరహితః పరిపూర్ణో౬చ్యుతోవ్యయః | 

త్వం పాణిపాదరహితశ్చక్షుఃశ్రోత్రవివర్ణితః | ౨౭|| 

శ్రోతా ద్రష్టా గ్రహితా చ జవనస్త్వం ఖరాంతక | 

కోశేభ్యో వ్యతిరిక్తస్త్వం నిర్గుణో నిరుపాశ్రయః ॥ ౨౮|| 
నిర్వికల్పో నిర్వికారో నిరాకారో నిరీశ్వరః | 


షడ్భావరహితో౭నాదిః పురుషః ప్రకృతేః పరః ॥ ౨౯|| 
మాయయా గృహ్యమాణస్త్వం మనుష్య ఇవ భావ్యసే | 
జ్ఞాత్వా త్వాం నిర్గుణమజం వైష్ణవా మోక్షగామినః | ౩౦॥| 
అహం త్వత్పాదసద్భక్తినిఃశ్రేణీం ప్రాప్య రాఘవ | 

ఇచ్చామి జ్ఞానయోగాఖ్యం సౌొధమారోఢుమీశ్వర || ౩౧|| 
నమః సీతాపతే రామ నమః కారుణికోత్తమ | 

రావణారే నమస్తుభ్యం త్రాహి మాం భవసాగరాత్‌ ॥ ౩౨|| 
తతః ప్రసన్నః ప్రోవాచ శ్రీరామో భక్తవత్సలః | 

వరం వృణీష్వ భద్రం తే వాంఛితం వరదో౭స్మ్యహం ॥ ౩౩॥ 
విభీషణ ఉవాచ 

ధన్యో౭స్మి కృతకృత్యోఒస్మి కృతకార్యోఒస్మి రాఘవ | 
త్వత్సాదదర్శనాదేవ విముక్తో౭స్మి న సంశయః ॥ ౩౪|| 
నాస్తి మత్సదృశో ధన్యో నాస్తి మత్సదృశః శుచిః | 

నాస్తి మత్సదృ్భశో లోకే రామ త్వన్మూర్తిదర్శనాత్‌ ॥ ౩౫॥ 
కర్మబంధవినాశాయ త్వజ్ఞానం భక్తిలక్షణం | 

త్వద్ధ్యానం పరమార్థం చ దేహి మే రఘునందన ॥ ౩౬|| 
న యాచే రామ రాజేంద్ర సుఖం విషయసంభవం | 
త్వత్సాదకమలే సక్తా భక్తిరేవ సదాస్తు మే ॥ ౩౭|| 
ఒమిత్యుక్త్వా పునః ప్రీతో రామః ప్రోవాచ రాక్షసం | 

శృణు వక్ష్యామి తే భద్రం రహస్యం మమ నిశ్చితం ॥ ౩౮|| 
మద్భక్తానాం ప్రశాంతానాం యోగినాం వీతరాగిణాం | 
హృదయే సీతయా నిత్యం వసామ్యత్ర న సంశయః ॥ ౩౯|॥ 
తస్మాత్త్వం సర్వదా శాంతః సర్వకల్మషవర్ణితః | 


మాం ధ్యాత్వా మోక్ష్యసే నిత్యం ఘోరసంసారసాగరాత్‌ ॥ అం॥ 


స్తోత్రమేతత్పరేద్యస్తు లిఖేద్యః శృణుయాదపి | 
మత్సీతయే మమాభీష్టం సారూప్యం సమవావ్నుయాత్‌ ॥ ౪౧॥ 
ఇత్యుక్త్వా లక్ష్మణం ప్రాహ శ్రీరామో భక్తభక్తిమాన్‌ | 
పశ్యత్విదానీమేవైష మమ సందర్శనే ఫలం ॥ ౪౨॥ 
లంకారాజ్యే౭భిషేక్ష్యామి జలమానయ సాగరాత్‌ | 
యావచ్చంద్రశ్చ సూర్యశ్చ యావత్తిష్టతి మేదినీ | ౪౩|| 
యావన్మమ కథా లోకే తావద్రాజ్యం కరోత్వసౌ | 

ఇత్యుక్త్వా లక్ష్మణేనాంబు హ్యానాయ్య కలశేన తం ॥ అ౪॥ 
లంకారాజ్యాధి పత్యార్థమభిషేకం రమాపతిః | 

కారయామాస సచివైర్లక్ష్మణేన విశేషతః | ౪౫॥ 

సాధు సాధ్వితి తే సర్వే వానరాస్తుష్టువుర్చృశం | 

సుగ్రీవోఒపి పరిష్వజ్య విభిషణమథాబ్రవీత్‌ ॥ ౪౬|| 

విభీషణ వయం సర్వే రామస్య పరమాత్మనః | 

కింకరాస్తత్ర ముఖ్యస్త్వం భక్త్యా రామపరిగ్రహాత్‌ | 

రావణస్య వినాశే త్వం సాహాయ్యం కర్తుమర్హసి ॥ ౪౭॥| 
విభీషణ ఉవాచ 

అహం కియాన్‌ సహాయత్వే రామస్య పరమాత్మనః | 

కిం తు దాస్యం కరిష్యేఒహం భక్త్యా శక్త్యా హ్యమాయయా ॥ ౪౮॥ 
దశగ్రీవేణ సందిష్టః శుకో నామ మహాసురః | 

సంస్థితో హ్యంబరే వాక్యం సుగ్రీవమిదమబ్రవీత్‌ ॥ ౪౯|| 
త్వామాహ రావణో రాజా భ్రాతరం రాక్షసాధివః | 
మహాకులప్రసూతస్త్వం రాజాసి వనచారిణాం ॥ ౫౦|| 

మమ భ్రాతృసమానస్త్వం తవ నాన్త్యర్థవిప్లవః | 


అహం యదహరం భార్యాం రాజపుత్రస్య కింతవ || ౫౧|| 


కిష్కింధాం యాహి హరిభిర్లంకా శక్యా న దైవతైః | 

ప్రాప్తుం కిం మానవైరల్పసత్త్వెర్వానరయూథపైః ॥ ౫౨ ॥ 
తం ప్రాపయంతం వచనం తూర్ణముత్సుుత్య వానరాః | 
ప్రాపద్యంత తదా క్షిప్రం నిహంతుం దృఢముష్టిభిః | ౫౩|| 
వానరైర్హన్యమానస్తు శుకో రామమథాబ్రవీత్‌ | 

న దూతాన్‌ ఘ్నంతి రాజేంద్ర వానరాన్‌ వారయ ప్రభో ॥ ౫౪|| 
రామః శ్రుత్వా తదా వాక్యం శుకస్య పరిదేవితం | 

మా వధిష్టితి రామస్తాన్‌ వారయామాస వానరాన్‌ ॥ ౫౫|| 
పునరంబరమాసాద్య శుకః సుగ్రీవమబ్రవీత్‌ | 

బ్రూహి రాజన్‌ దశగ్రీవం కిం వక్ష్యామి వ్రజామ్యహం ॥ ౫౬॥ 
సుగ్రీవ ఉవాచ 

యథా వాలీ మమ భ్రాతా తథా త్వం రాక్షసాధమ | 
హంతవ్యస్త్వం మయా యత్నాత్సపుత్రబలవాహనః ॥ ౫౭|| 
బ్రూహి మే రామచంద్రన్య భార్యాం హృత్వా క్వ యాస్యసి | 
తతో రామాజ్ఞయా ధృత్వా శుకం బధ్వాన్వరక్షయత్‌ || ౫౮|॥ 
శార్దూలోఒపి తతః పూర్వం దృష్ట్వా కపిబలం మహత్‌ | 
యధథావత్కథయామాన రావణాయ స రాక్షసః | ౫౯|| 
దీర్హచింతాపరో భూత్వా నిఃశ్వసన్నాస మందిరే | 

తతః సముద్రమావేక్ష్య రామో రక్తాంతలోచనః | ౬౦|| 

పశ్య లక్ష్మణ దుష్టోఒనా వారిధిర్మాముపాగతం | 
నాభినందతి దుష్టాత్మా దర్శనార్థం మమానఘ ॥ ౬౧|| 
జానాతి మానుషోఒయం మే కిం కరిష్యతి వానరైః | 

అద్య పశ్య మహాబాహో శోషయిష్యామి వారిధిం ॥ ౬౨|| 
పాదేనైవ గమిష్యంతి వానరా విగతజ్వరాః | 


ఇత్యుక్త్వా క్రోధతామ్రాక్ష ఆరోపితధర్నుర్ధరః ॥ ౬౩|| 
తూణీరాద్బాణమాదాయ కాలాగ్నిసదృశప్రభం | 

సంధాయ చాపమాకృష్య రామో వాక్యమథాబ్రవీత్‌ ॥ ౬౪|| 
పశ్యంతు సర్వభూతాని రామస్య శరవిక్రమం | 

ఇదానీం భస్మసాత్కుర్యాం సముద్రం సరితాం పతిం ॥ ౬౫॥ 
ఏవం బ్రువతి రామే తు సశైలవనకాననా | 

చచాల వసుధా ద్యౌశ్చ దిశశ్చ తమసావృతాః | ౬౬|| 
చుక్షుభే సాగరో వేలాం భయాద్యోజనమత్యగాత్‌ | 
తిమినక్రరుషా మీనాః ప్రతప్తాః పరితత్రనుః | ౬౭|| 
ఏతస్మిన్నంతరే సాక్షాత్సాగరో దివ్యరూపధ్యృక్‌ | 
దివ్యాభరణసంపన్నః స్వభాసా భాసయన్‌ దిశః | ౬౮|| 
స్వాంతఃస్థదివ్యరత్నాని కరాభ్యాం పరిగృహ్య సః | 
పాదయోః పురతః క్షిప్త్వా రామస్యోపాయనం బహు ॥ ౬౯|| 
దండవత్స్రణిత్యాహ రామం రక్తాంతలోచనం | 

త్రాహి త్రాహి జగన్నాథ రామ త్రైలోక్యరక్షక ॥ ౭౦|| 
జడోఒహం రామ తే సృష్టః సృజతా నిఖిలం జగత్‌ | 
స్వభావమన్యథా కర్తుం ఈ శక్తో దేవనిర్మితం ॥ ౭౧|| 
స్థూలాని పంచభూతాని జడాన్యేవ స్వభావతః | 

సృష్టాని భవతైతాని త్వదాజ్ఞాం లంఘయంతి న ॥ ౭౨॥ 
తామసాదహమో రామ భూతాని ప్రభవంతి హి | 
కారణానుగమాత్తేషాం జడత్వం తామసం స్వతః ॥ ౭౩|| 
నిర్గుణస్త్వం నిరాకారో యదా మాయాగుణాన్‌ ప్రభో | 
లీలయాంగీకరోషి త్వం తదా వైరాజనామవాన్‌ ॥ ౭౪|| 


గుణాత్మనో విరాజశ్చ సత్త్వాద్దేవా బభూవిరే | 


రజోగుణాత్ప్రజేశాద్యా మన్యోర్బూతపతిస్తవ ॥ ౭౫॥ 
త్వామహం మాయయా ఛన్నం లీలయా మానుషాకృతిం ॥ ౭౬|| 
జడబుద్ధిర్ణడో మూర్ధః కథం జానామి నిర్గుణం | 

దండ ఏవ హి మూర్ధాణాం సన్మార్గప్రాపకః ప్రభో ॥ ౭౭|॥ 
భూతానామమరశ్రేష్ట పశూనాం లగుడో యథా | 

శరణం తే వ్రజామీశం శరణ్యం భక్తవత్సల | 

అభయం దేహి మే రామ లంకామార్గం దదామి తే ॥ ౭౮|| 


శ్రీరామ ఉవాచ 
అమోఘోజయం మహాబాణః కస్మిన్‌ దేశే నిపాత్యతాం | 


లక్ష్యం దర్శయ మే శీఘ్రం బాణస్యామోఘపాతినః ॥ ౭౯|| 
రామస్య వచనం శ్రుత్వా కరే దృష్ట్వా మహాశరం | 
మహోదధిర్మహాతేజా రాఘవం వాక్యమబ్రవీత్‌ ॥ ౮౦|| 
రామోత్తరప్రదేశే తు ద్రుమకుల్య ఇతి శ్రుతః | 

ప్రదేశస్తత్ర బహవః పాపాత్మానో దివానిశం ॥ ౮౧|| 
బాధంతే మాం రఘుశ్రేష్ట తత్ర తే పాత్యతాం శరః | 
రామేణ సృష్టో బాణస్తు క్షణాదాభీరమండలం ॥ ౮౨॥ 
హత్వా పునః సమాగత్య తూణీరే పూర్వవత్స్సితః | 
తతో౭బ్రవీద్రఘుశ్రేష్టం సాగరో వినయాన్వితః ॥ ౮౩|| 
నలః సేతుం కరోత్వస్మిన్‌ జలే మే విశ్వకర్మణః | 

సుతో ధీమాన్‌ సమర్గో౭స్మిన్‌ కార్యే లబ్ధవరో హరిః ॥ ౮౪|| 
కీర్తిం జానంతు తే లోకాః సర్వలోకమలాపహాం | 
ఇత్యుక్త్వా రాఘవం నత్వా యయౌ సింధురదృశ్యతాం ॥ ౮౫॥| 
తతో రామస్తు సుగ్రీవలక్ష్మణాభ్యాం సమన్వితః | 
నలమాజ్ఞాపయచ్ళేఘ్రం వానరైః సేతుబంధనే ॥ ౮౬|| 


తతోఒతిహృష్టః ప్లవగేంద్రయూథపై- 
ర్మహానగేంద్రప్రతిమైర్యుతో నలః | 
బబంధ సేతుం శతయోజనాయతం 
సువిస్తృతం పర్వతపాదపైర్దథఢం | ౮౭|| 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేతృతీయః సర్గః ॥ ౩|| 


|| చతుర్ధః సర్గః || 
శ్రీమహాదేవ ఉవాచ 
సేతుమారభమాణస్తు తత్ర రామేశ్వరం శివం | 
సంస్థాప్య పూజయిత్వాహ రామో లోకహితాయ చ ॥ ౧|| 
ప్రణమేత్సేతుబంధం యో దృష్ట్వా రామేశ్వరం శివం | 
బ్రహ్మహత్యాది పాపేభ్యో ముచ్యతే మదనుగ్రహాత్‌ | ౨॥ 
సేతుబంధే నరః స్నాత్వా దృష్ట్వా రామేశ్వరం హరం | 
సంకల్పనియతో భూత్వా గత్వా వారాణసీం నరః ॥ ౩|| 
ఆనీయ గంగాసలిలం రామేశమభిషిచ్య చ | 
సముద్రే క్షిప్తతద్భారో బ్రహ్మ ప్రాష్నోత్యసంశయం ॥ ౪॥ 
కృతాని ప్రథమేనాహ్నా యోజనాని చతుర్దశ | 
ద్వితీయేన తథా చాహ్నా యోజనాని తు వింశతిః || ౫॥| 
తృతీయేన తథా చాహ్నా యోజనాన్యేకవింశతిః | 
చతుర్ధిన తథా చాహ్నా ద్వావింశతిరితి శ్రుతం ॥ ౬॥ 
పంచమేన త్రయోవింశద్యోజనాని సమంతతః | 
బబంధ సాగరే సేతుం నలో వానరసత్తమః ॥ ౭|| 
తేనైవ జగ్ముః కపయో యోజనానాం శతం ద్రుతం | 


అసంఖ్యాతాః సువేలాద్రిం రురుధుః ప్లవగోత్తమాః ॥ ౮|| 


ఆరుహ్య మారుతిం రామో లక్ష్మణోఒప్యంగదం తథా | 
దిదృక్షూ రాఘవో లంకామారురోహాచలం మహత్‌ ॥ ౯|| 
దృష్ట్వా లంకాం సువిస్తీర్ణాం నానాచిత్రధ్వజాకులాం | 
చిత్రప్రాసాదసంబాధాం స్వర్ణ్లప్రాకారతోరణాం ॥ ౧౦|| 
పరిఖాభిః శతఘ్నీభిః సంక్రమైశ్చ విరాజితాం | 

ప్రాసాదోపరి విస్తీర్ణప్రదేశే దశకంధరః ౧౧|| 

మంత్రిభిః సహితో వఏీరైః కిరీటదశకోజ్జ్షలః | 
నీలాద్రిశిఖరాకారః కాలమేఘసమప్రభః ॥౧౨॥ 

రత్నదండైః సితచ్చత్రైరనేకైః పరిశోభితః | 

ఏతస్మిన్నంతరే బద్ధో ముక్తో రామేణ వై శుకః ॥ ౧౩|| 
వానరైస్తాడితః సమ్యగ్‌ దశాననముపాగతః | 

ప్రహసన్‌ రావణః ప్రాహ పీడితః కిం పరైః శుక | ౧౪|| 
రావణస్య వచః శ్రుత్వా శుకో వచనమబ్రవీత్‌ | 
సాగరస్యోత్తరే తీరేఒబ్రవం తే వచనం యథా | 

తత ఉత్పుుత్య కపయో గృహీత్వా మాం క్షణాత్తతః ॥ ౧౫|| 
ముష్టిభిర్నఖదంతైశ్చ హంతుం లోప్తుం ప్రచక్రముః | 

తతో మాం రామ రక్షేతి క్రోశంతం రఘుపుంగవః ॥ ౧౬|| 
విసృజ్యతామితి ప్రాహ విసృష్టోజహం కపీశ్వరైః | 
తతోఒహమాగతో భీత్యా దృష్ట్వా తద్వానరం బలం ॥ ౧౭|| 
రాక్షసానాం బలౌఘస్య వానరేంద్రబలస్య చ | 
నైతయోర్విద్యతే సంధిర్దేవదానవయోరివ ॥ ౧౮|| 
పురప్రాకారమాయాంతి క్షిప్రమేకతరం కురు | 

సీతాం వాస్మై ప్రయచ్చాశు యుద్ధం వా దీయతాం ప్రభో |॥౧౯| 
మామాహ రామన్త్వం బ్రూహి రావణం మద్వచః శుక | 


యద్బలం చ సమాశ్రిత్య సీతాం మే హృతవానసి | ౨౦|॥ 
తద్దర్శయ యథాకామం ససైన్యః సహబాంధవః | 
శ్వఃకాలే నగరీం లంకాం సప్రాకారాం సతోరణాం ॥ ౨౧|| 
రాక్షసం చ బలం పశ్య శరైర్విధ్వంసితం మయా | 
ఘోరరోషమహం మోక్ష్యే బలం ధారయ రావణ ॥ ౨౨|| 
ఇత్యుక్తోపరరామాథ రామః కమలలోచనః | 
ఏకస్థానగతా యత్ర చత్వారః పురుషర్షభాః ॥ ౨౩|| 
శ్రీరామో లక్ష్మణశ్రైవ సుగ్రీవశ్చ విభీషణః | 

ఏత ఏవ సమర్ధాస్తే లంకాం నాశయితుం ప్రభో ॥ ౨౪|| 
ఉత్పాట్య భస్మీకరణే సర్వే తిష్టంతు వానరాః | 

తన్య యాదృగ్‌ బలం దృష్టం రూపం ప్రహరణాని చ ॥ ౨౫|| 
వధిష్యతి పురం సర్వమేకస్తిష్టంతు తే త్రయః | 

పశ్య వానరసేనాం తామసంఖ్యాతాం ప్రపూరితాం ॥ ౨౬|| 
గర్జంతి వానరాస్తత్ర పశ్య పర్వతసన్నిభాః | 

న శక్యాస్తే గణయితుం ప్రాధాన్యేన బ్రవీమి తే | ౨౭|| 
ఏష యో౭భిముఖో లంకాం నదంస్తిష్టతి వానరః | 
యూథపానాం సహస్రాణాం శతేన పరివారితః ॥ ౨౮|| 
సుగ్రీవసేనాధిపతిర్నీలో నామాగ్నినందనః | 

ఏష పర్వతశృంగాభు పద్మకింజల్కసన్నిభః ॥ ౨౯|| 
స్పోటయత్యభిసంరబ్ధో లాంగూలం చ పునః పునః | 
యువరాజో౭జ్ఞదో నామ వాలిపుత్రోఒతివీర్యవాన్‌ ॥ ౩౦॥ 
యేన దృష్టా జనకజా రామస్యాతీవవల్లభా | 
హనూమానేష విఖ్యాతో హతో యేన తవాత్మజః ॥ ౩౧|| 
శ్వేతో రజతసంకాశో మహాబుద్ధిపరాక్రమః | 


తూర్ణం సుగ్రీవమాగత్య పునర్గచ్చతి వానరః ॥ ౩౨|| 
స్త్వేష సింహసంకాశః పశ్యత్యతులవిక్రమః | 

రంభో నామ మహాసత్త్వో లంకాం నాశయితుం క్షమః ॥ ౩౩|| 
ఏష పశ్యతి వై లంకాం దిధక్షన్నివ వానరః | 

శరభో నామ రాజేంద్ర కోటియూథపనాయకః ॥ ౩౪|| 
పనసశ్చ మహావీర్యో మైందశ్చ ద్వివిదస్తథా | 

నలశ్చ సేతుకర్తా౬సౌ విశ్వకర్శ్మసుతో బలీ ॥ ౩౫॥ 
వానరాణాం వర్ణనే వా సంఖ్యానే వా క ఈశ్వరః | 

శూరాః సర్వే మహాకాయాః సర్వే యుద్ధాభికాంక్షిణః ॥ ౩౬|| 
శర్తాః సర్వే చూర్ణయితుం లంకాం రక్షోగణైః సహ | 
ఏతేషాం బలసంఖ్యానం ప్రత్యేకం వచ్చి తే శృణు |॥3౭॥| 
ఏషాం కోటిసహస్రాణి నవ పంచ చ సప్తచ | 

తథా శంఖసహస్రాణి తథార్చుదశతాని చ || ౩౮|| 
సుగ్రీవనచివానాం తే బలమేతత్స్యకీర్తితం | 

అన్యేషాం తు బలం నాహం వక్తుం శక్తోఒస్మి రావణ ౩౯|| 
రామో న మానుషః సాక్షాదాదినారాయణః పరః | 

సీతా సాక్షాజ్ఞగద్దేతుశ్చిచ్చక్తిర్ణగదాత్మికా ॥ అం॥ 
తాభ్యామేవ సముత్పన్నం జగత్సావరజంగమం | 
తస్మాద్రామశ్చ సీతాచ జగతస్తన్థుషశ్చ తౌ | ౪౧|| 

పితరౌ పృథివీపాల తయోర్ట్వెరీ కథం భవేత్‌ | 

అజానతా త్వయానీతా జగన్మాతైవ జానకీ |॥ ౪౨॥ 
క్షణనాశిని సంసారే శరీరే క్షణభంగురే | 

పంచభూతాత్మకే రాజంశ్చతుర్వింశతితత్త్వకే | ౪౩|| 
మలమాంసాస్థిదుర్గంధభూయిష్టేహంకృతాలయే | 


కైవాస్థా (కైవాస్య) వ్యతిరిక్తస్య కాయే తవ జడాత్మకే | అల 
యత్కృతే బ్రహ్మహత్యాదిపాతకాని కృతాని చ | 

భోగభోక్తా తు యో దేహః న దేహో౭త్ర పతిష్యతి | ౪౫॥ 
పుణ్యపాపీ సమాయాతో జివేన సుఖదుఃఖయోః | 

కారణే దేహయోగాదినాఒ౬త్మనః కురుతోఒనిశం ॥ ౪౬|| 
యావద్దేహో౭స్మి కర్తాస్మీత్యాత్మాహంకురుతేఒవశః | 
అధ్యాసాత్తావదేవ స్యాజ్ఞన్మనాశాదిసంభవః ॥ ౪౭|| 
తస్మాత్త్వం త్యజ దేహాదావభిమానం మహామతే | 
ఆత్మాతినిర్మలః శుద్ధో విజ్ఞానాత్మా౭చలోఒవ్యయః ॥ అ౮॥ 
స్వాజ్ఞానవశతో బంధం ప్రతిపద్య విముహ్యతి | 

తస్మాత్త్వం శుద్ధభావేన జ్ఞాత్వాత్మానం సదా స్మర ॥ ౪౯|| 
విరతిం భజ సర్వత్ర పుత్రదారగ్భహాదిషు | 

నిరయేప్వపి భోగః స్యాచ్చశూకరతనావపి ॥ ౫౦|| 

దేహం లబ్ధ్వా వివేకాఢ్యం ద్విజత్వం చ విశేషతః | 

తత్రాపి భారతే వర్షే కర్మభూమౌ సుదుర్లభం ॥ ౫౧ ॥ 

కో విద్వానాత్మసాత్కృత్వా దేహం భోగానుగో భవేత్‌ | 
అతస్త్వం బ్రాహ్మణో భూత్వా పౌలస్త్యతనయశ్చ నన్‌ ॥ ౫౨॥ 
అజ్ఞానీవ సదా భోగాననుధావసి కిం ముధా | 

ఇతః పరం వా త్యక్త్వా త్వం సర్వసంగం సమాశ్రయ ॥ ౫౩|| 
రామమేవ పరాత్మనం భక్తిభావేన సర్వదా | 

సీతాం నమర్చ్య రామాయ తత్పాదానుచరో భవ ॥ ౫౪|| 
విముక్త సర్వపాపేభ్యో విష్ణులోకం ప్రయాస్యసి | 

నో చేద్దమిష్యసేఒధోఒ౭ధః పునరావృత్తివర్ణితః | 
అంగీకురుష్వ మద్వాక్యం హితమేవ వదామి తే ॥ ౫౫|| 


సత్సంగతిం కురు భజస్వ హరిం శరణ్యం 
శ్రీరాఘవం మరకతోపలకాంతికాంతం | 
సీతాసమేతమనిశం ధృతచాపబాణం 
సుగ్రీవలక్ష్మణవిభిషణసేవితాంఘ్రిం ॥ ౫౬|| 


ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేచతుర్ధు సర్గః ॥ ౪॥ 


|| పంచమః సర్గః || 
శ్రీమహాదేవ ఉవాచ 
శ్రుత్వా శుకముఖోగ్గీతం వాక్యమజ్ఞాననాశనం | 
రావణః క్రోధతామ్రాక్షో దహన్నివ తమబ్రవీత్‌ ॥ ౧|| 
అనుజివ్య సుదుర్చుద్దే గురువద్భాషసే కథం | 
శాసితాహం త్రిజగతాం త్వం మాం శిక్షన్న లజ్జసే | ౨|| 
ఇదానీమేవ హన్ని త్వాం కింతు పూర్వకృతం తవ | 
స్మరామి తేన రక్షామి త్వాం యద్యపి వధోచితం ॥ ౩॥ 
ఇతో గచ్చ విమూఢ త్వమేవం శ్రోతుం న మే క్షమం | 
మహాప్రసాద ఇత్యుక్త్వా వేపమానో గృహం యయౌ ॥ ౪॥ 
శుకోఒపి బ్రాహ్మణః పూర్వం బ్రహ్మిష్టో బ్రహ్మవిత్తమః | 
వానప్రస్థవిధానేన వనే తిష్టన్‌ స్వకర్మకృత్‌ ॥ ౫॥ 
దేవానామభివృద్ధ్యర్థం వినాశాయ సురద్విషాం | 
చకార యజ్ఞవితతిమవిచ్చిన్నాం మహామతిః || ౬|| 
రాక్షసానాం విరోధోఒభూచ్చుకో దేవహితోద్యతః | 
వజ్రదంష్టు ఇతి ఖ్యాతస్తత్రైకో రాక్షసో మహాన్‌ | ౭॥ 
అంతరం ప్రేప్సురాతిష్టద్చుకాపకరణోద్యతః | 
కదాచిదాగతోఒగస్త్యస్తస్యాశ్రమపదం మునేః ॥ ౮|| 


తేన సంపూజితో౭గస్తో భోజనార్థం నిమంత్రితః | 

గతే స్నాతుం మునౌ కుంభసంభవే ప్రాప్య చాంతరం ॥ ౯|| 
అగస్త్యరూపధ్భక్‌ సో౭పి రాక్షసః శుకమబ్రవీత్‌ | 

యది దాస్యసి మే బ్రహ్మన్‌ భోజనం దేహి సామిషం ॥ ౧౦|| 
బహుకాలం న భుక్తం మే మాంసం ఛాగాంగసంభవం | 
తథేతి కారయామాస మాంసభోజ్యం సవిస్తరం ॥ ౧౧|| 
ఉపవిష్టే మునౌ భోక్తుం రాక్షసోఒతీవ సుందరం | 
శుకభార్యావపుర్ధృత్వా తాం చాంతర్మోహయన్‌ ఖలః ॥ ౧౨|| 
నరమాంసం దదౌ తస్మై సుపక్వం బహువిస్తరం | 
దత్త్వైవాంతర్జధే రక్షస్తతో దృష్ట్వా చుకోప సః ॥ ౧౩|| 
అమేధ్యం మానుషం మాంసమగస్త్యః శుకమబ్రవీత్‌ | 
అభక్ష్యం మానుషం మాంసం దత్తవానసి దుర్మతే ॥ ౧౪|| 
మహ్యం త్వం రాక్షసో భూత్వా తిష్ట త్వం మానుషాశనః | 
ఇతి శప్తః శుకో భీత్యా ప్రాహాగస్త్యం మునే త్వయా ॥ ౧౫|| 
ఇదానీం భాషితం మేఒద్య మాంసం దేహీతి విస్తరం | 
తథైవ దత్తం భో దేవ కిం మే శాపం ప్రదాస్యసి ॥ ౧౬|| 
శ్రుత్వా శుకస్య వచనం ముహూర్తం ధ్యానమాస్థితః | 
జ్ఞాత్వా రక్షుకృతం సర్వం తతః ప్రాహ శుకం సుధీః ॥ ౧౭|| 
తవాపకారిణా సర్వం రాక్షసేన కృతం త్విదం | 
అవిచార్యైవ మే దత్తః శాపస్తే మునిసత్తమ ॥ ౧౮|| 
తథాపి మే వచోఒమోఘమేవమేవ భవిష్యతి | 

రాక్షసం వపురాస్థాయ రావణస్య సహాయకృత్‌ ॥ ౧౯|| 
తిష్ట తావద్యదా రామో దశాననవధాయ హి | 


ఆగమిష్యతి లంకాయాః సమీపం వానరైః స 


నో 
జ 
© 


ప్రేషితో రావణేన త్వం చారో భూత్వా రఘూత్తమం | 
దృష్ట్వా శాపాద్వినిర్ముక్తో బోధయిత్వా చ రావణం ॥ ౨౧|| 
తత్త్వజ్ఞానం తతో ముక్తు పరం పదమవాప్స్యసి | 
ఇత్యుక్తోఒగస్త్యమునినా శుకో బ్రాహ్మణసత్తమః ॥ ౨౨|| 
బభూవ రాక్షసః సద్యో రావణం ప్రాప్య సంస్థితః | 
ఇదానీం చారరూపేణ దృష్ట్వా రామం సహానుజం ॥ ౨౩|| 
రావణం తత్త్వవిజ్ఞానం బోధయిత్వా పునర్ద్రుతం | 


గో 
e 
i: 


పూర్వవద్భాహ్మణో భూత్వా స్థితో వైఖానసైః స 
తతః సమాగమద్వృద్దో మాల్యవాన్‌ రాక్షసో మహాన్‌ | 
బుద్ధిమాన్నీతినిపుణో రాజ్ఞో మాతుః ప్రియః పితా ॥ ౨౫|| 
ప్రాహ తం రాక్షసం వీరం ప్రశాంతేనాంతరాత్మనా | 

శృణు రాజన్‌ వచో మేఒద్య శ్రుత్వా కురు యధథేప్సితం ॥ ౨౬|| 
యదా ప్రవిష్టా నగరీం జానకీ రామవల్లభా | 

తదాది పుర్యాం దృశ్యంతే నిమిత్తాని దశానన | ౨౭|| 
ఘోరాణి నాశహేతూని తాని మే వదతః శృణు | 
ఖరస్తనితనిర్షోషా మేఘా అతిభయంకరాః ॥ ౨౮|| 
శోణితేనాభివర్షంతి లంకాముష్టిన సర్వదా | 

రుదంతి దేవలింగాని స్విద్యంతి ప్రచలంతి చ ॥ ౨౯|| 

కాలికా పాండురైర్దంతైః ప్రహసత్యగ్రతః స్థితా | 

ఖరా గోషు ప్రజాయంతే మూషకా నకులైః సహ ॥ ౩౦|| 
మార్దారేణ తు యుద్ధ్యంతి పన్నగా గరుడేన తు | 

కరాలో వికటో ముండః పురుషః కృష్ణపింగలః ॥ ౩౧|| 

కాలో గృహాణి సర్వేషాం కాలే కాలే త్వవేక్షతే | 

ఏతాన్యన్యాని దృశ్యంతే నిమిత్తాన్యుద్భవంతి చ ॥ ౩౨॥ 


అతః కులస్య రక్షార్థం శాంతిం కురు దశానన | 

సీతాం సత్కృత్య సధనాం రామాయాశు ప్రయచ్చ భోః ॥ ౩౩॥ 
రామం నారాయణం విద్ధి విద్వేషం త్యజ రాఘవే | 
యత్సాదపోతమాశ్రిత్య జ్ఞానినో భవసాగరం ॥ ౩౪॥ 

తరంతి భక్తిపూతాంతాస్తతో రామో న మానుషః | 

భజస్వ భక్తిభావేన రామం సర్వహృదాలయం ॥ ౩౫|| 
యద్యపి త్వం దురాచారో భక్త్యా పూతో భవిష్యసి | 
మద్వాక్యం కురు రాజేంద్ర కులకౌశలహేతవే ॥ ౩౬|| 

తత్తు మాల్యవతో వాక్యం హితముక్తం దశాననః | 

న మర్షయతి దుష్టాత్మా కాలస్య వశమాగతః ॥ ౩౭|| 
మానవం కృపణం రామమేకం శాఖామృగాశ్రయం | 

సమర్థం మన్యసే కేన హీనం పిత్రా మునిప్రియం ॥ ౩౮|| 
రామేణ ప్రేషితో నూనం భాషసే త్వమనర్గలం | 

గచ్చ వృద్దో౬సి బంధుస్త్వం సోఢం సర్వం త్వయోదితం ॥ ౩౯|| 
ఇతో మత్కర్ణపదవీం దహత్యేతద్వచస్తవ | 


యుద్ధాయాయోజయత్సర్వరాక్షసాన్‌ సముపస్థితాన్‌ ॥ ౪౧॥ 
రామో౭పి ధనురాదాయ లక్ష్మణేన సమాహృతం | 
దృష్ట్వా రావణమాసీనం కోపేన కలుషికృతః ॥ ౪౨|| 
కిరీటినం సమాసీనం మంత్రిభిః పరివేష్టితం | 
శశాంకార్థనిభేనైవ బాణేనైకేన రాఘవః ॥ ౪౩|| 
శ్వేతచ్చత్రసహస్రాణి కిరీటదశకం తథా | 


చిచ్చేద నిమిషార్థేన తదద్భుతమివాభవత్‌ | 99|| 


లజ్జితో రావణస్తూర్లం వివేశ భవనం స్వకం | 

ఆహూయ రాక్షసాన్‌ సర్వాన్‌ ప్రహస్తప్రముఖాన్‌ ఖలః || ౪౫|| 
వానరైః సహ యుద్ధాయ నోదయామాస సత్వరః | 

తతో భేరీమృదంగాద్యైః పణవానకగోముఖైః ॥ అ౬॥ 
మహిషొష్టః ఖరైః సింహైర్ట్వీపిభిః కృతవాహనాః | 
ఖడ్గశూలధనుఃపాశయపష్టితోమరశక్తిభిః | ౪౭|| 

లక్షితాః సర్వతో లంకాం ప్రతిద్వారముపాయయుః | 
తత్పూర్వమేవ రామేణ నోదితా వానరర్షభాః ॥ ౪౮॥ 
ఉద్యమ్య గిరిశృంగాణి శిఖరాణి మహాంతి చ | 
తరూంశ్చోత్పాట్య వివిధాన్‌ యుద్ధాయ హరియూథపాః ॥ ౪౯|| 
ప్రేక్షమాణా రావణస్య తాన్యనీకాని భాగశః | 
రాఘవప్రియకామార్థం లంకామారురుహుస్తదా | ౫౦|| 

తే ద్రుమైః పర్వతాగ్రైశ్చ ముష్టిభిశ్చ ప్లవంగమాః | 

తతః సహస్రయూథాశ్చ కోటియూథాశ్చ యూథపాః | ౫౧|| 
కోటీశతయుతాశ్చాన్యే రురుధుర్నగరం భృశం | 

ఆప్టవంతః ప్లవంతశ్చ గర్జంతశ్చ ప్లవంగమాః || ౫౨|| 
రామో జయత్యతిబలో లక్ష్మణశ్చ మహాబలః | 

రాజా జయతి సుగ్రీవో రాఘవేణానుపాలితః ॥ ౫౩|| 
ఇత్యేవం ఘోషయంతశ్చ సమం యుయుధిరేఒరిభిః | 
హనూమానంగదశైవ కుముదో నీల ఏవ చ ॥ ౫౪॥ 
నలశ్చ శరభశ్చైవ మైందో ద్వివిద ఏవ చ | 

జాంబవాన్‌ దధివక్తుశ్చ కేసరీ తార ఏవ చ ॥ ౫౫|| 

అన్యే చ బలినః సర్వే యూథపాశ్చ స్టవంగమాః | 


ద్వారాణ్యుత్సుత్య లంకాయాః సర్వతో రురుధుర్భ్భృశం | 


తదా వృక్టర్మహాకాయాః పర్వతాగ్రైశ్చ వానరాః | ౫౬|| 
నిజఘ్నుస్తాని రక్షాంసి నఖైర్దంతైశ్చ వేగితాః | 

రాక్షసాశ్చ తదా భీమా ద్వారేభ్యః సర్వతో రుషా ॥ ౫౭|| 
నిర్ణత్య భిందిపాలైశ్చ ఖడ్డః శూలైః పరశ్వథైః | 
నిజఘ్నుర్వానరానీకం మహాకాయా మహాబలాః ॥ ౫౮|| 
రాక్షసాంశ్చ తథా జఘ్నుర్వానరా జితకాశినః | 

తదా బభూవ సమరో మాంసశోణితకర్దమః ॥ ౫౯|| 
రక్షసాం వానరాణాం చ సంబభూవాద్భుతోపమః | 

తే హయైశ్చ గజైశ్రైవ రథైః కాంచనసన్నిభైః | ౬౦|| 
రక్షోవ్యాఘ్రా యుయుధిరే నాదయంతో దిశో దశ | 
రాక్షసాశ్చ కపీంద్రాశ్చ పరస్పరజయైషిణః ॥ ౬౧|| 
రాక్షసాన్‌ వానరా జఘమ్నుర్వానరాంశ్షైవ రాక్షసాః | 
రామేణ విష్ణునా దృష్టా హరయో దివిజాంశజాః || ౬౨|| 
బభూవుర్చలినో హృష్టాస్తదా పీతామృతా ఇవ | 
సీతాభిమర్శపాపేన రావణేనాభిపాలితాన్‌ ॥ ౬౩|| 
హతశ్రీకాన్‌ హతబలాన్‌ రాక్షసాన్‌ జఘ్నురోజసా | 
చతుర్థాంశావశేషేణ నిహతం రాక్షసం బలం ॥ ౬౪॥ 
స్వసైన్యం నిహతం దృష్ట్వా మేఘనాదోఒథ దుష్టధీః | 
బ్రహ్మదత్తవరః శ్రీమానంతర్జానం గతోఒసురః ॥ ౬౫॥ 
సర్వాస్త్రకుశలో వ్యోమ్ని బ్రహ్మాస్తిణ సమంతతః | 
నానావిధాని శస్త్రాణి వానరానీకమరయన్‌ ॥ ౬౬॥ 
వవర్ష శరజాలాని తదద్భుతమివాభవత్‌ | 

రామోఒపి మానయన్‌ బ్రాహ్మమస్త్రమస్త్రవిదాం వరః ॥ ౬౭|| 


క్షణం తూష్టీమువాసాథ దదర్శ పతితం బలం | 


వానరాణాం రఘుశ్రేష్టశ్చుకోపానలసన్నిభః ॥ ౬౮|| 
చాపమానయ సౌమిత్రే బ్రహ్మాస్తేణాసురం క్షణాత్‌ | 
భస్మికరోమి మే పశ్య బలమద్య రఘూత్తమ ॥ ౬౯|| 
మేఘనాదోఒపి తచ్చుత్వా రామవాక్యమతంద్రితః | 

తూర్ణం జగామ నగరం మాయయా మాయికోఒసురః ॥ ౭0॥ 
పతితం వానరానీకం దృష్ట్వా రామో౭తిదుఃఖితః | 

ఉవాచ మారుతిం శీఘ్రం గత్వా క్షరమహోదధిం | ౭౧|| 

తత్ర ద్రోణగిరిర్నామ దివ్యాషధిసముద్భవః | 

తమానయ ద్రుతం గత్వా సంజీవయ మహామతే ॥ ౬౨|| 
వానరౌఘాన్‌ మహాసత్త్వాన్‌ కీర్తిస్తే సుస్థిరా భవేత్‌ | 
ఆజ్ఞాప్రమాణమిత్యుక్త్వా జగామానిలనందనః ॥ 2|| 
ఆనీయ చ గిరిం సర్వాన్‌ వానరాన్‌ వానరర్షభః | 
జీవయిత్వా పునస్తత్ర స్థాపయిత్వా౭౬యయౌ ద్రుతం ॥ ౭౪|| 
పూర్వవద్రైరవం నాదం వానరాణాం బలౌఘతః | 

శ్రుత్వా విసయమాపన్నో రావణో వాక్యమబ్రవీత్‌ | ౬౫॥ 
రాఘవో మే మహాన్‌ శత్రుః ప్రాప్తో దేవవినిర్మితః | 

హంతుం తం సమరే శీఘ్రం గచ్చంతు మమ యూథపాః ॥ ౬౬|| 
మంత్రిణో బాంధవాః శూరా యే చ మత్పియకాంక్షిణః | 
సర్వే గచ్చంతు యుద్ధాయ త్వరితం మమ శాసనాత్‌ ॥ ౭౭|| 
యే న గచ్చంతి యుద్దాయ భీరవః ప్రాణవిప్లవాత్‌ | 

తాన్‌ హనిష్యామ్యహం సర్వాన్‌ మచ్చాసనపరాజ్య్ముఖాన్‌ | ౭౮|॥ 
తచ్చుత్వా భయసంత్రస్తా నిర్ణగ్మూ రణకోవిదాః | 

అతికాయః ప్రహస్తశ్చ మహానాదమహోదరౌ ॥ ౭౯|| 
దేవశత్రుర్నికుంభశ్చ దేవాంతకనరాంతకౌ | 


అపరే బలినః సర్వే యయుర్యుద్ధాయ వానరైః ॥ ౮౦|| 
ఏతే చాన్యే చ బహవః శూరాః శతసహస్రశః | 
ప్రవిశ్య వానరం సైన్యం మమంథుర్చలదర్పితాః ॥ ౮౧|| 
భుశుండీభిందిపాలైశ్చ బాణైః ఖడ్జెః పరశ్వధైః | 
అన్యైశ్చ వివిధైరస్తైర్నిజఘ్నుర్హరియూథపాన్‌ ॥ ౮౨॥ 
తే పాదపైః పర్వతాగ్రైర్ష్నఖదంష్ట్రశ్చ ముప్టిభిః | 
ప్రాణర్విమోచయామానుః సర్వరాక్షసయూథపాన్‌ ॥ ౮౩|| 
రామేణ నిహతాః కేచిత్సుగ్రీవేణ తథాపరే | 
హనూమతా చాంగదేన లక్ష్మణేన మహాత్మనా | 
యూథపైర్వానరాణాం తే నిహతాః సర్వరాక్షసాః | ౮౪|| 
రామతేజః సమావిశ్య వానరా బలినో౭భవన్‌ | 
రామశక్తివిహినానామేవం శక్తి కుతో భవేత్‌ | ౮౫|| 
సర్వేశ్వరః సర్వమయో విధాతా 
మాయామనుప్యత్వవిడంబనేన | 
సదా చిదానందమయో౭పి రామో 
యుద్ధాదిలీలాం వితనోతి మాయాం ॥ ౮౬|| 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేపంచమః సర్గః ॥ ౫|| 


శ్రీమహాదేవ ఉవాచ 
శ్రుత్వా యుద్ధే బలం నష్టమతికాయముఖం మహత్‌ | 


రావణో దుఃఖసంతప్తః క్రోధేన మహతా౭ఒవృతః ॥ ౧|| 
నిధాయేంద్రజితం లంకారక్షణార్థం మహాద్యుతిః | 


స్వయం జగామ యుద్ధాయ రామేణ సహ రాక్షసః ॥ ౨॥ 


దివ్యం స్యందనమారుహ్య సర్వశస్తాస్తసంయుతం | 


రామమేవాభిదుద్రావ రాక్షసీంద్రో మహాబలః ॥ ౩॥ 
వానరాన్‌ బహుశో హత్వా బాణైరాశీవిషోపమైః | 
పాతయామాన సుగ్రీవప్రముఖాన్‌ యూథనాయకాన్‌ ॥ ౪॥ 
గదాపాణిం మహాసత్త్వం తత్ర దృష్ట్వా విభీషణం | 
ఉత్ససర్జ మహాశక్తిం మయదత్తాం విభీషణే ॥ ౫|| 
తామాపతంతీమాలో క విభీషణవిఘాతినీం | 
దత్తాభయోఒజయం రామేణ వధార్లో నాయమాసురః | ౬|| 
ఇత్యుక్త్వా లక్ష్మణో భీమం చాపమాదాయ వీర్యవాన్‌ | 
విభీషణస్య పురతః స్థితోఒజకంప ఇవాచలః || ౭|| 

సా శక్తిర్లక్షణతనుం వివేశామోఘశక్తితః | 

యావంత్యః శక్తయో లోకే మాయాయాః సంభవంతి హి ॥ ౮|| 
తాసామాధారభూతన్య లక్ష్మణస్య మహాత్మనః | 
మాయాశక్త్యా భవేత్కిం వా శేషాంశన్య హరేస్తనోః || ౯|| 
తథాపి మానుషం భావమాపన్నస్తదనువ్రతః | 
మూర్చ్చితః పతితో భూమౌ తమాదాతుం దశాననః ॥ ౧౦|| 
హస్తెస్తోలయితుం శక్తో న బభూవాతివిస్మితః | 

సర్వస్య జగతః సారం విరాజం పరమేశ్వరం ॥ ౧౧|| 
కథం లోకాశ్రయం విష్ణుం తోలయేల్ల ఘురాక్షనః | 
గ్రహీతుకామం సౌమిత్రిం రావణం వీక్ష్య మారుతిః ॥ ౧౨|| 
ఆజఘానోరసి క్రుద్ధో వజ్రకల్పేన ముష్టినా | 

తేన ముష్టిప్రహారేణ జానుభ్యామపతద్భువి ॥ ౧౩|| 
ఆస్యైశ్చ నేత్రశ్రవణైరుద్వమన్‌ రుధిరం బహు | 
విఘూర్లమాననయనో రథోపస్థ ఉపావిశత్‌ ॥ ౧౪|| 


అథ లక్ష్మణమాదాయ హనూమాన్‌ రావణార్దితం | 
ఆనయద్రామసామీప్యం బాహుభ్యాం పరిగృహ్య తం ॥ ౧౫|| 
హనూమతః సుహృత్త్వేన భక్త్యా చ పరమేశ్వరః | 
లఘుత్వమగమద్దేవో గురూణాం గురురప్యజః ॥ ౧౬|| 
సా శక్తిరపి తం త్యక్త్వా జ్ఞాత్వా నారాయణాంశజం | 
రావణస్య రథం ప్రాగాద్రావణో౭౬పి శనైస్తతః ॥ ౧౭|| 
సన్నామవాప్య జగ్రాహ బాణాసనమథో రుషా | 
రామమేవాభిదుద్రావ దృష్ట్వా రామోఒపి తం క్రుధా ॥ ౧౮|| 
ఆరుహ్య జగతాం నాథో హనూమంతం మహాబలం | 
రథస్థం రావణం దృష్ట్వా అభిదుద్రావ రాఘవః ॥ ౧౯|| 
జ్యాశబ్దమకరోత్రీవ్రం వజ్రనిప్పేషనిష్టురం | 

రామో గంభీరయా వాచా రాక్షసీంద్రమువాచ హ ॥ ౨౦|| 
రాక్షసాధమ తిష్టాద్య క్వ గమిష్యసి మే పురః | 
కృత్వాపరాధమేవం మే సర్వత్ర సమదర్శినః ॥ ౨౧|| 
యేన బాణేన నిహతా రాక్షసాస్తే జనాలయే | 

తేనైవ త్వాం హనిష్యామి తిష్టాద్య మమ గోచరె ॥ ౨౨|| 
శ్రీరామస్య వచః శ్రుత్వా రావణో మారుతాత్మజం | 
వహంతం రాఘవం సంఖ్యే శరైస్తీక్షైరతాడయత్‌ ॥ ౨౩|| 
హతస్యాపి శరైస్తీక్లై ర్వాయుసూనోః స్వతేజసా | 
వ్యవర్ధత పునస్తేజో ననర్ద చ మహాకపిః | ౨౪|| 

తతో దృష్ట్వా హనూమంతం సవ్రణం రఘుసత్తమః | 
క్రోధమాహారయామాస కాలరుద్ర ఇవాపరః ॥ ౨౫|| 
సాశ్వం రథం ధ్వజం సూతం శస్తాఘం ధనురంజసా | 
ఛత్రం పతాకాం తరసా చిచ్చేద శితసాయకైః ॥ ౨౬|| 


తతో మహాశరేణాశు రావణం రఘుసత్తమః | 
వివ్యాధ వజ్రకల్పేన పాకారిరివ పర్వతం ॥ ౨౭|| 
రామబాణహతో వీరశ్చచాల చ ముమోహ చ | 
హస్తాన్నిపతితశ్చాపస్తం సమీక్ష్య రఘూత్తమః ॥ ౨౮|| 
అర్థచంద్రేణ చిచ్చేద తత్కిరీటం రవిప్రభం | 
అనుజానామి గచ్చ త్వమిదానీం బాణపీడితః ॥ ౨౯|| 
ప్రవిశ్య లంకామాశ్వాస్య శ్వః పశ్యసి బలం మమ | 
రామబాణేన సంవిద్దో హతదర్పోఒథ రావణః | ౩౦॥ 
మహత్యా లజ్జయా యుక్తో లంకాం ప్రావిశదాతురః | 
రామో౭పి లక్ష్మణం దృష్ట్వా మూర్చితం పతితం భువి |॥ ౩౧|| 
మానుషత్వముపాశ్రిత్య లీలయానుశుశోచ హ | 

తతః ప్రాహ హనూమంతం వత్స జివయ లక్ష్మణం ॥ ౩౨|| 
మహౌషధీః సమానీయ పూర్వవద్వానరానపి | 

తథేతి రఘవేణోక్తో జగామాశు మహాకపిః |॥ ౩౩|| 
హనూమాన్‌ వాయువేగేన క్షణాత్తీర్వ్యా మహోదధిం | 
ఏతస్మిన్నంతరే చారా రావణాయ న్యవేదయన్‌ ॥ ౩౪|| 
రామేణ ప్రేషితో దేవ హనూమాన్‌ క్షీరసాగరం | 

గతో నేతుం లక్ష్మణస్య జీవనార్ధం మహౌషధీః ॥ ౩౫|| 
శ్రుత్వా తచ్చారవచనం రాజా చింతాపరోఒభవత్‌ | 
జగామ రాత్రావేకాకీ కాలనేమిగృ్భృహం క్షణాత్‌ ॥ ౩౬|| 
గృహాగతం సమాలోక్య రావణం విన్మయాన్వితః | 
కాలనేమిరువాచేదం ప్రాంజలిర్భయవిహ్వలః | 
అర్హ్యాదికం తతః కృత్వా రావణస్యాగ్రతః స్థితః ॥ ౩౭|| 
కిం తే కరోమి రాజేంద్ర కిమాగమనకారణం | 


కాలనేమిమువాచేదం రావణో దుఃఖపీడితః |॥ ౩౮|| 
మమాపి కాలవశతః కష్టమేతదుపస్థితం | 

మయా శక్త్యా హతో ఏరో లక్ష్మణః పతితో భువి | ౩౯|| 
తం జీవయితుమానేతుమోషధిర్హనుమాన్‌ గతః | 

యథా తస్య భవేద్విఘ్నస్తథా కురు మహామతే ॥ ౪౦॥ 
మాయయా మునివేషేణ మోహయస్వ మహాకపిం | 
కాలాత్యయో యథా భూయాత్తథా కృత్వైహి మందిరే ॥ ౪౧|| 
రావణస్య వచః శ్రుత్వా కాలనేమిరువాచ తం | 

రావణేశ వచో మే౭ద్య శృణు ధారయ తత్త్వతః ॥ అ౨॥ 
ప్రియం తే కరవాణ్యేవ న ప్రాణాన్‌ ధారయామ్యహం | 
మారీచస్య యథారణ్యే పురాభూన్మృగరూపిణః ॥ ౪౩|| 
తథైవ మే న సందేహో భవిష్యతి దశానన | 

హతాః పుత్రాశ్చ పౌత్రాశ్చ బాంధవా రాక్షసాశ్చ తే | అ౪॥| 
ఘాతయిత్వా౭సురకులం జీవితేనాపి కిం తవ | 
రాజ్యేన వా సీతయా వా కిం దేహేన జడాత్మనా | ౪౫|| 
సీతాం ప్రయచ్చ రామాయ రాజ్యం దేహి విభీషణే | 
వనం యాహి మహాబాహో రమ్యం మునిగణాశ్రయం ॥ ౪౬|| 
స్నాత్వా ప్రాతః శుభజలే కృత్వా సంధ్యాదికాః క్రియాః | 
తత ఏకాంతమాశ్రిత్య సుఖాసనపరిగ్రహః |॥ ౪౭|| 
విసృజ్య సర్వతః సంగమితరాన్‌ విషయాన్‌ బహిః | 
బహిఃప్రవృత్తాక్షగణం శనైః ప్రత్యక్‌ ప్రవాహయ ॥ ౪౮|| 
ప్రకృతేర్శిన్నమాత్మానం విచారయ సదానఘ | 
చరాచరం జగత్కృత్స్నం దేహబుద్ధింద్రియాదికం | అ౯|॥ 
ఆబ్రహ్మస్తంబపర్యంతం దృశ్యతే శ్రూయతే చ యత్‌ | 


సైషా ప్రకృతిరిత్యుక్తా సైవ మాయేతి కిర్తితా | ౫౦|॥ 
సర్గస్థితివినాశానాం జగద్వృక్షస్య కారణం | 
లోహితశ్వేతకృష్ణాది ప్రజాః సృజతి సర్వదా ॥ ౫౧|| 
కామక్రోధాదిపుత్రాద్యాన్‌ హింసాతృష్ణాదికన్యకాః | 
మోహయంత్యనిశం దేవమాత్మానం స్వైర్గుణైర్విభుం ॥ ౫౨॥ 
కర్త త్వభోక్షృత్వముఖాన్‌ స్వగుణానాత్మనీశ్వరే | 

ఆరోప్య స్వవశం కృత్వా తేన క్రిడతి సర్వదా || ౫౩|| 
శుద్ధోప్యాత్మా యయా యుక్తః పశ్యతీవ సదా బహిః | 
విన్మృత్య చ స్వమాత్మానం మాయాగుణవిమోహితః ॥ ౫౪|| 
యదా సద్గురుణా యుక్తో బోధ్యతే బోధరూపిణా | 
నివృత్తదృష్టిరాత్మానం పశ్యత్యేవ సదా స్ఫుటం ॥ ౫౫ ॥ 
జీవన్ముక్తః సదా దేహీ ముచ్యతే ప్రాకృతైర్లుణైః | 
త్వమప్యేవం సదాత్మానం విచార్య నియతేంద్రియః || ౫౬|| 
ప్రకృతేరన్యమాత్మానం జ్ఞాత్వా ముక్తో భవిష్యసి | 

ధ్యాతుం యద్యసమర్గో౭సి సగుణం దేవమాశ్రయ ॥ ౫౭|| 
హృత్పద్మకర్ణికే స్వర్ణపీఠే మణిగణాన్వితే | 

మృదుశ్లక్లతరే తత్ర జానక్యా సహ సంస్థితం | ౫౮|॥ 
వీరాసనం విశాలాక్షం విద్యుత్పుంజనిభాంబరం | 
కిరీటహారకేయూరకౌస్తుభాదిభిరన్వితం ॥ ౫౯|| 

నూపురైః కటకైర్భాంతం తథైవ వనమాలయా | 

లక్ష్మణేన ధనుర్ద్వంద్వకరేణ పరిసేవితం ॥ ౬౦॥ 

ఏవం ధ్యాత్వా సదాత్మానం రామం సర్వహృది స్థితం | 
భక్త్యా పరమయా యుక్తో ముచ్యతే నాత్ర సంశయః | ౬౧|| 


అ 


శృణు వై చరితం తస్య భక్టెర్నిత్యమనన్యధీః | 


ఏవం చేతృతపూర్వాణి పాపాని చ మహాంత్యపి | 
క్షణాదేవ వినశ్యంతి యథాగ్నేస్తూలరాశయః | ౬౨॥ 
భజస్వ రామం పరిపూర్ణమేకం 

విహాయ వైరం నిజభక్తియుక్తః | 
హృదా సదా భావితభావరూపం 

అనామరూపం పురుషం పురాణం | ౬౩|| 


ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే ష 


|| సప్తమః సర్గః ॥ 
శ్రీమహాదేవ ఉవాచ 
కాలనేమివచః శ్రుత్వా రావణో౭మృతసన్నిభం | 
జజ్వాల క్రోధతామ్రాక్షః సర్పిరద్భిరివాగ్నిమత్‌ ॥ ౧|| 
నిహన్మి త్వాం దురాత్మానం మచ్చాసనపరాజ్ముఖం | 
పరైః కించిద్భృహిత్వా త్వం భాషసే రామకింకరః | ౨॥ 
కాలనేమిరువాచేదం రావణం దేవ కిం క్రుధా | 
న రోచతే మే వచనం యది గత్వా కరోమి తత్‌ | ౩॥ 
ఇత్యుక్త్వా ప్రయయో శీఘ్రం కాలనేమిర్మహాసురః | 
నోదితో రావణేనైవ హనూమద్విఘ్నకారణాత్‌ ॥ ౪|| 
స గత్వా హిమవత్సార్శ్వం తపోవనమకల్పయత్‌ | 
తత్ర శిష్యైః పరివృతో మునివేషధరః ఖలః | ౫॥ 
గచ్చతో మార్గమాసాద్య వాయుసూనోర్మహాత్మనః | 
తతో గత్వా దదర్శాథ హనూమానాశ్రమం శుభం | ౬|| 
చింతయామాస మనసా శ్రీమాన్‌ పవననందనః | 


పురా న దృష్టమేతన్న్మే మునిమండలముత్తమం ॥ ౭| 


షసరః || ౬|| 
అ ౧ 


మార్గో విభ్రంశితో వా మే భ్రమో వా చిత్తసంభవః | 
యద్వా౭౭విశ్యాశ్రమపదం దృష్ట్వా మునిమశేషతః || ౮|| 
పీత్వా జలం తతో యామి ద్రోణాచలమనుత్తమం | 
ఇత్యుక్త్వా ప్రవివేశాథ సర్వతో యోజనాయతం ॥ ౯|| 
ఆశ్రమం కదలీశాలఖర్జూరపనసాదిభిః | 

సమావృతం పక్వఫలైర్నమ్రశాఖైశ్చ పాదపైః ॥ ౧౦|| 
వైరభావవినిర్ముక్తం శుద్ధం నిర్మలలక్షణం | 

తస్మిన్మహాశ్రమే రమ్యే కాలనేమిః స రాక్షసః |॥ ౧౧|| 
ఇంద్రయోగం సమాస్థాయ చకార శివపూజనం | 
హనూమానభివాద్యాహ గౌరవేణ మహాసురం ॥ ౧౨|| 
భగవన్‌ రామదూతోఒహం హనూమాన్నామ నామతః | 
రామకార్యేణ మహతా క్షీరాబ్ధి గంతుముద్యతః ॥ ౧౩|| 
తృషా మాం బాధతే బ్రహ్మన్నుదకం కుత్ర విద్యతే | 
యధేచ్చం పాతుమిచ్చామి కథ్యతాం మే మునీశ్వర ॥ ౧౪|| 
తచ్చుత్వా మారుతేర్వాక్యం కాలనేమిస్తమబ్రవీత్‌ | 
కమండలుగతం తోయం మమ త్వం పాతుమర్హసి | ౧౫|| 
భుంక్ష్వ చేమాని పక్వాని ఫలాని తదనంతరం | 
నివసస్వ సుఖేనాత్ర నిద్రామేహి త్వరాస్తు మా ॥ ౧౬|| 
భూతం భవ్యం భవిష్యం చ జానామి తపసా స్వయం | 
ఉల్టితో లక్ష్మణః సర్వే వానరా రామవీక్షితాః ॥ ౧౭|| 
తచ్చుత్వా హనుమానాహ కమండలుజలేన మే | 

న శామ్యత్యధికా తృష్ణా తతో దర్శయ మే జలం ॥ ౧౮|| 
తథేత్యాజ్ఞాపయామాన వటుం మాయావికల్పితం | 

వటో దర్శయ విస్తీర్ణం వాయుసూనోర్టలాశయం ॥ ౧౯|| 


నిమీల్య చాక్షిణీ తోయం పీత్వాగచ్చ మమాంతికం | 
ఉపదేక్ష్యామి తే మంత్రం యేన ద్రక్ష్యసి చౌషధిః ॥ ౨౦॥| 
తథేతి దర్శితం శీఘ్రం వటునా సలిలాశయం | 

ప్రవిశ్య హనుమాంస్తోయమపిబన్నీలితేక్షణః | ౨౧|| 
తతశ్చాగత్య మకరీ మహామాయా మహాకపిం | 

అగ్రసత్తం మహావేగాన్నారుతిం ఘోరరూపిణీ ॥ ౨౨|| 
తతో దదర్శ హనుమాన్‌ గ్రసంతీం మకరీం రుషా | 
దారయామాస హస్తాభ్యాం వదనం సా మమార హ ॥ ౨౩|| 
తతో౭న్తరిక్షే దదృశే దివ్యరూపధరాంగనా | 

ధాన్యమాలితి విఖ్యాతా హనూమంతమధథాబ్రవీత్‌ ॥ ౨౪|| 
త్వత్ప్రసాదాదహం శాపాద్విముక్తాస్మి కపీశ్వర | 

శషప్తాహం మునినా పూర్వమప్సరా కారణాంతరే ॥ ౨౫|| 
ఆశ్రమే యస్తు తే దృష్టః కాలనేమిర్మహానురః | 
రావణప్రహితో మార్గే విఘ్నం కర్తుం తవానఘ ॥ ౨౬|| 
మునివేషధరో నాసొ మునిర్విప్రవిహింసకః | 

జహి దుష్టం గచ్చ శీఘ్రం ద్రోణాచలమనుత్తమం | ౨౭|| 
గచ్చామ్యహం బ్రహ్మలోకం త్వత్స్పర్భాద్ధతకల్మషా | 
ఇత్యుక్త్వా సా యయౌ స్వర్గం హనూమానప్యథాశ్రమం ॥ ౨౮|| 
ఆగతం తం సమాలోక్య కాలనేమిరభాషత | 

కిం విలంబేన మహతా తవ వానరసత్తమ ॥ ౨౯|| 
గృహాణ మత్తో మంత్రాంస్త్వం దేహి మే గురుదక్షిణాం | 
ఇత్యుక్తో హనుమాన్ముష్టిం దృఢం బద్ధ్వాహ రాక్షసం ॥ ౩౦|| 
గృహాణ దక్షిణామేతామిత్యుక్త్వా నిజఘాన తం | 


విసృజ్య మునివేషం స కాలనేమిర్మహాసురః || 3౧|| 


యుయుధే వాయుపుత్రేణ నానామాయావిధానతః | 
మహామాయికదూతో౬సౌ హనూమాన్మాయినాం రిపుః || ౩౨|| 
జఘాన ముష్టినా శీర్షి భగ్నమూర్ణా మమార సః | 

తతః క్షీరనిధిం గత్వా దృష్ట్వా ద్రోణం మహాగిరిం | ౩౩|| 
అదృష్ట్వా చౌషధీస్తత్ర గిరిముత్సాట్య సత్వరః | 

గృహీత్వా వాయువేగేన గత్వా రామస్య సన్నిధిం |॥ ౩౪॥ 
ఉవాచ హనుమాన్‌ రామమానీతోజయం మహాగిరిః | 
యద్యుక్తం కురు దేవేశ విలంబో నాత్ర యుజ్యతే ॥ ౩౫॥| 
శ్రుత్వా హనూమతో వాక్యం రామః సంతుష్టమాననః | 
గృహీత్వా చౌషధీః శీఘ్రం సుషేణేన మహామతిః ॥ ౩౬|| 
చికిత్సాం కారయామాస లక్ష్మణాయ మహాత్మనే | 

తతః సుప్తోట్టిత ఇవ బుద్ధ్వా ప్రోవాచ లక్ష్మణః ॥ ౩౭|| 

తిష్ట తిష్ట క్వ గంతాసి హన్మీదానీం దశానన | 

ఇతి బ్రువంతమాలోక్య మూర్ణ్యవఘ్రాయ రాఘవః ॥ ౩౮|| 
మారుతిం ప్రాహ వత్సాద్య త్వత్స్రసాదాన్మహాకపే | 
నిరామయం ప్రపశ్యామి లక్ష్మణం భ్రాతరం మమ ॥ ౩౯|| 
ఇత్యుక్త్వా వానరైః సార్ధం సుగ్రీవేణ సమన్వితః | 
విభీషణమతేనైవ యుద్ధాయ సమవస్థితః ॥ ౪ం॥ 
పాషాణైః పాదపైశ్లైవ పర్వతాగ్రైశ్చ వానరాః | 
యుద్ధాయాభిముఖా భూత్వా యయుః సర్వే యుయుత్సవః ॥ అ౧॥ 
రావణో వివ్యథే రామబాణైర్విద్దో మహాసురః | 

మాతంగ ఇవ సింహేన గరుడేనేవ పన్నగః |॥| ౪౨|| 
అభిభూతో౭గమద్రాజా రాఘవేణ మహాత్మనా | 

సింహాసనే సమావిశ్య రాక్షసానిదమబ్రవీత్‌ ॥ ౪౩|| 


మానుషేణైవ మే మృత్యుమాహ పూర్వం పితామహః | 
మానుషో హి న మాం హంతుం శక్తో౭స్తి భువి కశ్చన ॥ ౪౪|| 
తతో నారాయణః సాక్షాన్మానుష్తో౭భూన్న సంశయః | 

రామో దాశరథిర్భూత్వా మాం హంతుం సముపస్థితః ॥ ౪౫|| 
అనరణ్యేన యత్స్పూర్వం శప్తో౭హం రాక్షసేశ్వర | 
ఉత్పత్స్యతే చ మద్వంశే పరమాత్మా సనాతనః ॥ ౪౬|| 

తేన త్వం పుత్రపొత్రైశ్చ బాంధవైశ్చ సమన్వితః | 

హనిష్యసీ న సందేహ ఇత్యుక్త్వా మాం దివం గతః |॥ ౪౭|| 
స ఏవ రామః సంజాతో మదర్ధి మాం హనిప్యతి | 
కుంభకర్ణస్తు మూఢాత్మా సదా నిద్రావశం గతః || ౪౮|| 

తం విబోధ్య మహాసత్త్వమానయంతు మమాంతికం | 
ఇత్యుక్తాస్తే మహాకాయాస్తూర్లం గత్వా తు యత్నతః ॥ ౪౯|| 
విబోధ్య కుంభశ్రవణం నిన్యూ రావణసన్నిధిం | 
నమస్కృత్య స రాజానమాసనోపరి సంస్థితః ॥ ౫౦|| 
తమాహ రావణో రాజా భ్రాతరం దీనయా గిరా | 

కుంభకర్ణ నిబోధ త్వం మహత్కష్టముపస్థితం ॥ ౫౧|| 


రామేణ నిహతాః శూరాః పుత్రాః ప్రొత్రాశ్చ బాంధవాః | 
కిం కర్తవ్యమిదానిం మే మృత్యుకాల ఉపస్థితే ॥ ౫౨|| 
ఏష దాశరథీ రామః సుగ్రివసహితో బలీ | 

సముద్రం సబలస్తీర్వా మూలం నః పరికృంతతి | ౫౩|| 
యే రాక్షసా ముఖ్యతమాస్తే హతా వానరైర్యుధి | 
వానరాణాం క్షయం యుద్ధే న పశ్యామి కదాచన ॥ ౫౪|| 
నాశయస్వ మహాబాహో యదర్థం పరిబోధితః | 
బ్రాతురర్ధే మహాసత్త్వ కురు కర్మ సుదుష్కరం ॥ ౫౫|| 


శ్రుత్వా తద్రావణేంద్రస్య వచనం పరిదేవితం | 

కుంభకర్లో జహాసోచ్చెర్వచనం చేదమబ్రవీత్‌ | ౫౬|| 
పురా మంత్రవిచారే తే గదితం యన్మయా నృప | 

తదద్య త్వాముపగతం ఫలం పాపస్య కర్మణః ॥ ౫౭|| 
పూర్వమేవ మయా ప్రొక్తో రామో నారాయణః పరః | 
సీతా చ యోగమాయేతి బోధితోఒపి న బుధ్యసీ |॥ ౫౮|॥ 
ఏకదాహం వనే సానౌ విశాలాయాం స్థితో నిశి | 

దృష్టో మయా మునిః సాక్షాన్నారదో దివ్యదర్శనః ॥ ౫౯|| 
తమబ్రవం మహాభాగ కుతో గంతాసి మే వద | 

ఇత్యుక్తో నారదః ప్రాహ దేవానాం మంత్రణే స్థితః ॥ ౬౦॥ 
తత్రోత్సన్నముదంతం తే వక్ష్యామి శృణు తత్త్వతః | 
యువాభ్యాం పీడితా దేవాః సర్వే విష్టుముపాగతాః ॥ ౬౧|| 
ఊచుస్తే దేవదేవేశం స్తుత్వా భక్త్యా సమాహితాః | 

జహి రావణమక్షోభ్యం దేవ త్రైలోక్యకంటకం ॥ ౬౨॥ 
మానుషేణ మృతిన్తస్య కల్పితా బ్రహ్మణా పురా | 
అతస్త్వం మానుషో భూత్వా జహి రావణకంటకం ॥ ౬౩|| 
తథేత్యాహ మహావిష్ణుః సత్యసంకల్ప ఈశ్వరః | 

జాతో రఘుకులే దేవో రామ ఇత్యభివిశ్రుతః ॥ ౬౪|| 

స హనిష్యతి వః సర్వానిత్యుక్త్వా ప్రయయౌ మునిః | 
అతో జానీహి రామం త్వం పరం బ్రహ్మ సనాతనం ॥ ౬౫॥ 
త్యజ వైరం భజస్వాద్య మాయామానుషవిగ్రహం | 
భజతో భక్తిభావేన ప్రసీదతి రఘూత్తమః ॥ ౬౬|| 
భక్తిర్ణనిత్రీ జ్ఞానస్య భక్తిర్మోక్షప్రదాయిని | 

భక్తిహినేన యత్కించితతం సర్వమసత్సమం ॥ ౬౭|| 


అవతారాః సుబహనో విష్ణోర్లీలానుకారిణః | 
తేషాం సహస్రసదృశో రామో జ్ఞానమయః శివః ॥ ౬౮|| 
రామం భజంతి నిపుణా మనసా వచసా౭నిశం | 
అనాయాసేన సంసారం తీర్ణ్వా యాంతి హరేః పదం ॥ ౬౯|| 
యే రామమేవ సతతం భువి శుద్ధసత్త్వా 

ధ్యాయంతి తస్య చరితాని పఠంతి సంతః | 
ముక్తాస్త ఏవ భవభోగమహాహిపాశైః 

సీతాపతేః పదమనంతసుఖం ప్రయాంతి ॥ ౭౦|| 


ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే సప్తమఃసర్గః ॥ ౭|| 


| అష్టమః సర్గః || 


జ్జ 
శ్రీమహాదేవ ఉవాచ 
కుంభకర్ణవచః శ్రుత్వా భ్రుకుటీవికటాననః | 
దశగ్రీవో జగాదేదమాసనాదుత్పతన్నివ ॥ ౧॥ 
త్వమానీతో న మే జ్ఞానబోధనాయ సుబుద్ధిమాన్‌ | 
మయా కృతం సమీకృత్య యుధ్యస్వ యది రోచతే ॥ ౨॥ 
నో చేద్దచ్చ సుషుప్త్యర్థం నిద్రా త్వాం బాధతే౭ధునా | 
రావణస్య వచః శ్రుత్వా కుంభకర్ణో మహాబలః ॥ ౩॥ 
రుష్టోయమితి విజ్ఞాయ తూర్ణం యుద్ధాయ నిర్యయో | 
స లంఘయిత్వా ప్రాకారం మహాపర్వతసన్నిభః | ౪|| 
నిర్యయౌ నగరాత్తూర్లం భీషయన్‌ హరిసైనికాన్‌ | 
స ననాద మహానాదం సముద్రమభినాదయన్‌ ॥ ౫॥| 
వానరాన్‌ కాలయామాస బాహుభ్యాం భక్షయన్‌ రుషా | 


కుంభకర్ణం తదా దృష్ట్వా సపక్షమివ పర్వతం ॥ ౬॥ 


దుద్రువుర్వానరాః సర్వే కాలాంతకమివాఖిలాః | 
భ్రమంతం హరివాహిన్యాం ముద్దరేణ మహాబలం ॥ ౭॥ 
కాలయంతం హరీన్‌ వేగాద్భక్షయంతం సమంతతః | 
చూర్ణయంతం ముద్గరేణ పాణిపాదైరనేకధా | ౮|॥ 
కుంభకర్ణం తదా దృష్ట్వా గదాపాణిర్విభీషణః | 

ననామ చరణం తస్య భ్రాతుర్దేష్టస్య బుద్ధిమాన్‌ ॥ ౯|| 
విభిషణోఒహం భ్రాతుర్మే దయాం కురు మహామతే | 
రావణస్తు మయా భ్రాతర్చహుధా పరిబోధితః ॥ ౧౦|| 
సీతాం దేహీతి రామాయ రామః సాక్షాజ్ఞనార్దనః | 

న శృణోతి చ మాం హంతుం ఖడ్గముద్యమ్య చోక్తవాన్‌ ॥ ౧౧|| 
ధిక్‌ త్వాం గచ్చేతి మాం హత్వా పదా పాపిభిరావృతః | 
చతుర్భిర్మంత్రిభిః సార్ధం రామం శరణమాగతః ॥ ౧౨|| 
తచ్చుత్వా కుంభకర్ణో౬పి జ్ఞాత్వా భబ్రాతరమాగతం | 
సమాలింగ్య చ వత్స త్వం జివ రామపదాశ్రయాత్‌ ॥ ౧౩|| 
కులసంరక్షణార్థాయ రాక్షసానాం హితాయ చ | 
మహాభాగవతో౭సి త్వం పురా మే నారదాచ్చుతం ॥ ౧౪|| 
గచ్చ తాత మమేదానీం దృశ్యతే న చ కించన | 

మదీయో వా పరో వాపి మదమత్తవిలోచనః ॥ ౧౫|| 
ఇత్యుక్తోఒశ్రుముఖో భ్రాతుశ్చరణావభివంద్య సః | 
రామపార్శ్వముపాగత్య చింతాపర ఉపస్థితః ॥ ౧౬|| 
కుంభకర్ణోఒపి హస్తాభ్యాం పాదాభ్యాం పేషయన్‌ హరీన్‌ | 
చచార వానరీం సేనాం కాలయన్‌ గంధహస్తివత్‌ ॥ ౧౭|| 
దృష్ట్వా తం రాఘవః క్రుద్ధో వాయవ్యం శస్త్రమాదరాత్‌ | 
చిక్షేప కుంభకర్ణాయ తేన చిచ్చేద రక్షసః ॥ ౧౮|| 


లైన 


ముద్గరం దక్షహస్తం తేన ఘోరం ననాద నః | 

స హస్తః పతితో భూమావనేకానరయన్‌ కపీన్‌ || ౧౯|| 
పర్యంతమాశ్రితాః సర్వే వానరా భయవేపితాః | 
రామరాక్షసయోర్యుద్ధం పశ్యంతః పర్యవస్థితాః ॥ ౨౦|| 
కుంభకర్ణశ్శిన్నహస్తః శాలముద్యమ్య వేగతః | 

సమరే రాఘవం హంతుం దుద్రావ తమథోఒచ్చినత్‌ ॥ ౨౧|॥ 
శాలేన సహితం వామహస్తమైంద్రేణ రాఘవః | 
ఛిన్నబాహుమథాయాంతం నర్దంతం వీక్ష్య రాఘవః ॥ ౨౨|| 
ద్వావర్ధచంద్రా నిశితావాదాయాస్య పదద్వయం | 

చిచ్చేద పతితౌ పాదౌ లంకాద్వారి మహాస్వనౌ ॥ ౨౩|| 
నికృత్తపాణిపాదోఒపి కుంభకర్ణోఒతిభీషణః | 
వడవాముఖవద్వక్తుం వ్యాదాయ రఘునందనం | ౨౪|| 
అభిదుద్రావ నినదన్‌ రాహుశ్చంద్రమసం యథా | 
అపూరయచ్చితాగ్రైశ్చ సాయకైస్తద్రఘూత్తమః ॥ ౨౫|| 
శరపూరితవక్తోఒసౌ చుక్రోశాతిభయంకరః | 

అథ సూర్యప్రతీకాశమైంద్రం శరమనుత్తమం ॥ ౨౬|| 
వజ్రాశనిసమం రామశ్చిక్షేపాసురమృత్యవే | 

స తత్పర్వతసంకాశం స్ఫురత్కుండలదంష్ట్రకం ॥ ౨౭|| 
చకర్త రక్షోఒధిపతేః శిరో వృత్రమివాశనిః | 

తచ్చిరః పతితం లంకాద్వారి కాయో మహాదధా ॥ ౨౮|| 
శిరో౭స్య రోధయద్ద్వారం కాయో నక్రాద్యచూర్లయత్‌ | 

తతో దేవాః సబుషయో గంధర్వాః పన్నగాః ఖగాః ॥ ౨౯|| 
సిద్ధా యక్షా గుహ్యకాశ్చ అప్సరోభిశ్చ రాఘవం | 

ఈడిరే కుసుమాసారైర్వర్షంతశ్చాభినందితాః | ౩౦॥ 


ఆజగామ తదా రామం ద్రష్టుం దేవమునీశ్వరః | 

నారదో గగనాత్తుర్ణం స్వభాసా భాసయన్‌ దిశః ॥ ౩౧|| 
రామమిందీవరశ్యామముదారాంగం ధనుర్ధరం | 
ఈపషత్తామ్రవిశాలాక్షమైంద్రాస్తాంచితబాహుకం ॥ ౩౨|| 
దయార్దదృష్ట్యా పశ్యంతం వానరాంఛరపీడితాన్‌ | 

దృష్ట్వా గద్దదయా వాచా భక్త్యా స్తోతుం ప్రచక్రమే ॥ ౩౩॥ 
నారద ఉవాచ 

దేవదేవ జగన్నాథ పరమాత్మన్‌ సనాతన | 
నారాయణాఖిలాధార విశ్వసాక్షిన్నమో౭స్తు తే ॥ ౩౪|| 
విశుద్ధజ్ఞానరూపో౬పి త్వం లోకానతివంచయన్‌ | 
మాయయా మనుజాకారః సుఖదుఃఖాదిమానివ ॥ ౩౫|| 
త్వం మాయయా గుహ్యమానః సర్వేషాం హృది సంస్థితః | 
స్వయంజ్యోతిః స్వభావస్త్వం వ్యక్త ఏవామలాత్మనాం ॥ ౩౬|| 
ఉన్మీలయన్‌ సృజస్యేతన్నేత్రే రామ జగత్తయం | 
ఉపసంహ్రియతే సర్వం త్వయా చక్షుర్నిమీలనాత్‌ ॥ ౩౭|| 
యస్మిన్‌ సర్వమిదం భాతి యతశైతచ్చరాచరం | 
యస్మాన్న కించిల్లోకే౭స్మింస్తస్మై తే బ్రహ్మణే నమః ॥ ౩౮|॥ 
ప్రకృతిం పురుషం కాలం వ్యక్తావ్యక్తస్వరూపిణం | 

యం జానంతి మునిశ్రేష్థాస్తసి రామాయ తే నమః || ౩౯|| 
వికారరహితం శుద్ధం జ్ఞానరూపం శ్రుతిర్జగౌ | 

త్వాం సర్వజగదాకారమూర్తిం చాప్యాహ సా శ్రుతిః || అ౦॥ 
విరోధో దృశ్యతే దేవ వైదికో వేదవాదినాం | 

నిశ్చయం నాధిగచ్చంతి త్వత్ప్రసాదం వినా బుధాః | ౪౧|| 
మాయయా క్రీడతో దేవ న విరోధో మనాగపి | 


రశ్మిజాలం రవేర్యద్వద్ధృశ్యతే జలవద్‌ భ్రమాత్‌ ॥ ౪౨|| 
భ్రాంతిజ్ఞానాత్తథా రామ త్వయి సర్వం ప్రకల్ప్యతే | 
మనసో౭విషయో దేవ రూపం తే నిర్గుణం పరం ॥ ౪౩|| 
కథం దృశ్యం భవేద్దేవ దృశ్యాభావే భజేత్కథం | 
అతస్తవావతారేషు రూపాణి నివుణా భువి ॥ ౪౪॥ 
భజంతి బుద్ధిసంపన్నాస్తరంత్యేవ భవార్ణ్లవం | 
కామక్రోధాదయస్తత్ర బహవః పరిపంథినః ॥ ౪౫॥| 
భీషయంతి సదా చేతో మార్దారా మూషకం యథా | 
త్వన్నామ స్మరతాం నిత్యం త్వద్రూపమపి మానసే ॥ ౪౬|| 
త్వత్పూజానిరతానాం తే కథామృతపరాత్మనాం | 
త్వద్భక్తసంగినాం రామ సంసారో గోప్పదాయతే ॥ ౪౭|| 
అతస్తే సగుణం రూపం ధ్యాత్వాహం సర్వదా హృది | 
ముక్తశ్చరామి లోకేషు పూజ్యోఒహం సర్వదైవతైః | ౪౮|॥ 
రామ త్వయా మహత్కార్యం కృతం దేవహితేచ్చయా | 
కుంభకర్ణవధేనాద్య భూభారోజయం గతః ప్రభో |॥| ౪౯|| 
శ్వో హనిష్యతి సౌమిత్రిరింద్రజేతారమాహవే | 
హనిష్యసేఒథ రామ త్వం పరశ్వో దశకంధరం ॥ ౫౦|| 
పశ్యామి సర్వం దేవేశ సిద్దెః సహ నభోగతః | 
అనుగృహ్లీప్వు మాం దేవ గమిష్యామి సురాలయం ॥ ౫౧|॥ 
ఇత్యుక్త్వా రామమామంత్ర్య నారదో భగవానృషిః | 
యయ దేవైః పూజ్యమానో బ్రహ్మలోకమకల్మషం ॥ ౫౨|| 
భ్రాతరం నిహతం శ్రుత్వా కుంభకర్ణం మహాబలం | 
రావణః శోకసంతప్తో రామేణాక్షిష్టకర్శ్మణా || ౫౩|| 


మూర్చ్ఫితః పతితో భూమావుత్ణాయ విలలాప హ | 


పితృవ్యం నిహతం శ్రుత్వా పితరం చాతివిహ్వలం ॥ ౫౪|| 
ఇంద్రజిత్సాహ శోకార్తం త్యజ శోకం మహామతే | 

వ్యేతు తే దుఃఖమఖిలం స్వస్థో భవ మహీపతే ॥ ౫౬|| 
సర్వం సమీకరిష్యామి హనిష్యామి చ వై రిపూన్‌ | 

గత్వా నికుంభిలాం సద్యస్తరయిత్వా హుతాశనం ॥ ౫౭|| 
లబ్ధ్వా రథాదికం తస్మాదజేయోఒహం భవామ్యరేః | 
ఇత్యుక్త్వా త్వరితం గత్వా నిర్దిష్టం హవనస్థలం ॥ ౫౮|| 
రక్తమాల్యాంబరధరో రక్తగంధానులేపనః | 

నికుంభిలాస్థలే మౌనీ హవనాయోపచక్రమే |॥ ౫౯|| 
విభిషణోఒథ తచ్చుత్వా మేఘనాదస్య చేష్టితం | 

ప్రాహ రామాయ సకలం హోమారంభం దురాత్మనః |॥ ౬౦|| 
సమాప్యతే చేద్దోమోజయం మేఘనాదస్య దుర్శతేః | 
తదాజేయో భవేద్రామ మేఘనాదః సురాసురైః ॥ ౬౧|| 
అతః శీఘ్రం లక్ష్మణేన ఘాతయిష్యామి రావణిం | 
ఆజ్ఞాపయ మయా సార్ధం లక్ష్మణం బలినాం వరం | 
హనిష్యతి న సందేహో మేఘనాదం తవానుజః ॥ ౬౨|| 
శ్రీరామచంద్ర ఉవాచ 

అహమేవాగమిష్యామి హంతుమింద్రజితం రిపుం | 
ఆగ్నేయేన మహాస్త్రీణ సర్వరాక్షసఘాతినా ॥ ౬౩|| 
విభీషణోఒపి తం ప్రాహ నాసావన్యైర్నిహన్యతే | 

యస్తు ద్వాదశ వర్షాణి నిద్రాహారవివర్ణితః | ౬౪॥ 

తేనైవ మృత్యుర్నిర్దిష్టో బ్రహ్మణాస్య దురాత్మనః | 
లక్ష్మణస్తు అయోధ్యాయా నిర్గమ్యాయాత్త్వయా సహ ॥ ౬౫|| 


తదాది నిద్రాహారాదీన్న జానాతి రఘూత్తమ | 


సేవార్థం తవ రాజేంద్ర జ్ఞాతం సర్వమిదం మయా ॥ ౬౬|| 
తదాజ్ఞాపయ దేవేశ లక్ష్మణం త్వరయా మయా | 
హనిష్యతి న సందేహః శేషః సాక్షాద్ధరాధరః | ౬౭|| 
త్వమేవ సాక్షాజ్ఞగతామధీశో 

నారాయణో లక్ష్మణ ఏవ శేషః | 
యువాం ధరాభారనివారణార్థం 

జాతౌ జగన్నాటకసూత్రధారౌ || ౬౮|| 


ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే అష్టమఃసర్గః ॥ ౮|॥ 


|| నవమః సర్గః | 
శ్రీమహాదేవ ఉవాచ 
విభీషణవచః శ్రుత్వా రామో వాక్యమథాబ్రవీత్‌ | 
జానామి తస్య రౌద్రస్య మాయాం కృత్స్నాం విభీషణ ॥ ౧॥ 
స హి బ్రహ్మాస్త్ర విచ్భూరో మాయావీ చ మహాబలః | 
జానామి లక్ష్మణస్యాపి స్వరూపం మమ సేవనం ॥ ౨॥ 
జ్ఞాత్వైవాసమహం తూష్టీం భవిష్యత్కార్యగౌరవాత్‌ | 
ఇత్యుక్త్వా లక్ష్మణం ప్రాహ రామో జ్ఞానవతాం వరః ॥ ౩|| 
గచ్చ లక్ష్మణ సైన్యేన మహతా జహి రావణిం | 
హనూమత్సుముఖైః సర్వైర్యూథపైః సహ లక్ష్మణ ॥ ౪॥ 
జాంబవానృక్షరాజోజయం సహ సైన్యేన సంవృతః | 
విభీషణశ్చ సచివైః సహ త్వామభియాస్యతి ॥ ౫॥ 
అభిజ్ఞస్తస్య దేశస్య జానాతి వివరాణి సః | 
రామస్య వచనం శ్రుత్వా లక్ష్మణః సవిభీషణః | ౬|| 


జగ్రాహ కార్ముకం శ్రేష్టమన్యద్భీమపరాక్రమః | 


రామపాదాంబుజం స్పృష్ట్వా హృష్టః సౌమిత్రిరబ్రవీత్‌ ॥ ౭|| 
అద్య మత్కార్శుకాన్ముక్తాః శరా నిర్భిద్య రావణిం | 
గమిష్యంతి హి పాతాలం స్నాతుం భోగవతీజలే ॥ ౮|| 
ఏవముక్త్వా న సౌమిత్రిః పరిక్రమ్య ప్రణమ్య తం | 
ఇంద్రజిన్నిధనాకాంక్ష యయౌ త్వరితవిక్రమః ॥ ౯|॥ 
వానరైర్బహుసాహస్రైర్హనూమాన్‌ పృష్టతోఒన్వగాత్‌ | 
విభీషణశ్చ సహితో మంత్రిభిస్త్వరితం యయౌ ॥ ౧౦|| 
జాంబవత్స్రముఖా బుక్షాః సౌమిత్రిం త్వరయాన్వయుః | 
గత్వా నికుంభిలాదేశం లక్ష్మణో వానరైః సహ ॥ ౧౧|| 
అపశ్యదలసంఘాతం దూరాద్రాక్షససంకులం | 
ధనురాయమ్య సౌమిత్రిర్యత్తోబభూద్చూరివిక్రమః ॥ ౧౨|| 
అంగదేన చ వీరేణ జాంబవాన్‌ రాక్షసాధిపః | 

తదా విభీషణః ప్రాహ సౌమిత్రిం పశ్య రాక్షసాన్‌ | ౧౩|| 
యదేతద్రాక్షసానీకం మేఘశ్యామం విలోక్యతే | 
అస్యానీకస్య మహతో భేదనే యత్నవాన్‌ భవ ॥ ౧౪|॥ 
రాక్షసేంద్రనుతోఒప్యస్మిన్‌ భిన్నే దృశ్యో భవిష్యతి | 
అభిద్రవాశు యావద్దై నైతత్కర్మ సమాప్యతే ॥ ౧౫|| 
జహీ వీర దురాత్మానం హింసాపరమధార్శికం | 
విభీషణవచః శ్రుత్వా లక్ష్మణః శుభలక్ష్మణః | ౧౬|| 
వవర్ష శరవర్షాణి రాక్షసేంద్రసుతం ప్రతి | 

పాషాణైః పర్వతాగ్రైశ్చ వృక్షిశ్చ హరియూథపాః ॥ ౧౭|| 
నిర్ణఘ్నుః సర్వతో దైత్యాంస్తే౬పి వానరయూథపాన్‌ | 
పరశ్వధైః శితైర్బాణైరసిభిర్యష్టితోమరైః ॥ ౧౮|| 


నిర్ణఘ్నుర్వానరానీకం తదా శబ్దో మహానభూత్‌ | 


స సంప్రహారస్తుములః సంజజ్ఞే హరిరక్షసాం ॥ ౧౯|| 

ఇంద్రజిత్స్వబలం సర్వమర్ద్యమానం విలోక్య సః | 

నికుంభిలాం చ హోమం చ త్యక్త్వా శీఘ్రం వినిర్ణతః | ౨౦|| 

రథమారుహ్య సధనుః క్రోధేన మహతాగమత్‌ | 
సమాహ్వయన్‌ స సౌమిత్రిం యుద్ధాయ రణమూర్ధని ॥ ౨౧|॥ 

సౌమిత్రే మేఘనాదోఒహం మయా జీవన్న మోక్ష్యసే | 

తత్ర దృష్ట్వా పితృవ్యం స ప్రాహ నిష్థురభాషణం ॥ ౨౨|| 

ఇహైవ జాతః సంవృద్ధః సాక్షాద్‌ భ్రాతా పితుర్మమ | 

యస్త్వం స్వజనముత్సృజ్య పరభృత్యత్వమాగతః || ౨౩|| 

కథం ద్రుహ్యసి పుత్రాయ పాపియానసి దుర్మతిః | 

ఇత్యుక్త్వా లక్ష్మణం దృష్ట్వా హనూమత్సృష్టతః స్థితం ॥ ౨౪|॥ 

ఉద్యదాయుధనిస్త్రింశే రథే మహతి సంస్థితః | 

మహాప్రమాణముద్యమ్య ఘోరం విస్సారయన్‌ ధనుః ॥ ౨౫|| 

అద్య వో మామకా బాణాః ప్రాణాన్‌ పాస్యంతి వానరాః | 

తతః శరం దాశరథిః సంధాయామిత్రకర్షణః || ౨౬|| 

ససర్జ రాక్షసేంద్రాయ క్రుద్ధః సర్ప ఇవ శ్వసన్‌ | 

ఇంద్రజిద్రక్తనయనో లక్ష్మణం సముదైక్షత ॥ ౨౭|| 

శక్రాశనినమస్పర్షైర్లక్ష్మణేనాహతః శరైః | 

ముహూర్తమభవన్నూఢః పునః ప్రత్యాహృతేంద్రియః |॥ ౨౮|| 

దదర్శావస్థితం వీరం వీరో దశరథాత్మజం | 

సో౬భిచక్రామ సౌమిత్రిం క్రోధసంరక్తలోచనః ॥ ౨౯|| 

శరాన్‌ ధనుషి సంధాయ లక్ష్మణం చేదమబ్రవిత్‌ | 

యది తే ప్రథమే యుద్ధే న దృష్టో మే పరాక్రమః ॥ ౩౦॥ 

అద్య త్వాం దర్శయిష్యామి తిష్టేదానీం వ్యవస్థితః | 


ఇత్యుక్త్వా సప్తభిర్భాణైరభివివ్యాధ లక్ష్మణం ॥ ౩౧|| 
దశభిశ్చ హనూమంతం తీక్షధారైః శరోత్తమైః | 

తతః శరశతేనైవ సంప్రయుక్తేన వీర్యవాన్‌ | ౩౨|| 
క్రోధద్విగుణసంరబ్దో నిర్చిభేద విభిషణం | 

లక్ష్మణోఒపి తథా శత్రుం శరవర్డెరవాకిరత్‌ ॥ ౩౩|| 

తస్య బాణైః సుసంవిద్ధం కవచం కాంచనప్రభం | 
వ్యశీర్యత రథోపస్థి తిలశః పతితం భువి ॥ ౩౪|| 

తతః శరసహస్తీణ సంక్రుద్ధో రావణాత్మజః | 

బిభేద సమరే వీరం లక్ష్మణం భీమవిక్రమం ॥ ౩౫|| 
వ్యశీర్యతాపతద్దివ్యం కవచం లక్ష్మణస్య చ | 
కృతప్రతికృతాన్యోన్యం బభూవతురభిద్రుతౌ ॥ ౩౬|| 
అభీక్లం నిశ్వసంతౌ తౌ యుధ్యేతాం తుములం పునః | 
శరసంవృతసర్వాంగౌ సర్వతో రుధిరోక్షితౌ ॥ ౩౭|| 
సుదీర్లకాలం తౌ వీరావన్యోన్యం నిశితైః శరైః | 
అయుధ్యేతాం మహాసత్త్వై జయాజయవివర్షితా ॥ ౩౮|| 
ఏతస్మిన్నంతరే వీరో లక్ష్మణః పంచభిః శరైః | 

రావణేః సారథిం సాశ్వం రథం చ సమచూర్ణ్లయత్‌ ॥ ౩౯|| 
చిచ్చేద కార్ముకం తస్య దర్శయన్‌ హస్తలాఘవం | 
సోఒన్యత్తు కార్ముకం భద్రం సజ్యం చక్రే త్వరాన్వితః || ౪ం॥ 
తచ్చాపమపి చిచ్చేద లక్ష్మణస్త్రిభిరాశుగైః | 

తమేవ ఛిన్నధన్వానం వివ్యాధానేకసాయకైః ॥ ౪౧|| 
పునరన్యత్సమాదాయ కార్ముకం భీమవిక్రమః | 
ఇంద్రజిల్లక్ష్మణం బాణైః శితైరాదిత్యసన్నిభైః | ౪౨|| 
బిభేద వానరాన్‌ సర్వాన్‌ బాణైరాపూరయన్‌ దిశః | 


తత ఐంద్రం సమాదాయ లక్ష్మణో రావణిం ప్రతి ॥ ౪౩|| 
సంధాయాకృష్య కర్ణాంతం కార్ముకం దృఢనిష్టురం | 
ఉవాచ లక్ష్మణో వీరః స్మరన్‌ రామపదాంబుజం ॥ ౪౪॥ 
ధర్మాత్మా సత్యసంధశ్చ రామో దాశరథిర్యది | 
త్రిలోక్యామప్రతిద్వంద్వస్తదేనం జహి రావణిం ॥ ౪౫|| 
ఇత్యుక్త్వా బాణమాకర్ణాద్వికృష్య తమజిమ్లగం | 
లక్ష్మణః సమరే వీర ససర్జేంద్రజితం ప్రతి ॥ ౪౬|| 

స శరః సశిరస్త్రాణం శ్రీమజ్జ వ్రలితకుండలం | 
ప్రమథ్యేంద్రజితః కాయాత్పాతయామాస భూతలే ॥ ౪౭|| 
తతః ప్రముదితా దేవాః కిర్ణయంతో రఘూత్తమం | 
వవర్షుః పుష్పవర్షాణి స్తువంతశ్చ ముహుర్ముహుః ॥ ౪౮|| 
జహర్ష శక్రో భగవాన్‌ సహ దేవైర్మహర్షిభిః | 

ఆకాశేఒపి చ దేవానాం శుశ్రువే దుందుభిస్వనః ॥ ౪౯|| 
విమలం గగనం చాసీత్సిరాభూద్విశ్వధారిణీ | 

నిహతం రావణిం దృష్ట్వా జయజల్పసమన్వితః ॥ ౫౦|| 
గతశ్రమః స సౌమిత్రిః శంఖమాపూరయద్రణే | 
సింహనాదం తతః కృత్వా జ్యాశబ్బమకరోద్విభుః ॥ ౫౧|| 
తేన నాదేన సంహృష్టా వానరాశ్చ గతశ్రమాః | 
వానరేంద్రైశ్చ సహితః స్తువద్భిర్హష్టమానసైః ॥ ౫౨|| 
లక్ష్మణః పరితుష్టాత్మా దదర్శాభ్యేత్య రాఘవం | 
హనూమద్రాక్షసాభ్యాం చ సహితో వినయాన్వితః ॥ ౫౩|| 
వవందే భ్రాతరం రామం జ్యేష్టం నారాయణం విభుం | 
త్వత్స్రసాదాద్రఘుశ్రేష్ట హతో రావణిరాహవే ॥ ౫౪|| 
శ్రుత్వా తల్లక్ష్మణాద్భక్త్యా తమాలింగ్య రఘూత్తమః | 


మూర్ధ్యవఘ్రాయ ముదిత సస్నేహమిదమబ్రవీత్‌ ॥ ౫౫|| 
సాధు లక్ష్మణ తుష్టో౭స్మి కర్మ తే దుష్కరం కృతం | 
మేఘనాదస్య నిధనే జితం సర్వమరిందమ ॥ ౫౬|| 
అహోరాత్రైస్త్రిభిర్వీరః కథంచిద్వినిపాతితః | 

నిసపత్నః కృతో౭స్మ్యద్య నిర్యాస్యతి హి రావణః ॥ ౫౭|| 
పుత్రశోకాన్మయా యోద్ధుం తం హనిష్యామి రావణం ॥ ౫౮|| 
మేఘనాదం హతం శ్రుత్వా లక్ష్మణేన మహాబలం | 

రావణః పతితో భుమౌ మూర్చి తః పునరుట్టితః | 
విలలాపాతిదీనాత్మా పుత్రశోకేన రావణః | ౫౯|| 

పుత్రస్య గుణకర్మాణి సంస్మరన్‌ పర్యదేవయత్‌ | 

అద్య దేవగణాః సర్వే లోకపాలా మహర్షయః ॥ ౬౦|| 
హతమింద్రజితం జ్ఞాత్వా సుఖం స్వప్స్యంతి నిర్భయాః | 
ఇత్యాది బహుశః పుత్రలాలసో విలలాప హ ॥ ౬౧|| 

తతః పరమసంక్రుద్ధో రావణో రాక్షసాధిపః | 


ఉవాచ రాక్షసాన్‌ సర్వాన్నినాశయిషురాహవే | ౬౨|| 


లగ 


పుత్రవధసంతప్తః శూరః క్రోధవశం గతః | 

సంవీక్ష్య రావణో బుద్ధ్యా హంతుం సీతాం ప్రదుద్రువే ॥ ౬౩|| 
ఖడ్గపాణిమథాయాంతం క్రుద్ధం దృష్ట్వా దశాననం | 
రాక్షసీమధ్యగా సీతా భయశోకాకులాభవత్‌ ॥ ౬౪|| 
ఏతస్మిన్నంతరే తస్య సచివో బుద్ధిమాన్‌ శుచిః | 

సుపార్చ్వో నామ మేధావీ రావణం వాక్యమబ్రవీత్‌ | ౬౫|| 
నను నామ దశగ్రీవ సాక్షాద్వైశ్రవణానుజః | 
వేదవిద్యావ్రతస్నాతః స్వకర్శపరినిష్టితః ॥ ౬౬|| 
అనేకగుణసంపన్నః కథం స్త్రీవధమిచ్చసి | 


అస్మాభిః సహితో యుద్ధే హత్వా రామం చ లక్ష్మణం | 
ప్రాప్యసే జానకీం శీఘ్రమిత్యుక్తః న న్యవర్తత ॥ ౬౭॥ 
తతో దురాత్మా సుహృదా నివేదితం 
వచః సుధర్మ్యం ప్రతిగృహ్య రావణః | 
గృహం జగామాశు శుచా విమూఢధీః 
పునః సభాం చ ప్రయయౌ సుహృద్వృతః lec 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే నవమఃసర్గః ॥ ౯॥ 


|| దశమః సర్గః || 


నిర్యయౌ యే౭ఒవశిష్టాస్తై రాక్షసైః సహ రాఘవం ॥ ౧॥ 
శలభః శలభైర్యుక్తః ప్రజ్వలంతమివానలం | 

తతో రామేణ నిహతాః సర్వే తే రాక్షసా యుధి |॥ ౨|| 
స్వయం రామేణ నిహతస్తీక్షబాణేన వక్షసి | 

వ్యథితస్త ఏరితం లంకాం ప్రవివేశ దశాననః || ౩|| 
దృష్ట్వా రామస్య బహుశః పౌరుషం చాప్యమానుషం | 
రావణో మారుతేశై వ నీస్రుం శుక్రాంతికం యయౌ ॥ ౪|| 
నమస్కృత్య దశగ్రీవః శుక్రం ప్రాంజలిరబ్రవీత్‌ | 
భగవన్‌ రాఘవేణైవం లంకా రాక్షసయుథపైః ॥ ౫|| 
వినాశితా మహాదైత్యా నిహతాః పుత్రబాంధవాః | 
కథం మే దుఃఖసందోహస్త్వయి తిష్టతి సద్దురౌ | ౬|| 
ఇతి విజ్ఞాపితో దైత్యగురుః ప్రాహ దశాననం | 

హోమం కురు ప్రయత్నేన రహసి త్వం దశానన ॥ ౭|| 


యది విఘ్నో న చేద్దోమే తర్హి హోమానలోట్టితః || ౮|| 
మహాన్‌ రథశ్చ వాహాశ్చ చాపతూణీరసాయకాః | 
సంభవిష్యంతి తైర్యుక్తస్త్వమజేయో భవిష్యసి ॥ ౯|| 
గృహాణ మంత్రాన్‌ మద్దత్తాన్‌ గచ్చ హోమం కురు ద్రుతం | 
ఇత్యుక్తస్త్వరితం గత్వా రావణో రాక్షసాధిపః |॥ ౧౦|| 

గుహాం పాతాలసద్భశీం మందిరే స్వే చకార హ | 
లంకాద్వారకపాటాది బద్ధ్వా సర్వత్ర యత్నతః ॥ ౧౧|| 
హోమద్రవ్యాణి సంపాద్య యాన్యుక్తాన్యాభిచారికే | 

గుహాం ప్రవిశ్య చైకాంతే మౌనీ హోమం ప్రచక్రమే ॥ ౧౨|| 
ఉట్టితం ధూమమాలోక్య మహాంతం రావణానుజః | 
రామాయ దర్శయామాస హోమధూమం భయాకులః ॥ ౧౩|| 
పశ్య రామ దశగ్రీవో హోమం కర్తుం సమారభత్‌ | 

యది హోమః సమాప్తః స్యాత్తదాఒజేయో భవిష్యతి ॥ ౧౪|| 
అతో విఘ్నాయ హోమస్య ప్రేషయాశు హరీశ్వరాన్‌ | 

తథేతి రామః సుగ్రీవసమ్మతేనాంగదం కపిం ॥ ౧౫|| 
హనూమత్స్రముఖాన్‌ వీరానాదిదేశ మహాబలాన్‌ | 
ప్రాకారం లంఘయిత్వా తే గత్వా రావణమందిరం ॥ ౧౬|| 
దశకోట్యః ప్లవంగానాం గత్వా మందిరరక్షకాన్‌ | 
చూర్ణయామాసురశ్వాంశ్చ గజాంశ్చ న్యహనన్‌ క్షణాత్‌ ॥ ౧౭|| 
తతశ్చ సరమా నామ ప్రభాతే హస్తసన్న్హ్యయా | 

విభీషణస్య భార్యా సా హోమస్థానమసూచయత్‌ ॥ ౧౮|| 
గుహాపిధానపాషాణమంగదః పాదఘట్టనైః | 

చూర్ణయిత్వా మహాసత్త్వః ప్రవివేశ మహాగుహాం ॥ ౧౯|| 


దృష్ట్వా దశాననం తత్ర మీలితాక్షం దృఢాసనం | 


తతోఒజ్ఞదాజ్ఞయా సర్వే వానరా వివిశుర్దుతం ॥ ౨౦|| 
తత్ర కోలాహలం చక్రుస్తాశయంతశ్చ సేవకాన్‌ | 
సంభారాంశ్సిక్షిపుస్తస్య హోమకుండే సమంతతః ॥ ౨౧|| 
స్రువమాచ్చిద్య హస్తాచ్చ రావణస్య బలాద్రుషా | 

తేనైవ సంజఘానాశు హనూమాన్‌ ప్లవగాగ్రణీః | ౨౨|| 
ఘ్నంతి దంతైశ్చ కాష్టైశ్చ వానరాస్తమితస్తతః | 

న జహౌ రావణో ధ్యానం హతో౭పి విజిగీషయా ॥ ౨౩|| 
ప్రవిశ్యాంతఃపురే వేశ్శన్యంగదో వేగవత్తరః | 
సమానయత్కేశబంధే ధృత్వా మందోదరీం శుభాం ॥| ౨౪|| 
రావణస్యైవ పురతో విలపంతీమనాథవత్‌ | 
విదదారాంగదస్తస్యాః కంచుకం రత్నభూషితం ॥ ౨౫|| 
ముక్తా విముక్తాః పతితాః సమంతాద్రత్నసంచయైః | 
శ్రోణిసూత్రం నిపతితం త్రుటితం రత్నచిత్రితం ॥ ౨౬|| 
కటిప్రదేశాద్విస్రస్తా నీవీ తస్యైవ పశ్యతః | 

భూషణాని చ సర్వాణి పతితాని సమంతతః ॥ ౨౭|| 
దేవగంధర్వకన్యాశ్చ నీతా హృష్టః ప్లవంగమైః | 
మందోదరీ రురోదాథ రావణస్యాగ్రతో భృశం ॥ ౨౮|| 
క్రోశంతీ కరుణం దీనా జగాద దశకంధరం | 

నిర్ణజ్ఞోఒసి పరైరేవం కేశపాశే వికృష్యతే ॥ ౨౯|| 


భార్యా తవైవ పురతః కిం జుహోషి న లజ్జసే | 

హన్యతే పశ్యతో యస్య భార్యా పాపైశ్చ శత్రుభిః | ౩౦॥ 
మర్తవ్యం తేన తత్రైవ జివితాన్మరణం వరం | 

హా మేఘనాద తే మాతా క్లిశ్యతే బత వానరైః | ౩౧|| 


త్వయి జీవతి మే దుఃఖమీదృశం చ కథం భవేత్‌ | 


భార్యా లజ్జా చ సంత్యక్తా భర్తా మే జివితాశయా ॥ ౩౨|| 
శ్రుత్వా తద్దేవితం రాజా మందోదర్యా దశాననః | 

ఉత్తస్థా ఖడ్గ్డమాదాయ త్యజ దేవీమితి బ్రువన్‌ ॥ ౩౩|| 
జఘానాంగదమవ్యగ్రః కటిదేశే దశాననః | 

తదోత్సృజ్య యయుః సర్వే విధ్వంస్య హవనం మహత్‌ ॥ ౩౪॥ 
రామపార్శ్వముపాగమ్య తన్థుః సర్వే ప్రహర్షితాః ॥ ౩౫॥ 
రావణస్తు తతో భార్యామువాచ పరిసాంత్వయన్‌ | 
దైవాధీనమిదం భద్రే జివతా కిం న దృశ్యతే | 

త్యజ శోకం విశాలాక్షి జ్ఞానమాలంబ్య నిశ్చితం ॥ ౩౬|| 
అజ్ఞానప్రభవః శోక శోకో జ్ఞానవినాశకృత్‌ | 
అజ్ఞానప్రభవాహంధీః శరీరాదిష్వనాత్మసు ॥ ౩౭|| 
తన్మూలః పుత్రదారాదిసంబంధః సంసృతిస్తతః | 
హర్షశోకభయక్రోధలోభమోహస్పృహాదయః ॥ ౩౮|| 
అజ్ఞానప్రభవా హ్యేతే జన్మమృత్యుజరాదయః | 

ఆత్మా తు కేవలం శుద్దో వ్యతిరిక్తో హ్యలేపకః ॥ ౩౯|| 
ఆనందరూపో జ్ఞానాత్మా సర్వభావవివర్ణితః | 

న సంయోగో వియోగో వా విద్యతే కేనచిత్సతః ॥ ౪ం॥ 
ఏవం జ్ఞాత్వా స్వమాత్మానం త్యజ శోకమనిందితే | 
ఇదానీమేవ గచ్చామి హత్వా రామం సలక్ష్మణం ॥ ౪౧|| 
ఆగమిష్యామి నో చేన్మాం దారయిపష్యతి సాయక్షైః | 
శ్రీరామో వజ్రకల్పైశ్చ తతో గచ్చామి తత్పదం ॥ ౪౨|| 
తదా త్వయా మే కర్తవ్యా క్రియా మచ్చాసనాత్ప్రియే | 
సీతాం హత్వా మయా సార్ధం త్వం ప్రవేక్ష్యసి పావకం ॥ ౪౩|| 
ఏవం శ్రుత్వా వచస్తస్య రావణస్యాతిదుఃఖితా | 


ఉవాచ నాథ మే వాక్యం శృణు సత్యం తథా కురు ॥ ౪౪|| 

శక్యో న రాఘవో జేతుం త్వయా చాన్నైః కదాచన | 

రామో దేవవరః సాక్షాత్సృధానపురుషేశ్వరః ॥ ౪౫॥| 

మత్స్యో భూత్వా పురా కల్పే మనుం వైవస్వతం ప్రభుః | 

రరక్ష సకలాపద్భ్యో రాఘవో భక్తవత్సలః ॥ ౪౬|| 

రామః కూర్మో౭భవత్స్పూర్వం లక్షయోజనవిస్తృతః | 

సముద్రమథనే పృష్టి దధార కనకాచలం ॥ ౪౭॥| 

హిరణ్యాక్షోఒతిదుర్వృత్తో హతోఒనేన మహాత్మనా | 

క్రోడరూపేణ వపుషా క్షోణీముద్ధరతా క్వచిత్‌ |॥ ౪౮|| 

త్రిలోకకంటకం దైత్యం హిరణ్యకశిపుం పురా | 

హతవాన్నారసింహేన వపుషా రఘునందనః ॥ ౪౯|| 
విక్రమైస్త్రిభిరేవాసౌ బలిం బద్ధ్వా జగత్తయం | 

ఆక్రమ్యాదాత్సురేంద్రాయ భృత్యాయ రఘుసత్తమః ॥ ౫౦ ॥ 

రాక్షసాః క్షత్రియాకారా జాతా భూమేర్భరావహాః | 

తాన్‌ హత్వా బహుశో రామో భువం జిత్వా హ్యదాన్మునేః ॥ ౫౧|| 

స ఏవ సాంప్రతం జాతో రఘువంశే పరాత్పరః | 

భవదర్ధి రఘుశ్రేష్ణో మానుషత్వముపాగతః ॥ ౫౨ ॥ 

తస్య భార్యా కిమర్థం వా హృతా సీతా వనాద్బలాత్‌ | 

మమ పుత్రవినాశార్థం స్వస్యాపి నిధనాయ చ | ౫౩|| 

ఇతః పరం వా వైదేహీం ప్రేషయస్వ రఘూత్తమే | 

విభీషణాయ రాజ్యం తు దత్త్వా గచ్చామహే వనం ॥ ౫౪|| 

మందోదరీవచః శ్రుత్వా రావణో వాక్యమబ్రవీత్‌ | 

కథం భద్రే రణే పుత్రాన్‌ భ్రాత్యాన్‌ రాక్షసమండలం ॥ ౫౫॥ 


ఘాతయిత్వా రాఘవేణ జీవామి వనగోచరః | 


ఒడ 


రామేణ సహ యోత్స్యామి రామబాణైః సుశీఘ్రగైః | ౫౬|| 
విదార్యమాణో యాస్యామి తద్విష్టోః పరమం పదం | 
జానామి రాఘవం విష్ణుం లక్ష్మీం జానామి జానకిం | 
జ్ఞాత్వైవ జానకీ సీతా మయానీతా వనాద్బలాత్‌ ॥| ౫౭|| 
రామేణ నిధనం ప్రాప్య యాస్యామీతి పరం పదం | 
విముచ్య త్వాం తు సంసారాద్దమిష్యామి సహ ప్రియే ॥ ౫౮|| 
పరానందమయో శుద్ధా సేవ్యతే యా ముముక్షుభిః | 
తాం గతిం తు గమిష్యామి హతో రామేణ సంయుగే ॥ ౫౯|| 
ప్రక్షాల్య కల్మషాణీహ ముక్తిం యాస్యామి దుర్లభాం | ౬౦॥ 
క్లేశాదిపంచకతరంగయుతం భ్రమాఢ్యం 
దారాత్మజాప్తధనబంధురుషాభియుక్తం | 
బెర్వానలాభనిజరోషమనంగజాలం 
సంసారసాగరమతీత్య హరిం వ్రజామి ॥ ౬౧|॥ 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే దశమఃసర్గః ॥ ౧౦|| 


|| ఏకాదశః సర్గః ॥ 
శ్రీమహాదేవ ఉవాచ 
ఇత్యుక్త్వా వచనం ప్రేమ్లూ రాజ్ఞిం మందోదరీం తదా | 
రావణః ప్రయయౌ యోద్ధుం రామేణ సహ సంయుగే ॥ ౧|| 
దృఢం స్యందనమాస్థాయ వృతో ఘోరైర్నిశాచరైః | 
చక్రైః షోడశభిర్యుక్తం సవరూథం సకూబరం ॥ ౨|| 
పిశాచవదనైర్లోరైః ఖరైర్యుక్తం భయావహం | 

ర్యోపస్కరనసంయుతం ॥ ౩॥ 


నిశ్చక్రామాథ సహసా రావణో భీషణాకృతిః | 


ఆయాంతం రావణం దృష్ట్వా భీషణం రణకర్కశం ॥ ౪॥ 
సంత్రస్తాభూత్తదా సేనా వానరీ రామపాలితా ॥ ౫॥ 
హనూమానథ చో త్సుుత్య రావణం యోద్ధుమాయయ | 
ఆగత్య హనుమాన్‌ రక్షోవక్షస్యతులవిక్రమః | ౬|| 
ముష్టిబంధం దృఢం బద్ధ్వా తాడయామాన వేగతః | 

తేన ముష్టిప్రహారేణ జానుభ్యామపతద్రథే ॥ ౭|| 

మూర్చి ఎతోఒథ ముహూర్తేన రావణః పునరుట్టితః | 
ఉవాచ చ హనూమంతం శూరోఒసి మమ సమ్మతః ॥ ౮|॥ 
హనూమానాహ తం ధిజ్మాం యస్త్వం జివసి రావణ | 
త్వం తావన్ముష్టినా వక్షో మమ తాడయ రావణ ॥ ౯|| 
పశ్చాన్మయా హతః ప్రాణాన్నోక్ష్యసే నాత్ర సంశయః | 
తథేతి ముష్టినా వక్షో రావణేనాపి తాడితః | ౧౦|| 
విఘూర్లమాననయనః కించిత్కశ్శలమాయయో | 
సన్నామవాప్య కపిరాడ్‌ రావణం హంతుముద్యతః ॥ ౧౧|॥ 
తతోఒన్యత్ర గతో భీత్యా రావణో రాక్షసాధిపః | 
హనూమానంగదశ్రైవ నలో నీలస్తథైవ చ ॥ ౧౨|| 
చత్వారః సమవేత్యాగ్రే దృష్ట్వా రాక్షసపుంగవాన్‌ | 
అగ్నివర్ణ్లం తథా సర్పరోమాణం ఖడ్గరోమకం ॥ ౧౩|| 

తథా వృన్చికరోమాణం నిర్ణఘ్నుః క్రమశోఒసురాన్‌ | 
చత్వారశ్చతురో హత్వా రాక్షసాన్‌ భీమవిక్రమాన్‌ | 
సింహనాదం పృథక్‌ కృత్వా రామపార్శ్వముపాగతాః ॥ ౧౪|| 
తతః క్రుద్దో దశగ్రీవః సందశ్య దశనచ్చదం ॥ ౧౫|| 
వివృత్య నయనే క్రూరో రామమేవాన్వధావత | 

దశగ్రీవో రథన్థస్తు రామం వజ్రోపమైః శరైః ॥ ౧౬|| 


ఆజఘాన మహాఘోరైర్ధారాభిరివ తోయదః | 

రామస్య పురతః సర్వాన్‌ వానరానపి వివ్యధే ॥ ౧౭|| 
తతః పావకసంకాశైః శరైః కాంచనభూషణః | 
అభ్యవర్షద్రణే రామో దశగ్రీవం సమాహితః ॥ ౧౮|| 
రథస్థం రావణం దృష్ట్వా భూమిష్టం రఘునందనం | 
ఆహూయ మాతలిం శక్రో వచనం చేదమబ్రవీత్‌ ॥ ౧౯|| 
రథేన మమ భూమిష్టం శీఘ్రం యాహి రఘూత్తమం | 
త్వరితం భూతలం గత్వా కురు కార్యం మమానఘ ॥ ౨౦|| 
ఏవముక్తో[థ తం నత్వా మాతలిర్దేవసారథిః | 

తతో హయైశ్చ సంయోజ్య హరితైః స్యందనోత్రమం ॥ ౨౧|| 
స్వర్గాజ్ఞయార్థం రామస్య హ్యుపచక్రామ మాతలిః | 
ప్రాంజలిర్దెవరాజేన ప్రీషితో౬స్మి రఘూత్తమ ॥ ౨౨|| 
రథోజయం దేవరాజస్య విజయాయ తవ ప్రభో | 
ప్రేషితశ్చ మహారాజ ధనురైంద్రం చ భూషితం ॥ ౨౩|| 
అభేద్యం కవచం ఖడ్గం దివ్యతూణీయుగం తథా | 
ఆరుహ్య చ రథం రామ రావణం జహి రాక్షసం ॥ ౨౪|| 
మయా సారథినా దేవ వృత్రం దేవపతిర్యథా | 
ఇత్యుక్తస్తం పరిక్రమ్య నమస్కృత్య రథిత్తమం ॥ ౨౫॥| 
ఆరురోహ రథం రామో లోకాన్ల్లక్షా నియోజయన్‌ | 
తతోఒ౭భవన్మహాయుద్ధం భైరవం రోమహర్షణం ॥ ౨౬|| 
మహాత్మనో రాఘవస్య రావణస్య చ ధీమతః | 
ఆగ్నేయేన చ ఆగ్నేయం దైవం దైవేన రాఘవః ॥ ౨౭|| 


అస్తం రాక్షసరాజస్య జఘాన పరమాస్తవిత్‌ | 


ళీ 


తతస్తు సస్ఫజే ఘోరం రాక్షసం చాస్తమస్త్రవిత్‌ | 


క్రోధేన మహతావిష్టో రామస్యోపరి రావణః ॥ ౨౮|| 
రావణస్య ధనుర్శుక్తాః సర్పా భూత్వా మహావిషాః | 
శరాః కాంచనపుంఖాభా రాఘవం పరితో౭పతన్‌ |॥ ౨౯|| 
తైః శరైః సర్పవదవైర్వమద్భిరనలం ముఖైః | 

దిశశ్చ విదిశశ్రైవ వ్యాప్తాస్తత్ర తదాభవన్‌ ॥ ౩౦|| 

రామః సర్పాంస్తతో దృష్ట్వా సమంతాత్పరిపూరితాన్‌ | 
సౌపర్ణమస్త్రం తద్దోరం పురః ప్రావర్తయద్రణే ॥ ౩౧|| 
రామేణ ముక్తాస్తే బాణా భూత్వా గరుడరూపిణః | 
చిచ్చిదుః సర్పబాణాంస్తాన్‌ సమంతాత్‌ సర్పశత్రవః ॥ ౩౨॥ 
అస్తే ప్రతిహతే యుద్ధే రామేణ దశకంధరః | 
అభ్యవర్షత్తతో రామం ఘోరాభిః శరవృష్టిభిః ॥ ౩౩|| 
తతః పునః శరానీకై రామమక్షిష్టకారిణం | 

అర్దయిత్వా తు ఘోరేణ మాతలిం ప్రత్యవిధ్యత ॥ ౩౪|| 
పాతయిత్వా రథోపస్టే రథకేతుం చ కాంచనం | 
ఐంద్రానశ్వానభ్యహనద్రావణః క్రోధమూర్చ్చితః ॥ ౩౫॥ 
విషేదుర్దేవగంధర్వాశ్చారణాః పితరస్తథా | 

ఆర్హాకారం హరిం దృష్ట్వా వ్యథితాశ్చ మహర్షయః ॥ ౩౬|| 
వ్యథితా వానరేంద్రాశ్చ బభూవుః సవిభీషణాః | 

దశాస్యో వింశతిభుజః ప్రగృహీతశరాసనః ॥ ౩౭|| 
దదృశే రావణస్తత్ర మైనాక ఇవ పర్వతః | 

రామస్తు భ్రుకుటిం బద్ధ్వా క్రోధసంరక్తలోచనః | ౩౮॥ 
కోపం చకార సదృశం నిర్ణహన్నివ రాక్షసం | 
ధనురాదాయ దేవెంద్రధనురాకారమద్భుతం ॥ ౩౯|॥ 


గృహీత్వా పాణినా బాణం కాలానలసమప్రభం | 


నిర్ణహన్నివ చక్షుర్భ్యాం దదృశే రిపుమంతికే ॥ ౪౦॥ 
పరాక్రమం దర్శయితుం తేజసా ప్రజ్వలన్నివ | 
ప్రచక్రమే కాలరూపీ సర్వలోకన్య పశ్యతః | ౪౧॥ 
వికృష్య చాపం రామస్తు రావణం ప్రతివిధ్య చ | 
హర్షయన్‌ వానరానీకం కాలాంతక ఇవాబభౌ ॥ ౪౩|| 
క్రుద్ధం రామస్య వదనం దృష్ట్వా శత్రుం ప్రధావతః | 
తత్రసుః సర్వభూతాని చచాల చ వసుంధరా | ౪౩|| 
రామం దృష్ట్వా మహారౌద్రముత్సాతాంశ్చ సుదారుణాన్‌ | 
త్రస్తాని సర్వభూతాని రావణం చావిశద్భయం ॥ ౪౪|| 
విమానస్థా సురగణాః సిద్ధగంధర్వకిన్నరాః | 

దదృశుః సుమహాయుద్ధం లోకసంవర్తకోపమం | 
ఐంద్రమస్త్రం సమాదాయ రావణస్య శిరోఒచ్చినత్‌ ॥ ౪౫|| 
మూర్ధానో రావణస్యాథ బహవో రుధిరోక్షితాః | 
గగనాత్ప్రుపతంతి స్మ తాలాదివ ఫలాని హి ॥ ౪౬|| 

న దినం న చ వై రాత్రిర్న సంధ్యాం న దిశోఒపి వా | 
ప్రకాశంతే న తద్రూపం దృశ్యతే తత్ర సంగరే ॥ ౪౭|| 
తతో రామో బభూవాథ విస్మయావిష్టమానసః | 
శతమేకోత్తరం ఛిన్నం శిరసాం చైకవర్చసాం | ౪౮॥ 

న చైవ రావణః శాంతో దృశ్యతే జివితక్షయాత్‌ | 

తతః సర్వాస్త్రవిద్ధీరః కౌసల్యానందవర్ధనః ॥ ౪౯|| 
అస్తైశ్చ బహుభిర్యుక్తశ్చింతయామాస రాఘవః | 
యమైర్యెర్పాణైర్లతా దైత్యా మహాసత్త్వపరాక్రమాః ॥ ౫౦|| 
త ఏతే నిష్పలం యాతా రావణస్య నిపాతనే | 


ఇతి చింతాకులే రామే సమీపస్టో విభీషణః |॥ ౫౧|| 


ఉవాచ రాఘవం వాక్యం బ్రహ్మదత్తవరో హ్యసౌ | 
విచ్చిన్నా బాహవోఒప్యస్య విచ్చిన్నాని శిరాంసి చ | ౫౨|| 
ఉత్పత్స్యంతి పునః శీఘ్రమిత్యాహ భగవానజః | 
నాభిదెశేఒమృతం తస్య కుండలాకారసంస్థితం ॥ ౫౩॥ 
తచ్చోషయానలాస్తేణ తస్య మృత్యుస్తతో భవేత్‌ | 
విభీషణవచః శ్రుత్వా రామః శీఘ్రపరాక్రమః ॥ ౫౪|| 
పావకాస్తేణ సంయోజ్య నాభిం వివ్యాధ రక్షసః | 
అనంతరం చ చిచ్చేద శిరాంసి చ మహాబలః ॥ ౫౫|| 
బాహూనపి చ సంరబ్దో రావణస్య రఘూత్తమః | 

తతో ఘోరాం మహాశక్తిమాదాయ దశకంధరః ॥ ౫౬|| 
విభీషణవధార్థాయ చిక్షేప క్రోధవిహ్వలః | 

చిచ్చేద రాఘవో బాణైస్తాం శితైర్లేమభూషితైః ॥ ౫౭|| 
దశగ్రీవశిరశ్చేదాత్తదా తేజో వినిర్గతం | 

మ్లానరూపో బభూవాథ ఛిన్నైః శీర్డైర్భయంకరైః ॥ ౫౮|| 
ఏకేన ముఖ్యశిరసా బాహుభ్యాం రావణో బభౌ | 
రావణస్తు పునః క్రుద్ధో నానాశస్తాస్తవృష్టిభిః ॥ ౫౯|| 

వవర్ష రామం తం రామస్తథా బాణైర్వవర్ష చ | 

తతో యుద్ధమభూద్దోరం తుములం లోమహర్షణం ॥ ౬౦|| 
అథ సంస్మారయామాస మాతలి రాఘవం తదా | 
విసృృజాస్త్రం వధాయాస్య బ్రాహ్మం శీఘ్రం రఘూత్తమ ॥ ౬౧॥ 
వినాశకాలః ప్రథితో యః సురైః సోఒద్య వర్తతే | 
ఉత్తమాంగం న చైతన్య ఛేత్తవ్యం రాఘవ త్వయా ॥ ౬౨॥ 
నైవ శీర్షి ప్రభో వధ్యో వధ్య ఏవ హి మర్శణి | 

తతః సంస్మారితో రామస్తేన వాక్యేన మాతలేః ॥ ౬౩|| 


జగ్రాహ స శరం దీప్తం నిశ్వసంతమివోరగం | 

యస్య పార్శ్వే తు పవనః ఫలే భాస్కరపావకౌ | ౬౪|| 
శరీరమాకాశమయం గౌరవే మేరుమందరాౌ | 

పర్వస్వపి చ విన్యస్తా లోకపాలా మహౌజసః ॥ ౬౫|| 
జాజ్వల్యమానం వపుషా భాతం భాస్కరవర్చసా | 
తముగ్రమస్త్రం లోకానాం భయనాశనమద్భుతం ॥ ౬౬|| 
అభిమంత్ర్య తతో రామస్తం మహేషుం మహాభుజః | 
వేదప్రోక్తేన విధినా సందధే కార్ముకే బలీ ॥ ౬౭|| 

తస్మిన్‌ సంధీయమానే తు రాఘవేణ శరోత్తమే | 
సర్వభూతాని విత్రేసుశ్చచాల చ వసుంధరా ॥ ౬౮|| 

స రావణాయ సంక్రుద్ధో భృశమానమ్య కార్ముకం | 
చిక్షేప పరమాయత్తస్తమస్త్రం మర్మఘాతినం ॥ ౬౯|॥ 

స వజ్ర ఇవ దుర్ధర్షో వజ్రపాణివినర్జిత | 

కృతాంత ఇవ ఘోరాస్యో న్యపతద్రావణోరసి | ౭౦|| 

స నిమగ్నో మహాఘోరః శరీరాంతకరః పరః | 

బిభేద హృదయం తూర్ణం రావణస్య మహాత్మనః ॥ ౭౧|॥ 
రావణస్యాహరత్సాణాన్‌ వివేశ ధరణితలే | 

స శరో రావణం హత్వా రామతూణీరమావిశత్‌ ॥ ౭౨॥ 
తస్య హస్తాత్సపాతాశు సశరం కార్ముకం మహత్‌ | 
గతాసుర్భ్రమివేగేన రాక్షసేంద్రోఒపతద్భువి ॥ ౭౩|| 

తం దృష్ట్వా పతితం భూమౌ హతశేషాశ్చ రాక్షసాః | 
హతనాథా భయత్రస్తా దుద్రువుః సర్వతోదిశం ॥ ౭౪|| 
దశగ్రీవన్య నిధనం విజయం రాఘవస్య చ | 


తతో వినేదుః సంహృష్టా వానరా జితకాశినః | ౭౫|| 


వదంతో రామవిజయం రావణస్య చ తద్వధం | 
అథాంతరిక్షే వ్యనదత్సామ్యస్త్రిదశదుందుభిః ॥ ౭౬|| 
పపాత పుష్పవృష్టిశ్చ సమంతాద్రాఘవోపరి | 
తుష్టువుర్మునయః సిద్ధాశ్చారణాశ్చ దివౌకసః ॥ ౭౭|| 
అథాంతరిక్షే నన్ఫతుః సర్వతో౭ప్సరసో ముదా | 
రావణస్య చ దేహోళ్టం జ్యోతిరాదిత్యవత్స్సురత్‌ ॥ ౭౮|| 
ప్రవివేశ రఘుశ్రేష్టం దేవానాం పశ్యతాం సతాం | 
దేవా ఊచురహో భాగ్యం రావణన్య మహాత్మనః ॥ ౭౯|| 
వయం తు సాత్త్వికా దేవా విష్ణోః కారుణ్యభాజనాః | 
భయదుఃఖాదిభిర్వ్యాప్తాః సంసారే పరివర్తినః |॥| ౮౦|॥ 
అయం తు రాక్షసః క్రూరో బ్రహ్మహా౭తీవ తామసః | 
పరదారరతో విష్టుద్వేషీ తాపసహింసకః | ౮౧|| 
పశ్యత్సు సర్వభూతేషు రామమేవ ప్రవిష్టవాన్‌ | 
ఏవం బ్రువత్సు దేవేషు నారదః ప్రాహ సుస్మిత ॥ ౮౨|| 
శృణుతాత్ర సురా యూయం ధర్మతత్త్వవిచక్షణాః | 
రావణో రాఘవద్వేషాదనిశం హృది భావయన్‌ ॥ ౮౩|| 
భృత్ర్యః సహ సదా రామచరితం ద్వేషసంయుతః | 
శ్రుత్వా రామాత్స్వనిధనం భయాత్సర్వత్ర రాఘవం ॥ ౮౪|| 
పశ్యన్ననుదినం స్వప్నే రామమేవానుపశ్యతి | 
క్రోధోఒపి రావణస్యాశు గురుబోధాధికోఒభవత్‌ ॥ ౮౫॥ 
రామేణ నిహతశ్చాంతే నిర్థూతాశేషకల్మషః | 
రామసాయుజ్యమేవాప రావణో ముక్తబంధనః ॥ ౮౬|| 
పాపిష్టో వా దురాత్మా పరధనపరదారేషు సక్ష్తో యది స్యా- 
న్నిత్యం స్నేహాద్భయాద్వా రఘుకులతిలకం భావయన్‌ సంపరేతః | 


భూత్వా శుద్ధాంతరంగో భవశతజనితానేకదోపైర్విముక్తః 
సద్యో రామస్య విష్ణోః సురవరవినుతం యాతి వైకుంఠమాద్యం ॥ ౮౭|| 
హత్వా యుద్ధే దశాస్యం త్రిభువనవిషమం వామహస్తేన చాపం 
భుమౌ విష్టభ్య తిష్టన్నితరకరధృతం భ్రామయన్‌ బాణమేకం | 
ఆరక్తోపాంతనేత్రః శరదలితవపుః సూర్యకోటిప్రకాశో 
వీరశ్రిబంధురాంగస్త్రిదశపతినుతః పాతు మాం వీరరామః ॥ ౮౮|॥ 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేవకాదశః సర్గః | ౧౧|| 


|| ద్వాదశః సర్గః || 
శ్రీమహాదేవ ఉవాచ 
రామో విభీషణం దృష్ట్వా హనూమంతం తథాంగదం | 
లక్ష్మణం కపిరాజం చ జాంబవంతం తథా పరాన్‌ ॥ ౧॥ 
పరితుష్టేన మనసా సర్వానేవాబ్రవీద్వచః | 
భవతాం బాహువీర్యేణ నిహతో రావణో మయా ॥ ౨॥ 
కీర్తి; స్థాస్యతి వః పుణ్యా యావచ్చంద్రదివాకరౌ 
కిర్తయిష్యంతి భవతాం కథాం త్రైలో క్యపావనీం |. 
మయోపేతాం కలిహరాం యాస్యంతి పరమాం గతిం | 
ఏతస్మిన్నంతరే దృష్ట్వా రావణం పతితం భువి ॥ ౪|| 
మందోదరీముఖాః సర్వాః స్త్రియో రావణపాలితాః | 
పతితా రావణస్యాగ్రే శోచంత్యః పర్యదేవయన్‌ | ౫|| 
విభీషణః శుశోచార్హః శోకేన మహతావృతః | 
పతితో రావణస్యాగ్రే బహుధా పర్యదేవయత్‌ ॥ ౬॥ 
రామస్తు లక్ష్మణం ప్రాహ బోధయస్వ విభీషణం | 
కరోతు భ్రాతృసంస్కారం కిం విలంబేన మానద | ౭|| 


స్త్రియో మందోదరీముఖ్యాః పతితా విలపంతి చ | 
నివారయతు తాః సర్వా రాక్షసీ రావణప్రియాః ॥ ౮|| 
ఏవముక్తో౬థ రామేణ లక్ష్మణో౭ఒగాద్విభీషణం | 

ఉవాచ మృతకోపాంతే పతితం మృతకోపమం ॥ ౯|॥ 
శోకేన మహతావిష్టం సౌమిత్రిరిదమబ్రవీత్‌ | 

యం శోవసి త్వం దుఃఖేన కోజయం తవ విభీషణ ॥ ౧౦|| 
త్వం వాస్య కతమః సృష్టేః పురేదానీమతః పరం | 
యద్వత్తోయౌఘవపతితాః సికతా యాంతి తద్వశాః ॥ ౧౧|| 
సంయుజ్యంతే వియుజ్యంతే తథా కాలేన దేహినః | 
యథా ధానాసు వై ధానా భవంతి న భవంతి చ ॥ ౧౨|| 
ఏవం భూతేషు భూతాని ప్రేరితానీశమాయయా | 

త్వం చేమే వయమన్యే చ తుల్యాః కాలవశోద్భవాః ॥ ౧౩|| 
జన్మమృత్యూ యదా యస్మాత్తదా తస్మాద్భవిష్యతః | 
ఈశ్వరః సర్వభూతాని భూతైః సృజతి హంత్యజః ॥ ౧౪|| 
ఆత్మసృష్టెరస్వతంత్రౌర్నిరపేక్షోఒపి బాలవత్‌ | 

దేహేన దేహినో జీవా దేహాద్దేహో౭భిజాయతే ॥ ౧౫|| 
బీజాదేవ యథా బీజం దేహాన్య ఇవ శాశ్వతః | 
దేహిదేహవిభాగోజయమవివేకకృతః పురా ॥ ౧౬|| 
నానాత్వం జన్మ నాశశ్చ క్షయో వృద్ధిః క్రియాఫలం | 
ద్రష్టురాభాంత్యతద్ధర్మా యథాగ్నేర్దారువిక్రియాః ॥ ౧౭|| 

త ఇమే దెహసంయోగాదాత్మనా భాంత్యసద్దుహాత్‌ | 
యథా యథా తథా చాన్యద్ధ్యాయతో౭సత్సదాగ్రహాత్‌ ॥ ౧౮|| 
ప్రసుప్తస్యానహంభావాత్తదా భాతి న సంసృతిః | 


జీవతో౬పి తథా తద్వద్విముక్తస్యానహంకృతేః ॥ ౧౯|| 


తస్మాన్మాయామనోధర్మం జహ్యహమ్మమతాభ్రమం | 
రామభద్రే భగవతి మనో ధేహ్యాత్మనీశ్వరే ॥ ౨౦|| 
సర్వభూతాత్మని పరే మాయామానుషరూపిణి | 
బాహ్యేంద్రియార్ధసంబంధాత్తాజయిత్వా మనః శనైః ॥ ౨౧|| 
తత్ర దోషాన్‌ దర్శయిత్వా రామానందే నియోజయ | 
దేహబుద్ధ్యా భవేద్భాతా పితా మాతా సుహృత్స్రియః ॥ ౨౨|| 
విలక్షణం యదా దేహాజ్ఞానాత్యాత్మానమాత్మనా | 

తదా ఈ కస్య వా బంధుర్భాతా మాతా పితా సుహృత్‌ ॥ ౨౩|| 
మిథ్యాజ్ఞానవశాజ్ఞాతా దారాగారాదయః సదా | 
శబ్దాదయశ్చ విషయా వివిధాశ్రైవ సంపదః ॥ ౨౪|| 

బలం కోశో భృత్యవర్ణ్గో రాజ్యం భూమిః సుతాదయః | 
అజ్ఞానజత్వాత్సర్వే తే క్షణసంగమభంగురాః ॥ ౨౫|| 
అధోత్తిష్ట హృదా రామం భావయన్‌ భక్తిభావితం | 
అనువర్తస్వ రాజ్యాది భుంజన్‌ ప్రారబ్బమన్వహం ॥ ౨౬|| 
భూతం భవిష్యదభజన్‌ వర్తమానమథాచరన్‌ | 

విహరస్వ యథాన్యాయం భవదోషైర్న లిష్యసే |॥ ౨౭|| 
ఆజ్ఞాపయతి రామస్త్వాం యద్భ్రాతుః సాంపరాయికం | 
తత్కురుష్వ యథాశాస్త్రం రుదతీశ్చాపి యోషితః ॥ ౨౮|| 
నివారయ మహాబుద్ధే లంకాం గచ్చంతు మా చిరం | 

శ్రుత్వా యథావద్వచనం లక్ష్మణస్య విభీషణః ॥ ౨౯|| 
త్యక్త్వా శోకం చ మోహం చ రామపార్శ్వముపాగమత్‌ | 
విమృశ్య బుద్ధ్యా ధర్మజ్ఞో ధర్మార్థసహితం వచః ॥ ౩౦|| 
రామస్ర్యైవానువృత్తర్థముత్తరం పర్యభాషత | 
నృశంసమనృతం క్రూరం త్యక్తధర్మవ్రతం ప్రభో ॥ ౩౧|| 


నార్లోఒస్మి దేవ సంస్కర్హుం పరదారాభిమర్శినం | 

శ్రుత్వా తద్వచనం ప్రీతో రామో వచనమబ్రవీత్‌ |॥ ౩౨|| 
మరణాంతాని వైరాణి నివృత్తం నః ప్రయోజనం | 
క్రియతామస్య సంస్కారో మమాప్యేష యథా తవ ॥ ౩౩|| 
రామాజ్ఞాం శిరసా ధృత్వా శీఘ్రమేవ విభీషణః | 
సాంత్వవాక్టైర్మహాబుద్ధిం రాజ్ఞిం మందోదరీం తదా ॥ ౩౪|| 
సాంత్వయామాన ధర్మాత్మా ధర్మబుద్ధిర్విభీషణః | 
త్వరయామాస ధర్మజ్ఞః సంస్కారార్థం స్వబాంధవాన్‌ ॥ ౩౫|| 
చిత్యాం నివేశ్య విధివత్సితృమేధవిధానతః | 
ఆహితాగ్నేర్యథా కార్యం రావణస్య విభీషణః ॥ ౩౬|| 
తథైవ సర్వమకరోద్పంధుభిః సహ మంత్రిభిః | 

దదౌ చ పావకం తస్య విధియుక్తం విభీషణః ॥ ౩౭|| 
స్నాత్వా చైవార్దువస్తేణ తిలాన్‌ దర్భాభిమిశ్రితాన్‌ | 
ఉదకేన చ సమ్మిశ్రాన్‌ ప్రదాయ విధిపూర్వకం ॥ ౩౮|| 
ప్రదాయ చోదకం తస్మై ముర్దా చైనం ప్రణమ్య చ | 

తాః స్త్రియో౭నునయామాన సాంత్వముక్త్వా పునః పునః ॥ ౩౯|| 
గమ్యతామితి తాః సర్వా వివిశుర్నగరం తదా | 
ప్రవిష్టాసు చ సర్వాసు రాక్షసీషు విభీషణః | ౪౦॥ 
రామపార్శ్వముపాగత్య తదాతిష్టద్వినీతవత్‌ | 
రామో౭పి సహ సైన్యేన ససుగ్రీవః సలక్ష్మణః ॥ అ౧॥ 
హర్షం లేభే రిపూన్‌ హత్వా యథా వృత్రం శతక్రతుః | 
మాతలిశ్చ తదా రామం పరిక్రమ్యాభివంద్య చ ॥ ౪౨|| 
అనుజ్ఞాతశ్చ రామేణ యయా స్వర్గం విహాయసా | 


తతో హృష్టమనా రామో లక్ష్మణం చేదమబ్రవీత్‌ ॥ ౪౩|| 


విభీషణాయ మే లంకారాజ్యం దత్తం వురైవ హి | 
ఇదానీమపి గత్వా త్వం లంకామధ్యే విభీషణం ॥ ౪౪॥ 
అభిషేచయ విప్రైశ్చ మంత్రవద్విధిపూర్వకం | 

ఇత్యుక్తో లక్ష్మణస్తూర్లం జగామ సహ వానరైః | ౪౫|| 
లంకాం సువర్ణకలశైః సముద్రజలసంయుతైః | 
అభిషేకం శుభం చక్రే రాక్షసేంద్రస్య ధీమతః ॥ ౪౬|| 
తతః పౌరజనైః సార్ధం నానోపాయనపాణిభిః | 
విభీషణః ససౌమిత్రిరపాయనపురస్కృతః ॥ ౪౭|| 
దండప్రణామమకరోద్రామన్యాక్షిష్టకర్శణః | 

రామో విభీషణం దృష్ట్వా ప్రాప్తరాజ్యం ముదాన్వితః |॥ ౪౮|॥ 
కృతకృత్యమివాత్మానమమన్యత సహానుజః | 

సుగ్రీవం చ సమాలింగ్య రామో వాక్యమథాబ్రవీత్‌ |॥ ౪౯|| 
సహాయేన త్వయా వీర జితో మే రావణో మహాన్‌ | 
విభీషణోఒపి లంకాయామభిషిక్టో మయానఘ ॥ ౫౦|| 
తతః ప్రాహ హనూమంతం పార్య్వస్థం వినయాన్వితం | 
విభీషణస్యానుమతేర్గచ్చ త్వం రావణాలయం ॥ ౫౧|| 
జానక్రై సర్వమాఖ్యాహి రావణస్య వధాదికం | 
జానక్యాః ప్రతివాక్యం మే శీఘ్రమేవ నివేదయ | ౫౨|| 
ఏవమాజ్ఞాపితో ధీమాన్‌ రామేణ పవనాత్మజః | 
ప్రవివేశ పురీం లంకాం పూజ్యమానో నిశాచరైః ॥ ౫౩|| 
ప్రవిశ్య రావణగ్భహం శింశపామూలమాశ్రితాం | 

దదర్శ జానకీం తత్ర కృశాం దినామనిందితాం ॥ ౫౪|| 
రాక్షసీభిః పరివృతాం ధ్యాయంతీం రామమేవ హి | 
వినయావనతో భూత్వా ప్రణమ్య పవనాత్మజః | ౫౫|| 


కృతాంజలిపుటో భూత్వా ప్రహ్వో భక్త్యాఒగ్రతః స్థితః 


తం దృష్ట్వా జానకీ తూస్టీం స్థిత్వా పూర్వస్మృతిం యయౌ ॥ ౫౬|| 
జ్ఞాత్వా తం రామదూతం సా హర్షాత్సౌమ్యముఖీ బభౌ | 

స తాం సౌమ్యముఖీం దృష్ట్వా తస్యై పవననందనః | 
రామస్య భాషితం సర్వమాఖ్యాతుముపచక్రమే ॥ ౫౭|| 
దేవి రామః నసుగ్రీవో విభీషణసహాయవాన్‌ | 

కుశలీ వానరాణాం చ సైన్యైశ్చ సహలక్ష్మణః ॥ ౫౮|| 
రావణం సనుతం హత్వా సబలం సహ మంత్రిభిః | 
త్వామాహ కుశలం రామో రాజ్యే కృత్వా విభీషణం ॥ ౫౯|| 
శ్రుత్వా భర్తుః ప్రియం వాక్యం హర్షగద్గదయా గిరా | 

కిం తే ప్రియం కరోమ్యద్య న పశ్యామి జగత్తయే ॥ ౬౦॥ 
సమం తే ప్రియవాక్యన్య రత్నాన్యాభరణాని చ | 
ఏవముక్తస్తు వైదేహ్యా ప్రత్యువాచ ప్లవంగమః ॥ ౬౧|| 
రత్నాఘాద్వివిధాద్వాపి దేవరాజ్యాద్విశిష్యతే | 

హతశత్రుం విజయినం రామం పశ్యామి సుస్థిరం ॥ ౬౨|| 
తస్య తద్వచనం శ్రుత్వా మైథిలీ ప్రాహ మారుతిం | 

సర్వే సౌమ్యా గుణా సౌమ్య త్వయ్యేవ పరినిష్టితాః ॥ ౬౩|| 
రామం ద్రక్ష్యామి శీఘ్రం మామాజ్ఞాపయతు రాఘవః | 
తథేతి తాం నమస్కృత్య యయా ద్రష్టుం రఘూత్తమం ॥ ౬౪|| 
జానక్యా భాషితం సర్వం రామస్యాగ్రే న్యవేదయత్‌ | 
యన్నిమిత్తోజయమారంభః కర్మణాం చ ఫలోదయః ॥ ౬౫|| 
తాం దేవీం శో కసంతప్తాం ద్రష్టుమర్హసి మైథిలీం | 
ఏవముక్తో హనుమతా రామో జ్ఞానవతాం వరః ॥ ౬౬॥ 
మాయాసీతాం పరిత్యక్తుం జానకీమనలే స్థితాం | 


ఆదాతుం మనసా ధ్యాత్వా రామః ప్రాహ విభీషణం ॥ ౬౭|| 
గచ్చ రాజన్‌ జనకజామానయాశు మమాంతికం | 

స్నాతాం విరజవస్తాథ్యాం సర్వాభరణభూషితాం ॥ ౬౮|| 
విభీషణోఒపి తచ్చుత్వా జగామ సహమారుతిః | 

రాక్షసీభిః సువృద్ధాభిః స్నాపయిత్వా తు మైథిలీం ॥ ౬౯|| 
సర్వాభరణసంపన్నామారోప్య శిబికోత్తమే | 
యాష్టీకైర్బహుభిర్గుప్తాం కంచుకోస్టిషిభిః శుభాం ॥ ౭౦॥ 
తాం ద్రష్టుమాగతాః సర్వే వానరా జనకాత్మజాం | 

తాన్‌ వారయంతో బహవః సర్వతో వేత్రపాణయః ॥ ౭౧|| 
కోలాహలం ప్రకుర్వంతో రామపార్శ్యముపాయయుః | 
దృష్ట్వా తాం శిబికారూథాం దూరాదథ రఘూత్తమః ॥ ౭౨|| 
విభీషణ కిమర్థం తే వానరాన్‌ వారయంతి హి | 

పశ్యంతు వానరాః సర్వే మైథిలీం మాతరం యథా ॥ ౭౩|| 
పాదచారేణ సా౭౬యాతు జానకీ మమ సన్నిధిం | 

శ్రుత్వా తద్రామవచనం శిబికాదవరుహ్య సా ॥| ౭౪|| 
పాదచారేణ శనకైరాగతా రామసన్నిధిం | 

రామో౭పి దృష్ట్వా తాం మాయాసీతాం కార్యార్థనిర్మితాం ॥ ౭౫॥ 
అవాచ్యవాదాన్‌ బహుశః ప్రాహ తాం రఘునందనః | 
అమృష్యమాణా సా సీతా వచనం రాఘవోదితం ॥ ౭౬| 
లక్ష్మణం ప్రాహ మే శీఘ్రం ప్రజ్వాలయ హుతాశనం | 
విశ్వాసార్థం హి రామస్య లోకానాం ప్రత్యయాయ చ ॥ ౭౭॥ 
రాఘవస్య మతం జ్ఞాత్వా లక్ష్మణో౭పి తదైవ హి | 
మహాకాషచయం కృత్వా జ్వాలయిత్వా హుతాశనం ॥ ౭౮|| 


రామపార్శ్వ్యముపాగమ్య తస్థౌ తూష్టీమరిందమః | 


తతః సీతా పరిక్రమ్య రాఘవం భక్తిసంయుతా ॥ ౭౯| 
పశ్యతాం సర్వలోకానాం దేవరాక్షసయోషితాం | 
ప్రణమ్య దేవతాభ్యశ్చ బ్రాహ్మణేభ్యశ్చ మైథిలీ | ౮౦॥ 
బద్ధాంజలిపుటా చేదమువాచాగ్నిసమీపగా | 
యథా మే హృదయం నిత్యం నాపసర్పతి రాఘవాత్‌ ॥ ౮౧|| 
తథా లోకస్య సాక్షీ మాం సర్వతః పాతు పావకః | 
ఏవముక్త్వా తదా సీతా పరిక్రమ్య హుతాశనం ॥ ౮౨|| 
వివేశ జ్వలనం దీప్తం నిర్భయేన హృదా సతీ ॥ ౮౩॥ 
దృష్ట్వా తతో భూతగణాః ససిద్ధాః 

సీతాం మహావహ్నిగతాం భృశార్తాః | 
పరస్పరం ప్రాహురహో న సీతాం 

రామః శ్రియం స్వాం కథమత్యజజ్ఞ్ఞః ॥ ౮౪|| 

ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేదశః సర్గః ॥ ౧౨|| 


| త్రయోదశః సర్గః || 
శ్రీమహాదేవ ఉవాచ 
తతః శక్రః సహస్రాక్షో యమశ్చ వరుణస్తథా | 
కుబేరశ్చ మహాతేజాః పినాకి వృషవాహనః | ౧॥ 
బ్రహ్మా బ్రహ్మవిదాం శ్రేష్ట మునిభిః సిద్ధచారణైః | 
బుషయః పితరః సాధ్యా గంధర్వాప్పరసోరగాః ॥ ౨॥ 
ఏతే చాన్యే విమానాగ్ట్యారాజగ్ముర్యత్ర రాఘవః | 
అబ్రువన్‌ పరమాత్మానం రామం ప్రాంజలయనశ్చ తే ॥ ౩॥ 
కర్తా త్వం సర్వలోకానాం సాక్షీ విజ్ఞానవిగ్రహః | 


వసూనామష్టమో౭సి త్వం రుద్రాణాం శంకరో భవాన్‌ ॥ ౪|| 


ఆదికర్తాసి లోకానాం బ్రహ్మా త్వం చతురాననః | 
అశ్వినౌ ఘ్రాణభూతెౌ తే చక్షుషీ చంద్రభాస్కరౌ ॥ ౫॥| 
లోకానామాదిరంతో౭సి నిత్య ఏకః సదోదితః | 
సదా శుద్ధః సదా బుద్ధః సదా ముక్తో౭గుణోఒద్వయః ॥ ౬॥ 
త్వన్మాయాసంవృతానాం త్వం భాసి మానుషవిగ్రహః | 
త్వన్నామ స్మరతాం రామ సదా భాసి చిదాత్మకః | ౭|| 
రావణేన హృతం స్థానమస్మాకం తేజసా సహ | 
త్వయాద్య నిహతో దుష్టః పునః ప్రాప్తం పదం స్వకం | ౮|| 
ఏవం స్తువత్సు దేవేషు బ్రహ్మో సాక్షాత్పితామహః | 
అబ్రవీత్సణతో భూత్వా రామం సత్యపథే స్థితం ॥ ౯|| 
బ్రహ్మోవాచ 
వందే దేవం విష్ణుమశేషస్థితిహేతుం 

త్వామధ్యాత్మజ్ఞానిభిరంతర్హృది భావ్యం | 
హేయాహేయద్వంద్వవిహినం పరమేకం 

సత్తామాత్రం సర్వహృదిస్థం దృశిరూపం ॥ ౧౦|| 
ప్రాణాపానౌ నిశ్చయబుద్ధ్యా హృది రుద్ద్వా 

ఛిత్వా సర్వం సంశయబంధం విషయౌఘాన్‌ | 
పశ్యంతీశం యం గతమోహా యతయస్తం 

వందే రామం రత్నకిరీటం రవిభాసం ॥ ౧౧|| 
మాయాతీతం మాధవమాద్యం జగదాదిం 

మానాతీతం మోహవినాశం మునివంద్యం | 
యోగిధ్యేయం యోగవిధానం పరిపూర్ణం 

వందే రామం రంజితలోకం రమణీయం ॥ ౧౨|| 


భావాభావప్రత్యయహీనం భవముఖ్యైః 


యోగాసక్షైరర్చితపాదాంబుజయుగ్మం | 
నిత్యం శుద్ధం బుద్ధమనంతం ప్రణవాఖ్యం 

వందే రామం వీరమశేషాసురదావం ॥ ౧౩|| 
త్వం మే నాథో నాథితకార్యాఖిలకారీ 

మానాతీతో మాధవరూపో౭ఖిలధారీ | 
భక్త్యా గమ్యో భావితరూపో భవహారీ 

యోగాభ్యాసైర్భావితచేతఃసహచారీ ॥ ౧౪॥ 
త్వామాద్యంతం లోకతతీనాం పరమీశం 

లోకానాం నో లౌకికమానైరధిగమ్యం | 
భక్తిశద్ధాభావసమేతైర్భజనీయం 

వందే రామం సుందరమిందీవరనీలం ॥ ౧౫|| 
కోవా జ్ఞాతుం త్వామతిమానం గతమానం 

మాయాసక్తో మాధవ శక్తో మునిమాన్యం | 
వృందారణ్యే వందితవృందారకవృందం 

వందే రామం భవముఖవంద్యం సుఖకందం ॥ ౧౬|| 
నానాశాస్త్రార్వేదకదంబైః ప్రతిపాద్యం 

నిత్యానందం నిర్విషయజ్ఞానమనాదిం | 
మత్సేవార్థం మానుషభావం ప్రతిపన్నం 

వందే రామం మరకతవర్హం మథురేశం ॥ ౧౭|| 
శ్రద్ధాయుక్తో యః పఠతీమం స్తవమాద్యం 

బ్రాహ్మం బ్రహ్మజ్ఞానవిధానం భువి మర్త్యః | 
రామం శ్యామం కామితకామప్రదమీశం 

ధ్యాత్వా ధ్యాతా పాతకజాలైర్విగతః స్యాత్‌ ॥ ౧౮|| 
శ్రుత్వా స్తుతిం లోకగురోర్విభావసుః 


స్వాంకే సమాదాయ విదేహపుత్రికాం | 
విభ్రాజమానాం విమలారుణద్యుతిం 

రక్తాంబరాం దివ్యవిభూషణాన్వితాం ॥ ౧౯|| 
ప్రోవాచ సాక్షీ జగతాం రఘూత్తమం 

ప్రపన్నసర్వార్తిహరం హుతాశనః | 
గృహాణ దేవీం రఘునాథ జానకీం 

పురా త్వయా మయ్యవరోపితాం వనే ॥ ౨౦|॥ 
విధాయ మాయాజనకాత్మజాం హరే 

దశాననప్రాణవినాశనాయ చ | 
హతో దశాస్యః సహ పుత్రబాంధవై- 

ర్నిరాకృతోఒనేన భరో భువః ప్రభో ॥ ౨౧|॥ 
తిరోహితా సా ప్రతిబింబరూపిణీ 

కృతా యదర్ధం కృతకృత్యతాం గతా | 
తతో౭తిహృష్టాం పరిగృహ్య జానకీం 

రామః ప్రహృష్టః ప్రతిపూజ్య పావకం ॥ ౨౨|| 
స్వాంకే సమావేశ్య సదాఒనపాయినీం 

శ్రియం త్రిలోకిజననీం శ్రియః పతిః | 
దృష్ట్వాథ రామం జనకాత్మజాయుతం 

శ్రియా స్ఫురంతం సురనాయకో ముదా | 
భక్త్యా గిరా గద్దదయా సమేత్య 

కృతాంజలిః స్తోతుమథోపచక్రమే ॥ ౨౩|| 
ఇంద్ర ఉవాచ 
భజేహం సదా రామమిందీవరాభం 


భవారణ్యదావాన లాభాభిధానం | 


భవానీహృదా భావితానందరూపం 

భవాభావహేతుం భవాదిప్రపన్నం ॥ ౨౪|| 
సురానీకదుఃఖౌఘనాశైకహేతుం 

నరాకారదేహం నిరాకారమీడ్యం | 
పరేశం పరానందరూపం వరేణ్యం 

హరిం రామమీశం భజే భారనాశం ॥ ౨౫|| 
ప్రపన్నాఖిలానందదోహం ప్రపన్నం 

ప్రపన్నార్తినిశేషనాశాభిధానం | 
తపోయోగయోగీశభావాభిభావ్యం 

కపీశాదిమిత్రం భజే రామమిత్రం ॥ ౨౬|| 
సదా భోగభాజాం నుదూరే విభాంతం 

సదా యోగభాజామదూరే విభాంతం | 
చిదానందకందం సదా రాఘవేశం 

విదేహాత్మజానందరూపం ప్రపద్యే ॥ ౨౭|| 
మహాయోగమాయావిశేషానుయుక్తో 

విభాసీశ లీలానరాకారవృత్తిః | 
త్వదానందలిలాకథాపూర్ణకర్ణాః 

సదానందరూపా భవంతీహ లోకే ॥ ౨౮|| 
అహం మానపానాభిమత్తప్రమత్తో 

న వేదాఖిలేశాభిమానాభిమానః | 
ఇదానీం భవత్పాదపద్మప్రసాదాత్‌ 

త్రిలోకాధిపత్యాభిమానో వినష్టః ॥ ౨౯|| 
స్ఫురద్రత్నకేయూరహారాభిరామం 


ధరాభారభూతాసురానీకదావం | 


శరచ్చంద్రవక్తృుం లసత్పద్మనేత్రం 

దురావారపారం భజే రాఘవేశం ॥ ౩౦|| 
నురాధీశనీలాభ్రనీలాంగకాంతిం 

విరాధాదిరక్షోవధాల్లోకశాంతిం | 
కిరీటాదిశోభం పురారాతిలాభం 

భజే రామచంద్రం రఘూణామధీశం || ౩౧|| 
లసచ్చంద్రకోటిప్రకాశాదిపిరే 

సమాసీనమంకే సమాధాయ సీతాం | 
స్ఫురద్దేమవర్ణాం తడిత్స్పుంజభాసాం 

భజే రామచంద్రం నివృత్తార్తితంద్రం |॥ ౩౨|| 
తతః ప్రోవాచ భగవాన్‌ భవాన్యా సహితో భవః | 
రామం కమలపత్రాక్షం విమానస్థో నభః్ధలే ॥ ౩౩॥ 
ఆగమిష్యామ్యయోధ్యాయాం ద్రష్టుం త్వాం రాజ్యసత్మృతం | 
ఇదానీం పశ్య పితరమస్య దేహస్య రాఘవ ॥ ౩౪|| 
తతోఒ౭పశ్యద్విమానస్థం రామో దశరథం పురః | 
ననామ శిరసా పాదౌ ముదా భక్త్యా సహానుజః ॥ ౩౫|| 
ఆలింగ్య మూర్థ్యవఘ్రాయ రామం దశరథో౭బ్రవీత్‌ | 
తారితోఒస్మి త్వయా వత్స సంసారాద్దుఃఖసాగరాత్‌ ॥ ౩౬|| 
ఇత్యుక్త్వా పునరాలింగ్య యయౌ రామేణ పూజితః | 
రామో౭పి దేవరాజం తం దృష్ట్వా ప్రాహ కృతాంజలిం ॥ ౩౭|| 
మత్కృతే నిహతాన్‌ సంఖ్యే వానరాన్‌ పతితాన్‌ భువి | 
జీవయాశు సుధావృష్ట్యా సహస్రాక్ష మమాజ్ఞయా ॥ ౩౮|| 
తథేత్యమృతవృష్ట్యా తాన్‌ జివయామాస వానరాన్‌ | 
యే యే మృతా మృధే పూర్వం తే తే సుప్తోట్టితా ఇవ | 


పూర్వవద్బలినో హృష్టా రామపార్శ్వముపాయయుః ॥ ౩౯|| 
నోట్టితా రాక్షసాస్తత్ర పీయూషన్పర్శనాదపి | 

విభీషణస్తు సాష్టాంగం ప్రణిపత్యాబ్రవీద్వచః ॥ ౪ం॥ 

దేవ మామనుగృషహ్లీప్వు మయి భక్తిర్యదా తవ | 
మంగలస్నానమద్య త్వం కురు సీతాసమన్వితః | ౪౧|| 
అలంకృత్య సహ భ్రాత్రా శ్యో గమిష్యామహే వయం | 
విభీషణవచః శ్రుత్వా ప్రత్యువాచ రఘూత్తమః |॥ ౪౨॥ 
సుకుమారో౭తిభక్తో మే భరతో మామవేక్షతే | 
జటావల్కలధారీ స శబ్దబ్రహ్మసమాహితః ॥ ౪౩|| 

కథం తేన వినా స్నానమలంకారాదికం మమ | 

అతః సుగ్రీవముఖ్యాంస్త్వం పూజయాశు విశేషతః | ౪౪॥ 
పూజితేషు కపీంద్రేషు పూజితోఒజహం న సంశయః | 
ఇత్యుక్తో రాఘవేణాశు స్వర్ణరత్నాంబరాణి చ || ౪౫|| 
వవర్ష రాక్షనశ్రేష్ణో యథాకామం యథారుచి | 


న్‌ 
తతస్తాన్‌ పూజితాన్‌ దృష్ట్వా రామో రత్సైశ్చ యూథపాన్‌ | ౪౬|| 
అభినంద్య యథాన్యాయం విససర్జ హరీశ్వరాన్‌ | 
విభీషణసమానీతం పుష్పకం సూర్యవర్చసం ॥ ౪౭॥ 

ఆరురోహ తతో రామస్తద్విమానమనుత్తమం | 

అంకే నిధాయ వైదేహీం లజ్ఞమానాం యశస్వినీం ॥ ౪౮|| 
లక్ష్మణేన సహ భ్రాత్రా విక్రాంతేన ధనుష్మతా | 

అబ్రవీచ్చ విమానస్థః శ్రీరామః సర్వవానరాన్‌ |॥ ౪౯|| 

సుగ్రీవం హరిరాజం చ అంగదం చ విభీషణం | 

మిత్రకార్యం కృతం సర్వం భవద్భిః సహ వానరైః ॥ ౫౦|| 
అనుజ్ఞాతా మయా సర్వే యథేష్టం గంతుమర్హథ | 


సుగ్రీవ ప్రతియాహ్యాశు కిష్కింధాం సర్వసైనికైః | ౫౧|| 
స్వరాజ్యే వస లంకాయాం మమ భక్తో విభీషణ | 

న త్వాం ధర్షయితుం శక్తాః సేంద్రా అపి దివౌకసః ॥ ౫౨|| 
అయోధ్యాం గంతుమిచ్చామి రాజధానీం పితుర్మమ | 
ఏవముక్తాన్తు రామేణ వానరాస్తే మహాబలాః ॥ ౫౩|| 

ఊచుః ప్రాంజలయః సర్వే రాక్షసశ్చ విభీషణః | 

అయోధ్యాం గంతుమిచ్చామస్త్వయా సహ రఘూత్తమ ॥ ౫౪|| 
దృష్ట్వా త్వామభిషిక్తం తు కౌసల్యామభివాద్య చ | 
పశ్చాద్వృణిమహే రాజ్యమనుజ్ఞాం దేహి నః ప్రభో ॥ ౫౫॥ 


రామస్తధేతి సుగ్రీవ వానరైః సవిభిషణః | 


న 


పుష్పకం సహనూమాంశ్చ శీఘ్రమారోహ సాంప్రతం ॥ ౫౬|| 


మప మయో 


గ్రీవః సహ సేనయా | 


న 


తతస్తు పుష్పకం దివ్యం సు 
విభీషణశ్చ సామాత్యః సర్వే చారురుహుర్దుతం ॥ ౫౭|| 
తేష్వారూఢేషు సర్వేషు కౌబేరం పరమాసనం | 
రాఘవేణాభ్యనుజ్ఞాతముత్సపాత విహాయసా ॥ ౫౮|| 
బభౌ తేన విమానేన హంసయుక్తేన భాస్వతా | 
ప్రహృష్టశ్చ తదా రామశ్చతుర్ముఖ ఇవాపరః ॥ ౫౯|| 
తతో బభౌ భాస్కరబింబతుల్యం 
కుబేరయానం తపసానులబ్ద్బం | 
రామేణ శోభాం నితరాం ప్రపేదే 
సీతాసమేతేన సహానుజేన ॥ ౬౦|| 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేత్రయోదశః సర్గః ॥ ౧౩|| 


| చతుర్దశ సర్గః ॥ 


శ్రీమహాదేవ ఉవాచ 
పాతయిత్వా తతశ్చక్షుః సర్వతో రఘునందనః | 


అబ్రవీన్మైథిలీం సీతాం రామః శశినిభాననాం ॥ ౧॥ 
త్రికూటశిఖరాగ్రస్థాం పశ్య లంకాం మహాప్రభాం | 

ఏతాం రణభువం పశ్య మాంసకర్దమపంకిలాం ॥ ౨॥ 
అసురాణాం ప్లవంగానామత్ర వైశసనం మహత్‌ | 

అత్ర మే నిహతః శేతే రావణో రాక్షసీశ్వరః || ౩|| 
కుంభకర్ణేంద్రజిన్ముఖ్యాః సర్వే చాత్ర నిపాతితాః | 

ఏష సీతుర్మయా బద్ధః సాగరే సలిలాశయే ॥ ౪॥ 
ఏతచ్చ దృశ్యతే తీర్థం సాగరస్య మహాత్మనః | 
సేతుబంధమితి ఖ్యాతం త్రైలోక్యేన చ పూజితం ॥ ౫॥ 
ఏతత్పవిత్రం పరమం దర్శనాత్సాతకాపహం | 

అత్ర రామేశ్వరో దేవో మయా శంభుః ప్రతిష్టితః |॥ ౬॥ 
అత్ర మాం శరణం ప్రాప్తో మంత్రిభిశ్చ విభీషణః | 

ఏషా సుగ్రివనగరీ కిష్కింధా చిత్రకాననా ॥ ౭|| 

తత్ర రామాజ్ఞయా తారాప్రముఖా హరియోషితః | 
ఆనయామాన సుగ్రీవః సీతాయాః ప్రియకామ్యయా ॥ ౮|॥ 
తాభిః సహోల్దితం శీఘ్రం విమానం ప్రేక్ష్య రాఘవః | 
ప్రాహ చాద్రిమృష్యమూకం పశ్య వాల్యత్ర మే హతః | ౯|| 
ఏషా పంచవటీ నామ రాక్షసా యత్ర మే హతాః | 
అగస్త్యన్య సుతీక్షస్య పశ్యాశ్రమపదే శుభే ॥ ౧౦|| 

ఏతే తే తాపసాః సర్వే దృశ్యంతే వరవర్ణిని | 

అసౌ శైలవరో దేవి చిత్రకూటః ప్రకాశతే | ౧౧|| 

అత్ర మాం కైకయీపుత్రః ప్రసాదయితుమాగతః | 


భరద్వాజాశ్రమం పశ్య దృశ్యతే యమునాతటే ॥ ౧౨|| 
ఏషా భాగీరథీ గంగా దృశ్యతే లోకపావనీ | 

ఏషా సా దృశ్యతే సీతే సరయూయూపమాలిని |॥ ౧౩|| 
ఏషా సా దృశ్యతేజయోధ్యా ప్రణామం కురు భామిని | 
ఏవం క్రమేణ సంప్రాప్తో భరద్వాజాశ్రమం హరిః ॥ ౧౪|| 
పూర్ణే చతుర్దశే వర్షే పంచమ్యాం రఘునందనః | 
భరద్వాజం మునిం దృష్ట్వా వవందే సానుజః ప్రభుః ॥ ౧౫|| 
పప్రచ్చ మునిమాసీనం వినయేన రఘూత్తమః | 

శృణోషి కచ్చిద్భరతః కుశల్యాస్తే సహానుజః |॥ ౧౬|| 
సుభిక్షా వర్తతేఓయోధ్యా జీవంతి చ హి మాతరః | 
శ్రుత్వా రామస్య వచనం భరద్వాజః ప్రహృష్టధీః | ౧౭|| 
ప్రాహ సర్వే కుశలినో భరతస్తు మహామనాః | 
ఫలమూలకృతాహారో జటావల్కలధారకః ॥ ౧౮|| 

పాదుకే సకలం న్యస్య రాజ్యం త్వాం సుప్రతీక్షతే | 
యద్యత్మృతం త్వయా కర్మ దండకే రఘునందన ॥ ౧౯|| 
రాక్షసానాం వినాశం చ సీతాహరణపూర్వకం | 

సర్వం జ్ఞాతం మయా రామ తపసా తే ప్రసాదతః ॥ ౨౦|| 
త్వం బ్రహ్మ పరమం సాక్షాదాదిమధ్యాంతవర్ణితః | 
త్వమరగ్రే సలిలం సృష్ట్వా తత్ర సుష్తోఒసి భూతకృత్‌ |॥ ౨౧|| 
నారాయణో౭సి విశ్వాత్మన్నరాణామంతరాత్మకః | 
త్వన్నాభికమలోత్పన్నో బ్రహ్మా లోకపితామహః ॥ ౨౨|| 
అతస్త్వం జగతామీశః సర్వలోకనమస్కృతః | 

త్వం విష్టుర్ణానకీ లక్ష్మీః శేషోజయం లక్ష్మణాభిధః ॥ ౨౩|| 
ఆత్మనా సృజసీదం త్వమాత్మన్యేవాత్మమాయయా | 


న సజ్జసే నభోవత్త్వం చిచ్చక్త్యా సర్వసాక్షికు ॥ ౨౪|| 
బహిరంతశ్చ భూతానాం త్వమేవ రఘునందన | 
పూర్ణోపి మూఢదృష్టీనాం విచ్చిన్న ఇవ లక్ష్యసే | ౨౫|| 
జగత్త్వం జగదాధారస్త్వమేవ పరిపాలకః | 

త్వమేవ సర్వభూతానాం భోక్తా భోజ్యం జగత్పతే ॥ ౨౬|| 
దృశ్యతే శ్రూయతే యద్యత్స్మర్యతే వా రఘూత్తమ | 
త్వమేవ సర్వమఖిలం త్వద్వినాన్యన్న కించన ॥ ౨౭|| 
మాయా సృజతి లోకాంశ్చ స్వగుణైరహమాదిభిః | 
త్వచ్చక్తిప్రేరితా రామ తస్మాత్త్వయ్యుపచర్యతే | ౨౮|॥ 
యథా చుంబకసాన్నిధ్యాచ్చలంత్యేవాయసాదయః | 
జడాస్తథా త్వయా దృష్టా మాయా సృజతి వై జగత్‌ ॥ ౨౯|| 
దేహద్వయమదేహస్య తవ విశ్వం రిరక్షిషోః | 

విరాట్‌ స్థూలం శరీరం తే సూత్రం సూక్ష్మముదాహృతం ॥ ౩౦|॥ 
విరాజః సంభవంత్యేతే అవతారాః సహస్రశః | 

కార్యాంతే ప్రవిశంత్యేవ విరాజం రఘునందన ॥ ౩౧|| 
అవతారకథాం లోకే యే గాయంతి గృణంతి చ | 
అనన్యమనసో ముక్తిస్తేషామేవ రఘూత్తమ ॥ ౩౨|| 
త్వం బ్రహ్మణా పురా భూమేర్భారహారాయ రాఘవ | 
ప్రార్థితస్తపసా తుష్టస్త్వం జాతోఒసి రఘాః కులే ॥ ౩౩|| 
దేవకార్యమశేషిణ కృతం తే రామ దుష్కరం | 
బహువర్షసహస్రాణి మానుషం దేహమాశ్రితః | ౩౪॥ 
కుర్వన్‌ దుష్కరకర్మాణి లోకద్వయహితాయ చ | 
పాపహారీణి భువనం యశసా పూరయిప్యసి |॥ ౩౫॥ 
ప్రార్థయామి జగన్నాథ పవిత్రం కురు మే గృహం | 


స్థిత్వాద్య భుక్త్వా సబలః శ్వో గమిష్యసి పత్తనం ॥ ౩౬|| 
తథేతి రాఘవో౭తిష్టత్తస్మిన్నాశ్రమ ఉత్తమే | 

ససైన్యః పూజితస్తేన సీతయా లక్ష్మణేన చ ॥ ౩౭|॥ 

తతో రామశ్చింతయిత్వా ముహూర్తం ప్రాహ మారుతిం | 
ఇతో గచ్చ హనూమంస్త్వమయోధ్యాం ప్రతి సత్వరః ॥ ౩౮|| 
జానీహి కుశలీ కచ్చిజ్జనో నృపతిమందిరే | 

శృంగవేరపురం గత్వా బ్రూహి మిత్రం గుహం మమ ॥ ౩౯|| 
జానకీలక్ష్మణో పేతమాగతం మాం నివేదయ | 

నందిగ్రామం తతో గత్వా భ్రాతరం భరతం మమ ॥ ౪ం॥ 
దృష్ట్వా బ్రూహి సభార్యస్య సభ్రాతుః కుశలం మమ | 
సీతాపహరణాదీని రావణస్య వధాదికం ॥ ౪౧|| 

హి క్రమేణ మే భ్రాతుః సర్వం తత్ర విచేష్టితం | 

హత్వా శత్రుగణాన్‌ సర్వాన్‌ సభార్యః సహలక్ష్మణః ॥ ౪౨॥ 
ఉపయాతి సమృద్ధార్థః సహ బుక్షహరీశ్వరైః | 

ఇత్యుక్త్వా తత్ర వృత్తాంతం భరతస్య విచేష్టితం ॥ ౪౩|| 
సర్వం జ్ఞాత్వా పునః శీఘ్రమాగచ్చ మమ సన్నిధిం | 
తథేతి హనుమాంస్తత్ర మానుషం వపురాస్థితః ॥ ౪౪॥ 
నందిగ్రామం యయౌ తూర్ణం వాయువేగేన మారుతిః | 
గరుత్మానివ వేగేన జిఘృక్షన్‌ భుజగోత్తమం ॥ ౪౫|| 
శృంగవేరపురం ప్రాప్య గుహమాసాద్య మారుతిః | 
ఉవాచా మధురం వాక్యం ప్రహృష్టీనాంతరాత్మనా ॥ ౪౬|| 
రామో దాశరథిః శ్రీమాన్‌ సఖా తే సహ సీతయా | 
సలక్ష్మణస్త్వాం ధర్మాత్మా క్షేమీ కుశలమబ్రవీత్‌ ॥ ౪౭|| 
అనుజ్ఞాతోఒద్య మునినా భరద్వాజేన రాఘవః | 


ఆగమిష్యతి తం దేవం ద్రక్ష్యసి త్వం రఘూత్తమం | ౪౮|| 
ఏవముక్త్వా మహాతేజాః సంప్రహృష్టతనూరుహం | 
ఉత్పపాత మహావేగో వాయువేగేన మారుతిః |॥ ౪౯|| 
సోఒపశ్యద్రామతీర్థం చ సరయూం చ మహానదీం | 
తామతిక్రమ్య హనుమాన్నందిగ్రామం యయౌ ముదా ॥ ౫౦|| 
క్రోశమాత్రే త్వయోధ్యాయాశ్చీరకృష్ణాజినాంబరం | 

దదర్శ భరతం దీనం కృశమాశ్రమవాసినం ॥ ౫౧|| 
మలపంకవిదిగ్ధాంగం జటిలం వల్కలాంబరం | 
ఫలమూలకృతాహారం రామచింతాపరాయణం ॥ ౫౨|| 
పాదుకే తే పురస్కృత్య శాసయంతం వసుంధరాం | 
మంత్రిభిః పొరముఖ్రైశ్చ కాషాయాంబరధారిభిః | ౫౩|| 
వృతదేహం మూర్తిమంతం సాక్షాద్ధర్మమివ స్థితం | 

ఉవాచ ప్రాంజలిర్వాక్యం హనూమాన్మారుతాత్మజః ॥ ౫౪|| 
యం త్వం చింతయసే రామం తాపసం దండకే స్థితం | 
అనుశోచసి కాకుత్సః స త్వాం కుశలమబ్రవీత్‌ ॥ ౫౫|| 
ప్రియమాఖ్యామి తే దేవ శోకం త్యజ సుదారుణం | 
అస్మిన్ముహూర్తే భ్రాత్రా త్వం రామేణ సహ సంగతః ॥ ౫౬|| 
సమరే రావణం హత్వా రామః సీతామవాప్య చ | 
ఉపయాతి సమృద్ధార్థః ససీతః సహలక్ష్మణః ॥ ౫౭|| 
ఏవముక్తో మహాతేజా భరతో హర్షమూర్చ్ఫితః | 

పపాత భువి చాస్వన్థః కైకయీప్రియనందనః ॥ ౫౮|| 
ఆలింగ్య భరతః శీఘ్రం మారుతిం ప్రియవాదినం | 
ఆనందజైరశ్రుజలైః సిషేచ భరతః కపిం ॥ ౫౯|| 


దేవో వా మానుష వా త్వమనుక్షోశాదిహాగతః | 


ప్రియాఖ్యానన్య తే సౌమ్య దదామి బ్రువతః ప్రియం ॥ ౬౦|| 
గవాం శతసహస్రం చ గ్రామాణాం చ శతం వరం | 
సర్వాభరణసంపన్నా ముగ్గాః కన్యాస్తు షోడశ || ౬౧|| 
ఏవముక్త్వా పునః ప్రాహ భరతో మారుతాత్మజం | 
బహూనీమాని వర్షాణి గతన్య సుమహద్వనం ॥ ౬౨॥ 
శృణోమ్యహం ప్రీతికరం మమ నాథస్య కీర్తనం | 
కల్యాణీ బత గాథేయం లెకికీ ప్రతిభాతి మే ॥ ౬౩|| 
ఏతి జీవంతమానందో నరం వర్షశతాదపి | 

రాఘవస్య హరీణాం చ కథమాసీత్సమాగమః ॥ ౬౪॥ 
తత్త్వమాఖ్యాహి భద్రం తే విశ్వసేయం వచస్తవ | 
ఏవముక్తో౬థ హనుమాన్‌ భరతేన మహాత్మనా ॥ ౬౫|| 
ఆచచక్షేబథ రామస్య చరితం కృత్స్నశః క్రమాత్‌ | 
శ్రుత్వా తు పరమానందం భరతో మారుతాత్మజాత్‌ ॥ ౬౬|| 
ఆజ్ఞాపయచ్చత్రుహణం ముదా యుక్తం ముదాన్వితః | 
దైవతాని చ యావంతి నగరే రఘునందన ॥ ౬౭|| 
నానోపహారబలిభిః పూజయంతు మహాధియః | 
సూతా వైతాలికాశైవ వందినః స్తుతిపాఠకాః || ౬౮|| 
వారముఖ్యాశ్చ శతశో నిర్యాంత్వద్యైవ సంఘశః | 
రాజదారాస్తథామాత్యాః సేనా హస్త్యశ్వపత్తయః ॥ ౬౯|| 
బ్రాహ్మణాశ్చ తథా పౌరా రాజానో యే సమాగతాః | 
నిర్యాంతు రాఘవస్యాద్య ద్రష్టుం శశినిభాననం ॥ ౭0॥ 
భరతస్య వచః శ్రుత్వా శత్రుఘ్నపరిచోదితాః | 
అలంచక్రుశ్చ నగరీం ముక్తారత్నమయోజ్ఞలైః ॥ ౭౧|| 
తోరణైశ్చ పతాకాభిర్విచిత్రాభిరనేకధా | 


అలంకుర్వంతి వేశ్మాని నానాబలివిచక్షణాః | ౬౨|| 
నిర్యాంతి వృందశః సర్వే రామదర్శనలాలసాః | 
హయానాం శతసాహస్రం గజానామయుతం తథా ॥ ౭౩|| 
రథానాం దశసాహస్రం స్వర్ణసూత్రవిభూషితం | 
పారమేష్టీన్యుపాదాయ ద్రవ్యాణ్యుచ్చావచాని చ ॥ ౭౪॥ 
తతస్తు శిబికారూఢా నిర్యయూ రాజయోషితః | 

భరతః పాదుకే న్యస్య శిరస్యేవ కృతాంజలిః || ౭౫॥ 
శత్రుఘ్నసహితో రామం పాదచారేణ నిర్యయౌ | 

తదైవ దృశ్యతే దూరాద్విమానం చంద్రసన్నిభం ॥ ౭౬|| 
పుష్పకం సూర్యసంకాశం మనసా బ్రహ్మనిర్మితం | 
ఏతస్మిన్‌ భ్రాతరౌ వీరా వైదేహ్యా రామలక్ష్మణా ॥ ౭౭|| 
సుగ్రీవశ్చ కపిశ్రేష్గో మంత్రిభిశ్చ విభీషణః | 

దృశ్యతే పశ్యత జనా ఇత్యాహ పవనాత్మజః ॥ ౭౮|॥ 
తతో హర్షసముద్భూతో నిఃస్వనో దివమన్పృశత్‌ | 
స్త్రీబాలయువవృద్ధానాం రామోజయమితి కీర్తనాత్‌ ॥ ౭౯|| 
రథకుంజరవాజిస్థా అవతీర్య మహీం గతాః | 

దద్భశుస్తే విమానస్థం జనాః సోమమివాంబరే | ౮౦|| 
ప్రాంజలిర్భరతో భూత్వా ప్రహృష్టో రాఘవోన్ముఖః | 

తతో విమానాగ్రగతం భరతో రాఘవం ముదా ॥ ౮౧|| 
వవందే ప్రణతో రామం మేరుస్థమివ భాస్కరం | 

తతో రామాభ్యనుజ్ఞాతం విమానమపతద్భువి ॥ ౮౨|| 
ఆరోపితో విమానం తద్భరతః సానుజస్తదా | 
రామమాసాద్య ముదితః పునరేవాభ్యవాదయత్‌ ॥ ౮౩|| 
సముత్థాయ చిరాద్దృష్టం భరతం రఘునందనః | 


భ్రాతరం స్వాంకమారోప్య ముదా తం పరిషస్వజే ॥ ౮౪|| 
తతో లక్ష్మణమాసాద్య వైదేహిం నామ కీర్తయన్‌ | 
అభ్యవాదయత ప్రీతో భరతః ప్రేమవిహ్వలః ॥ ౮౫॥ 
నుగ్రీవం జాంబవంతం చ యువరాజం తథాంగదం | 
మైందద్వివిదనీలాంశ్చ బుషభం చైవ సస్వజే ॥ ౮౬|| 
నుషేణం చ నలం చైవ గవాక్షం గంధమాదనం | 


శరభం పనసం చైవ భరతః పరిషస్వజే ॥ ౮౭|| 


సర్వే తే మానుషం రూపం కృత్వా భరతమాదృతాః 
పప్రచ్చుః కుశలం సౌమ్యాః ప్రహృష్టాశ్చ ప్థవంగమాః ॥ ౮౮|| 
తతః సుగ్రీవమాలింగ్య భరతః ప్రాహ భక్తితః | 
త్వత్సహాయేన రామన్య జయో౭భూద్రావణో హతః ॥ ౮౯|| 
త్వమస్మాకం చతుర్ణాం తు భ్రాతా సుగ్రీవ పంచమః | 
శత్రుఘ్నశ్చ తదా రామమభివాద్య సలక్ష్మణం | ౯౦|| 
సీతాయాశ్చరణా పశ్చాద్వవందే వినయాన్వితః | 

రామో మాతరమాసాద్య వివర్ణాం శోకవిహ్వలాం ॥ ౯౧|| 
జగ్రాహ ప్రణతః పాదౌ మనో మాతుః ప్రసాదయన్‌ | 
కైకేయీం చ సుమిత్రాం చ ననామేతరమాతరౌ ॥ ౯౨॥ 
భరతః పాదుకే తే తు రాఘవస్య సుపూజితే | 
యోజయామాన రామస్య పాదయోర్భక్తిసంయుతః ॥ ౯౩|| 
రాజ్యమేతన్న్యాసభూతం మయా నిర్యాతితం తవ | 

అద్య మే సఫలం జన్మ ఫలితో మే మనోరథః | ౯౪|| 
యత్పశ్యామి సమాయాతమయోధ్యాం త్వామహం ప్రభో | 
కోష్టాగారం బలం కోశం కృతం దశగుణం మయా ॥ ౯౫|| 


త్వత్తేజసా జగన్నాథ పాలయన్వ పురం న్వకం | 


ఇతి బ్రువాణం భరతం దృష్ట్వా సర్వే కపీశ్వరాః | ౯౬|| 
ముముచుర్నేత్రజం తోయం ప్రశశంసుర్ముదాన్వితాః | 
తతో రామః ప్రహృష్టాత్మా భరతం స్వాంకగం ముదా ॥ ౯౭|| 
యయౌ తేన విమానేన భరతన్యాశ్రమం తదా | 
అవరుహ్య తదా రామో విమానాగ్ర్యాన్మహితలం ॥ ౯౮|॥ 
అబ్రవీత్సుప్పకం దేవో గచ్చ వైశ్రవణం వహ | 
అనుగచ్చానుజానామి కుబేరం ధనపాలకం ॥ ౯౯|| 
రామో వసిష్థన్య గురోః పదాంబుజం 

నత్వా యథా దేవగురోః శతక్రతుః | 
దత్త్వా మహార్దాసనముత్తమం గురో- 

రుపావివేశాథ గురోః సమీపతః ॥ ౧౦౦|॥| 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేచతుర్దశః సర్గః | ౧౪|| 


|| పంచదశః సర్గః || 
శ్రీమహాదేవ ఉవాచ 
తతస్తు కైకయీపుత్రో భరతో భక్తిసంయుతః | 
శిరస్యంజలిమాధాయ జ్యేష్టం భ్రాతరమబ్రవీత్‌ ॥ ౧|| 
మాతా మే సత్యతా రామ దత్తం రాజ్యం త్వయా మమ | 
దదామి తత్తే చ పునర్యథా త్వమదదా మమ ॥ ౨॥ 
ఇత్యుక్త్వా పాదయోర్భక్త్యా సాష్టాంగం ప్రణిపత్య చ | 
బహుధా ప్రార్థయామాన కైకేయ్యా గురుణా సహ ॥ ౩॥ 
తథేతి ప్రతిజగ్రాహ భరతాద్రాజ్యమీశ్వరః | 
మాయామాశ్రిత్య సకలాం నరచేష్టాముపాగతః ॥ ౪॥ 


స్వారాజ్యానుభవో యస్య సుఖజ్ఞానైకరూపిణః | 


నిరస్తాతిశయానందరూపిణః పరమాత్మనః ॥ ౫|| 
మానుషేణ తు రాజ్యేన కిం తన్య జగదీశితుః | 
యస్య భ్రూభంగమాత్రేణ త్రిలోకి నశ్యతి క్షణాత్‌ ॥ ౬| 
యస్యానుగ్రహమాత్రేణ భవంత్యాఖండలశ్రియః | 
లీలాసృష్టమహాసృష్టేః కియదేతద్రమాపతేః ॥ ౭|| 
తథాపి భజతాం నిత్యం కామపూరవిధిత్సయా | 
లీలామానుషదేహేన సర్వమప్యనువర్తతే ॥ ౮|| 

తతః శత్రుఘ్నవచనాన్నిపుణః శ్మశ్రుకృంతకః 
సంభారాశ్చాభిషేకార్థమానీతా రాఘవస్య హి ॥ ౯॥ 
పూర్వం తు భరతే స్నాతే లక్ష్మణే చ మహాత్మని | 
సుగ్రీవే వానరేంద్రే చ రాక్షసేంద్రే విభీషణే ॥ ౧౦|| 
విశోధితజటః స్నాతశ్చిత్రమాల్యానులేపనః 


మహార్హవసనోపేతస్తస్టా తత్ర శ్రియా జ్వలన్‌ ॥ ౧౧|| 


థి 


ప్రతికర్మ చ రామస్య లక్ష్మణశ్చ మహామతిః 
కారయామాస భరతః సీతాయా రాజయోషితః ॥ ౧౨|| 
మహార్హవస్త్రాభరణైరలంచక్రుః సుమధ్యమాం | 

తతో వానరపల్నీనాం సర్వాసామేవ శోభనా ॥ ౧౩|| 
అకారయత కౌసల్యా ప్రహృష్టా పుత్రవత్సలా | 

తతః స్యందనమాదాయ శత్రుఘ్నవచనాత్సుధీః ॥ ౧౪|| 
సుమంత్రః సూర్యసంకాశం యోజయిత్వాగ్రతః స్థితః | 
ఆరురోహ రథం రామః సత్యధర్మపరాయణః ॥ ౧౫|| 
సుగ్రీవో యువరాజశ్చ హనుమాంశ్చ విభీషణః | 
స్నాత్వా దివ్యాంబరధరా దివ్యాభరణభూషితాః ॥ ౧౬|| 
రామమన్వీయురగ్రే చ రథాశ్వగజవాహనాః | 


సుగ్రీవపత్న్యః సీతా చ యయుర్యానైః పురం మహత్‌ ॥ ౧౭|| 
వజ్రపాణిర్యథా దేవైర్హరితాశ్వరథే స్థితః | 
ప్రయయౌ రథమాస్థాయ తథా రామో మహత్సురం ॥ ౧౮|| 
సారథ్యం భరతశ్చక్రే రత్నదండం మహాద్యుతిః | 
శ్వేతాతపత్రం శత్రుఘ్నో లక్ష్మణో వ్యజనం దధే ॥ ౧౯|| 
చామరం చ సమీపస్టో న్యవిజయదరిందమః | 
శశిప్రకాశం త్వపరం జగ్రాహాసురనాయకః | ౨౦|| 
దివిజైః సిద్ధసంఘైశ్చ బుషిభిర్దివ్యదర్శనైః | 
స్తూయమానస్య రామస్య శుశ్రువే మధురధ్వనిః ॥ ౨౧|| 
మానుషం రూపమాస్థాయ వానరా గజవాహనాః | 
భేరీశంఖనినాదైశ్చ మృదంగపణవానకైః ॥ ౨౨|| 
ప్రయయౌ రాఘవశ్రేష్టస్తాం పురీం సమలంకృతాం | 
దదృశుస్తే సమాయాంతం రాఘవం పురవాసినః ॥ ౨౩|| 
దూర్వాదలశ్యామతనుం మహార్ధ- 

కిరీటరత్నాభరణాంచితాంగం | 
ఆరక్తకంజాయతలోచనాంతం 

దృష్ట్వా యయుర్మోదమతీవ పుణ్యాః ॥ ౨౪|| 
విచిత్రరత్నాంచితసూత్రనద్ధ- 

పీతాంబరం పీనభుజాంతరాలం | 
అనర్హ్యముక్తాఫలదివ్యహారైః 

విరోచమానం రఘునందనం ప్రజాః ॥ ౨౫॥॥ 
సుగ్రీవముఖ్యైర్హరిభిః ప్రశాంతైః 

నిషేవ్యమాణం రవితుల్యభాసం | 


కస్తూరికాచందనలిప్తగాత్రం 


నివీతకల్పద్రుమపుష్పమాలం ॥ ౨౬|| 
శ్రుత్వా స్త్రియో రామముపాగతం ముదా 
ప్రహర్షవేగోత్కలితానన శ్రియః | 
అపాస్య సర్వం గృహకార్యమాహితం 
హర్మ్యాణి చైవారురుహుః స్వలంకృతాః ॥ ౨౭|| 
దృష్ట్వా హరిం సర్వదృగుత్సవాకృతిం 
పుష్పైః కిరంత్యః స్మితశోభితాననాః | 
దృగ్భిః పునర్నేత్రమనోరసాయనం 
స్వానందమూర్తిం మనసాభిరేభిరే ॥ ౨౮|| 
రామః స్మీతస్నిగ్గదృశా ప్రజాస్తథా 


పశ్యన్‌ ప్రజానాథ ఇవాపరః ప్రభుః | 


da 


నైర్దగామాథ పితుః స్వలంకృతం 
గృహం మహేంద్రాలయసన్నిభం హరిః ॥ ౨౯|| 

ప్రవిశ్య వేశ్మాంతరసంస్థితో ముదా 

రామో వవందే చరణా స్వమాతుః | 
క్రమేణ సర్వాః పితృయోషితః ప్రభుః 

ననామ భక్త్యా రఘువంశకేతుః | ౩౦॥ 
తతో భరతమాహేదం రామః సత్యపరాక్రమః | 
సర్వసంపత్సమాయుక్తం మమ మందిరముత్తమం | ౩౧|| 
మిత్రాయ వానరేంద్రాయ సుగ్రివాయ ప్రదీయతాం | 
సర్వేభ్యః సుఖవాసార్థం మందిరాణి ప్రకల్పయ ॥ ౩౨|| 
రామేణైవం సమాదిష్టో భరతశ్చ తథాకరోత్‌ | 
ఉవాచ చ మహాతేజాః సుగ్రీవం రాఘవానుజః || ౩౩|| 


రాఘవస్యాభిషేకార్థం చతుఃసింధుజలం శుభం | 


ఆనేతుం ప్రేషయస్వాశు దూతాంస్త్వరితవిక్రమాన్‌ ॥ ౩౪|| 
ప్రేషయామాన సుగ్రీవో జాంబవంతం మరుత్సుతం | 
అంగదం చ నుషీణం చ తే గత్వా వాయువేగతః ॥ ౩౫|| 
జలపూర్ణాన్‌ శాతకుంభకలశాంశ్చ సమానయన్‌ | 
ఆనీతం తీర్థసలిలం శత్రుఘ్నో మంత్రిభిః సహ || ౩౬|| 
రాఘవస్యాభిషేకార్థం వసిష్థాయ న్యవేదయత్‌ | 

తతస్తు ప్రయతో వృద్ధో వసిష్టో బ్రాహ్మణైః సహ ॥ ౩౭|| 
రామం రత్నమయే పిఠే ససీతం సంన్యవేశయత్‌ | 
వసిష్టో వామదేవశ్చ జాబాలిర్గౌతమస్తథా || ౩౮|| 
వాల్మీకిశ్చ తథా చక్రుః సర్వే రామాభిషేచనం | 
కుశాగ్రతులసీయుక్తపుణ్యగంధజలైర్ముదా ॥ ౩౯|| 
అభ్యషించన్‌ రఘుశ్రేష్టం వాసవం వసవో యథా | 
బుుత్విగ్భిర్భ్రాహ్మణైః శ్రేష్మైః కన్యాభిః సహ మంత్రిభిః ॥ ౪ం॥ 
సర్వౌషధిరసైశ్రైవ దైవతైర్నభసి స్థితైః | 
చతుర్శిర్లోకపాలైశ్చ స్తువద్చిః సగణైస్తథా ॥ ౪౧॥ 

ఛత్రం చ తస్య జగ్రాహ శత్రుఘ్నః పాండురం శుభం | 
సుగ్రివరాక్షసీంద్రౌ తౌ దధతుః శ్వేతచామరే ॥ ౪౨|| 
మాలాం చ కాంచనీం వాయుర్దదౌ వాసవచోదితః | 
సర్వరత్నసమాయుక్తం మణికాంచనభూషితం | ౪౩॥ 
దదౌ హారం నరేంద్రాయ స్వయం శక్రన్తు భక్తితః | 
ప్రజగుర్దేవగంధర్వా నన్ఫతుశ్చాప్స్పరోగణాః ॥ అ౪॥ 
దేవదుందుభయో నేదుః పుప్పవృష్టిః పపాత ఖాత్‌ | 
నవదూర్వాదలశ్యామం పద్మపత్రాయతేక్షణం ॥ ౪౫॥| 
రవికోటిప్రభాయుక్తకిరీటేన విరాజితం | 


కోటికందర్పలావణ్యం పీతాంబరసమావృతం ॥ ౪౬|| 
దివ్యాభరణసంపన్నం దివ్యచందనలేపనం | 
అయుతాదిత్యసంకాశం ద్విభుజం రఘునందనం ॥ ౪౭|| 
వామభాగే సమాసీనాం సీతాం కాంచననన్నిభాం | 
సర్వాభరణసంపన్నాం వామాంకే సమువస్థితాం ॥ ౪౮|| 
రక్తోత్సలకరాంభోజాం వామేనాలింగ్య సంస్థితం | 
సర్వాతిశయశోభాఢ్యం దృష్ట్వా భక్తిసమన్వితః ॥ ౪౯|॥ 
ఉమయా సహితో దేవః శంకరో రఘునందనం | 
సర్వదేవగణైర్యుక్తః స్తోతుం సముపచక్రమే | ౫౦|| 
శ్రీమహాదేవ ఉవాచ 
నమో౭స్తు రామాయ సశక్తికాయ 

నీలోత్సలశ్యామలకోమలాయ | 
కిరీటహారాంగదభూషణాయ 

సింహాసనస్థాయ మహాప్రభాయ ॥ ౫౧|| 
త్వమాదిమధ్యాంతవిహిన ఏకః 

సృజస్యవస్యత్సి చ లోకజాతం | 
స్వమాయయా తేన న లిష్యసే త్వం 

యత్స్వే సుఖేఒ౭జస్రరతోఒనవద్యః ॥ ౫౨|| 
లీలాం విధత్సే గుణసంవృతస్త్వం 

ప్రపన్నభక్తానువిధానహేతోః | 
నానావతారైః సురమానుషాాద్యైః 

ప్రతీయసే జ్ఞానిభిరేవ నిత్యం ॥ ౫౩|| 
స్వాంశేన లోకం సకలం విధాయ తం 

బిభర్షి చ త్వం తదధః ఫణీశ్వరః | 


ఉపర్యధో భాన్వనిలోడుపాషధి- 

ప్రవర్షరూపో౭వసి నైకధా జగత్‌ ॥ ౫౪|| 
త్వమిహ దెహభృతాం శిఖిరూపః 

పచసి భుక్తమశేషమజస్రం | 
పవనపంచకరూపసహాయో 

జగదఖండమనేన బిభర్షి ॥ ౫౫॥ 
చంద్రసూర్యశిఖిమధ్యగతం యత్‌ 

తేజ ఈశ చిదశేషతనూనాం | 
ప్రాభవత్తనుభృతామివ ధైర్యం 

శౌర్యమాయురఖిలం తవ సత్త్వం ॥ ౫౬|| 
త్వం విరించిశివవిష్ణువిభేదాత్‌ 

కాలకర్మశశిసూర్యవిభాగాత్‌ | 
వాదినాం పృథగివేశ విభాసి 

బ్రహ్మ నిశ్చితమనన్యదిహైకం ॥ ౫౭|| 
మత్స్యాదిరూపేణ యథా త్వమేకః 

శ్రుతౌ పురాణేషు చ లోకసిద్ధః | 
తథైవ సర్వం సదసద్విభాగ- 

స్త్వమేవ నాన్యద్భవతో విభాతి ॥ ౫౮|| 
యద్యత్సముత్పన్నమనంతసృష్టా- 

వుత్పత్స్యతే యచ్చ భవచ్చ యచ్చ | 
న దృశ్యతే స్థావరజంగమాదౌ 

త్వయా వినాతపరతః పరస్త్వం ॥ ౫౯|| 
తత్త్వం న జానంతి పరాత్మనస్తే 

జనాః సమస్తాస్తవ మాయయాతః | 


త్వద్భక్తసేవాజమలమానసానాం 

విభాతి తత్త్వం పరమేకమైశం ॥ ౬౦|॥ 
బ్రహ్మాదయస్తే న విదుః స్వరూపం 

చిదాత్మతత్త్వం బహిరర్థభావాః | 
తతో బుధస్త్వామిదమేవ రూపం 

భక్త్యా భజన్ముక్తిముపైత్యదుఃఖః ॥ ౬౧|| 
అహం భవన్నామ గృణన్‌ కృతార్ధో 

వసామి కాశ్యామనిశం భవాన్యా | 
ముమూర్షమాణస్య విముక్తయేఒహం 

దిశామి మంత్రం తవ రామ నామ || ౬౨|| 
ఇమం స్తవం నిత్యమనన్యభక్త్యా 

శృణ్వంతి గాయంతి లిఖంతి యే వై | 
తే సర్వసౌఖ్యం పరమం చ లబ్ధ్వా 

భవత్సదం యాంతు భవత్స్రసాదాత్‌ |॥ ౬౩|| 


ఇంద్ర ఉవాచ 
రక్షోఒధిపేనాఖిలదేవ సౌఖ్యం 

హృతం చ మే బ్రహ్మవరేణ దేవ | 
పునశ్చ సర్వం భవతః ప్రసాదాత్‌ 

ప్రాప్తం హతో రాక్షసదుష్టశత్రుః ॥ ౬౪|| 
దేవా ఊచుః 


హృతా యజ్ఞభాగా ధరాదేవదత్తా 
మురారే ఖలేనాదిదైత్యేన విష్ణో | 
హతోఒద్య త్వయా నో వితానేషు భాగాః 


పురావద్భవిష్యంతి యుష్మత్ప్రసాదాత్‌ | ౬౫|| 


పితర ఊచుః 
హతోఒద్య త్వయా దుష్టదైత్యో మహాత్మన్‌ 

గయాదె నరైర్దత్తపిండాదికాన్నః | 
బలాదత్తి హత్వా గృహీత్వా సమస్తా- 

నిదానీం పునర్లబ్ధసత్త్వా భవామః ॥ ౬౬|| 
యక్షా ఊచుః 
సదా విష్టికర్మణ్యనేనాభియుక్తా 

వహామో దశాస్యం బలాద్దుఃఖయుక్తాః | 
దురాత్మా హతో రావణో రాఘవేశ 

త్వయా తే వయం దుఃఖజాతాద్విముక్తాః | ౬౭|| 
గంధర్వా ఊచుః 
వయం సంగీతనిపుణా గాయంతస్తే కథామృతం | 
ఆనందామృతసందోహయుక్తాః పూర్ణాః స్థితాః పురా ॥ ౬౮|| 
పశ్చాద్దురాత్మనా రామ రావణేనాభివిద్రుతాః | 
తమేవ గాయమానాశ్చ తదారాధనతత్సరాః || ౬౯|| 
స్థితాస్తయా పరిత్రాతా హతోజయం దుష్టరాక్షసః | 
ఏవం మహోరగాః సిద్ధాః కిన్నరా మరుతస్తథా ॥ ౭౦|| 
వసవో మునయో గావో గుహ్యకాశ్చ పతత్తిణః | 
సప్రజాపతయశ్షైతే తథా చాప్సరసాం గణాః ॥ ౭౧|| 
సర్వే రామం సమాసాద్య దృష్ట్వా నేత్రమహోత్సవం | 
స్తుత్వా పృథక్‌ పృథక్‌ సర్వే రాఘవేణాభివందితాః ॥ ౭౨|| 
యయుః స్వం స్వం పదం సర్వే బ్రహ్మరుద్రాదయన్తథా | 
ప్రశంసంతో ముదా రామం గాయంతస్తస్య చేష్టితం ॥ ౭౩|| 
ధ్యాయంతస్త వ్రభిషేకార్దం సీతాలక్ష్మణసంయుతం | 


సింహాసనసం రాజేందం యయుః సర్వే హృది సితం || ౭౪|| 
థి స్‌ థి 


ఖే వాద్యేషు ధ్వనత్సు ప్రముదితహృదయైర్దివవృందైః స్తువద్చిః 

వర్షద్భిఃపుప్పవృష్టిం దివి మునినికరైరీడ్యమానః సమంతాత్‌ | 

రామః శ్యామః ప్రసన్నస్మితరుచిరముఖః సూర్యకోటిప్రకాశః 
సీతాసౌమిత్రివాతాత్మజమునిహరిభిః సేవ్యమానో విభాతి ॥ ఒ౫॥ 

ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండేపంచదశః సర్గః ॥ ౧౫|| 


| షోడశ సర్గః ॥ 
శ్రీమహాదేవ ఉవాచ 


రామే౭భిషిక్తే రాజేంద్రే సర్వలోకసుఖావహే | 

వసుధా సన్యసంపన్నా ఫలవంతో మహీరుహాః ॥ ౧|| 
గంధహీనాని పుష్పాణి గంధవంతి చకాశిరే | 
సహస్రశతమశ్వానాం ధేనూనాం చ గవాం తథా ॥ ౨|| 
దదౌ శతవృషాన్‌ పూర్వం ద్విజేభ్యో రఘునందనః | 
త్రింశత్కోటిం సువర్ణస్య బ్రాహ్మణేభ్యో దదౌ పునః ॥ ౩॥ 
వస్తాభరణరత్నాని బ్రాహ్మణేభ్యో ముదా తథా | 
సూర్యకాంతిసమప్రఖ్యాం సర్వరత్నమయీం స్రజం ॥ ౪|| 
సుగ్రివాయ దదౌ ప్రీత్యా రాఘవో భక్తవత్సలః | 
అంగదాయ దదౌ దివ్యే హ్యంగదే రఘునందనః ॥ ౫|| 
చంద్రకో! టిప్రతీకాశం మణిరత్నవిభూషితం | 

సీతాయై ప్రదదౌ హారం ప్రీత్యా రఘుకులోత్తమః ॥ ౬|| 
అవముచ్యాత్మనః కంఠాద్ధారం జనకనందినీ | 

అవైక్షత హరీన్‌ సర్వాన్‌ భర్తారం చ ముహుర్ముహుః | ౭॥ 
రామస్తామాహ వైదేహిమింగితజ్ఞో విలోకయన్‌ | 

వైదేహి యస్య తుష్టాసి దేహి తస్మై వరాననే ॥ ౮॥ 


హనూమతే దదౌ హారం పశ్యతో రాఘవస్య చ | 

తేన హారేణ శుశుభే మారుతిర్గౌరవేణ చ ॥ ౯|| 

రామో౭పి మారుతిం దృష్ట్వా కృతాంజలిముపస్థితం | 
భక్త్యా పరమయా తుష్ట ఇదం వచనమబ్రవీత్‌ ॥ ౧౦|| 
హనూమంస్తే ప్రసన్నోఒస్మి వరం వరయ కాంక్షితం | 
దాస్యామి దేవైరపి యద్దుర్లభం భువనత్రయే ॥ ౧౧|| 
హనూమానపి తం ప్రాహ నత్వా రామం ప్రహృష్టధీః | 
త్వన్నామ స్మరతో రామ న తృప్యతి మనో మమ ॥ ౧౨|| 
అతస్త్వన్నామ సతతం స్మరన్‌ స్థాస్యామి భూతలే | 
యావత్సాస్యతి తే నామ లోకే తావత్కలేవరం ॥ ౧౩|| 
మమ తిష్టతు రాజేంద్ర వరోజయం మే౭భికాంక్షితః | 
రామస్తథేతి తం ప్రాహ ముక్తస్తిష్ట యథాసుఖం ॥ ౧౪|| 
కల్పాంతే మమ సాయూజ్యం ప్రాప్యసే నాత్ర సంశయః | 
తమాహ జానకీ ప్రీతా యత్ర కుత్రాపి మారుతే ॥ ౧౫|| 
స్థితం త్వామనుయాస్యంతి భోగాః సర్వే మమాజ్ఞయా | 
ఇత్యుక్తో మారుతిస్తాభ్యామీశ్వరాభ్యాం ప్రహృష్టధీః ॥ ౧౬|| 
ఆనందాశ్రుపరీతాక్షో భూయో భూయః ప్రణమ్య తౌ | 
కృచ్చాద్యయౌ తపస్తప్తుం హిమవంతం మహామతిః ॥ ౧౭|| 
తతో గుహం సమాసాద్య రామః ప్రాంజలిమబ్రవిత్‌ | 

సఖే గచ్చ పురం రమ్యం శృంగవేరమనుత్తమం ॥ ౧౮|| 
మామేవ చింతయన్నిత్యం భుంక్ష్వ భోగాన్నిజార్డితాన్‌ | 
అంతే మమైవ సారూప్యం ప్రాప్స్యసే త్వం న సంశయః ॥ ౧౯|| 
ఇత్యుక్త్వా ప్రదదౌ తసి దివ్యాన్యాభరణాని చ | 


రాజ్యం చ విపులం దత్త్వా విజ్ఞానం చ దదౌ విభుః || ౨౦|| 


రామెణాలింగితో హృష్టో యయౌ స్వభవనం గుహః | 
యే చాన్యే వానరాః శ్రేష్టా అయోధ్యాం సముపాగతాః |॥| ౨౧|| 
అమూల్యాభరణిర్వస్తైః పూజయామాస రాఘవః | 
సుగ్రీవప్రముఖాః సర్వే వానరాః సవిభీషణాః ॥ ౨౨|| 
యథార్హం పూజితాస్తేన రామేణ పరమాత్మనా | 
ప్రహృష్టమనసః సర్వే జగ్మురేవ యథాగతం ॥ ౨౩|| 
సుగ్రీవప్రముఖాః సర్వే కిష్కింధాం ప్రయయుర్శుదా | 
విభీషణస్తు సంప్రాప్య రాజ్యం నిహతకంటకం ॥ ౨౪|| 
రామేణః పూజితః ప్రీత్యా యయౌ లంకామనిందితః | 
రాఘవో రాజ్యమఖిలం శశాసాఖిలవత్సలః ॥ ౨౫|| 
అనిచ్చన్నపి రామేణ యౌవరాజ్యే౭భిషేచితః | 
లక్ష్మణః పరయా భక్త్యా రామసేవాపరోఒభవత్‌ ॥ ౨౬|| 
రామస్తు పరమాత్నాపి కర్మాధ్యక్షోఒపి నిర్మలః | 
కర్తృత్వాది విహినోఒపి నిర్వికారోఒపి సర్వదా ॥ ౨౭|| 
స్వానందేనాపి తుష్టః సన్‌ లోకానాముపదేశకృత్‌ | 
అశ్వమేధాదియజై శ్చ సర్వైర్విపులదక్షిణైః ॥ ౨౮|॥ 
అయజత్సరమానందో మానుషం వపురాశ్రితః | 

న పర్యదేవన్‌ విధవా న చ వ్యాలకృతం భయం ॥ ౨౯|| 
న వ్యాధిజం భయం చాసీద్రామే రాజ్యం ప్రశాసతి | 
లోకే దస్యుభయం నాసీదనర్ధో నాస్తి కశ్చన ॥ ౩౦|| 
వృద్ధేషు సత్సు బాలానాం నాసీన్మృత్యుభయం తథా | 
రామపూజాపరాః సర్వే సర్వే రాఘవచింతకాః |॥ ౩౧|| 
వవర్షుర్దలదాస్తోయం యథాకాలం యథారుచి | 


ప్రజాః స్వధర్మనిరతా వర్ణాశ్రమగుణాన్వితాః | ౩౨|| 


జొరసానివ రామోఒపి జుగోప పితృవత్స్రజాః | 
సర్వలక్షణసంయుక్తః సర్వధర్మపరాయణః || ౩౩|| 
దశవర్షసహస్రాణి రామో రాజ్యముపాస్త సః ॥ ౩౪|| 
ఇదం రహస్యం ధనధాన్యబుద్ధిమ- 

ద్దీర్ణాయురారోగ్యకరం సుపుణ్యదం | 
పవిత్రమాధ్యాత్మికసన్ది తం పురా 

రామాయణం భాషితమాదిశంభునా | ౩౫|| 
శృణోతి భక్త్యా మనుజు సమాహితో 

భక్త్యా పఠేద్వా పరితుష్టమానసః | 
సర్వాః సమాస్నోతి మనోగతాశిషో 

విముచ్యతే పాతకకోటిభిః క్షణాత్‌ ॥ ౩౬|| 
రామాభిషేకం ప్రయతః శృణోతి యో 

ధనాభిలాషీ లభతే మహద్ధనం | 
పుత్రాభిలాబ సుతమార్యసమ్మతం 

ప్రాప్నోతి రామాయణమాదితః పఠన్‌ ॥ ౩౭|| 
శృణోతి యోఒధ్యాత్మికరామసంహితాం 

ప్రాప్నోతి రాజా భువమృద్ధసంపదం | 
శత్రూన్‌ విజత్యారిభిరప్రధర్షితో 

వ్యపేతదుఃఖో విజయీ భవేన్నృపః ॥ ౩౮|॥ 
స్తియో౭ఒపి శృణ్వంత్యధిరామసంహితాం 

భవంతి తా జీవిసుతాశ్చ పూజితాః | 
వంధ్యాపి పుత్రం లభతే సురూపిణం 

కథామిమాం భక్తియుతా శృణోతి యా ॥ ౩౯|| 
శ్రద్ధాన్వితో యః శృణుయాత్స్పలేన్నరో 


విజిత్య కోపం చ తథా విమత్సరః | 
దుర్గాణి సర్వాణి విజిత్య నిర్భయో 

భవేత్సుఖీ రాఘవభక్తిసంయుతః ॥ ౪ం॥ 
సురాః సమస్తా అపి యాంతి తుష్టతాం 

విఘ్నాః సమస్తా అపయాంతి శృణ్వతాం | 
అధ్యాత్మరామాయణమాదితో నృణాం 

భవంతి సర్వా అపి సంపదః పరాః | ౪౧|| 
రజస్వలా వా యది రామతత్సరా 

శృణోతి రామాయణమేతదాదితః | 
పుత్రం ప్రసూతే బుషభం చిరాయుషం 

పతివ్రతా లోకసుపూజితా భవేత్‌ ॥ ౪౨|| 
పూజయిత్వా తు యే భక్త్యా నమస్కుర్వంతి నిత్యశః | 
సర్వైః పాపైర్వినిర్ముక్తా విష్టోర్యాంతి పరం పదం ॥ ౪౩|| 
అధ్యాత్మరామచరితం కృత్స్నం శృణ్వంతి భక్తితః | 
పఠంతి వా స్వయం వక్తాత్తేషాం రామః ప్రసీదతి ॥ అ౪॥ 
రామ ఏవ పరం బ్రహ్మ తస్మింస్తుప్టిఖిలాత్మని | 
ధర్మార్థకామమోక్షాణాం యద్యదిచ్చతి తద్భవేత్‌ ॥ ౪౫॥ 
శ్రోతవ్యం నియమేనైతద్రామాయణమఖండితం | 
ఆయుష్యమారోగ్యకరం కల్పకోట్యఘనాశనం ॥ ౪౬|॥ 
దేవాశ్చ సర్వే తుష్యంతి గ్రహాః సర్వే మహర్షయః | 
రామాయణస్య శ్రవణే తృప్యంతి పితరస్తథా ॥ ౪౭|| 
అధ్యాత్మరామాయణమేతదద్భుతం 

వైరాగ్యవిజ్ఞానయుతం పురాతనం | 
పఠంతి శృణ్వంతి లిఖంతి యే నరాః 


తేషాం భవేఒస్మిన్న పునర్భవో భవేత్‌ ॥ ౪౮|| 
ఆలోడ్యాఖిలవేదరాశిమ సకృద్యత్తారకం బ్రహ్మ తద్‌- 
రామో విష్ణురహస్యమూర్తిరితి యో విజ్ఞాయ భూతేశ్వరః | 


ఉద్ధ ఎత్యాఖిలసారసంగ్రహమిదం సంక్షేపతః ప్రస్ఫుటం 


మో 


a 


శ్రీరామస్య నిగూఢతత్త్వమఖిలం ప్రాహ ప్రియాయై భవః | ౪౯|| 
ఇతి శ్రీమదధ్యాత్మరామాయణే ఉమామహేశ్వరసంవాదే యుద్ధకాండే షోడశసర్గః ॥ ౧౬|| 
|| సమాప్తమిదం యుద్ధకాండం | 

శ్రీమహాదేవ ఉవాచ 
జయతి రఘువంశతిలకః కౌసల్యాహృదయనందనో రామః | 
దశవదననిధనకారీ దాశరథిః పుండరీకాక్షః | ౧|॥ 
పార్వత్యువాచ | 


అథ రామః కిమకరోత్కౌసల్యానందవర్దనః | 
హత్వా మృధే రావణాదీన్‌ రాక్షసాన్‌ భీమవిక్రమః ॥ ౨॥ 


అభిషిక్తస్త స్త్వయోధ్యాయాం సీతయా సహ రాఘవః | 
మాయామానుషతాం ప్రాప్య కతి వర్షాణి భూతలే || ౩॥ 


స్థితవాన్‌ లీలయా దేవః పరమాత్మా సనాతనః | 
అత్యజన్మానుషం లోకం కథమంతే రఘూద్వహః ॥ ౪॥ 


ఏతద్రాఖ్యాహి భగవన్‌ శద్ధధత్యా మను ప్త ప్రభో | 
కథాపీయుషమాస్వాద ్ర తృష్ణా ఒతీవ వర్ధతే | 
రామచంద్రన్య బ్రూహి విస్తరశః కథోం I oll 


శ్రీమహాదేవ ఉవాచ 


రాక్షసానాం వధం కృత్వా రాజ్యే రామ ఉపస్థితే | 
ఆయయుర్మునయః సర్వే శ్రీరామమభివందోతుం ॥ ౬॥ 


విశ్వామిత్రో౭సితః కణ్యో దుర్వాసా భృగురంగిరాః | 
కశ్యపో వామదెవో౭త్రిస్తథా సప్తర్ష్ణయోఒమలాః ॥ ౭|| 


అగస్త్యః సహ శిష్యైశ్చ మునిభిః సహితోఒభ్యగాత్‌ | 
ద్వారమాసాద్య రామస్య ద్వారపాలమథాబ్రఎత్‌ ॥ ౮|| 


బ్రూహి రామాయ మునయః సమాగత్య బహిఃస్థితాః | 
అగస్త్యప్రముఖాః సర్వే ఆశీర్భిరభినందితుం ॥ a 


ప్రతీహారస్తతో రామమగస్త్యవచనాద్‌ ద్రుతం | 
నమస్కృత్యాబ్రవీద్వాక్యం వినయావనతః ప్రభుం ॥ ౧౦|| 


re మునిభిః సహ | 
వ త్వద్దర్శనార్థాయ ప్రాప్తో బహిరుపస్థితః ॥ ౧౧|| 


తమువాచ ద్వారపాలం ప్రవేశయ యథాసుఖం | 
పూజితా వివిశుర్వేశ్శ నానారత్నవిభూషితం ॥ ౧౨|| 


దృష్ట్వా రామో మునీన్‌ శీఘ్రం ప్రత్యుత్ణాయ కృతాంజలిః | 
పాద్యార్థ్యాదిభిరాపూజ్య గాం నివేద్య యథావిధి ॥ ౧౩|| 


నత్వా తేభ్యో దదౌ దివ్యాన్యాసనాని యథార్హతః | 
ఉపవిష్టా ప్రహృష్టాశ్చ మునయో రామపూజితాః | ౧౪|| 


సంపృష్టకుశలాః సర్వే రామం కుశలమబ్రువన్‌ | 
కుశలం తే మహాబాహో సర్వత్ర రఘునందన ॥ ౧౫|| 


దిష్ట్రేదానీం ప్రపశ్యామో హతశత్రుమరిందమ | 
న వా భారః స తే రామ రావణో రాక్షసీశ్వరః | ౧౬|| 


సధనుస్త్వం హి లోకాంస్తీన్‌ విజేతుం శక్త ఏవ హి | 

దిష్ట్యా త్వయా హతాః సర్వే రాక్షసా రావణాదయః | ౧౭|| 
సహ్యమేతన్మహాబాహో రావణస్య నిబర్హణం | 
అసహ్యమేతత్సంప్రాప్తం రావణేర్యన్నిషూదనం ॥ ౧౮|॥ 


అంతకప్రతిమాః సర్వే కుంభకర్ణాదయో మృధే | 
అంతకప్రతిమైర్చాణైర్హతాస్తే రఘుసత్తమ | ౧౯|| 


దత్తా చేయం త్వయాస్మాకం పురా హ్యభయదక్షిణా | 
హత్వా రక్షోగణాన సంఖ్య కృతకృత్యోఒద్య జివసి |॥ ౨౦|॥ 


శ్రుత్వా తు భాషితం తేషాం మునీనాం భావితాత్మనాం | 
విస్మయం పరమం గత్వా రామః ప్రాంజలిరబ్రవీత ॥ ౨౧|| 


రావణాదీనతిక్రమ్య కుంభకర్ణాదిరాక్షసాన్‌ | 
త్రిలోకజయినో హిత్వా కిం ప్రశంసథ రావణిం ॥ ౨౨|| 


తతస్తద్వచనం శ్రుత్వా రాఘవస్య మహాత్మనః | 
కుంభయోనిర్మహాతేజా రామం ప్రీత్యా వచో౭బ్రవీత్‌ ॥ ౨౩|| 


శృణు రామ యథా వృత్తం రావణే రావణస్య చ | 
జన్మ కర్మ వరాదానం సంక్షేపాద్వదతో మమ | ౨౪|| 


పురా కృతయుగే రామ పులన్త్యో బ్రహ్మణః సుతః | 
తపస్తప్తుం గతో విద్వాన్‌ మేరోః పార్శషం మహామతిః ॥ ౨౫|| 


తృణబిందోరాశ్రమేఒసౌ న్యవసన్మునిపుంగవః | 
తపస్తేపే మహాతేజాః స్వాధ్యాయనిరతః సదా ॥ ౨౬|| 


తత్రాశ్రమే మహారమ్యే దేవగంధర్వకన్యకాః | 
గాయంత్యో ననృతుస్తత్ర హసంత్యో వాదయంతి చ ॥ ౨౭|| 


పులస్త్యస్య తపోవిఘ్నం చక్రుః సర్వా అనిందితాః | 
తతః క్రుద్ధ మహాతేజా వ్యాజహార వచో మహత్‌ ॥ ౨౮|| 


యా మే దృష్టిపథం గచ్చేత్సా గర్భం ధారయిప్యతి | 
తాః సర్వాః శాపసంవిగ్నా న తం దేశం ప్రచక్రముః ॥ ౨౯|| 


తృణబిందోస్తు రాజర్షః కన్యా తన్నాశృణోద్వచః | 
విచచార మునేరగ్రే నిర్భయా తం ప్రపశ్యతీ | ౩౦॥ 


బభూవ పాండురతనుర్వ్యంజితాంతఃశరీరజా | 
దృష్ట్వా సా దేహవైవర్ల్యం భీతా పితరమన్వగాత్‌ ॥ ౩౧|| 


తృణబిందుశ్చ తాం దృష్ట్వా రాజర్షిరమితద్యుతిః | 
ధ్యాత్వా మునికృతం సర్వమవైద్విజ్ఞానచక్షుషా ॥ ౩౨|| 


తాం కన్యాం మునివర్యాయ వులస్తాక్ణియ దదౌ పితా | 
తాం ప్రగృహ్యాబ్రవీత్కన్యాం బాఢమిత్యేవ స ద్విజః ॥ ౩౩|| 


శుశ్రూషణపరాం దృష్ట్వా మునిః ప్రితోఒబ్రవీద్వచః | 
దాస్యామి పుత్రమేకం తే ఉభయోర్వంశవర్థనం ॥ ౩౪|| 


తతః ప్రాసూత సా పుత్రం పులన్త్యాల్లోకవిశ్రుతం | 
విశ్రవా ఇతి విఖ్యాతః పౌలస్త్యో బ్రహ్మవిన్మునిః ॥ ౩౫|| 


తస్య శీలాదికం దృష్ట్వా భరద్వాజో మహామునిః | 
భార్యార్థం స్వాం దువాతరం దదౌ విశ్రవసీ ముదా ॥ ౩౬|| 
తస్యాం తు పుత్రః సంజజ్ఞే పౌలస్త్యాల్లోకసమ్మతః | 
పితృతుల్యో వైశ్రవణో బ్రహ్మణా చానుమోదితః ॥ ౩౭|| 


దదౌ తత్తపసా తుష్టో బ్రహ్మా తస్మై వరం శుభం | 
మనో౭భిలషితం తస్య ధనశత్వమఖండితం | ౩౮|| 


తతో లబవరః సో౭ఒపి పితరం ద్రష్టుమాగతః | 
® య 
పుప్పకేణ ధనాధ్యక్షో బ్రహ్మదత్తేన భాస్వతా ॥ ౩౯|| 


నమస్కృత్యాథ పితరం నివేద్య తపసః ఫలం | 
ప్రాహ మె భగవాన్‌ బ్రహ్మో దత్త్వా వరమనిందితం ॥ ౪ం॥ 


నివాసాయ న మే స్థానం దత్తవాన్‌ పరమేశ్వరః | 
బ్రూహి మే నియతం స్థానం హింసా యత్ర న కస్యచిత్‌ |॥ ౪౧॥| 


విశ్రవా అపి తం ప్రాహ లంకానామ పురీ శుభా | 
రాక్షసానాం నివాసాయ నిర్మితా విశ్వకర్శ్మణా || ౪౨॥ 


త్యక్త్వా విష్ణుభయాద్దెత్యా వివిశుస్త రసాతలం | 
సా పురి దుష్ప్రుధర్షాన్యైర్మధ్యేసాగరమాస్థితా | ౪౩|| 


తత్ర వాసాయ గచ్చ త్వం నాన్యః సాధిష్టితా పురా | 


పిత్రాదిష్టస్త్వసా గత్వా తాం పురీం ధనదో౭విశత్‌ ॥ ౪౪|| 
స తత్ర సుచిరం కాలమువాస పితృసమ్మతః | 
కస్యచిత్త్వథ కాలస్య సుమాలి నామ రాక్షసః ॥ ౪౫॥ 


రసాతలాన్మర్త్యలో కం చచార పిశితాశనః | 
గృహీత్వా తనయాం కన్యాం సాక్షాద్దేవీమివ శ్రియం ॥ ౪౬|| 


అపశ్యద్ధనదం దేవం చరంతం పుప్పకేణ నః | 
హితాయ చింతయామాస రాక్షసానాం మహామనాః | ౪౭|| 


ఉవాచ తనయాం తత్ర కైకసీం నామ నామతః | 
వత్సే వివాహకాలస్తే యౌవనం చాతివర్తతే |॥| ౪౮|| 


ప్రత్యాఖ్యానాచ్చ భీతైస్త్వం న వరైర్గృహ్యసే శుభే | 
సా త్వం వరయ భద్రం తే మునిం బ్రహ్మకులోద్భవం ॥ ౪౯|॥ 


స్వయమేవ తతః పుత్రా భవిష్యంతి మహాబలాః | 
ఈదృశాః సర్వశోభాఢ్యా ధనదేన సమాః శుభే ॥ ౫౦|| 


తథేతి సాఒఒశ్రమం గత్వా మునేరగ్రే వ్యవస్థితా | 
లిఖంతీ భువమగ్రేణ పాదనాధోముఖీ స్థితా | ౫౧|| 


తామపృచ్చన్మునిః కా త్వం కన్యా౭సి వరవర్ణిని | 
సాబ్రవీత్సాంజలిర్చ్రహ్మన్‌ ధ్యానేన జ్ఞాతుమర్హసి ॥ ౫౨॥ 


తతో ధ్యాత్వా మునిః సర్వం జ్ఞాత్వా తాం ప్రత్యభాషత | 
జ్ఞాతం తవాభిలషితం మత్తః పుత్రానభిప్పసి ॥ ౫౩|| 
దారుణాయాం తు వేలాయామాగతాసి సుమధ్యమే | 
అతస్తే దారుణౌ పుత్రౌ రాక్షసా సంభవిష్యతః ॥ ౫౪|| 
సాబ్రవీన్మునిశార్దూల త్వత్తో ప్యేవంవిధౌ సుతౌ | 
తామాహ పశ్చిమో యస్తే భవిష్యతి మహామతిః | ౫౫|| 


మహాభాగవతః శ్రీమాన్‌ రామభక్త్యేకతత్సరః | 
ఇత్యుక్తా సా తథా కాలే సుషువే దశకంధరం | ౫౬|| 


రావణం వింశతిభుజం దశశీర్షం సుదారుణం | 
తద్రక్షోజాతమాత్రేణ చచాల చ వసుంధరా ॥ ౫౭|| 


బభూవుర్నాశహేతూని నిమిత్తాన్యఖిలాన్యపి | 
కుంభకర్ణస్తతో జాతో మహాపర్వతసన్నిభః ॥ ౫౮|| 


తతః శూర్పణఖా నామ జాతా రావణసోదరీ | 
తతో విభీషణో జాతః శాంతాత్మా సౌమ్యదర్శనః | ౫౯|| 


స్వాధ్యాయీ నియతాహారో నిత్యకర్మపరాయణః | 
కుంభకర్ణస్తు దుష్టాత్మా ద్విజాన్‌ సంతుష్టచేతసః |॥ ౬౦|| 


భక్షయన్నృషిసంఘాంశ్చ విచచారాతిదారుణః | 
రావణోఒపి మహాసత్తో లోకానాం భయదాయకః | 
వవృధే లోకనాశాయ హ్యామయో దెహినామివ ॥ ౬౧|| 


రామ త్వం సకలాంతరస్థమభితో జానాసి విజ్ఞానదృక్‌ 
సాక్షీ సర్వహృది స్థి స్టితో హి పరమో  నిత్యోదితో నిర్మలః | 
త్వం లీలామనుజాకృతి! స్వమహిమన్‌ మాయాగుణిర్నాజ్యసె 
లీలార్థం ప్రతిచోదితోఒద్య భవతా వక్ష్యామి రక్షోద్భవం ॥ ౬౨॥ 


జానామి కేవలమనంతమచింత్యశక్తిం 
చిన్మాత్రమక్షరమజం విదితాత్మతత్త్వం | 
త్వాం రామ గూఢనిజరూపమనుప్రవృత్తో 
మూఢోఒప్యహం భవదనుగ్రహతశ్చరామి ॥ ౬౩|| 


ఏవం వదంతమినవంశపవిత్రకీర్తిః 

కుంభోదృవం రఘుపతిః ప్రహసన్‌ బభాషే | 
మాయాశ్రితం సకలమేతదనన్యకత్వాత్‌ 

మత్కీర్తనం జగతి పాపహరం నిబోధ ॥ ౬౪|| 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే ప్రథమః సర్గః ॥ ౧|| 


| ద్వితీయ సర్గః | 


శ్రీమహాదేవ ఉవాచ 


శ్రీరామవచనం శ్రుత్వా పరమానందనిర్భరః | 
మునిః ప్రోవాచ సదసి సర్వేషాం తత్ర శృణ్వతాం ॥ ౧|| 


అథ విత్తేశ్వరో దేవస్తత్ర కాలేన కేనచిత్‌ | 
ఆయయాౌ పుప్పకారూఢః పితరం ద్రష్టుమంజసా ॥ ౨|| 


దృష్ట్వా తం కైకసీ తత్ర బ్రాజమానం మహౌజసం | 
రాక్షసీ పుత్రసామీప్యం గత్వా రావణమబ్రవీత్‌ ॥ ౩॥ 


పుత్ర పశ్య ధనాధ్యక్షం జ్వలంతం స్వేన తేజసా | 
వు యథా భూయాస్తథా యత్నం కురు ప్రభో ॥ ౪|| 


చ్చుత్వా రావణో రోషాత్‌ ప్రతిజ్ఞామకరోద్దుతం | 
నత సమో వాపి హ్యధికో వాచిరేణ తు || ౫|| 


భవిష్యామ్యంబ మాం పశ్య సంతాపం త్యజ సువ్రతే | 


ఇత్యుక్త్వా దుష్కరం కర్తుం తపః స దశకంధరః ॥ ౬|| 


అగమతృల సిద్ధ్యర్థం గోకర్ణం తు సహానుజః | 
స్వం స్వం నియేమమాస్థాయ భ్రాతరస్తే తపో మహత్‌ ॥ ౭|| 


ఆస్థితా దుష్కరం ఘోరం సర్వలోకైకతాపనం | 
దశేవర్షన హస్రాణి కుంభకర్ణోఒకరోత్తపః || ౮॥ 


విభిషణో౭పి ధర్మాత్మా సత్యధర్మపరాయణః | 
పంచవర్షసహస్రాణ పాదేనైకన తస్థివాన్‌ el 


దివ్యవర్షసహస్రం తు నిరాహారో దశాననః | 


పూర్ణ వర్షసహ హస్ర తు శీర్మమగ్నా జుహావ సః | 
ఏవం వరసహస్రాణి న తన్యాతిచక్రముః ॥ ౧౦|| 

అథ వర్షసహస్రం తు దశమే దశమం శిరః | 
ఛేత్తుకామీస్య ( ధర్మాత్మా ప్రాప్తశ్చాథ ప్ర ప్రజాపతిః | 
వత్స వత్స దశగ్రీవ ప్రిత౭స్మీత్యభ్యభాషత ॥ ౧౧|| 


వరం వరయ దాస్యామి యత్తే మనసి కాంక్షితం | 
దశగ్రీవోఒపి తచ్చుత్వా ప్ర హృష్టేనాంతరాత్మనా ॥ ౧౨|| 


అమరత్వం వృణోమీశ వరదో యది మే భవాన్‌ | 
సుపర్లనాగయక్షాణాం దేవతానాం తథాసురైః | 
అవధ్యత్వం తుమే దేహి తృణభూతా హి  మానుషాః | ౧౩|| 


తధథాసి స్త్వితి ప్రజాధ్యక్షః వునరాహ దశాననం | 
అగ్నౌ హుతాని శీర్షాణి యాని తే౭సురపుంగవ ॥ ౧౪|| 


భవిష్యంతి యథాపూర్వమక్షయాణి చ సత్తమ ॥ ౧౫|| 


ఏవముక్త్వా తతో రామ దశగ్రీవం ప్రజాపతిః | 
విభీషణమువాచేదం ప్రణతం భక్తవత్సలః ॥ ౧౬|| 


విభీషణ త్వయా వత్స క్ష నత ౦ ధర్మార్థముత్తమం | 
తపస్తతో వరం వత్స వృ ష్వాధివీకీం హితం ॥ ౧౭|| 


విభిషణో౭౬పి తం నత్వా ప్రాంజలిర్వాక్యమబ్రవీత్‌ | 
దేవ మే సర్వదా బుద్ధిర్దర్మే తిష్టతు శాశ్వతీ | 
మా రోచయత్వధర్శ్మం మే బుద్ధిః సర్వత్ర సర్వదా ॥ ౧౮|| 


తతః ప్రజాపతిః ప్రీతో విభిషణమథాబ్రవీత్‌ | 
వత్స త్వం ధర్శశీలోఒసి తథైవ చ భవిష్యసి ॥ ౧౯|| 


అయాచితో౬పి తే దాస్యే హ్యమరత్వం విభీషణ | 
కుంభకర్ణమథోవాచ వరం వరయ సువ్రత ॥ ౨౦|| 


వాణ్యా వ్యాప్తో౭థ తం ప్రాహ కుంభకర్ణః పితామహం | 
స్వప్స్యామి దేవ షణ్మాసాన్‌ దినమేకం తు భోజనం ॥ ౨౧|| 


ఏవమస్తితి తం ప్రాహ బ్రహ్మో దృష్ట్వా దివౌకసః | 
సరస్వతీ'చ తద్వక్తాన్నిర్ణతా ప్రయయౌ దివం ॥ ౨౨|| 


కుంభకర్ణస్తు దుష్టాత్మా చింతయామాస దుఃఖితః | 
అనభిప్రెతమేవాన్యాత్కిం నిర్ణతమహో విధిః | ౨౩|| 


సుమాలి వరలబ్దాంస్తాన్‌ జ్ఞాత్వా పౌత్రాన్‌ నిశాచరాన్‌ | 
పాతాలాన్నిర్భయః ప్రాయాత్‌ ప్రహస్తాదిభిరన్వితః ॥ ౨౪॥ 


దశగ్రీవం పరిష్వజ్య వచనం చేదమబ్రవీత్‌ | 
దిష్ట్యా తే పుత్ర సంవృత్తో వాంఛితో మే మనోరథః ॥ ౨౫|| 


యద్భయాచ్చ వయం లంకాం త్యక్త్వా యాతా రసాతలం | 
తద్గతం నో మహాబాహో మహద్విష్టుకృతం భయం ॥ ౨౬|| 


అస్మాభిః పూర్వముషితా లంకేయం ధనదేన తే | 
భ్రాత్రాక్రాంతామిదానీం త్వం ప్రత్యానేతుమిహార్హసి ॥ ౨౭|| 


సామ్నా వాథ బలేనాపి రాజ్ఞాం బంధుః కుతః సుహృత్‌ | 
ఇత్యుక్తో రావణః ప్రాహ నార్హస్యేవం ప్రభాషితుం ॥ ౨౮|| 


విత్తేశో గురురస్మాకమేవం శ్రుత్వా తమబ్రవీత్‌ | 
ప్రహస్తః ప్రశ్రితం వాక్యం రావణం దశకంధరం |॥| ౨౯|| 


శృణు రావణ యత్నేన నైవం త్వం వక్తుమర్హసి | 
నాధీతా రాజధర్మాస్తే నీతిశాస్త్రం తథైవ చ | ౩౦|| 


శూరాణాం న హి సౌభ్రాత్రం శృణు మే వదతః ప్రభో | 
కశ్యపస్య సుతా దేవా రాక్షసాశ్చ మహాబలాః ॥ ౩౧|| 


పరస్పరమయుధ్యంత త్యక్త్వా సౌహృదమాయుదైః | 
నెవేదానీంతనం రాజన్‌ వెరం దేవైరనుష్టితం | ౩౨|| 

స్తస్య వచః శ్రుత్వా దశగ్రీవో దురాత్మనః | 
థేతి క్రోధతామ్రాక్షస్తికూటాచలమన్వగాత్‌ ॥ ౩౩|| 


దూతం ప్రహస్తం సంప్రేష్య నిష్కాస్య ధనదేశ్వరం | 
లంకామాక్రమ్య సచివై రాక్షసైః సుఖమాస్థితః | ౩౪|| 


ధనదః పితృవాక్యేన త్యక్త్వా లంకాం మహాయశాః | 
గత్వా కైలాసశిఖరం తపసాతోషయచ్చివం ॥ ౩౫|| 


తేన సఖ్యమనుప్రాప్య తేనైవ పరిపాలిత | 
అలకాం నగరీం తత్ర నిర్మమే విశ్వకర్మణా ॥ ౩౬|| 


దిక్సాలత్వం చకారాత్ర శివేన పరిపాలితః | 
రావణో రాక్షసైః సార్థమభిషిక్తః సహానుజైః ॥ ౩౭|| 


రాజ్యం చకారాసురాణాం త్రిలోకీం బాధయన్‌ ఖలః | 
భగినీం కాలఖంజాయ దదౌ వికటరూపిణీం | ౩౮|| 


విద్యుజ్ఞిహ్వాయ నావ్నానా మహామాయీ నిశాచరః | 
తతో మయో విశ్వకర్మా రాక్షసానాం దితేః సుతః || ౩౯|| 


సుతాం మందోదరీం నామ్నా దదౌ లోకైకసుందరిం | 
రావణాయ పునః శక్తిమమోఘాం ప్రితమానసః || ©o|| 


వైరోచనన్య దౌహిత్రీం వృత్రజ్వాలేతి విశ్రుతాం | 
స్వయందత్తాముదవహత్కుంభకర్ణాయ రావణః | ౪౧|| 


గంధర్వరాజస్య సుతాం శ్రైలూషస్య మహాత్మనః 
విభీషణస్య భార్యార్థే ధర్మజ్ఞాం సముదావహత్‌ ॥ ౪౨|| 


సరమాం నామ సుభగాం సర్వలక్షణసంయుతాం | 
తతో మందోదరీ పుత్రం మేఘనాదమజిజనత్‌ ॥ ౪౩|| 


జాతమాత్రస్తు యో నాదం మేఘవత్స్రముమోచ హ | 
తతః సర్వేఒ౭బ్రువన్మేఘనాదోజయమితి చాసకృత్‌ ॥ అ౪॥ 


కుంభకర్ణస్తతః ప్రాహ నిద్రా మాం బాధతే ప్రభో | 
తతశ్చ కారయామాస గుహాం దీర్ణాం సువిస్తరాం ॥ ౪౫॥ 


తత్ర సుష్వాప మూఢాత్మా కుంభకర్ణో విఘూర్ణితః | 
నిద్రితే కుంభకర్ణ తు రావణో లోకరావణః ॥ ౪౬|| 


బ్రాహ్మణాన్‌ బుషిముఖ్యాంశ్చ దేవదానవకిన్నరాన్‌ | 
దేవశ్రియో మనుష్యాంశ్చ నిజఘ్న సమహోరగాన్‌ ॥ ౪౭॥| 


ధనదోఒపి తతః శ్రుత్వా రావణస్యాక్టమం ప్రభుః | 
అధర్మం మా కురుష్వేతి దూతవాకైర్ష్యవారయత్‌ ॥ అ౪౮॥ 


తతః క్రుద్ధో దశర్రీవో జగామ ధనదాలయం | 
వినిర్జిత్య ధనాధ్యక్షం జహారోత్తమపుప్పకం ॥ ౪౯|| 


తతో యమం చ వరుణం నిర్జిత్య సమరేఒసురః | 
స్వర్గలోకమగాత్తుర్ణం దేవరాజజిఘాంసయా ॥ ౫౦ |॥ 


తతో౭భవన్మహద్యుద్ధమింద్రేణ సహ దైవతైః | 
తతో రావణమభ్యేత్య బబంధ త్రిదశేశ్వరః || ౫౧|| 


తచ్చుత్వా సహసాగత్య మేఘనాదః ప్రతాపవన్‌ | 
కృత్వా ఘోరం మహద్యుద్ధం జిత్వా త్రిదశపుంగవాన్‌ ॥ ౫౨|| 


ఇంద్రం గృహీత్వా బధ్వాసౌ మేఘనాదో మహాబలః | 
మోచయిత్వా తు పితరం గృహీత్వేంద్రం యయౌ పురం ॥ ౫౩|| 


బ్రహ్మా తు మోచయామాన దేవేంద్రం మేఘనాదతః | 
దత్త్వా వరాన్‌ బహూంస్తస్మై బ్రహ్మా స్వభవనం యయౌ ॥ ౫౪|॥ 


రావణో విజయీ లోకాన్‌ సర్వాన్‌ జిత్వా క్రమేణ తు | 
కైలాసం తోలయామాస బాహుభిః పరిఘోపమైః ॥ ౫౫|| 


తత్ర నందీశ్వరేణైవం శప్తోజయం రాక్షసీశ్వరః | 
వానరైర్మానుషైశ్రైవ నాశం గచ్చేతి కోపినా ॥ ౫౬|| 


శస్తోఒష్యగణయన్‌ వాక్యం యయౌ హైహయపత్తనం | 
తేన బద్ధి దశరగ్రీవః పులస్త్యన విమోచితః ॥ ౫౭|| 


తతోఒతిబలమాసాద్య జిఘాంసుర్హరిపుంగవం | 
ధృతస్తేనైవ కక్షేణ వాలినా దశకంధరః ॥ ౫౮|| 


భ్రామయిత్వా తు చతురః సముద్రాన్‌ రావణం హరిః | 
విసర్ణయామాస తతస్తేన సఖ్యం చకార సః ॥ ౫౯|| 


రావణః పరమప్రీత ఏవం లోకాన్‌ మహాబలః | 
చకార స్వవశే రామ బుభుజే స్వయమేవ తాన్‌ |॥ ౬౦|| 


ఏవంప్రభావో రాజేంద్ర దశగ్రీవః సహేంద్రజిత్‌ | 
త్వయా వినిహతః సంఖ్యే రావణో లోకరావణః | ౬౧|| 


మేఘనాదశ్చ నిహతో లక్ష్మణేన మహాత్మనా | 
కుంభకర్ణశ్చ నిహతస్త్వయా పర్వతసన్నిభః | ౬౨॥ 


భవాన్నారాయణః సాక్షాజ్ఞగతామాదికృద్విభుః | 
త్వత్స్వరూపమిదం సర్వం జగత్సావరజంగమం ॥ ౬౩|| 


త్వన్నాభికమలోత్పన్నో బ్రహ్మా లోకపితామహః | 
అగ్నిస్తే ముఖతో జాతో వాచా సహ రఘూత్తమ ॥ ౬౪|| 


బాహుభ్యాం లో కపాలౌఘాశ్చక్షుర్భ్యాం చంద్రభాస్కరౌ | 
దిశశ్చ విదిశశ్రైవ కర్ణాభ్యాం తే సముట్టితాః | ౬౫॥ 


ఘ్రాణాత్సాణః సముత్పన్నశ్చాశ్వినౌ దేవసత్తమౌ | 
జంఘాజానూరుజఘనాద్భువర్లోకాదయో౭భవన్‌ ॥ ౬౬|| 


కుక్షిదేశాత్సముత్సన్నాశ్చత్వారః సాగరా హరే | 
స్తనాభ్యామింద్రవరుణా వాలఖిల్యాశ్చ రేతసః ॥ ౬౭|| 


మేథ్రాద్యమో గుదాన్మృత్యుర్మన్యో రుద్రస్త్రిలోచనః | 
అస్థిభ్యః పర్వతా జాతాః ౩శేభ్యో మేఘసంహతిః ॥ ౬౮|| 


ఒషధ్యస్తవ రోమేభ్యో నఖేభ్యశ్చ ఖరాదయః | 
త్వం విశ్వరూపః పురుషో మాయాశక్తిసమన్వితః ॥ ౬౯|| 


నానారూప ఇవాభాసి గుణవ్యతికరే సతి | 
త్వామాశ్రిత్యైవ విబుధాః పిబంత్యమృతమధ్వరే ॥ ౭0॥ 


త్వయా సృష్టమిదం సర్వం విశ్వం స్థావరజంగమం | 
త్వామాశ్రిత్యైవ జీవంతి సర్వే స్థావరజంగమాః ॥ ౭౧|॥ 


త్వద్యుక్తమఖిలం వస్తు వ్యవహారేఒపి రాఘవ | 
క్షరమధ్యగతం సర్పిర్యథా వ్యాప్యాఖిలం పయః ॥ ౭౨॥ 


త్వద్భాసా భాసతేఒర్కాది న త్వం తేనావభాససే | 
సర్వగం నిత్యమేకం త్వాం జ్ఞానచక్షుర్విలోకయేత్‌ | ౭౩|| 


నాజ్ఞానచక్షుస్తాం పశ్యేదంధదృగ్‌ భాస్కరం యథా | 
యోగినస్త్వాం విచిన్వంతి స్వదహే పరమేశ్వరం ॥ ౭౪|॥ 


అతన్నిరసనముఖైర్వేదశీర్షైరహర్నిశం | 
త్వత్సాదభక్తిలేశేన గృహీతా యది యోగినః ॥ ఒ౫॥ 


విచిన్వంతో హి పశ్యంతి చిన్మాత్రం త్వాం న చాన్యథా | 
మయా ప్రలపితం కించిత్సర్వజ్ఞస్య తవాగ్రతః | 
క్షంతుమర్హసి దేవేశ తవానుగ్రహభాగహం ॥ ౭౬|| 


దిగ్దేశకాలపరిహినమనన్యమేకం 

చిన్మాత్రమక్షరమజం చలనాదిహీనం | 
సర్వజ్ఞమీశ్వరమనంతగుణం వ్యుదస్త- 

మాయం భజే రఘుపతిం భజతామభిన్నం ॥ ౭౭|| 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే ద్వితీయః సర్గః | ౨॥ 


| తృతీయ సర్గః | 


శ్రీరామ ఉవాచ 


వాలిసుగ్రీవయోర్డన్మ శ్రోతుమిచ్చామి తత్త్వతః | 
రవింద్రౌ వానరాకారౌ జజ్ఞాతావితి నః శ్రుతం ॥ ౧|॥ 


అగస్త్య ఉవాచ 
మేరోః స్వర్ణమయ్రస్యాద్రేర్శధ్యశృంగే మణిప్రభే | 


R$ 


తస్మిన్‌ సభా౭౭స్తే విస్తీర్ణా బ్రహ్మణః శతయోజనా ॥ ౨|| 


౨5 ఆ 


తస్యాం చతుర్ముఖః సాక్షాత్కదాచిద్యోగమాస్థితః | 
నేత్రాభ్యాం పతితం దివ్యమానందసలిలం బహు ॥ ౩॥ 


తద్దృహిత్వా కరే బ్రహ్మా ధ్యాత్వా కించిత్తదత్యజత్‌ | 
భూమౌ పతీతమాత్రేణ తస్మాజ్ఞాతో మహాకపిః ॥ ౪|| 


తమాహ ద్రుహిణో వత్స కించిత్కాలం వసాత్ర మే | 
సమీపే సర్వశోభాఢ్యే తతః శ్రేయో భవిష్యతి ॥ ౫॥ 


ఇత్యుక్తో న్యవసత్తత్ర బ్రహ్మణా వానరోత్తమః | 
ఏవం బహుతిథే కాలే గతే బుక్షాధిపః సుధీః || ౬|| 


కదాచిత్సర్యటన్నదై ఫలమూలార్థముద్యతః | 
అపశ్యద్దివ్యసలిలాం వాపీం మణీశిలాన్వితాం ॥ ౭॥ 


పానీయం పాతుమాగచ్చత్తత్ర ఛాయామయం కపిం | 
దృష్ట్వా ప్రతికపిం మత్వా నిపపాత జలాంతరే ॥ ౮|| 


తత్రాదృష్ట్వా హరిం శీఘ్రం పునరుత్సు త్య వానరః | 
అపశ్యత్సుందరీం రామామాత్మానం విస్మయం గతః ॥ ౯॥ 


తతః సురేశో దేవేశం పూజయిత్వా చతుర్ముఖం | 
గచ్చన్‌ మధ్యాహ్నసమయే దృష్ట్వా నారీం మనోరమాం ॥ ౧౦|| 


కందర్పశరవిద్ధాంగస్త్యక్తవాన్‌ వీర్యముత్తమం | 
తామప్రాప్యైవ తద్బీజం వాలదేశేఒపతద్భువి ॥ ౧౧॥ 


వాలీ సమభవత్తత్ర శక్రతుల్యపరాక్రమః | 
తస్య దత్త్వా నురేశానః స్వర్ణమాలాం దివం గతః ॥ ౧౨|| 


భానురప్యాగతస్తత్ర తదానీమేవ భామినీం | 
దృష్ట్వా కామవశో భూత్వా గ్రీవాదేశే.సృజన్మహత్‌ | ౧౩|| 


బీజం తస్యాస్తతః సద్యో మహాకాయో౭భవద్ధరిః | 
తస్య దత్త్వా హనూమంతం సహాయార్థం గతో రవిః ॥ ౧౪|| 


పుత్రద్వయం సమాదాయ గత్వా సా నిద్రితా క్వచిత్‌ | 
ప్రభాతే౭పశ్యదాత్మానం పూర్వవద్వానరాకృతిం ॥ ౧౫|| 


ఫలమూలాదిభిః సార్ధం పుత్రాభ్యాం సహితః కపిః | 
నత్వా చతుర్ముఖస్యాగ్రే బుక్షరాజు స్థితః సుధీః ॥ ౧౬|| 


తతో౭ఒబ్రవీత్సమాశ్వాస్య బహుశః కపికుంజరం | 
తత్రైకం దేవతాదూతమాహూయామరసన్నిభం ॥ ౧౭|| 


గచ్చ దూత మయాదిష్టో గృహీత్వా వానరోత్తమం | 
కిష్కింధాం దివ్యనగరీం నిర్మితాం విశ్వకర్మణా ॥ ౧౮|| 


సర్వసౌభాగ్యవలితాం దేవైరపి దురాసదాం | 
తస్యాం సింహాసనే వీరం రాజానమభిషేచయ ॥ ౧౯|| 


సప్తద్వీపగతా యే యే వానరాః సంతి దుర్ద్ణయాః | 
సర్వే తే బుక్షరాజన్య భవిష్యంతి వశేఒనుగాః ॥ ౨౦|| 
యదా నారాయణః సాక్షాద్రామో భూత్వా సనాతనః | 
భూభారాసురనాశాయ సంభవిష్యతి భూతలే ॥ ౨౧|| 


తదా సర్వే సహాయార్ధె తస్య గచ్చంతు వానరాః | 
ఇత్యుక్తో బ్రహ్మణా దూతో దేవానాం స మహామతిః ॥ ౨౨|| 


యథా౭౭జ్ఞప్తస్తథా చక్రే క్ర లహ తం హరీశ్వరం | 
దేవదూతస్తతో | గత్వా బ్రహ్మ! తన్న్యవదయత ॥ ౨౩|| 


తదాది వానరాణాం సా కిష్కింధా౬౭భూన్నృపాశ్రయః ॥ ౨౪|| 
సర్వేశ్వరస్త(మేవాసిరిదానీం బ్రహ్మణార్థితః | 

భూమెర్భారీ హృతః కృత్స్నస్త్వయా లీలాన్ఫదేహినా | 
సర్వభూతాంతరస్థస్య నిత్యముక్తచిదాత్మనః |॥ ౨౫|| 


అఖండానంతరూపస్వు కియానేష పరాక్రమః | 
తథాపి వర్ల్యతే సద్భిర్లీలామానుషరూపిణః | ౨౬|| 


యశస్తే సర్వలోకానాం పాపహత్రై సుఖాయ చ | 
య ఇదం కిర్తయేన్మర్హో వాలిసుగ్రీవయోర్మహత్‌ ॥ ౨౭|| 


జన్మ త్వదాశ్రయత్వాత్స ముచ్యతే సర్వపాతకైః ॥ ౨౮|| 


అథాన్యాం సంప్రవక్ష్యామి కథాం రామ త్వదాశ్రయాం | 
సీతా హృతా యదర్ధం సా రావణేన దురాత్మనా ॥ ౨౯|| 


పురా కృతయుగే రామ ప్రజాపతిసుతం విభుం | 
సనత్కుమారమేకాంతే సమాసీనం దశాననః | 
వినయావనతో భూత్వా హ్యభివాద్యేదమబ్రవీత్‌ ॥ ౩౦|| 


కో న్వస్మిన్‌ ప్రవరో లోకే దేవానాం బలవత్తరః | 
దేవాశ్చ యం సమాశ్రిత్య యుద్ధి శత్రుం 'జయంతి హి ॥ ౩౧॥ 


కం యజంతి ద్విజా నిత్యం కం ధ్యాయంతి చ యోగినః | 
ఏతన్న్మే శంస భగవన్‌ ప్రశ్నం ప్రశ్నవిదాంవర ॥ ౩౨|| 


జ్ఞాత్వా తస్య హృదిస్థం యత్తదశేషిణ యోగద్భక్‌ | 
దశానీనమువాచేదం' శృణు వక్ష్యామి పుత్రక ॥ ౩౩|| 


భర్తా యో జగతాం నిత్యం యన్య జన్మాదికం న హి | 
సురాసురైర్నుతో నిత్యం హరిర్నారాయణోఒవ్యయః ॥ ౩౪॥| 


యన్నాభిపంకజాజ్ఞాతో బ్రహ్మో విశ్వసృజాం పతిః | 
సృష్టం యేనైవ సకలం జగత్సావరజంగమం ॥ ౩౫॥ 


తం సమాశ్రిత్య విబుధా జయంతి సమరే రిపూన్‌ | 
యోగినో ధ్యానయోగేన తమేవానుజపంతి హి ॥ ౩౬|| 


మహర్షేర్వచనం శ్రుత్వా ప్రత్యువాచ దశాననః | 
దైత్యదొనేవరక్షాంసి విష్ణునా నిహతాని చ || ౩౭|| 


కాంవా గతిం ప్రపద్యంతే ప్రేత్య తే మునిపుంగవ | 
తమువాచ మునిశ్రేష్ణో రావణం రాక్షసాధిపం | ౩౮|| 


దైవతైర్నిహతా నిత్యం గత్వా స్వర్గమనుత్తమం | 
భోగక్షయి పునస్తస్మాద్ద్రష్టా భూమౌ భవంతి తే || ౩౯|| 


పూర్వార్ణితైః పుణ్యపాపైర్మియంతే చోద్భవంతి చ | 
విష్ణునా "యే హతా తాస్తే తు ప్రాప్నువంతి హరేర్గతిం || ౪౦॥ 


ర 


శ్రుత్వా మునిముఖాత్సర్వం రావణో హృష్టమాననః | 
యోత్స్య౭హం హరిణా సార్థమితి చింతాపరోఒభవత్‌ ॥ ౪౧॥ 


మనఃస్థితం పరిజ్ఞాయ రావణస్య మహామునిః | 
ఉవాచే వత్స తేభీష్టం భవిష్యతి న సంశయః ॥ అ౨॥ 


కంచిత్కాలం ప్రతీక్షస్వ సుఖీ భవ దశానన | 
ఏవముక్త్వా మహాబాహో మునిః పునరువాచ తం ॥ ౪౩|| 


తస్య స్వరూపం వక్ష్యామి హ్యరూపస్యాపి మాయినః | 
స్థావరేషు చ సర్వేషు నదేషు చ నదీషు చ ॥ అ౪॥ 


ఓంకారశ్రైవ సత్యం చ సావిత్రీ పృథివి చనః | 
సమస్తజగదాధారః శేషరూపధరో కీ హి సః ॥ ౪౫|| 


సర్వే దేవాః సముద్రాశ్చ కాలః సూర్యశ్చ చంద్రమాః | 
సూర్యోదయో దివారాత్రి యమశ్చైవ తథానిలః | ౪౬|| 


అగ్నిరింద్రస్తథా మృత్యుః పర్జన్యో వసవస్తథా | 
బ్రహ్మా రుద్రాదయశైవ యే చా 5 దేవదానవాః ॥ ౪౭|| 


విద్యోతతే జ్వలత్యేష పాతి చాత్తీతి విశ్వకృత్‌ | 
క్రీడాం కరోత్యవ్యయాత్నా సోజయం విష్ణుః సనాతనః ॥ ౪౮|| 


తేన సర్వమిదం వ్యాప్తం త్రైలోక్యం సచరాచరం | 
నీలోత్సలదలశ్యామో విద్యుద్వర్ణాంబరావృతః ॥ ౪౯|| 


శుద్ధజాంబూనదప్రఖ్యాం శ్రి శ్రియం వామాంకసంస్థితాం | 
సదానపాయినీం దేవీం పశ్యన్నాలింగ్య తిష్టతి' ॥ ౫౦|| 


ద్రష్టుం న శక్యతే కైశ్సిద్దేవదానవపన్నరైః | 
యస్య ప్రసాదం కురుతే స చైనం ద్రష్టమర్హతి ॥ ౫౧|| 


న చ యజ్ఞతపోభిర్వా న దానాధ్యయనాదిభిః | 
శక్యతే భగవాన్‌ ద్రష్టుముపాయైరితరైరపి ॥ ౫౨|| 


తద్భక్టిస్తద్దత ప్రాణైస్తచ్చి త్తెరూ తకల్మషైః | 
we భగవాన్‌ విష్ణురోదాంతామలదృష్టిభిః ॥ 3|| 


అథవా ద్రష్ట మిచ్చా తే శృణు త్వం పరమేశ్వరం | 
త్రేతాయు స దేవేశో భవితా నృపవిగ్రహః ॥ ౫౪|| 


హితార్థం దేవమర్త్యానామిక్ష్వాకూణాం కులే హరిః | 
రామో దాశరధథిర్భూత్వా మహాసత్త్వపరాక్రమః ॥ ౫౫|| 


పితుర్నియోగాత్స భ్రాత్రా భార్యయా దండకే వనే | 
విచరిష్యతి ధర్మాత్మా జగన్నాత్రా స్వమాయయా ॥ ౫౬|| 


ఏవంతే సర్వమాఖ్యాతం మయా రావణ విస్తరాత్‌ | 
భజస్వ భక్తిభావేన సదా రామం శ్రియా యుతం ॥ ౫౭|| 
అగస్త్య ఉవాచ 

ఏవం శ్రుత్వాసురాధ్యక్షో ధ్యాత్వా కించిద్విచార్య చ | 
త్వయా సహ విరోధేప్సుర్ముముదె రావణో మహాన్‌ ॥ ౫౮|| 


యుద్ధార్ధి సర్వతో లోకాన్‌ పర్యటన్‌ సమవస్థితః | 
ఏతదీర్థం మహారాజ రావణో౭తీవ బుద్ధిమోన్‌ | 
హృతవాన్‌ జానకీం దేవీం త్వయాత్మవథకాంక్షయా I ౫౯|| 


ఇమాం కథాం యః శృణుయాత్ప్సరేద్వా 
సంశ్రావయద్వా శ్రవణార్థినాం సదా | 
ఆయుష్యమారోగ్యమనంత సాఖ్యం' 
ప్రాప్నోతి లాభం ధనమక్షయం చ ॥ ౬౦|| 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే తృతీయః సర్గః | ౩॥| 


| చతుర్ధ సర్గః ॥ 


శ్రీమహాదేవ ఉవాచ 


ఏకదా బ్రహ్మణో లోకాదాయాంతం నారదం మునిం | 
పర్యటన్‌ రావణో లోకాన్‌ దృష్ట్వా నత్వాబ్రవీద్వచః ॥ ౧|| 


భగవన్‌ బ్రూహి మే యోద్ధుం కుత్ర సంతి మహాబలాః | 
యోద్ధుమిచ్చామి బలిభిస్త్వం జ్ఞాతాసి జగత్తయం | ౨॥ 


మునిర్థ్యాఒఒత్వాహ సుచిరం శ్వేతద్వీపనివాసినః | 
మహాబలా మహాకాయాస్తత్ర యాహి మహామతే ॥ ౩॥ 


విష్ణుపూజారతా యే వై విష్ణునా నిహతాశ్చ యే | 
త ఎవ తత్ర సంజాతా అజయాశ్చ సురాసురైః | ౪|| 


శ్రుత్వా తద్రావణో వేగాన్మంత్రిభిః పుష్పకేణ తాన్‌ | 
యోద్ధుకామః సమాగత్య శ్వేతద్విపసమీపతః ॥ ౫|| 


తత్ప్రభాహతతేజస్కం పుష్పకం నాచలత్తతః | 
త్యక్త్వా విమానం ప్రయయౌ మంత్రిణశ్చ దశాననః ॥ ౬|| 


ప్రవిశన్నేవ తద్‌ ద్వీపం ధృతో హస్తేన యోషితా | 
పృష్టశ్చ త్వం కుతః కోఒసి ప్రీషితః కేన వా వద ॥ ౭|| 


ఇత్యుక్తో లీలయా స్తీభిర్హనంతీభిః పునః పునః | 
కృచ్చాాద్ధస్తాద్వినిర్ముక్తస్తాసాం స్త్రీణాం దశాననః ॥ ౮॥ 


ఆశ్చర్యమతులం లబ్ధ్వా చింతయామాస దుర్శతిః | 
విష్ణునా నిహతో యామి వైకుంఠమితి నిశ్సితః | ౯|| 


మయి విష్ణుర్యథా కుప్యేత్తథా కార్యం కరోమ్యహం | 
ఇతి నిశ్చిత్య వైదేహీం జహార విపినెఒసురః |॥ ౧౦|| 


జానన్నేవ పరాత్మానం స జహారావనీసుతాం | 
మాతృవత్సాలయామాన త్వత్తః కాంక్షన్‌ వధం స్వకం ॥ ౧౧|| 


రామ త్వం పరమేశ్వరోఒసి సకలం జానాసి విజ్ఞానద్భగ్‌ 

భూతం భవ్యమిదం త్రికాలకలనాసాక్షి వికల్పోజ్ఞితః | 
భక్తానామనువరనాయ సకలాం కుర్వన్‌ క్రియాసంహతిం 

త్వం శృణ్వన్మనుజాకృతిర్మునివచో భాసీశ లోకార్చితః || ౧౨|| 


స్తుతై వ్రవం రాఘవం తేన పూజితః కుంభసంభవః | 
స్వాశ్రమం మునిభిః సార్ధం ప్రయయౌ హృష్టమానసః ॥ ౧౩|| 


రామస్తు సీతయా సార్ధం భ్రాతృభిః సహ మంత్రిభిః | 
సంసారీవ రమానాథో రమమాణో౭వసద్ధ్భృహే ॥ ౧౪|| 


అనాసక్తోఒపి విషయాన్‌ బుభుజే ప్రియయా సహ | 
హనుమత్స్రముఖైః సద్భిర్వానరైః పరివేష్టితః ॥ ౧౫|| 


పుష్పకం చాగమద్రామమేకదా పూర్వవత్సుభుం | 
ప్రాహ దేవ కుబేరేణ ప్రేషితం త్వామహం తతః | ౧౬|| 


జితం త్వం రావణేనాదౌ పశ్చాద్రామేణ నిర్దితం | 
అతస్త్వం రాఘవం నిత్యం వహ యావద్వసిద్భువి ॥ ౧౭|| 


యదా గచ్చేద్రఘుశ్రేష్ణో వైకుంఠం యాహి మాం తదా | 
తచ్చుత్వా రాఘవః ప్రాహ పుష్పకం సూర్యసన్నిభం ॥ ౧౮|| 


యదా స్మరామి భద్రం తే తదాగచ్చ మమాంతికం | 
తిష్టాంతర్ధాయ సర్వత్ర గచ్చేదానీం మమాజ్ఞయా ॥ ౧౯|| 


ఇత్యుక్త్వా రామచంద్రోఒపి పౌరకార్యాణి సర్వశః | 
భ్రాతృభిర్మంత్రిభిః సార్ధం యథాన్యాయం చకార సః ॥ ౨౦|| 


రాఘవే శాసతి భువం లోకనాథే రమాపతె | 
వసుధా సన్యసంపన్నా ఫలవంతశ్చ భూరుహాః ॥ ౨౧|| 


జనా ధర్మపరాః సర్వే పతిభక్తిపరాః స్త్రియః | 
నాపశ్యత్సుత్రమరణం కశ్చిద్రాజని రాఘవే ॥ ౨౨|| 
సమారుహ్య విమానాగ్ర్యం రాఘవః సీతయా సహ | 
వానరైర్భ్రాతృభిః సార్ధం సంచచారావనిం ప్రభుః || ౨౩|| 


అమానుషాణి కార్యాణి చకార బహుశో భువి | 
బ్రాహ్మణస్య సుతం దృష్ట్వా బాలం మృతమకాలతః | ౨౪|| 


శోచంతం బ్రాహ్మణం చాపి జ్ఞాత్వా రామో మహామతిః | 
తపస్యంతం వనే శూద్రం హత్వా బ్రాహ్మణబాలకం ॥ ౨౫|| 


ణజివయామాస శూద్రస్య దదౌ స్వర్గమనుత్తమం | 
లోకానాముపదేశార్థం పరమాత్మా రఘూత్తమః ॥ ౨౬|| 


కోటిశు స్థాపయామాన శివలింగాని సర్వశః | 
సీతాం చ రమయామాన సర్వభోగైరమానుషైః ॥ ౨౭|| 


శశాస రామో ధర్మేణ రాజ్యం పరమధర్శవిత్‌ | 
కథాం సంస్థాపయామాన సర్వలోకమలాపహాం ॥ ౨౮|| 


దశవర్షసహస్రాణి మాయామానుషవిగ్రహః | 
చకార రాజ్యం విధివల్లోకవంద్యపదాంబుజః | ౨౯|| 


ఏకపత్నీవ్రతో రామో రాజర్షిః సర్వదా శుచిః | 
గృహమేధియమఖిలమాచరన్‌ శిక్షయన్‌ జనాన్‌ | ౩౦|| 


సీతా ప్రేమ్లానువృత్త్యా చ ప్రశ్రయేణ దమేన చ | 
భర్తుర్మనోహరా నాధ్వీ భావజ్ఞా సా హ్రియా భియా ॥ ౩౧| 


ఏకదాక్రిడవిపినే సర్వభోగసమన్వితే | 
ఏకాంతే దివ్యభవనే సుఖాసీనం రఘూత్తమం ॥ ౩౨|| 


నీలమాణిక్యసంకాశం దివ్యాభరణభూపషితం | 
ప్రసన్నవదనం శాంతం విద్యుత్సుంజనిభాంబరం ॥ ౩౩|| 


సీతా కమలపత్రాక్షీ సర్వాభరణభూషితా | 
రామమాహ కరాభ్యాం సా లాలయంతీ పదాంబుజే ॥ ౩౪|| 


దేవదేవ జగన్నాథ పరమాత్మన్‌ సనాతన | 
చిదానందాదిమధ్యాంతరహితాశేషకారణ | 3౫|| 


దేవ దేవాః సమాసాద్య మామేకాంతేఒబ్రువన్వచః | 
బహుశో౭ర్థ్యమానాస్తే వైకుంఠాగమనం ప్రతి ॥ ౩౬|| 


త్వయా నమేతశ్చిచ్చక్త్యా రామస్తిష్టతి భూతలే | 
విసృజ్యాస్మాన్‌ స్వకం ధామ వైకుంఠం చ సనాతనం ॥ ౩౭|| 


ఆస్తే త్వయా జగద్ధాత్రి రామః కమలలోచనః | 
అగ్రతో యాహి వైకుంఠం త్వం తథా చేద్రఘూత్తమః ॥ ౩౮|| 


ఆగమిప్యతి వైకుంఠం సనాథాన్నః కరిష్యతి | 
ఇతి విజ్ఞాపితాహం తైర్మయా విజ్ఞాపితో భవాన్‌ ॥ ౩౯|॥ 


యద్యుక్తం తత్కురుష్వాద్య నాహమాజ్ఞాపయే ప్రభో | 
సీతాయాస్తద్వచః శ్రుత్వా రామో ధ్యాత్వాబ్రవీత్ణణం ॥ ౪౦॥ 


దేవి జానామి సకలం తత్రోపాయం వదామి తే | 
కల్పయిత్వా మిషం దేవి లోకవాదం త్వదాశయం ॥ ౪౧|| 


త్యజామి త్వాం వనే లోకవాదాద్భీత ఇవాపరః | 
భవిష్యతః కుమారౌ ద్వౌ వాల్మీకేరాశ్రమాంతికే | ౪౨|| 


ఇదానీం దృశ్యతే గర్భః పునరాగత్య మే౭న్తికం | 
లోకానాం ప్రత్యయార్థం త్వం కృత్వా శపథమాదరాత్‌ ॥ ౪౩|| 


భూమేర్వివరమాత్రేణ వైకుంఠం యాస్యసి ద్రుతం | 
పశ్చాదహం గమిష్యామి ఏష ఏవ సునిశ్చయః ॥ అ౪॥ 


ఇత్యుక్త్వా తాం విసృజ్యాథ రామో జ్ఞానైకలక్షణః | 
మంత్రిభిర్మంత్రతత్త్వబై రృలముఖ్యైశ్చ సంవృతః ॥ ౪౫|| 


తత్రోపవిష్టం శ్రీరామం సుహృదః పర్యుపాసత | 
హాస్యప్రొఢకథాసుజ్ఞా హాసయంతః స్థితా హరిం ॥ ౪౬|| 


కథాప్రసంగాత్పప్రచ్చ రామో విజయనామకం | 
పౌరా జానపదా మే కిం వదంతీహ శుభాశుభం ॥ ౪౭|| 


సీతాం వా మాతరం వా మే భ్రాత్యన్వా కైకయూమథ | 
న భేతవ్యం త్వయా బ్రూహి శాపితోఒసి మమోపరి |॥ ౪౮|| 


ఇత్యుక్తు ప్రాహ విజయో దేవ సర్వే వదంతి తే | 
కృతం సుదుష్కరం సర్వం రామేణ విదితాత్మనా | ౪౯|| 


కింతు హత్వా దశగ్రీవం సీతామాహృత్య రాఘవః | 
అమర్గం పృష్టతః కృత్వా స్వం వేళ్ళ ప్రత్యపాదయత్‌ ॥ ౫౦|| 


కిదృశం హృదయే తస్య సీతాసంభోగజం సుఖం | 
యా హృతా విజనేఒ౭రణ్యే రావణేన దురాత్మనా ॥ ౫౧|| 


అస్మాకమపి దుష్కర్మ యోషితాం మర్షణం భవేత్‌ | 
యాదృగ్భవతి వై రాజా తాదృశ్యో నియతం ప్రజాః ॥ ౫౨|| 


శ్రుత్వా తద్వచనం రామః స్వజనాన్‌ పర్యపృచ్చత | 
తేఒపి నత్వాబ్రువన్‌ రామమేవమేతన్న సంశయః ॥ ౫౩|| 


తతో విసృజ్య సచివాన్‌ విజయం సుహృదస్తథా | 
ఆహూయ లక్ష్మణం రామో వచనం చేదమబ్రవీత్‌ ॥ ౫౪|| 


లోకాపవాదస్తు మహాన్‌ సీతామాశ్రిత్య మేఒభవత్‌ | 
సీతాం ప్రాతః సమానీయ వాల్మీకేరాశ్రమాంతికే || ౫౫ ॥ 


త్యక్త్వా శీఘ్రం రథేన త్వం పునరాయాహి లక్ష్మణ | 
వక్ష్యస యది వా కించిత్తదా మాం హతవానసి ॥ ౫౬|| 


ఇత్యుక్తో లక్ష్మణో భీత్యా ప్రాతరుత్థాయ జానకీం | 
సుమంత్రేణ రథే కృత్వా జగామ సహసా వనం | ౫౭|| 


వాల్మీకేరాశ్రమస్యాంతే త్యక్త్వా సీతామువాచ నః | 
లోకాపవాదభీత్యా త్వాం త్యక్తవాన్‌ రాఘవో వనే ॥ ౫౮|॥ 


దోషో న కశ్చిన్మే మాతర్గచ్చాశ్రమపదం మునేః | 
ఇత్యుక్త్వా లక్ష్మణః శీఘ్రం గతవాన్‌ రామసన్నిధిం ॥ ౫౯|| 


సీతాపి దుఃఖసంతష్తా విలలాపాతిముగ్ధవత్‌ | 

నిష్టెః శ్రుత్వా చ వాల్ళీకిః సీతాం జ్ఞాత్వా స దివ్యదృక్‌ |॥ ౬౦|| 
అర్హ్యాదిభిః పూజయిత్వా సమాశ్వాస్య చ జానకీం | 

జ్ఞాత్వా భవిష్యం సకలమార్పయన్‌ మునియోషితాం | ౬౧|| 


తాన్తాం సంపూజయంతి స్మ సీతాం భక్త్యా దినే దినే | 
జ్ఞాత్వా పరాత్మనో లక్ష్మీం మునివాక్యేన యోషితః | 
సేవాం చక్రుః సదా తస్యా వినయాదిభిరాదరాత్‌ ॥ ౬౨|| 


రామో౭పి సీతారహితః పరాత్మా ఏజ్ఞానద్నక్కేవల ఆదిదేవః | 
సంత్యజ్య భోగానఖిలాన్‌ విరక్తో మునివ్రతో ఒభూన్మునిసేవితాంఘ్రిః ॥ ౬౩|| 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే చతుర్ధః సర్గః ॥ ౪॥ 


| పంచమ సర్గః ॥ 


శ్రీమహాదేవ ఉవాచ 


తతో జగన్మంగలమంగలాత్మనా 
విధాయ రామాయణకీర్తిముత్తమాం | 
చచార పూర్వాచరితం రఘూత్తమో 
రాజర్షివర్యైరభిసేవితం యథా ॥ ౧|| 


సౌమిత్రిణా పృష్ట ఉదారబుద్ధినా 

రామః కథాః ప్రాహ పురాతనీః శుభాః | 
రాజ్ఞః ప్రమత్తస్య నృగస్య శాపతో 

ద్విజస్య తిర్యక్తమథాహ రాఘవః ॥ ౨॥ 


కదాచిదేకాంత ఉపస్థితం ప్రభుం 
రామం రమాలాలితపాదపంకజం | 
సౌమిత్రిరాసాదితశుదభావనః 
™ ధ్‌ 
ప్రణమ్య భక్త్యా వినయాన్వితోఒబ్రవీత్‌ ॥ ౩|| 


త్వం శుద్ధబోధో౭సి హి సర్వదేహినా- 
మాత్మాస్యధిశో౭౬సి నిరాకృతిః స్వయం | 

ప్రతీయసే జ్ఞానదృశాం మహామతే 
పాదాబ్దభృంగాహితసంగసంగినాం oll 


అహం ప్రపన్నో౭స్మి పదాంబుజం ప్రభో 

భవాపవర్గం తవ యోగిభావితం | 
యధథాంజసాఒజ్ఞానమపారవారిధిం 

సుఖం తరిష్యామి తథానుశాధి మాం || ౫॥ 


శ్రుత్వాథ సౌమిత్రివచో౭ఖిలం తదా 

ప్రాహ ప్రపన్నార్తిహరః ప్రసన్నధీః | 
విజ్ఞానమజ్ఞానతమఃప్రశాంతయే 

శ్రుతిప్రపన్నం క్షితిపాలభూషణః ॥ ౬|| 


ఆదౌ స్వవర్ణాశ్రమవర్ణితాః క్రియాః 
కృత్వా సమాసాదితశుద్ధమాననః | 
సమాప్య తత్పూర్వముపాత్తసాధనః 
సమాశ్రయేత్సద్గురుమాత్మలబ్ధయే ॥ ౭|| 


క్రియా శరీరోద్భవహేతురాదృతా 

ప్రియాప్రియౌ తౌ భవతః సురాగిణః | 
ధర్మేతరౌ తత్ర పునః శరీరకం 

పునః క్రియా చక్రవదీర్యతే భవః ॥ ౮॥ 


అజ్ఞానమేవాస్య హి మూలకారణం 
తద్ధ్యానమేవాత్ర విధౌ విధీయతే | 
విద్యైవ తన్నాశవిధౌ పటీయసీ 
న కర్మ తజ్జం సవిరోధమీరితం ॥ ౯|| 


నాజ్ఞానహానిర్న చ రాగసంక్షయో 
భవెత్తతఈ కర్మ సదోషముద్భవేత్‌ | 
తతః పునః సంసృతిరప్యవారితా 
తస్మాద్భుధో జ్ఞానవిచారవాన్‌ భవేత్‌ ॥ ౧౦|| 


నను క్రియా వేదముఖేన చోదితా 
తథైవ విద్యా పురుషార్థసాధనం | 

కర్తవ్యతా ప్రాణభృతః ప్రచోదితా 
విద్యాసహాయత్వముపైతి సా పునః || ౧౧|| 


కర్మాకృతౌ దోషమపి శ్రుతిర్దగౌ 

తస్మాత్సదా కార్యమిదం ముముక్షుణా | 
నను స్వతంత్రా ధ్రువకార్యకారిణీ 

విద్యా న కించిన్మనసాప్యపేక్షతే ॥ ౧౨|| 


న సత్యకార్యోఒపి హి యద్వదధ్వరః 
ప్రకాంక్షతేఒన్యానపి కారకాదికాన్‌ | 
తథైవ విద్యా విధితః ప్రకాశితైః 
విశిష్యతే కర్మభిరేవ ముక్తయే ॥ ౧౩|| 


కేచిద్వదంతీతి వితర్కవాదిన- 
స్తదప్యసద్దృష్టవిరోధకారణాత్‌ | 
దేహాభిమాసొదభిపర్దణీ క్రీయా 
విద్యా గతాహంకృతితః ప్రసిద్ధ్యతి ॥ ౧౪|| 
విశుద్ధవిజ్ఞానవిరోచనాంచి తా 
విద్యాత్మవృత్తిశ్చరమేతి భణ్యతే | 
ఉదేతి కర్మాఖిలకారకాదిభిః 
నిహంతి విద్యాఖిలకారకాదికం ॥ ౧౫|| 


తస్మాత్త్యజేత్కార్యమశేషతః సుధీః 
విద్యావిరోధాన్న సముచ్చయో భవేత్‌ | 

ఆత్మానుసంధానపరాయణః సదా 
నివృత్తసర్వేంద్రియవృత్తిగోచరః ॥ ౧౬|| 


యావచ్చరీరాదిషు మాయయాతధీ- 
స్తావద్విధేయో విధివాదకర్మణాం | 
నేతీతి వాక్రైరఖిలం నిషిధ్య తత్‌ 
జ్ఞాత్వా పరాత్మానమథ త్యజేత్కియాః ॥ ౧౭|| 


యదా పరాత్మాత్మవిభేదభేదకం 


విజ్ఞానమాత్మన్యవభాతి భాస్వరం | 
తదైవ మాయా ప్రవిలీియ ఒజ్జుసా 
సకారకా కారణమాత్మసంసృతేః || ౧౮|| 


శ్రుతిప్రమాణాభివినాశితా చ నా 

కథం భవిష్యత్యపి కార్యకారిణీ | 
విజ్ఞానమాత్రాదమలాద్వితీయత- 

స్తస్మాదవిద్యా న పునర్భవిష్యతి || ౧౯|| 


యది స్మ నష్టా న పునః ప్రసూయతే 

కర్తాహమస్యేతి మతిః కథం భవేత్‌ | 
తస్మాత్స్వతంత్రా న కిమప్యపేక్షతే 

విద్యా విమోక్షాయ విభాతి కేవలా ॥ ౨౦|| 


సా తైత్తిరీయశ్రుతిరాహ సాదరం 

న్యాసం ప్రశన్తాఖిలకర్మణాం స్ఫుటం | 
ఏతావదిత్యాహ చ వాజినాం శ్రుతిః 

జ్ఞానం విమోక్షాయ న కర్మ సాధనం || ౨౧|| 


విద్యాసమత్వేన తు దర్శితస్త్వయా 

క్రతుర్న దృష్టాంత ఉదాహృతః సమః | 
ఫలైః పృథక్తాదృహుకారకైః క్రతుః 

సంసాధ్యతే జ్ఞా జ్ఞానమతో విపర్యయం ॥ ౨౨|| 


సప్రత్యవాయో హ్యహమిత్యనాత్మధీ- 

రజ్ఞప్రసిద్ధా నతు తత్త్వదర్శినః | 
తస్మాద్బుధైస్తాజ్యమేవిక్రియాత్మభీః 

విధానతః కర్మ విధిప్రకాశితం || ౨౩|| 


శ్రద్ధాన్వితస్తత్త్వమసీతి వాక్యతో 
గురోః ప్రసాదాదపి శుద్ధమానసః | 
విజ్ఞాయ దైకాత్త మధథాత్మ జివయోః 
సీ ఛవేన్మరరివాప్రకుపనః | ౨౪|| 


ఆదౌ పదార్థావగతిర్హి కారణం 

వాక్యార్థవిజ్ఞానవిధౌ విధానతః | 
తత్త్వంపదార్థ్నా పరమాత్మజివకా- 

వ్‌సితి చైకాత్మ్యమథానయోర్భవేత్‌ | ౨౫|| 


ప్రత్యక్పరోక్షాది విరోధమాత్మనోః 

విహాయ సంగృహ్య తయోశ్సిదాత్మతాం | 
సంశోధితాం లక్షణయా చ లక్షితాం 

జ్ఞాత్వా స్వమాత్మానమథాద్వయో భవేత్‌ ॥ ౨౬|| 


ఏకాత్మకత్వాజ్ఞహతీ న సంభవేత్‌ 
తథా౭జహల్లక్షణతా విరోధతః | 


సోజయంపదార్థావివ భాగలక్షణా 
యుజ్యేత తత్త్వంపదయోరదోషతః ॥ ౨౭|| 


రసాదిపంచికతభూతసంభవం 
గాలయం దుఃఖసుఖాదికర్మణాం | 
శరీరమాద్యంతవదాదికర్శజం 
మాయామయం న్థూలముపాధిమాత్మనః | ౨౮|| 


స క్ష్మం మనోబుద్ధిదశేంద్రియైర్యుతం 
ప్రాణైరీపంచీకృతభూత సంభవం | 

భోక్తుః సుఖాదేరనుసాధనం భవేత్‌ 
శరీరమన్యద్విదురాత్మనో బుధాః ॥ ౨౯|| 


అనాద్యనిర్వాచ్యమపీహ కారణం 
మాయాప్రధానం తు పరం శరీరకం | 
ఉపాధిభేదాత్తు యతః పృథక్‌ స్థితం 
స్వాత్మానమాత్మన్యవేధారయేత్యమాత్‌ ॥ ౩౦|| 


క్రో శేష్టయం తేషుతు తత్తదాకృతిః 
విభాతి సంగాత్‌ న్ఫటికోపలో యథా | 
అసంగరూపోజయమజో యతోఒద్వయో 
విజ్ఞాయతే౭స్మిన్‌ పరితో విచారితే || ౩౧|| 


బు ద్ధేస్తిధా వృత్తిరపీహ దృశ్యతే 
స్వష్నాదిభేదేన గుణత్రయాత్మనః | 
క వ్యభిచారతో మృషా 
$ పర బ్రహ్మణి కేవలే శివే | ౩౨|| 


దేహేంద్రియప్రాణమనశ్చిదాత్మనాం 
సంఘాదజస్రం పరివర్తతే ధియః | 
వృత్తిస్తమోమూల తయాజ్ఞలక్షణా ' 
యావద్భవేత్తావదసౌ భవోద్భవః | 33|| 


నేతిప్రమాణేన నిరాకృతాఖిలో 

హృదా సమాస్వాదితచిద్దనామృతః | 
త్యజేదశేషం జగదాత్తసద్రసం 

పీత్వా యథాంభః ప్రజహాతి తత్సలం ॥ ౩౪|| 


కదాచిదాత్మా న మృతో న జాయతే 

న క్షియతే నాపి వివర్ధతేఒనవః | 
నిరస్తసర్వాతిశయః సుఖాత్మకః 

స్వయంప్రభః సర్వగతోజయమద్వయః ॥ ౩౫ ॥ 


ఏవంవిధే జ్ఞానమయే సుఖాత్మకే 
"కథం భవో దుఃఖమయః ప్రతీయతే | 
అజ్ఞానతోఒధ్యాసవశాత్స్రకాశతే 


జ్ఞానే విలియేత విరోధతః క్షణాత్‌ ॥ ౩౬|| 


యదన్యదన్యత్ర విభావ్యతే భ్రమా- 
దధ్యాసమిత్యాహురముం విపన్చితః | 
అసర్పభూతేఒహివిభావనం యథా 
రజ్జ్వాదికే తద్వదపీశ్వరే జగత్‌ | ౩౭|| 


వికల్పమాయారహితే చిదాత్మకే- 

౬హంకార ఏష ప్రథమః ప్రకల్పితః | 
అధ్యాస ఏవాత్మని సర్వకారణే 

నిరామయే బ్రహ్మణి కేవలే పరే | ౩౮|| 


ఇచ్చాదిరాగాదిసుఖాదిధర్శికాః 

సదా ధియః సంసృతిహేతవః పరే | 
యస్మాత్స్రసుప్తా తదభావతః పరః 

సుఖస్వరూపేణ విభావ్యతే హి నః ॥ ౩౯|| 


అనాద్యవిద్యోద్భవబుద్ధిబింబితో 
జీవః ప్రకాశోజయమితీర్వతే చితః 
ఆత్మా ధియః సాక్షితయా పృథక్‌ స్థి 
బుద్ధ్యాపరిచ్చిన్నపరః న ఏవ హి ॥ ౪ం॥ 


చిద్భింబసాక్ష్యాత్మధియాం ప్రసంగత- 

క ya 

స్త్వేకత్ర వాసాదనలాక్తలోహవత్‌ | 
అన్యోన్యమధ్యాసవశాత్సృతీయతే 

జడాజడత్వం చ చిదాత్మచేతసోః || ౪౧|| 


గురోః సకాశాదపి వేదవాక్యతః | 
సంజాతవిద్యానుభవో నిరీక్ష్య తం | 
స్వాత్మానమాత్మస్థముపాధివర్ణితం 
త్యజదశేషం జడమాత్మగోచరం ॥ ౪౨॥ 


ప్రకాశరూపోఒజహమజో౬హమద్వయో- 
౬సకృద్విభాతో=హమతీవ నిర్మలః | 

విశుద్ధ విజ్ఞానఘనో నిరామయః 
సంపూర్ణ ఆనందమయో౭హముక్రియః | ౪౩|| 


సదైవ ముక్తోడహమచింత్యశక్తిమాన్‌ 
అతీంద్రియజ్ఞానమవిక్రియాత్మకః | 
అనంతపారో౭హమహర్నిశం బుధైః 
విభావితోఒహం హృది వేదవాదిభిః ॥ అ౪॥ 


ఏవం సదాత్మానమఖండితాత్మనా 

విచారమాణన్య విశుద్ధభావనా | 
హన్యాదవిద్యామచిరేణ కారకై 

రసాయనం యద్వదుపాసితం రుజః ॥ అ౫॥| 


వివిక్త ఆసీన ఉపారతేంద్రియో 

వినిర్దితాత్మా విమలాంతరాశయః | 
విభావయేదేకమనన్యసాధనో 

విజ్ఞానదృక్కవల ఆత్మసంస్థితః ॥ ౪౬॥ 


విశ్వం యదేతత్పరమాత్మదర్శనం 

విలాపయేదాత్మని సర్వకారణే | 
పూర్ణశ్సిదానందమయో౭వతిష్థతే 

న వేద బాహ్యం న చ కించిదాంతరం || ౪౭|| 


పూర్వం సమాధేరఖిలం విచింతయే- 
దోంకారమాత్రం సచరాచరం జగత్‌ | 
తదేవ వాచ్యం ప్రణవో హి వాచకో 
విభావ్యతేఒజ్ఞానవశాన్న బోధతః | ౪౮॥ 
అకారసంజ్ఞః పురుషో హి విశ్వకో 


“హ్యుకారకస్తెజస ఈర్యతే క్రమాత్‌ | 


ప్రాజ్ఞో మకారః పరిపర్యతే౭ఖిలైః 
సమాధిపూర్వం న తు తత్త్వతో భవేత్‌ ॥ ౪౯|| 


విశ్వం త్వకారం పురుషం విలాపయే- 
దుకారమధ్యే బహుధా వ్యవస్థితం | 
తతో మకారే ప్రవిలాప్య తైజసం 
ద్వితీయవర్లం ప్రణవస్య చాంతిమే ॥ ౫౦|| 


మకారమప్యాత్మని చిద్దనే పరే 
విలాపయేద్వాాజ్ఞమపీహ కారణం | 

సో౬జహం పరం బ్రహ్మ సదా విముక్తిమ- 
ద్విజ్ఞానదృజ్నుక్త ఉపాధితోజమలః ॥ ౫౧|| 


ఏవం సదా జాతపరాత్మభావనః 
స్వానందతుష్టః పరివిస్మృతాఖిలః 

ఆస్తే స నిత్యాత్మసుఖప్రకాశకః 
సాక్షాద్విముక్తో౭చలవారిసింధువత్‌ ॥ ౫౨|| 


ఏవం సదాభ్యస్తసమాధియోగినో 
నివృత్తసర్వేంద్రియగోచరస్య హి | 
వినిర్జితాశేషరిపోరహం సదా 
దృశ్యో భవేయం జితషడ్లుణాత్మనః | ౫౩|| 


ధ్యాత్వైవమాత్మానమహర్షిశం ముని- 

స్తిష్టేత్సదా ముక్తసమస్తబంధనః | 
ప్రారబ్బమశ్నన్నభిమానవర్దితో 
హా స జ 

మయ్యేవ సాక్షాత్స్రవిలీయతే తతః || ౫౪|| 


ఆదౌ చ మధ్యే చ తథైవ చాంతతో 


భవం విదిత్వా భయశోకకారణం | 
హిత్వా సమస్తం విధివాదచోదితం 
భజేత్స్వమాత్మానమథాఖిలాత్మనాం | ౫౫|| 


ఆత్మన్యభేదేన విభావయన్నిదం 
భవత్యభేదేన మయాత్మనా తదా | 
యథా జలం వారినిధ యథా పయః 
క్షిరే వియద్వ్యోమ్న్యనిలే యథానిలః ॥ ౫౬|| 


ఇత్సం యదీక్షేత హి లోకసంస్థితో 

జగన్మృపైవేతి విభావయన్న్మునిః | 
నిరాకృతత్వాచ్చుతియుక్తిమానతో 

యధథిందుభేదో దిశి దిగ్భృమాదయః ॥ ౫౭|| 


యావన్న పశ్యేదభిలం మదాత్మకం 
తావన్మదారాధనతత్సరో భవేత్‌ | 
శ్రద్ధాలురత్యూర్దితభక్తిలక్షణో 
యస్తన్య దృశ్యోజహమహర్ష్నిశం హృది |॥ ౫౮|| 


రహస్యమేతచ్చు తిసారసంగ్రహం 

మయా వినిశ్చిత్య తవోదితం ప్రియ | 
యస్త్వేతదాలోచయతీహ బుద్ధిమాన్‌ 

స ముచ్యతే పాతకరాశిభిః క్షణాత్‌ | ౫౯|| 


భ్రాతర్యదీదం పరిదృశ్యతే జగ- 

న్మాయైవ సర్వం పరిహృత్య చేతసా | 
మద్భావనాభావితశుద్ధమానసః 

సుఖీ భవానందమయో నిరామయః | ౬౦|| 


యః సేవతే మామగుణం గుణాత్సరం 

హృదా కదా వా యది వా గుణాత్మకం | 
సోహం స్వపాదాంచితరేణుభిః స్పృశన్‌ 

పునాతి లోకత్రితయం యథా రవిః ॥ ౬౧|| 


విజ్ఞానమేతదఖిలం శ్రుతిసారమేకం 
వేదాంతవేద్యచరణేన మయైవ గీతం | 
యః శ్రద్ధయా పరిపఠేద్‌ గురుభక్తియుక్తో 
మద్రూపమేతి యది మద్వచనేషు భక్తి | ౬౨॥ 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే పంచమః సర్గః | ౫॥| 


శ్రీమహాదేవ ఉవాచ 
ఏకదా మునయః సర్వే యమునాతీరవాసినః | 
ఆజగ్మూ రాఘవం ద్రష్టుం భయాల్లవణరక్షనః ॥ ౧|| 


కృత్వాగ్రే తు మునిశ్రేష్టం భార్గవం చ్యవనం ద్విజాః | 
అసంఖ్యాతాః సమాయాతా రామాదభయకాంక్షిణః || ౨|| 


తాన్‌ పూజయిత్వా పరయా భక్త్యా రఘుకులోత్తమః | 
ఉవాచ మధురం వాక్యం హర్షయన్‌ మునిమండలం | ౩॥| 


కరవాణి మునిశ్రేష్టాః కిమాగమనకారణం | 
ధన్యోఒస్మి యది యూయం మాం ప్రీత్యా ద్రష్టుమిహాగతాః ॥ ౪|| 


దుష్కరం చాపి యత్కార్యం భవతాం తత్కరోమ్యహం | 
ఆజ్ఞాపయంతు మాం భృత్యం బ్రాహ్మణా దైవతం హి మే ॥ ౫॥ 


తచ్చుత్వా సహసా హృష్టశ్చ్యవనో వాక్యమబ్రవీత్‌ | 
మధునామా మహాదైత్యః పురా కృతయుగే ప్రభో ॥ ౬॥ 


ఆసీదతీవ ధర్మాత్మా దేవబ్రాహ్మణపూజకః | 
తస్య తుష్టో మహాదేవో దదౌ శూలమనుత్తమం ॥ ౭|| 


ప్రాహ చానేన యం హంసి న తు భస్మీభవిష్యతి | 
రావణస్యానుజా భార్యా తస్య కుంభీనసీ శ్రుతా | ౮|| 


తస్యాం తు లవణో నామ రాక్షసో భీమవిక్రమః | 
ఆసీద్దురాత్మా దుర్దర్లో దేవబ్రాహ్మణహింసకః ॥ ౯|| 
యు mrs] 
పిడితాస్తేన రాజేంద్ర వయం త్వాం శరణం గతాః | 
తచ్చుత్వా రాఘవోఒప్యాహ మా భీర్వో మునిపుంగవాః ॥ ౧౦|| 


లవణం నాశయిష్యామి గచ్చంతు విగతజ్వరాః | 
ఇత్యుక్త్వా ప్రాహ రామో౭పి భ్రాత్యాన్‌ కో వా హనిష్యతి ॥ ౧౧|| 


లవణం రాక్షసం దద్యాత్‌ బ్రాహ్మణేభ్యోబభయం మహత్‌ | 
తచ్చుత్వా ప్రాంజలిః ప్రాహ భరతో రాఘవాయ వై ॥ ౧౨|| 


అహమేవ హనిష్యామి దేవాజ్ఞాపయ మాం ప్రభో | 
తతో రామం నమస్కృత్య శత్రుఘ్నో వాక్యమబ్రవీత్‌ ॥ ౧౩|| 


లక్ష్మణేన మహత్కార్యం కృతం రాఘవ సంయుగే | 
నందిగ్రామే మహాబుద్ధిర్భరతో దుఃఖమన్వభూత్‌ ॥ ౧౪|| 


అహమేవ గమిష్యామి లవణసన్య వధాయ చ | 
త్వత్స్రసాదాద్రఘుశ్రేష్ట హన్యాం తం రాక్షసం యుధి ॥ ౧౫|| 


తచ్చుత్వా స్వాంకమారోప్య శత్రుఘ్నం శత్రుసూదనః | 
ప్రాహాద్యైవాభిషక్ష్యామి మథురారాజ్యకారణాత్‌ ॥ ౧౬|| 


ఆనాయ్య చ సుసంభారాన్‌ లక్షమణేనాభిషేచనే | 
అనిచ్చంతమపి స్నేహాదభిషేకమకారయత్‌ ॥ ౧౭|| 


దత్త్వా తస్మై శరం దివ్యం రామః శత్రుఘ్నమబ్రవీత్‌ | 
అనేన జహి బాణేన లవణం లోకకంటకం ॥ ౧౮|| 

సతు సంపూజ్య తచ్చూలం గేహే గచ్చతి కాననం | 
భక్షణార్థం తు జంతూనాం నానాప్రాణివధాయ చ ॥ ౧౯|| 


స తు నాయాతి సదనం యావద్వనచరో భవేత్‌ | 
తావదేవ పురద్వారి తిష్ట త్వం ధృతకార్ముకః |॥ ౨౦|| 


యోత్స్యతే స త్వయా క్రుద్ధస్తదా వధ్యో భవిష్యతి | 
తం హత్వా లవణం క్రూరం తద్వనం మధుసంజ్ఞితం || ౨౧|| 


నివేశ్య నగరం తత్ర తిష్ట త్వం మే౭నుశాసనాత్‌ | 
అశ్వానాం పంచసాహస్రం రథానాం చ తదర్ధకం | ౨౨|| 


గజానాం షట్‌ శతానీహ పత్తీనామయుతత్రయం | 
ఆగమిష్యతి పశ్చాత్త్వమగ్రే సాధయ రాక్షసం ॥ ౨౩|| 


ఇత్యుక్త్వా మూర్ధ్యవఘ్రాయ ప్రేషయామాస రాఘవః | 
శత్రుఘ్నం మునిభిః సార్ధమాశీర్చిరభినంద్య చ | ౨౪॥ 


శత్రుఘ్నో౭పి తథా చక్రే యథా రామేణ చోదితః | 
హత్వా మధుసుతం యుద్ధే మథురామకరోత్సురీం ॥ ౨౫॥ 


సీతాం జనపదాం చక్రే మథురాం దానమానతః | 
సీతాపి సుషువే పుత్రౌ ద్వౌ వాల్మీకేరథాశ్రమే |॥ ౨౬|| 


మునిస్తయోర్నామ చక్రే కుశో జ్యేష్టోఒనుజో లవః | 
క్రమేణ విద్యాసంపన్నా సీతాపుత్రౌ బభూవతుః ॥ ౨౭|| 


ఉపనీతౌ చ మునినా వేదాధ్యయనతత్సరౌ | 
కృత్స్నం రామాయణం ప్రాహ కావ్యం బాలకయోర్మునిః | ౨౮|| 


శంకరేణ పురా ప్రోక్తం పార్వత్యై పురహారిణా | 
వేదోపబ్బంహనార్థాయ తావగ్రాహయత ప్రభుః ॥ ౨౯|| 


కుమారౌ స్వరసంపన్నా సుందరావశ్వినావివ | 
తంత్రీతాలసమాయుక్తౌ గాయంతె చెరతుర్వనే ॥ ౩౦|| 


తత్ర తత్ర మునీనాం తౌ సమాజే సురరూపిణా | 
గాయంతావభితో దృష్ట్వా విస్మితా మునయో౭బ్రువన్‌ || ౩౧|| 


గంధర్వేప్వివ కిన్నరేషు భువి వా దేవేషు దేవాలయే 
పాతాలేష్వథవా చతుర్ముఖగృహే లోకేషు సర్వేషు చ | 

అస్మాభిశ్సిరజివిభిశ్సిరతరం దృష్ట్వా దిశ సర్వతో 
నాజ్ఞాయీదృశగీ తవాద్యగరిమా నాదర్శి నాశ్రావి చ ॥ ౩౨|| 

ఏవం స్తువద్భిరఖిలైర్మునిభిః ప్రతివాసరం | 

ఆసాతే సుఖమేకాంతే వాల్మీకేరాశ్రమే చిరం ॥ ౩౩|| 

అథ రామో౭శ్వమేధాదీంశ్చకార బహుదక్షిణాన్‌ | 

యజ్ఞాన్‌ స్వర్ణమయీం సీతాం విధాయ విపులద్యుతిః ॥ ౩౪॥ 

తస్మిన్‌ వితానే బుషయః సర్వే రాజర్ష్ణయస్తథా | 

బ్రాహ్మణాః క్షత్రియా వైశ్యాః సమాజగ్భుర్దిదృక్షవః | ౩౫॥ 

వాల్మీకిరపి సంగృహ్య గాయంతో తౌ కుశీలవౌ | 

జగామ బుషివాటస్య సమీపం మునిపుంగవః ॥ ౩౬|| 


తత్రైకాంతే స్థితం శాంతం సమాధివిరమే మునిం | 
కుశః పప్రచ్చ వాల్మీకిం జ్ఞానశాస్త్రం కథాంతరే | ౩౭|| 


భగవన్‌ శ్రోతుమిచ్చామి సంక్షేపాదృవతోఒఖిలం | 
దేహినః సంసృతిర్చంధః కథముత్పద్యతే దృఢః | ౩౮|| 


కథం విముచ్యతే దేహీ దృఢబంధాద్భవాభిధాత్‌ | 
వక్తుమర్హసి సర్వజ్ఞ మహ్యం శిష్యాయ తే మునే ॥ ౩౯|| 


వాల్మీకిరువాచ | 


శృణు వక్ష్యామి తే సర్వం సంక్షేపాద్బంధమోక్షయోః | 
స్వరూపం సాధనం చాపి మత్తః శ్రుత్వా యథోదితం ॥ ౪ం॥ 


తథైవాచర భద్రం తే జివన్ముక్తో భవిష్యసి | 
దేహ ఏవ మహాగేహమదేహస్య చిదాత్మనః ॥| ౪౧|| 


తస్యాహంకార ఏవాస్మిన్మంత్రీ తేనైవ కల్పితః | 
దేహగహాభిమానం స్వం సమారోప్య చిదాత్మని | ౪౨॥ 


తేన తాదాత్మ్యమాపన్నః స్వచేష్టితమశేషతః | 
విదధాతి చిదానందే తద్వాసితవవుః స్వయం ॥ ౪౩|| 


తేన సంకల్పితో దేహీ సంకల్పనిగడావృతః | 
పుత్రదారగృహాదీని సంకల్పయతి చానిశం ॥ ౪౪॥ 


సంకల్పయన్‌ స్వయం దేహి పరిశోచతి సర్వదా | 
త్రయస్తస్యాహమో దేహా అధమోత్తమమధ్యమాః ॥ ౪౫॥ 


తమః సత్త్వరజః సంజ్ఞా జగతః కారణం స్థితేః | 


తమోరూపాద్ధి సంకల్పాన్నిత్యం తామసచేష్టయా ॥ ౪౬॥ 
అత్యంతం తామసో భూత్వా కృమికిటత్వమాప్నుయాత్‌ | 
సత్త్వరూపో హి సంకల్పో ధర్మజ్ఞానపరాయణః ॥ ౪౭|| 
అదూరమోక్షసామ్రాజ్యః సుఖరూపో హి తిస్టతి | 
రజోరూపో హి సంక ఎలోకేన వ్యవహారవాన్‌ ॥ ౪౮|| 


పరితిష్టతి సంసారే పుత్రదారానురంజితః | 
త్రివిధం తు పరిత్యజ్య  రూపమేతన్మహామతే | అ౯॥| 


సంకల్పం పరమాష్నోతి పదమాత్మపరిక్షయే | 

దృష్టః సర్వాః పరిత్యజ్య నియమ్య మనసా మనః ॥ ౫౦|॥ 
సబాహ్యాభ్యంతరార్థస్య సంకల్పన్య క్షయం కురు | 

యది వర్షసహస్రాణీ తపశ్చరసీ దారుణం ॥ ౫౧|| 


ఒడ 


పాతాలస్థస్య భూస్టస్య స్వర్గస్థస్యాపి తేఒనఘ | 
నాన్యః కశ్చిదుపాయో౭స్తి సంక ఏపశమాదృతే ॥ ౫౨|| 


— 


అనాబాధే౭వికారే స్వే సుఖే పరమపావనే | 
సంకల్పోపశమే యత్నం పౌరుషేణ పరం కురు ॥ ౫౩|| 


సంకల్పతంతాౌ నిఖిలా భావాః ప్రోతాః కిలానఘ | 
ఛిన్నే తంతౌ న జానీమః క్వ యాంతి విభవాః పరాః || ౫౪|| 


నిఃసంకల్పో యథాప్రాప్తవ్యవహారపరో భవ | 
క్షయే సంకల్పజాలస్య జీవో బ్రహ్మత్వమాప్నుయాత్‌ ॥ ౫౫॥ 


అధిగతపరమార్థతాముపేత్య ప్రసభమపాస్య వికల్పజడాలముచ్చైః | 
అధిగమయ పదీం తదద్వితీయం వితతసుఖాయ సుషుప్తచిత్తవృత్తిః | ౫౬|| 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే షష్టః సర్గః || ౬॥ 


॥ సప్తమ సర్గః ॥ 


శ్రీమహాదేవ ఉవాచ 


వాల్మీకినా బోధితోఒసౌ కుశః సద్యోగతభ్రమః | 
అంతర్ముక్తో బహిః సర్వమనుకుర్వంశ్చకార సః || ౧|| 


వాల్మీకిరపి తౌ ప్రాహ సీతాపుత్రా మహాధియౌ | 
తత్ర తత్ర చ గాయంతె పురే వీథిషు సర్వతః | ౨॥ 


రామస్యాగ్రే ప్రగాయేతం శుశ్రూషుర్యది రాఘవః | 
న గ్రాహ్యం వై యువాభ్యాం తద్యది కించిత్స్రదాస్యతి ॥ ౩॥ 


a 


ఇతి తౌ చోదితౌ తత్ర గాయమానా విచేరతుః | 
యథోక్షమృషిణా పూర్వం తత్ర తత్రాభ్యగాయతాం ॥ ౪|| 


తాం స శుశ్రావ కాకుత్సః పూర్వచర్యాం తతస్తతః | 
అపూర్వపాఠజాతిం చ గీయేన సమభిప్లుతాం | ౫॥ 


బాలయో రాఘవః శ్రుత్వా కౌతూహలముపేయివాన్‌ | 
అథ కర్మాంతరే రాజా సమాహూయ మహామునీన్‌ | ౬॥ 


రాజ్ఞశై వ నరవ్యాఘః పండితాంశై ఏవ నైగమాన్‌ | 
పౌరాణకాన్‌ శబ్దవిదో యే చ వృద్ధా ద్విజాతయః ॥ ౭॥ 


ఏతాన్‌ సర్వాన్‌ సమాహూయ గాయకౌ సమవేశయత్‌ | 
తే సర్వే హృష్టమనసో రాజానో బ్రాహ్మణాదయః ॥ ౮॥ 


రామం తౌ దారకౌ దృష్ట్వా విస్మితాః హ్యనిమేషణాః | 
అవోచన్‌ సర్వ ఏవైతే పరస్పరమథాగతాః ॥ ౯|॥ 


ఇమౌ రామస్య సదృశౌ బింబాద్బింబమివోదితౌ | 
జటిలౌ యది న స్యాతాం న చ వల్కలధారిణా ॥ ౧౦|| 


విశేషం నాధిగచ్చామో రాఘవస్యానయోస్తదా | 
ఏవం సంవదతాం తేషాం విస్మితానాం పరస్పరం ॥ ౧౧|| 


ఉపచక్రమతుర్గాతుం తావుభౌ మునిదారకౌ | 
తతః ప్రవృత్తం మధురం గాంధర్వమతిమానుషం ॥ ౧౨|| 


శ్రుత్వా తన్మధురం గీతమపరాహ్హై రఘూత్తమః | 
ఉవాచ భరతం చాభ్యాం దీయతామయుతం వను ॥ ౧౩|| 


దీయమానం సువర్ణం తు న తజ్జగృహతుస్తదా | 
కిమనేన నువర్ణేన రాజన్నా వన్యభోజనౌ ॥| ౧౪|| 


ఇతి సంత్యజ్య సందత్తం జగ్మతుర్మునిసన్నిధిం | 
ఏవం శ్రుత్వా తు చరితం రామః స్వస్యైవ విస్మితః ॥ ౧౫|| 


జ్ఞాత్వా సీతాకుమారౌ తౌ శత్రుఘ్నం చేదమబ్రవిత్‌ | 
హనూమంతం సుషేణం చ విభీషణమధథాంగదం ॥ ౧౬|| 


భగవంతం మహాత్మానం వాల్మీకిం మునిసత్తమం | 
ఆనయధ్వం మునివరం ససీతం దేవసమ్మితం ॥ ౧౭|| 


అస్యాస్తు పర్షదో మధ్యే ప్రత్యయం జనకాత్మజా | 
కరోతు శపథం సర్వే జానంతు గతకల్మషాం ॥ ౧౮|| 


సీతాం తద్వచనం శ్రుత్వా గతాః సర్వేఒతివిస్మితాః | 
ఊచుర్యథోక్తం రామేణ వాల్మీకిం రామపార్షదాః ॥ ౧౯|| 


రామస్య హృద్గతం సర్వం జ్ఞాత్వా వాల్మీకిరబ్రవీత్‌ | 
శ్వః కరిష్యతి వై సీతా శపథం జనసంసది | ౨౦|॥ 


యోషితాం పరమం దైవం పతిరేవ న సంశయః | 
తచ్చుత్వా సహసా గత్వా సర్వే ప్రోచుర్మునేర్వచః ॥ ౨౧|| 


రాఘవస్యాపి రామో౭పి శ్రుత్వా మునివచన్తథా | 
రాజానో మునయః సర్వే శృణుధ్వమితి చాబ్రవీత్‌ ॥ ౨౨|| 


సీతాయాః శపథం లోకా విజానంతు శుభాశుభం | 
ఇత్యుక్తా రాఘవేణాథ లోకాః సర్వే దిదృక్షవః ॥ ౨౩|| 


బ్రాహ్మణాః క్షత్రియా వైశ్యాః శూద్రాశ్చైవ మహర్షయః | 
వానరాశ్చ సమాజగ్య్ముః కౌతూహలసమన్వితాః ॥ ౨౪|| 


తతో మునివరస్తూర్లం ససీతః సముపాగమత్‌ | 
అగ్రతస్తమృషిం కృత్వా౭౬యాంతీ కించిదవాజ్యుఖీ ॥ ౨౫|| 


కృతాంజలిర్పాప్పకంఠా సీత్రా యజ్ఞం వివేశతం | 
దృష్ట్వా లక్ష్మీమివాయాంతీం బ్రహ్మాణమనుయాయినీం ॥ ౨౬|| 


వాల్ళీకే పృష్టతః సీతాం సాధువాదో మహానభూత్‌ | 
తదా మధ్యే జనౌఘస్య ప్రవిశ్య మునిపుంగవః ॥ ౨౭|| 


సీతాసహాయో వాల్తీకిరితి ప్రాహ చ రాఘవం | 
ఇయం దాశరథే సీతా సువ్రతా ధర్శచారిణీ ॥ ౨౮|॥ 


అపాపా తే పురా త్యక్తా మమాశ్రమసమీపతః | 
లోకాపవాదభీతేన త్వయా రామ మహావనే | ౨౯|| 
ప్రత్యయం దాస్యతే సీతా తదనుజ్ఞాతుమర్హసి | 
ఇమౌ తు సీతాతనయావిమౌ యమలజాతకౌ | ౩౦|| 


సుతౌ తు తవ దుర్దర్దె తథ్యమేతద్భ్రవీమి తే | 
Gry 
ప్రచేతసోఒహం దశమః పుత్రో రఘుకులోద్వహ ॥ ౩౧|| 


అనృతం న స్మరామ్యుక్తం తథేమౌ తవ పుత్రకౌ | 
బహూన్‌ వర్షగణాన్‌ సమ్యక్‌ తపశ్చర్యా మయా కృతా | ౩౨|| 


నోపాన్నీయాం ఫలం తస్యా దుష్టేయం యది మైథిలీ | 
వాల్మీకినైవముక్తస్తు రాఘవః ప్రత్యభాషత ॥ ౩౩|| 


ఏవమేతన్మహాప్రాజ్ఞ యథా వదసి సువ్రత | 
ప్రత్యయో జనితో మహ్యం తవ వాక్షైరకిల్పిషైః ॥ ౩౪|| 


లంకాయామపి దత్తో మే వైదేహ్యా ప్రత్యయో మహాన్‌ | 
దేవానాం పురతస్తేన మందిరే సంప్రవేశితా ॥ ౩౫॥ 


సేయం లోకభయాద్బ్రహ్మన్నపాపా౭పి సతీ పురా | 
సీతా మయా పరిత్యక్తా భవాంస్తత్రంతుమర్హతి ॥ ౩౬|| 


మమైవ జాతౌ జానామి పుత్రావేతౌ కుశీలవౌ | 
శుద్ధాయాం జగతీమధ్యే సీతాయాం ప్రీతిరస్తు మే ॥ ౩౭॥ 


దేవాః సర్వే పరిజ్ఞాయ రామాభిప్రాయముత్సుకాః | 
బ్రహ్మాణమగ్రతః కృత్వా సమాజగ్నుః సహస్రశః || ౩౮|| 


ప్రజాః సమాగమన్‌ హృష్టాః సీతా కౌశేయవాసినీ | 
ఉదజ్యుఖీ హ్యధోదృష్టిః ప్రాంజలిర్వాక్యమబ్రవీత్‌ ॥ ౩౯|| 


రామాదన్యం యథాహం వై మనసాపి న చింతయే | 
తథా మే ధరణీ దేవీ వివరం దాతుమర్హతి |॥ ౪ం॥ 


తథా శపంత్యాః సీతాయాః ప్రాదురాసిన్మహాద్భుతం | 
భూతలాద్దివ్యమత్యర్థం సింహాసనమనుత్తమర ॥ ౪౧|| 


నాగేంద్రైర్ధియమాణం చ దివ్యదేహై రవిప్రభం | 
భూదేవి జానకీం దోర్భ్యాం గృహీత్వా స్నేహసంయుతా ॥ ౪౨॥ 


స్వాగతం తామువాచైనామాసనే సంన్యవేశయత్‌ | 
సింహాసనస్థాం వైదేహీం ప్రవిశంతీం రసాతలం || ౪౩|| 


నిరంతరా పుప్పవృష్టిర్దివ్యా సీతామవాకిరత్‌ | 
సాధువాదశ్చ సుమహాన్‌ దేవానాం పరమాద్భుతః ॥ ౪౪॥ 


ఊచుశ్చ బహుధా వాచో హ్యంతరిక్షగతాః సురాః | 
అంతరిక్ష చ భూమౌ చ సర్వే స్థావరజంగమాః ॥ ౪౫|| 


వానరాశ్చ మహాకాయాః సీతాశపథకారణాత్‌ | 
కేచిచ్చింతాపరాస్తస్య కేచిద్ధ్య్యానపరాయణాః ॥ అ౪౬॥ 


కేచిద్రామం నిరీక్షంతః కేచిత్సీతామచేతనః | 
ముహూర్తమాత్రం తత్సర్వం తూష్టింభూతమచేతనం ॥ ౪౭|| 


సీతాప్రవేశనం దృష్ట్వా సర్వం సమ్మోహితం జగత్‌ | 
రామస్తు సర్వం జ్ఞాత్రైవ భవిష్యత్కార్యగౌరవం ॥ ౪౮|| 


అజానన్నివ దుఃఖేన శుశోచ జనకాత్మజాం | 
బ్రహ్మణా బుషిభిః సార్ధం బోధితో రఘునందనః ॥ ౪౯|॥ 


ప్రతిబుద్ధ ఇవ స్వప్నాచ్చకారానంతరాః క్రియాః | 
విసనర్ణ బుషీన్‌ సర్వానృత్విజో యే సమాగతాః ॥ ౫౦|| 


జ 


తాన్‌ సర్వాన్‌ ధనరత్నాద్యైస్తోషయామాస భూరిశః | 
ఉపాదాయ కుమారా తావయోధ్యామగమత్సుభుః | ౫౧|| 


తదాది నిఃస్పృహో రామః సర్వభోగేషు సర్వదా | 
ఆత్మచింతాపరో నిత్యమేకాంతే సముపస్థితః | ౫౨|| 


ఏకాంతే ధ్యాననిరతే ఏకదా రాఘవే సతి | 
జ్ఞాత్వా నారాయణం సాక్షాత్కాసల్యా ప్రియవాదినీ ॥ ౫౩|| 


భక్త్యాగత్య ప్రసన్నం తం ప్రణతా ప్రాహ హృష్టధీః | 
రామ త్వం జగతామాదిరాదిమధ్యాంతవర్ణితః ॥ ౫౪|| 
పరమాత్మా పరానందః పూర్ణః పురుష ఈశ్వరః | 
జాతో౭సి మె గర్భగ్భహే మమ పుణ్యాతిరేకతః || ౫౫|| 


అవసానే మమాప్యద్య నమయో౭భూద్రఘూత్తమ | 
నాద్యాప్యబోధజః కృత్స్నో భవబంధో నివర్తతే ॥ ౫౬|| 


ఇదానీమపి మే జ్ఞానం భవబంధనివర్తకం | 
యథా సంక్షేపతో భూయాత్తథా బోధయ మాం విభో ॥ ౫౭|| 


నిర్వేదవాదినీమేవం మాతరం మాతృవత్సలః | 
దయాలుః ప్రాహ ధర్మాత్మా జరాజర్దరితాం శుభాం || ౫౮|| 


మార్గాస్తయో మయా ప్రోక్తాః పురా మోక్షాప్తిసాధకాః | 
కర్మయోగో జ్ఞానయోగో భక్తియోగశ్చ శాశ్వతః ॥ ౫౯|| 


భక్తిర్విభిద్యతే మాతస్తివిధా గుణభేదతః | 
స్వభావో యస్య యస్తేన తస్య భక్తిర్విభిద్యతే ॥ ౬౦|| 


యస్తు హింసాం సముద్దిశ్య దంభం మాత్సర్యమేవ వా | 
భేదదృష్టిశ్చ సంరంభి భక్తో మే తామసః స్మృతః |॥ ౬౧|| 


ఫలాభిసంధిర్చోగార్థి ధనకామో యశస్తథా | 
అర్పాదౌ భేదబుద్ధ్యా మాం పూజయేత్స తు రాజసః ॥ ౬౨|| 


పరస్మిన్నర్పితం యస్తు కర్మనిర్హరణాయ వా | 
కర్తవ్యమితి వా కుర్యాద్భేదబుద్ధ్యా స సాత్త్వికః ॥ ౬౩|| 


మద్దుణాశ్రయణాదేవ మయ్యనంతగుణాలయే | 
అవిచ్చిన్నా మనోవృత్తిర్యథా గంగాంబునోఒమ్ముధాౌ ॥ ౬౪|| 


తదేవ భక్తియోగన్య లక్షణం నిర్గుణస్య హి | 
అహైతుక్యవ్యవహితా యా భక్తిర్మయి జాయతే ॥ ౬౫॥| 


సా మే సాలోక్యసామీప్యసార్షి సాయుజ్యమేవ వా | 
దదాత్యపి న గృహ్హంతి భక్తా మత్సేవనం వినా ॥ ౬౬|| 


స ఏవాత్యంతికో యోగో భక్తిమార్గస్య భామిని | 
మద్భావం ప్రావ్నయాత్తేన అతిక్రమ్య గుణత్రయం ॥ ౬౭|| 


మహతా కామహీనేన స్వధర్మాచరణేన చ | 
కర్మయోగేన శస్తేన వర్ణితేన విహీంసనాత్‌ ॥ ౬౮|| 


మద్దర్శనస్తుతిమహాపూజాభిః స్కృతివందనైః | 
భూతేషు మద్భావనయా సంగేనోసత్యవర్దనైః ॥ ౬౯|| 


బహుమానేన మహతాం దుఃఖినామనుకంపయా | 
స్వసమానేషు మైత్ర్యా చ యమాదీనాం నిషేవయా | ౭౦|| 


వేదాంతవాక్యశ్రవణాన్మమ నామానుకీర్తనాత్‌ | 
సత్సంగేనార్దవేనైవ హ్యహమః పరివర్ణనాత్‌ |॥| ౭౧|| 


కాంక్షయా మమ ధర్మస్య పరిశుద్ధాంతరో జనః | 
మద్దుణశ్రవణాదేవ యాతి మామంజసా జనః ॥ ౬౨|| 


యథా వాయువశాద్ధంధః స్వాశ్రయాద్ద్రాణమావిశేత్‌ | 
యోగాభ్యాసరతం చిత్తమేవమాత్మానమావిశేత్‌ |॥| ౭౩|| 
సర్వేషు ప్రాణిజాతేషు హ్యహమాత్త్మా వ్యవస్థితః | 
తమజ్ఞాత్వా విమూఢాత్త్మా కురుతే కేవలం బహిః ॥ ౭౪|| 


క్రియోత్బన్నైర్లైకభేదైర్దువ్యైర్మే నాంబ తోషణం | 
భూతావమానినార్పాయామర్చితోఒహం న పూజితః ॥| ఒ౫॥ 


తావన్మామర్చయేద్దేవం ప్రతిమాదౌ స్వకర్శభిః | 
యావత్సర్వేషు భూతేషు స్థితం చాత్మని న స్మరేత్‌ ॥ ౭౬|| 


యస్తు భేదం ప్రకురుతే స్వాత్మనశ్చ పరస్య చ | 
భిన్నదృష్టిర్భ్యయం మృత్యుస్తస్య కుర్యాన్న సంశయః ॥ ౭౭|| 


మామతః సర్వభూతేషు పరిచ్చిన్నేషు సంస్థితం | 
ఏకం జ్ఞానేన మానేన మైత్ర్యా చార్చెదభిన్నథీః ॥ ౭౮|| 


చేతసైవానిశం సర్వభూతాని ప్రణమేత్సుధీః | 
జ్ఞాత్వా మాం చేతనం శుద్ధం జివరూపేణ సంస్థితం || ౭౯|| 


తస్మాత్కదాచిన్నేక్షేత భేదమీశ్వరజివయోః | 
భక్తియోగో జ్ఞానయోగో మయా మాతరుదీరితః ॥ ౮౦|| 


ఆలంబ్యైకతరం వాపి పురుషః శుభమృచ్చతి | 
తతో మాం భక్తియోగేన మాతః సర్వహృది స్థితం ॥ ౮౧|| 


పుత్రరూపేణ వా నిత్యం స్మృత్వా శాంతిమవాప్స్యసి | 
శ్రుత్వా రామస్య వచనం కౌసల్యాఒ౬నందసంయుతా ॥ ౮౨|| 


రామం సదా హృది ధ్యాత్వా ఛిత్త్వా సంసారబంధనం | 
అతిక్రమ్య గతీస్తిస్రోజప్యవాప పరమాం గతిం ॥ ౮౩|| 


కైకేయీ చాపి యోగం రఘుపతిగదితం పూర్వమేవాధిగమ, 
శ్రద్ధాభక్తిప్రశాంతా హృది రఘుతిలకం భావయంతి గతాసుః | 
గత్వా స్వర్గం స్ఫురంతీ దశరథసహితా మోదమానావతస్థి 
మాతా శ్రీలక్ష్మణస్యాప్యతివిమలమతిః ప్రాప భర్తుః సమీపం ॥ ౮౪|| 


ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే సప్తమః సర్గః 


వి 


|| అష్టమ సర్గః || 


శ్రీమహాదేవ ఉవాచ 

అథ కాలే గతే కస్మిన్‌ భరతో భీమవిక్రమః | 
యుధాజితా మాతులేన హ్యాహూతో౭ఒగాత్ససైనికః ॥ ౧|| 
రామాజ్ఞయా గతస్తత్ర హత్వా గంధర్వనాయకాన్‌ | 
తిస్రు కోటీః పురే ద్వే తు నివేశ్య రఘునందనః ॥ ౨॥ 
పుష్కరం పుష్కరావత్యాం తక్షం తక్షశిలాహ్వయే | 
అభిషిచ్య సుతౌ తత్ర ధనధాన్యసుహృద్వృతె ॥ ౩॥ 
పునరాగత్య భరతో రామసేవాపరో౭భవత్‌ | 

తతః ప్రీతో రఘుశ్రేష్ణో లక్ష్మణం ప్రాహ సాదరం ॥ ౪॥ 
ఉభౌ కుమారౌ సౌమిత్రే గృహీత్వా పశ్చిమాం దిశం | 
తత్ర భిల్లాన్‌ వినిర్జిత్య దుష్టాన్‌ సర్వాపకారిణః ॥ ౫|| 
అంగదన్సిత్రకేతుశ్చ మహాసత్త్వపరాక్రమౌ | 
ద్వయోర్డ్వి నగరే కృత్వా గజాశ్వధనరత్నక్షై | ౬|| 
అభిషిచ్య సుతౌ తత్ర శీఘ్రమాగచ్చ మాం పునః | 
రామస్యాజ్ఞాం పురస్కృత్య గజాశ్వబలవాహనః ॥ ౭|| 


గత్వా హత్వా రిపూన్‌ సర్వాన్‌ స్థాపయిత్వా కుమారకెౌ | 
సౌమిత్రిః పునరాగత్య రామసేవాపరో౭భవత్‌ ॥ ౮|| 


తతస్తు కాలే మహతి ప్రయాతే 
రామం సదా ధర్శపథే స్థితం హరిం | 
ద్రష్టుం సమాగాదృషివేషధా 


కాలస్తతో లక్ష్మణమిత్యువాచ ॥ ౯| 
నివేదయస్వాతిబలన్య దూతం 


మాం ద్రష్టుకామం పురుషోత్తమాయ | 
రామాయ విజ్ఞాపనమస్తి తస్య 
మహర్షిముఖ్యస్య చిరాయ ధీమన్‌ ॥ ౧౦|| 


తస్య తద్వచనం శ్రుత్వా సౌమిత్రిస్త్యరయాన్వితః | 
ఆచచక్షే.థ రామాయ స సంప్రాప్తం తపోధనం ॥ ౧౧|| 


ఏవం బ్రువంతం ప్రోవాచ లక్ష్మణం రాఘవో వచః | 
శీఘ్రం ప్రవేశ్యతాం తాత మునిః సత్కారపూర్వకం ॥ ౧౨|| 


లక్ష్మణస్తు తథేత్యుక్త్వా ప్రావేశయత తాపసం | 
స్వకీజసా జ్వలంతం తం ఘృతసిక్తం యథానలం ॥ ౧౩|| 


సోఒభిగమ్య రఘుశ్రేష్టం దీప్యమానః స్వతేజసా | 
మునిర్మధురవాక్యేన వర్థస్వేత్యాహ రాఘవం ॥ ౧౪|| 


తస్మై స మునయే రామః పూజాం కృత్వా యథావిధి | 
పృష్ట్వానామయమవ్యగ్రో రామః పృష్టోఒథ తేన నః ॥ ౧౫|| 


దివ్యాసనే సమాసీనో రామః ప్రోవాచ తాపసం | 
యదర్థమాగతో౭సి త్వమిహ తత్సాపయస్వ మే ॥ ౧౬|| 


వాక్యేన చోదితస్తేన రామేణాహ మునిర్వచః | 
ద్వంద్వమేవ ప్రయోక్తవ్యమనాలక్ష్యం తు తద్వచః ॥ ౧౭|| 


నాన్యేన చైతచ్చోతవ్యం నాఖ్యాతవ్యం చ కస్యచిత్‌ | 
శృణుయాద్వా నిరీక్షేద్వా యః స వధ్యస్త్వయా ప్రభో ॥ ౧౮|| 


తథేతి చ ప్రతిజ్ఞాయ రామో లక్ష్మణమబ్రవీత్‌ | 
తిష్ట త్వం ద్వారి సౌమిత్రే నాయాత్వత్ర జనో రహః ॥ ౧౯|| 


యద్యాగచ్చతి కో వాపి స వధ్యో మే న సంశయః | 
తతః ప్రాహ మునిం రామో యేన వా త్వం విసర్ణితః ॥ ౨౦|| 


యత్తే మనీషితం వాక్యం తద్వదస్వ మమాగ్రతః | 
తతః ప్రాహ మునిర్వాక్యం శృణు రామ యథాతథం | ౨౧|| 


బ్రహ్మణా ప్రేషితోఒస్మిశ కార్యార్ధే తేఒన్తికం ప్రభో | 
అహం హి వూర్వజో దేవ తవ పుత్రః పరంతప ॥ ౨౨|| 


మాయాసంగమజో వీర కాలః సర్వహరః స్మృతః | 
బ్రహ్మా త్వామాహ భగవాన్‌ సర్వదేవర్షిపూజితః ॥ ౨౩|| 


రక్షితుం స్వర్గలో! కస; సమయస్తే మహామతే | 
పురా త్వమెక ఏవాసిర్లోకాన్‌ సంహృత్య మాయయా ॥ ౨౪|| 


భార్యయా సహితస్త్వం మామాదౌ పుత్రమజిజనః | 


తథా భోగవతం నాగమనంతముదకేశయం ॥ ౨౫|| 


మాయయా జనయిత్వా త్వం ద్వౌ ససత్త్వై మహాబలా | 
మధుకైటభకౌ దైత్యా హత్వా మేదో౭స్థిసంచయం ॥ ౨౬|| 


ఇమాం పర్వతసంబద్దాం మేదినీం పురుషర్షభ | 
పద్మే దివ్యార్కసంకాశే నాభ్యాముత్సాద్య మామపి ॥ ౨౭|| 


మాం విధాయ ప్రజాధ్యక్షం మయి సర్వం న్యవేదయత్‌ | 
సోహం సంయుక్తసంభారస్త్వామవోచం జగత్పతే ॥ ౨౮|| 


రక్షాం విధత్స్వ భూతేభ్యో యే మే వీర్యాపహారిణః | 
తతస్త్వం కశ్యపాజ్ఞాతో వీష్ణుర్వామనరూపధృక్‌ ॥ ౨౯|| 


హృతవానసి భూభారం వధాద్రక్షోగణస్య చ | 
సర్వాసూత్సార్యమాణాసు ప్రజాసు ధరణీధర || ౩౦॥ 


రావణన్య వధాకాంక్షీ మర్హ్యలోకముపాగతః | 
దశవర్షసహస్రాణి దశవర్షశతాని చ | ౩౧|| 


కృత్వా వాసస్య సమయం త్రిదశేష్వాత్మనః పురా | 
స తే మనోరథః పూర్ణః పూర్తి చాయుషి తే నృషు ॥ ౩౨|| 


కాలస్తాపసరూపేణ త్వత్సమీపముపాగమత్‌ | 
తతో భూయశ్చ తే బుద్ధిర్యది రాజ్యముపాసితుం ॥ ౩౩|| 


తత్తథా భవ భద్రం తే ఏవమాహ పితామహః | 
యది తే గమనే బుద్ధిరేవలోకం జితేంద్రియ ॥ ౩౪|| 


సనాథా విష్ణునా దేవా భజంతు విగతజ్వరాః | 
చతుర్ముఖస్య తద్వాక్యం శ్రుత్వా కాలేన భాషితం ॥ ౩౫|| 


హసన్‌ రామస్తదా వాక్యం కృత్స ఎస్యాంతకమబ్రవీత్‌ | 
శ్రుతం తవ వచో మేఒ౭ద్య మమాపష్టతరం తు తత్‌ ॥ ౩౬|| 


సంతోషః పరమో జ్ఞేయస్త పైదాగమనకారణాత్‌ | 
త్రయాణామపి లోకానాం కార్యార్థం మమ సంభవః ॥ ౩౭|| 


భద్రం తేఒస్త్వాగమిష్యామి యత ఏవాహమాగతః | 
మనోరథస్తు సంప్రాప్తో న మే౭త్రాస్తి విచారణా ॥ ౩౮|| 


మత్సేవకానాం దేవానాం సర్వకార్యేషు వై మయా | 
స్థాతవ్యం మాయయా పుత్ర యథా చాహ ప్రజాపతిః ॥ ౩౯|| 


ఏవం తయోః కథయతోర్టుర్వాసా మునిరభ్యగాత్‌ | 
రాజద్వారం రాఘవస్య దర్శనాపేక్షయా ద్రుతం ॥ ౪౦॥ 


మునిర్లక్ష్మణమాసాద్య దుర్వాసా వాక్యమబ్రవీత్‌ | 
నీఘ్రం దర్శయ రామం మే కార్యం మే౭త్యంతమాహితం ॥ ౪౧|| 


తచ్చుత్వా ప్రాహ సౌమిత్రిర్మునిం జ్వలనతేజనం | 
రామేణ కార్యం కిం తేఒద్య కిం తేఒభీష్టం కరోమ్యహం ॥ ౪౨॥ 


రాజా కార్యాంతరే వ్యగ్రో ముహూర్తం సంవ్రతిక్యతాం | 


తచ్చుత్వా క్రోధసంతప్తో మునిః సౌమిత్రిమబ్రవీత్‌ ॥ ౪౩|| 


అస్మిన్‌ క్షణేతు సౌమిత్రే న దర్శయసి చేద్విభుం | 
రామం సవిషయం వంశం భస్మీకుర్యాం న సంశయః ॥ ౪౪|| 


శ్రుత్వా తద్వచనం ఘోరమృషేర్ణుర్వానసో భృశం | 
స్వరూపం తన్య వాక్యస్య చింతయిత్వా స లక్ష్మణః ॥ ౪౫|| 


సర్వనాశాద్వరం మే౭ద్య నాశో హ్యేకన్య కారణాత్‌ | 
నిశ్చిత్యైవం తతో గత్వా రామాయ ప్రాహ లక్ష్మణః ॥ ౪౬|| 


సౌమిత్రేర్వచనం శ్రుత్వా రామః కాలం వ్యసరయత్‌ | 
శీఘ్రం నిర్గమ్య రామో౭పి దదర్శాత్రేః సుతం మునిం ॥ ౪౭॥ 


రామో౭భివాద్య సంప్రీతో మునిం పప్రచ్చ సాదరం | 
కిం కార్యం తే కరోమీతి మునిమాహ రఘూత్తమః ॥ ౪౮|॥ 


తచ్చుత్వా రామవచనం దుర్వాసా రామమబ్రవీత్‌ | 
అద్య వర్షసహస్రాణాముపవాససమాపనం ॥ ౪౯|| 

అతో భోజనమిచ్చామి సిద్ధం యత్తే రఘూత్తమ | 

రామో మునివచః శ్రుత్వా సంతోషిణ సమన్వితః | ౫౦|| 


స సిద్ధమన్నం మునయే యథావత్సముపాహరత్‌ | 
మునిర్భుక్త్వాన్నమమృతం సంతుష్టః పునరభ్యగాత్‌ ॥ ౫౧|| 


స్వమాశ్రమం గతే తస్మిన్‌ రామః సస్మార భాషితం | 
కాలేన శోకదుఃఖార్తో విమనాశ్చాతివిహ్వులః ॥ ౫౨|| 


అవాజ్ముఖో దీనమనా న శశాకాభిభాషితుం | 
మనసా లక్ష్మణం జ్ఞాత్వా హతప్రాయం రఘూద్వహః ॥ ౫౩|| 


అవాజ్ముఖో బభూవాథ తూష్టీమేవాఖిలేశ్వరః | 
తతో రామం విలోక్యాహ సౌమిత్రిర్దుఃఖసంస్థుతం ॥ ౫౪|| 


తూష్టింభూతం చింతయంతం గర్హంతం స్నేహబంధనం | 
మత్కృతే త్యజ సంతాపం జహి మాం రఘునందన ॥ ౫౫|| 


గతిః కాలస్య కలితా పూర్వమేవేద్భనీ ప్రభో | 
త్వయి హీనప్రతిజ్ఞే తు నరకో మే ధ్రువం భవేత్‌ ॥ ౫౬|| 


మయి ప్రీతిర్యది భవేద్యద్యనుగ్రాహ్యతా తవ | 
త్యక్త్వా శంకాం జహి ప్రాజ్ఞ మా మా ధర్మం త్యజ ప్రభో ॥ ౫౭|| 


సౌమిత్రిణోక్తం తచ్చుత్వా రామశ్చలితమానసః | 
ఆహూయ మంత్రిణః సర్వాన్‌ వసిష్టం చేదమబ్రవీత్‌ ॥ ౫౮|| 


మునేరాగమనం యత్తు కాలస్యాపి హి భాషితం | 
ప్రతిజ్ఞామాత్మనశ్రైవ సర్వమావేదయత్పుభుః ॥ ౫౯|| 


శ్రుత్వా రామస్య వచనం మంత్రిణః సపురోహితాః | 
ఊచుః ప్రాంజలయః సర్వే రామమక్షిష్టకారిణం ॥ ౬౦|| 


పూర్వమేవ హి నిర్దిష్టం తవ భూభారహారిణః | 
లక్ష్మణేన వియోగస్తే జ్ఞాతో విజ్ఞానచక్షుషా | ౬౧|| 


త్యజాశు లక్ష్మణం రామ మా ప్రతిజ్ఞాం త్యజ ప్రభో | 
ప్రతిజ్ఞాతే పరిత్యక్తే ధర్మో భవతి నివ్ఫలః ॥ ౬౨|| 


ధర్మే నష్టీభిలే రామ త్రైలోక్యం నశ్యతి ధ్రువం | 
త్వం తు సర్వస్య లోకస్య పాలకోఒసి రఘూత్తమ ॥ ౬౩|| 


త్యక్త్వా లక్ష్మణమేవైకం త్రైలోక్యం త్రాతుమర్హసి | 
రామో ధర్మార్థసహితం వాక్యం తేషామనిందితం || ౬౪|| 


సభామధ్యే సమాశ్రుత్య ప్రాహ సౌమిత్రిమంజసా | 
యధేష్టం గచ్చ సౌమిత్రి మా భూద్ధర్మన్య సంశయః ॥ ౬౫॥ 


పరిత్యాగో వధో వాపి సతామేవోభయం సమం | 
ఏవముక్తే రఘుశ్రేష్టే దుఃఖవ్యాకులితేక్షణః || ౬౬|| 


రామం ప్రణమ్య సౌమిత్రిః శీఘ్రం గృహమగాత్స్వకం | 
తతోఒగాత్సరయూతీరమాచమ్య స కృతాంజలిః |॥ ౬౭|| 


నవ ద్వారాణి సంయమ్య మూర్ధ్ని ప్రాణమధారయత్‌ | 
యదక్షరం పరం బ్రహ్మ వాసుదేవాఖ్యమవ్యయం ॥ ౬౮|| 


పదం తత్సరమం ధామ చేతసా సోఒభ్యచింతయత్‌ | 
వాయురోధన సంయుక్తం సర్వే దేవాః సహర్షయః ॥ ౬౯|| 


సాగ్నయో లక్ష్మణం పుప్పైస్తుష్టువుశ్చ సమాకిరన్‌ | 
అదృశ్యం విబుధైః కైశ్సిత్సశరీరం చ వాసవః ॥| ౭0॥ 
గృహీత్వా లక్ష్మణం శక్రః స్వర్గలోకమథాగమత్‌ | 

తతో విష్ణోశ్చతుర్భాగం తం దేవం సురసత్తమాః | 

సర్వే దేవర్షయో దృష్ట్వా లక్ష్మణం సమపూజయన్‌ ॥ ౭౧|| 


లక్ష్మణే హి దివమాగతే హరె సిద్ధలోకగతయోగినస్తదా | 


బ్రహ్మణా సహ సమాగమన్న్ముదా ద్రష్టుమాహితమహాహిరూపకం ॥ ౭౨ ॥ 
ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే అష్టమః సర్గః |॥ ౮|| 


| నవమ సర్గః ॥ 


శ్రీ మహాదేవ ఉవాచ 
లక్ష్మణం తు పరిత్యజ్య రామో దుఃఖసమన్వితః | 
మంత్రిణో వైగమాంశ్రైవ వసిష్టం చేదమబ్రవీత్‌ loll 


అభిషేక్ష్యామి భరతమధిరాజ్యే మహామతిం | 
అద్య చాహం గమిష్యామి లక్ష్మణస్య పదానుగః ॥ ౨|| 


ఏవముక్తే రఘుశ్రేష్టే పౌరజానపదాస్తదా | 
ద్రుమా ఇవచ్చిన్నమూలా దుఃఖార్తాః పతితా భువి ॥ ౩॥ 


మూర్చ్చితో భరతో వాపి శ్రుత్వా రామాభిభాషితం | 
గర్హయామాస రాజ్యం స ప్రాహేదం రామసన్నిధా ॥ ౪|| 


వ చ శపే నాహం త్వాం వినా దివి వా భువి | 
కాంక్ష రాజ్యం రఘుశ్రేష్ట శప త్వత్సాదయోః ప్రభో |॥ ౫॥ 


ఇమౌ కుశలవౌ రాజన్నభిషించస్వ రాఘవ | 
కోసలేషు కుశం విరముత్తరేషు లవం తథా ॥ ౬|| 


గచ్చంతు దూతాస్త్వరితం శత్రుఘ్నానయనాయ వి బా | 
అస్మాకమేతద్దమనం స్వర్వాసాయ శృణోతు సః ॥ ౭॥ 


భరతేనోదితం శ్రుత్వా పతితాస్తాః సమీక్ష్య తం | 
ప్రజాశ్చ భయసంవిగ్నా రామవిశ్లేషకాతరాః || ౮|| 


వసిష్టో భగవాన్‌ రామమువాచ సదయం వచః | 
పశ్య తాతాదరాత్సర్వాః పతితా భూతలే ప్రజాః |॥ ౯|॥ 


తాసాం భావానుగం రామ ప్రసాదం కర్తుమర్హసి | 
శ్రుత్వా వసిష్ట్థవచనం తాః సముత్థాప్య పూజ్య చ ॥ ౧౦|| 


సస్నేహో రఘునాథస్తాః కిం కరోమీతి చాబ్రవీత్‌ | 
తతః ప్రాంజలయః ప్రోచుః ప్రజా భక్త్యా రఘూద్వహం ॥ ౧౧|| 


గంతుమిచ్చసి యత్ర త్వమనుగచ్చామహే వయం | 
అస్మాకమేషా పరమా ప్రితిర్ధర్మోజయమక్షయః ॥ ౧౨|| 


తవానుగమనే రామ హృద్దతా నో దృఢా మతిః | 
పుత్రదారాదిభిః సార్థ్ధమనుయామో౭ద్య సర్వథా ॥ ౧౩|| 


తపోవనం వా స్వర్గం వా పురం వా రఘునందన | 
జ్ఞాత్వా తేషాం మనోదార్థ్యం కాలస్య వచనం తథా ॥ ౧౪|| 


భక్తం పౌరజనం చైవ బాఢమిత్యాహ రాఘవః | 
కృత్వైవ నిశ్చయం రామస్తస్మిన్నేవాహని ప్రభుః ॥ ౧౫|| 


ప్రస్థాపయామాస చ తౌ రామభద్రః కుశీలవౌ | 
అష్టా రథసహస్రాణి సహస్రం చైవ దంతినాం ॥ ౧౬|| 


షష్టిం చాశ్వసహస్రాణామేకైకస్మై దదౌబలం | 

బహురత్నౌ బహుధనౌ హృష్టపుష్టజనావృతౌ || ౧౭|| 
అభివాద్య గతౌ రామం కృచ్ణేణ తు కుశీలవౌ | 
శత్రుఘ్నానయనే దూతాన్‌ ప్రేషయామాస రాఘవః ॥ ౧౮|| 
తే దూతాస్త్వరితం గత్వా శత్రుఘ్నాయ న్యవేదయన్‌ | 
కాలస్యాగమనం పశ్సాదత్రిపుత్రన్య చేష్టితం ॥ ౧౯|| 
లక్ష్మణస్య చ నిర్యాణం ప్రతిజ్ఞాం రాఘవస్య చ | 
పుత్రాభిషచనం చైవ సర్వం రామచికీర్షితం ॥ ౨౦|| 
శ్రుత్వా తద్దూతవచనం శ్తుఘ్నః కులనాశనం | 
వ్యథితోఒపి ధృతిం లబ్ధ్వా వుత్రావాహూయ సత్వరః | 
అభిషిచ్య సుబాహుం వై మథురాయాం మహాబలః ॥ ౨౧|| 


యూపకేతుం చ విదిశానగరే శత్రుసూదనః | 
అయోధ్యాం త్వరితం ప్రాగాత్స్వయం రామదిదృక్షయా | ౨౨|| 


దదర్శ చ మహాత్మానం తేజసా జ్వలనప్రభం | 
దుకూలయుగసంఎతం బుషిభిశ్చాక్షయ్రైర్చృతం ॥ ౨౩|| 


అభివాద్య రమానాథం శత్రుఘ్నా రఘుపుంగవం | 
ప్రాంజలిర్ధర్మసహితం వాక్యం ప్రాహ మహామతిః | ౨౪|| 


అభిషిచ్య సుతౌ తత్ర రాజ్యే రాజీవలోచన | 
తవానుగమనే రాజన్‌ విద్ధి మాం కృతనిశ్చయం ॥ ౨౫॥॥ 


త్యక్తుం నార్హసి మాం వీర భక్తం తవ విశేషతః | 
శత్రుఘ్నస్య దృథాం బుద్ధిం విజ్ఞాయ రఘునందనః ॥ ౨౬|| 


సజ్జిభవతు మధ్యాహ్నే భవానిత్యబ్రవీద్వచః | 
అథ క్షణాత్పముత్పెతుర్వానరాః కామరూపిణః | ౨౭|| 


ఒడ దండ 


బుక్షాశ్చ రాక్షసాశ్రైవ గోపుచ్చాశ్చ సహస్రశః | 


బుషీణాం దేవతానాం చ పుత్రా రామస్య నిర్గమం ॥ ౨౮|| 


శ్రుత్వా ప్రోచూ రఘుశ్రేష్టం సర్వే వానరరాక్షసాః | 
తవానుగమనే విద్ధి నిశ్చితార్థాన హి నః ప్రభో ॥ ౨౯|| 


ఏతస్మిన్నంతరే రామం సుగ్రీవోపి మహాబలః | 
యథావదభివాద్యాహ రాఘవం భక్తవత్సలం ॥ ౩౦|| 


అభిషిచ్యాంగదం రాజ్యే ఆగతో౭స్మి మహాబలం | 
తవానుగమనే రామ విద్ధి మాం కృతనిశ్చయం ॥ ౩౧|॥ 


శ్రుత్వా తేషాం దృఢం వాక్యం బుక్షవానరరక్షసాం | 
విభీషణమువాచేదం వచనం మృదు సాదరం | ౩౨॥ 


ధరిష్యతి ధరా యావత్స్రజాస్తావత్స్రశాధి మే | 
వచనాద్రాక్షసం రాజ్యం శాపితో౭సి మమోపరి ॥ ౩౩|| 


న కించిదుత్తరం వాచ్యం త్వయా మత్కృతకారణాత్‌ | 
ఏవం విభీషణం తూక్త్వా హనూమంతమథాబ్రవీత్‌ ॥ ౩౪|| 


మారుతే త్వం చిరంజీవ మమాజ్ఞాం మా మృషా కృథాః | 
జాంబవంతమథ ప్రాహ తిష్ట త్వం ద్వాపరాంతరే | ౩౫|| 


మయా సార్ధం భవెద్యుద్ధం యత్కించిత్కారణాంతరే | 
తతస్తాన్‌ రాఘవః ప్రాహ బుక్షరాక్షసవానరాన్‌ | 
సర్వానేవ మయా సార్ధం ప్రయాతేతి దయాన్వితః ॥ ౩౬|| 


తతః ప్రభాతే రఘువంశనాథో 
విశాలవక్షాః సితకంజనేత్రః | 
పురోధసం ప్రాహ వసిష్టమార్యం 
యాంత్వగ్నిహాత్రాణి పురో గురో మే | ౩౭|| 


తతో వసిష్టోఒపి చకార సర్వం 

ప్రాస్థానికం కర్మ మహద్విధానాత్‌ | 
క్షామాంబరో దర్భపవిత్రపాణిః 

మహాప్రయాణాయ గృహీతబుద్ధిః ॥ ౩౮|| 


నిష్ఫుమ్య రామో నగరాత్సితాబ్రా- 

చ్చశీవ యాతః శశికోటికాంతిః | 
రామస్య సవ్యే సితపద్మహస్తా 

పద్మా గతా పద్మవిశాలనేత్రా ॥ ౩౯|| 


పార్శ్వేఒథ దక్షే.రుణకంజహస్తా 

శ్యామా యయౌ భూరపి దీవప్యమానా | 
శాస్త్రాణి శస్తాణ ధనుశ్చ బాణా 

జగ్ముః పురస్తాద్ధృ్రతవిగ్రహాస్తే ॥ ౪౦॥ 


వేదాశ్చ సర్వే ధృతవిగ్రహాశ్చ 

యయుశ్చ సర్వే మునయశ్చ దివ్యాః | 
మాతా శ్రుతీనాం ప్రణవేన సాధ్వీ 

యయౌ హరిం వ్యాహృతిభిః సమేతా ॥ ౪౧|| 


గచ్చంతమేవానుగతా జనాస్తే 

సపుత్రదారాః సహ బంధువర్షెః | 
అనావృతద్వారమివాపవర్గం 

రామం వ్రజంతం యయురాప్తకామాః | 
సాంతపురః సానుచరః సభార్యః 

శత్రుఘ్నయుక్తో భరతోఒనుయాతః ॥ ౪౨|| 


గచ్చంతమాలోక్య రమాసమేతం 

శ్రీరాఘవం పౌరజనాః సమస్తాః | 
సబాలవృద్ధాశ్చ యయుర్ద్విజాగ్ర్యాః 

సామాత్యవర్గాశ్చ సమంత్రిణో యయుః ॥ ౪౩|| 


సర్వే గతాః క్షత్రముఖాః ప్రహృష్టా 

వైశ్యాశ్చ శూద్రాశ్చ తథా పరేచ | 
సుగ్రీవముఖ్యా హరిపుంగవాశ్చ 

న్నాతా విశుద్ధాః శుభశబ్దయురక్తాః ॥ అల | 


న కశ్చిదాసీదృవదుఃఖయుక్తో 

దినోథవా బాహ్యసుఖేషు సక్తః | 
ఆనందరూపానుగతా విరక్తా 

యయుశ్చ రామం పశుభృత్యవర్ణః | ౪౫|| 


భూతాన్యదృశ్యాని చ యాని తత్ర 

యే ప్రాణినః స్థావరజంగమాశ్చ | 
సాక్షాత్సరాత్మానమనంతశక్తిం 

జగ్ముర్విముక్తాః పరమేకమీశం ॥ ౪౬॥ 


నాసీదయోధ్యానగరే తు జంతుః 

కశ్చిత్తదా రామమనా న యాతః | 
శూన్యం బభూవాఖిలమేవ తత్ర 

పురం గతే రాజని రామచంద్రే ॥ ౪౭|| 


తతోఒతిదూరం నగరాత్స గత్వా 

దృష్ట్వా నదీం తాం హరినేత్రజాతాం | 
ననంద రామః స్మృతపావనోఒతో 

దదర్శ చాశేషమిదం హృదిస్థం ॥ ౪౮|॥ 


అధాగతస్తత్ర పితామహో మహాన్‌ 

దేవాశ్చ సర్వే బుషయశ్చ సిద్ధాః | 
విమానకోటీభిరపారపారం 

సమావృతం ఖం సురసేవితాభిః |॥ ౪౯|| 


రవిప్రకాశాభిరభిస్ఫురత్స్వం 

జ్యోతిర్మయం తత్ర నభో బభూవ | 
స్వయంప్రకాశైర్మహతాం మహద్శిః 

సమావృతం పుణ్యకృతాం వరిష్టైః || ౫౦|| 


వవుశ్చ వాతాశ్చ సుగంధవంతో 

వవర్ష వృష్టిః కుసుమావలీనాం | 
ఉపస్థితే దేవమృదంగనాదే 

గాయత్సు విద్యాధరకిన్నరేషు ॥ ౫౧|| 


రామస్తు పద్భ్యాం సరయూజలం సకృత్‌ 
స్పృష్ట్వా పరిక్రామదనంతశక్తి | 
బ్రహ్మా తదా ప్రాహ కృతాంజలిస్తం 
రామం పరాత్మన్‌ పరమేశ్వరస్త్వం ॥ ౫౨|| 


విష్ణుః సదానందమయో౭సి పూర్ణో 

జానాసి తత్త్వం నిజమైశమేకం | 
తథాపి దాసస్య మమాఖిలేశ కృతం 

వచో భక్తపరో౭సి విద్వన్‌ ॥ ౫౩|| 


త్వం భ్రాతృభిరైషష్టవమేవమాద్యం 

ప్రవిశ్య దేహం పరిపాహి దేవాన్‌ | 
యద్వా పరో వా యది రోచతే తం 

ప్రవిశ్య దేహం పరిపాహి నస్త్వం ॥ ౫౪|| 


త్వమేవ దేవాధిపతిశ్చ విష్ణుః 

జానంతి న త్వాం పురుషా వినా మాం | 
సహస్రకృత్వస్తు నమో నమస్తే 

ప్రసీద దేవేశ పునర్నమస్తే ॥ ౫౫॥ 


పితామహప్రార్థనయా స రామః 

పశ్యత్సు దేవేషు మహాప్రకాశః | 
ముష్టంశ్చ చక్షూంషి దివౌకసాం తదా 

బభూవ చక్రాదియుతశ్చతుర్భుజః || ౫౬|| 


శేషో బభూవేశ్వరతల్పభూతః 
సౌమిత్రిరత్యద్భుతభోగధారీ | 

బభూవతుశ్చక్టదరౌ చ దివ్యా 
క్రైకేయిసూనుర్లవణాంతకశ్చ || ౫౭|| 


సీతా చ లక్ష్మీరభవత్సురేవ 
రామో హి విష్ణుః పురుషః పురాణః | 
సహానుజః పూర్వశరీరకేణ 


బభూవ తేజోమయదివ్యమూర్తిః ॥ ౫౮|| 
విష్ణుం సమాసాద్య సురేంద్రముఖ్యా 


దేవాశ్చ సిద్ధా మునయశ్చ దక్షాః | 
పితామహాద్యాః పరితః పరేశం 


స్తవైర్భుణంతః పరిపూజయంతః || ౫౯|| 


౨రడైగి 


ఆనందసంష్లావితపూర్ణచిత్తా 
బభూవిరే ప్రాప్తమనోరథాస్తే | 

తదాహ విష్ణుర్ణుహిణం మహాత్మా 
ఎతె హి భక్తా మయి చానురక్తాః || ౬౦|| 


యాంతం దివం మామనుయాంతి సర్వే 

తిర్యక్షరీరా అపి పుణ్యయుక్తాః | 
వైకుంఠసామ్యం పరమం ప్రయాంతు 

సమావిశస్వాశు మమాజ్ఞయా త్వం ॥ ౬౧|| 


శ్రుత్వా హరేర్వాక్యమథాబ్రవీత్కః 

సాంతానికాన్‌ యాంతు విచిత్రభోగాన్‌ | 
లోకాన్మదీయోపరి దీప్యమానాన్‌ 

త్వద్భావయుక్తాః కృతపుణ్యపుంజాః | ౬౨|| 


యే చాపి తే రామ పవిత్రనామ 

గృణంతి మర్త్యా లయకాల ఏవ | 
అజ్ఞానతో వాపి భజంతు లోకాన్‌ 

తానేవ యోగైరపి చాధిగమ్యాన్‌ ॥ ౬౩|| 


తతోఒతిహృష్టా హరిరాక్షసాద్యాః 

స్పృష్ట్వా జలం త్యక్తకలేవరాస్తే | 
ప్రపేదిరే ప్రాక్షనమేదీ రూపం 

యదంశజా బుక్షహరీశ్వరాస్తే ॥ ౬౪|| 


ప్రభాకరం ప్రాప హరిప్రవీరః 
సుగ్రీవ ఆదిత్యజవీర్యవత్త్వాత్‌ | 
తతో విమగ్నాః సరయూజలేషు 
నరాః పరిత్యజ్య మనుష్యదేహం ॥ ౬౫|| 


ఆరుహ్య దివ్యాభరణా విమానం 

ప్రాపుశ్చ తే సాంతనికాఖ్యలోకాన్‌ | 
తిర్యక్ప్రజాతా అపి రామదృష్టా 

జలం ప్రవిష్టా దివమేవ యాతాః ॥ ౬౬|| 


దిదృక్షవో జానపదాశ్చ లోకా 

రామం సమాలోక్య విముక్తసంగాః | 
స్మృత్వా హరిం లోకగురుం పరేశం 

స్పృష్ట్వా జలం స్వర్గమవాపురంజః ॥ ౬౭|| 


ఏతావదేవోత్రరమాహ శంభుః 
స్రేరామచంద్రస్య కథావశేషం | 


యః పాదమప్యత్ర పరేత్స పాపాద్‌- 
విముచ్యతే జన్మసహస్రజాతాత్‌ |॥ ౬౮|| 


దినే దినే పాపచయం ప్రకుర్వన్‌ 

పఠేన్నరః శ్లోకమబహ భక్త్యా | 
విముక్తసర్వాఘచయః ప్రయాతి 

రామస్య సాలోక్యమనన్యలభ్యం ॥ ౬౯|| 


ఆఖ్యానమేతద్రఘునాయకస్య 

కృతం పురా రాఘవచోదితేన | 
మహేశ్వరేణాప్తభవిష్యదర్థం 

శ్రుత్వా తు రామః పరితోషమేతి |॥ ౭౦|| 


రామాయణం వ 

న్రీశంకరేణాభిహితం భవాన్యై | 
భక్త్యా పరేద్యః శృణుయాత్‌ స పాపైః 

విముచ్యతే జన్మశతోద్భవైశ్చ ॥ ౭౧॥ 
అధ్యాత్మరామం పఠతశ్చ నిత్యం 

శ్రోతుశ్చ భక్త్యా లిభితుశ్చ రామః | 
అతిప్రసన్నశ్చ సదా సమీపీ 

సీతాసమేతః శ్రియమాతనోతి || ౭౨|| 
రామాయణం జనమనోహరమాదికావ్యం 

బ్రహ్మాదిభిః సురవరైరపి సంస్తుతం చ | 
శ్రద్దాన్వితః పఠతి యః శృణుయాత్తు నిత్యం 

విష్ణోః ప్రయాతి సదనం న విశుద్ధదేహః ॥ ౭౩|| 

ఇతి శ్రీమదధ్యాత్మరామాయణే ఉమామహేశ్వరసంవాదే ఉత్తరకాండే నవమః సర్గః | ౯|| 
॥ సమాప్తమిదముత్తరకాండం | 


| సంపూర్ణం ఇతి అధ్యాత్మరామాయణం | 


నా 


అధ్యాత్మరామాయణమాహాత్మ్యం 
(బ్రహ్మాండపురాణే) 
క. న! 


రామం విశ్వమయం వందే రామం వందే రఘూద్వహం | 
రామం విప్రవరం వందే రామం శ్యామాగ్రజం భజే | 


యన్య వాగంశుతశ్చ్యుతం రమ్యం రామాయణామృతం | 
శెలజాసేవితం వందే తం శివం సోమరూపిణం || 


a 


సచ్చిదానందసందోహం భక్తిభూతివిభూషణం | 
పూర్ణానందమహం వందే సద్దురుం శంకరం స్వయం ॥ 


అజ్ఞానధ్వాంతసంహర్తీ జ్ఞానలోకవిలాసిని | 
చంద్రచూడవచశ్చంద్రచంద్రికేయం విరాజతే | 


అప్రమేయత్రయాతీతనిర్మలజ్ఞానమూర్తయే | 

మనోగిరాం విదూరాయ దక్షిణామూర్తయే నమః ॥ ౧|| 
సూత ఉవాచ 

కదాచిన్నారదో యోగీ పరానుగ్రహవాంఛయా | 

పర్యటన్‌ సకలాన్‌ లోకాన్‌ సత్యలోకముపాగమత్‌ ॥ ౨|| 
తత్ర దృష్ట్వా మూర్తిమద్చిశ్చందోభిః పరివేష్టితం | 
బాలార్కప్రభయా సమ్యగ్భాసయంతం సభాగ్భహం ॥ ౩|| 
మార్కండేయాదిమునిభిః స్తూయమానం ముహుర్ముహుః | 
సర్వార్థగోచరజ్ఞానం సరస్వత్యా సమన్వితం ॥ ౪॥ 
చతుర్ముఖం జగన్నాథం భక్తాభీష్టఫలప్రదం | 

ప్రణమ్య దండవద్భక్త్యా తుష్టావ మునిపుంగవః | ౫|| 
సంతుష్టస్తం మునిం ప్రాహ స్వయంభూర్ద్వైప్ణవోత్తమం | 

కిం ప్రష్టుకామస్త్వమసి తద్వదిష్యామి తే మునే | ౬॥| 
ఇత్యాకర్ణ్య వచస్తస్య మునిర్భ్రహ్మాణమబ్రవీత్‌ | 

త్వత్తః శ్రుతం మయా సర్వం పూర్వమేవ శుభాశుభం ॥ ౭॥ 


ఇదానీమేకమేవాస్తి శ్రోతవ్యం సురసత్తమ | 
తద్రహస్యమపి బ్రూహి యది తేఒనుగ్రహో మయి ॥ ౮|| 


ప్రాప్తే కలియుగే ఘోరే నరాః పుణ్యవివర్ణితాః | 
దురాచారరతాః సర్వే సత్యవార్తాపరాజ్ముఖాః | ౯|| 


పరాపవాదనిరతాః పరద్రవ్యాభిలాషిణః | 
పరస్తీసక్తమనసః పరహింసాపరాయణాః ॥ ౧౦|| 
దేహాత్మదృష్టయో మూఢా నాస్తికా పశుబుద్ధయః | 
మాతాపితృకృతద్వేషాః స్త్రీదేవాః కామకింకరాః ॥ ౧౧|| 


విప్రా లోభగ్రహగ్రస్తా వేదవిక్రయజివినః | 
ధనార్దనార్థమభ్యస్తవిద్యా మదవిమోహితాః ॥ ౧౨|| 


త్యక్తస్వజాతికర్మాణః ప్రాయశః పరవంచకాః | 
క్షత్రియాశ్చ తథా వైశ్యాః స్వధర్శత్యాగశీలినః ॥ ౧౩|| 


తద్వచ్చూద్రాశ్చ యే కేచిద్బాహ్మణాచారతత్సరాః | 
స్త్రియశ్చ ప్రాయశో భ్రష్టా భర్తువజ్ఞాననిర్భయాః ॥ ౧౪|| 


శ్వశురద్రోహకారిణ్యో భవిష్యంతి న సంశయః । 
ఏతేషాం నష్టబుద్ధినాం పరలోక కథం భవేత్‌ |॥ ౧౫|| 


ఇతి చింతాకులం చిత్తం జాయతే మమ సంతతం | 
లఘూపాయేన యేనైషాం పరలోకగతిర్భవేత్‌ | 
తముపాయముపాఖ్యాహి సర్వం వేత్తి యతో భవాన్‌ ॥ ౧౬|| 
ఇత్యృషేర్వాక్యమాకర్ణ్య ప్రత్యువాచాంబుజాసనః | 

సాధు పృష్టం త్వయా సాధో వక్ష్యే తచ్చుణు సాదరం ॥ ౧౭|| 


పురా త్రిపురహంతారం పార్వతీ భక్షవత్సలా | 
శ్రీరామతత్త్వం జిజ్ఞానుః పప్రచ్చ వినయాన్వితా ॥ ౧౮|॥ 


ప్రియాయై గిరిశస్తస్యై గూఢం వ్యాఖ్యాతవాన్‌ స్వయం | 
పురాణోత్రమమధ్యాత్మరామాయణమితి స్మృతం ॥ ౧౯|| 


తత్పార్వతీ జగద్ధాత్రీ పూజయిత్వా దివానిశం | 
ఆలోచయంతీ స్వానందమగ్నా తిష్టతి సాంప్రతం ॥ ౨౦|| 


ప్రచరిష్యతి తల్లోకే ప్రాణ్యదృష్టవశాద్యదా | 
తస్యాధ్యయనమాత్రేణ జనా యాస్యంతి నద్దతిం ॥ ౨౧|| 


తావద్విజృంభతే పాపం బ్రహ్మహత్యాపురఃసరం | 
యావజ్జగతి నాధ్యాత్మరామాయణముదేప్యతి ॥ ౨౨|| 


తావత్కలిమహోత్సాహో నిఃశంకం సంప్రవర్తతే। 
యావజ్జగతి నాధ్యాత్మరామాయణముదేప్యతి | ౨౩|| 


తావద్యమభటాః శూరాః సంచరివ్యంతి నిర్భయాః। 
యావజ్జగతి నాధ్యాత్మరామాయణముదేప్యతి || ౨౪|| 


తావత్సర్వాణి శాస్తాణి వివదంతే పరస్పరం ॥ ౨౫|| 


తావత్స్వరూపం రామస్య దుర్చోధం మహతామపి | 
యావజ్జగతి నాధ్యాత్మరామాయణముదేప్యతి || ౨౬|| 


అధ్యాత్మరామాయణసంకీర్తనశ్రవణాదిజం | 
ఫలం వక్తుం న శక్నోమి కార్త్స్న్యేన మునిసత్తమ ॥ ౨౭|| 


తథాపి తస్య మాహాత్మ్యం వక్ష్యే కించిత్తవానఘ | 
శృణు చిత్తం సమాధాయ శివేనోక్తం పురా మమ ॥ ౨౮|| 


అధ్యాత్మరామాయణతః శ్లోకం శ్లోకార్థమేవ వా। 
యః పరఠెత్‌ భక్తిసంయుక్తు స పాపాన్ముచ్యతే క్షణాత్‌ | ౨౯|| 


యస్తు ప్రత్యహమధ్యాత్మరామాయణమనన్యధీః | 
యథాశక్తి వదేద్భక్త్యా స జీవన్ముక్త ఉచ్యతే ॥ ౩౦॥ 


యో భక్త్యార్చయతేఒధ్యాత్మరామాయణమ తంద్రితః | 
దినే దినేఒశ్వమేధస్య ఫలం తస్య భవెన్మునే | ౩౧|| 


యదృచ్చయాపి యో౭ధ్యాత్మరామాయణమనాదరాత్‌ | 
అన్యతః శృణుయాన్మర్త్యః సోపి ముచ్యేత పాతకాత్‌ || ౩౨|| 


నమస్కరోతి యో౭ధ్యాత్మరామాయణమదూరతః | 
సర్వదేవార్చనఫలం స ప్రాప్నోతి న సంశయః ॥ ౩౩|| 


లిఖిత్వా పుస్తకేధ్యాత్మరామాయణమశేషతః | 
యో దద్యాద్రామభక్తేభ్యస్తస్య పుణ్యఫలం శృణు ॥ ౩౪|| 


అధీతేషు చ వేదేషు శాస్త్రేషు వ్యాకృతేషు చ | 
యతృ్ఫలం దుర్లభం లోకే తత్సలం తస్య సంభవేత్‌ ॥ ౩౫|| 


ఏకాదశీదినేఒధ్యాత్మరామాయణముపోషితః | 

యో రామభక్త సదసి వ్యాకరోతి నరోత్తమః |॥ ౩౬|| 

తస్య పుణ్యఫలం వక్ష్యే శృణు వైష్ణవసత్తమ | 

ప్రత్యక్షరం తు గాయత్రీపురశ్చర్యాఫలం భవేత్‌ ॥ ౩౭|| 
ఉపవాసవ్రతం కృత్వా శ్రీరామనవమీదినే | 

రాత్రౌ జాగరితో౭ధ్యాత్మరామాయణమనన్యధిః | 

యః పఠేచ్చణుయాద్వాపి తన్య పుణ్యం వదామ్యహం ॥ ౩౮|| 


కురుక్షేత్రాదినిభిలపుణ్యతీర్ణేష్వనేకశః | 
ఆత్మతుల్యం ధనం సూర్యగ్రహణే సర్వతోముఖే ॥ ౩౯|| 


విప్రేభ్యో వ్యాసతుల్యేభ్యో దత్వా యత్సలమశ్చుతే | 
తత్సలం సంభవెత్తస్య సత్యం సత్యం న సంశయః ॥ ౪ం॥ 


యో గాయతే ముదా౭ధ్యాత్మరామాయణమహర్నిశం | 


ఆజ్ఞాం తస్య ప్రతీక్షంతే దేవా ఇంద్రపురోగమాః ॥ ౪౧|| 


మయో 


పఠన్‌ ప్రత్యహమధ్యాత్మరామాయణమనువ్రతః। 
యద్యత్కరోతి తత్కర్మ తతః కోటిగుణం భవేత్‌ |॥ ౪౨॥ 


తత్ర శ్రీరామహృదయం యః పఠేత్‌ సుసమాహితః | 
స బ్రహ్మఘ్నోఒప పూతాత్మా త్రిభిరేవ దినైర్భవేత్‌ ॥ ౪౩|| 


శ్రీరామహృదయం యస్తు హనూమత్త్స్రతిమాంతికే | 
త్రిః పఠేత్‌ ప్రత్యహం మౌని స సర్వేష్సితభాగ్భవేత్‌ | అ౪॥ 


పఠన్‌ శ్రీరామహృదయం తులస్యశ్వత్హయోర్యది 
ప్రత్యక్షరం ప్రకుర్విత బ్రహ్మహత్యానివర్తనం ॥ ౪౫|| 


శ్రీరామగీతామాహాత్మ్యం కృత్స ్నం జానాతి శంకరః | 
తదర్థం గిరిజా వేత్తి తదర్థం వేద్మ్యహం మునే || ౪౬|| 


తత్తే కించిత్ప్రవక్ష్యామి కృత్స్నం వక్తుం న శక్యతే | 
యజ్ఞాత్వా తత్హణాల్లోకశ్చిత్తశుద్ధిమవాప్నుయాత్‌ ॥ ౪౭|| 


శ్రీరామగీతా యత్సాపం న నాశయతి నారద | 
తన్న నశ్యతి తీర్ణాదౌ లోకే క్వాపి కదాచన | 
తన్న పశ్యామ్యహం లోకే మార్గమాణో౭పి సర్వదా ॥ ౪౮|| 


రామేణోపనిషత్సింధుమున్మళ్టోత్పాదితం ముదా | 
లక్ష్మణాయార్పితాం గీతాసుధాం పీత్వాజమరో భవేత్‌ ॥ ౪౯|| 


జమదగ్నిసుతః పుర్వం కార్తవీర్యవధేచ్చయా | 
ధనుర్విద్యామభ్యసితుం మహేశస్యాంతికే వసన్‌ | ౫౦|| 


అధీయమానాం పార్వత్యా రామగీతాం ప్రయత్నతః | 
శ్రూత్వా గృహీత్వాఒ౭౬శు పఠన్నారాయణకలామగాత్‌ ॥ ౫౧|| 


బ్రహ్మహత్యాది పాపానాం నిష్కృతిం యది వాంఛతి | 
రామగీతాం మాసమాత్రం పఠిత్వా ముచ్యతే నరః |॥ ౫౨|| 


దుప్స్‌;రతిగ్రహదుర్భోజ్యదురాలాపాదిసంభవం | 
పాపం యత్తత్కీర్తనేన రామగీతా వినాశయేత్‌ ॥ ౫౩|| 


శాలగ్రామశిలాగ్రే చ తులన్యశ్వత్తసన్నిధౌ | 
యతీనాం పురతస్తద్వత్‌ రామగీతాం పఠేత్తు యః ॥ ౫౪|| 


స తత్సలమవాష్నోతి యద్వాచో౭పి న గోచరం ॥ ౫౫॥ 


రామగీతాం పఠన్‌ భక్త్యా యః శ్రాద్ధే భోజయేద్ద్విజాన్‌ | 
తస్య తే పితరః సర్వే యాంతి విష్ణోః పరం పదం ॥ ౫౬|| 


ఏకాదశ్యాం నిరాహారో నియతో ద్వాదశీదినే | 
స్థిత్వాగస్త్యతరోర్మూలే రామగితాం పఠేత్తు యః । 
స ఏవ రాఘవః సాక్షాత్‌ సర్వదేవైశ్చ పూజ్యతే ॥ ౫౭|| 


వినా దానాం వినా ధ్యానం వినా తీర్ధావగాహనం | 
బహునా కిమిహోక్తేన శృణు నారద తత్త్వతః | 
రామగీతాం నరోఒధిత్య తదనంతఫలం లభేత్‌ |॥ ౫౮|| 


శ్రుతిస్మృతిపురాణేతిహాసాగమశతాని చ| 
అర్హంతి నాల్పమధ్యాత్మరామాయణకలామపి ॥ ౫౯|| 


అధ్యాత్మరామచరితస్య మునీశ్వరాయ 
మాహాత్మ్యమేతదుదితం కమలాసనేన | 
యః శ్రద్ధయా పఠతి వా శృణుయాత్‌ స మర్త్యః 
ప్రాప్నోతి విషుపదవీం సురపూజ్యమానః ॥ ౬౦|| 
ఇతి శ్రీబ్రప ొండపురాణే ఉత్తరఖండే అధ్యాత్మరామాయణమాహాత్మ్యం సంపూర్ణం ॥ 


నా 


